

For Mark Valden

ಈ ವಾಕ್

13_{ವಿ}

ಪ್ರತಿ ಕೆ

ಕರ್ತೃ:

ಜಿ. ಸಾ. ಅಲ್ವರಿಸ್

4086

N. KON

ALX

ಮುಝಾದಾಯಾಕ್ ನಾಚ್ಪಾಕ್, ಘೆ:—

ಜಲ್ಮಾಲ್ಲ್ಯಾ ತವಳ್ ಥಾವ್ನ್ ಸಬಾರ್ ಪಾಳ್ಣಿಂ ಬದ್ಲನ್,

ಬಾರಾವೇ ಫುಲ್ತೀ ಪ್ರಾಯೆಕ್ ಪಾವುನ್,

ಸುಡ್ನಡೆಂ ಪುಡ್ನಡೆಂ ಮಡ್ಚೆಂ

ಕೊಂಕ್ಣೆಂತ್ಲೆಂ ಸೊಭಿತ್ ಪಂದ್ರಾಳೆಂ ಪತ್ರ್

“ ಕಾ ನಿ ಕ ”

ಪ್ರಕಾಶಕ್-ಸಂಪಾದಕ್: ಹೆರಾಲ್ಡ್ ರಾಸ್ಕಿಇಸಾ, ಬಿ ಎ.

ವರ್ಸಾಚಿ ವರ್ಗಣಿ { ದೇಶಾಂತ್: 15-00
ವಿದೇಶಾಂತ್: 70-00

ವ್ಯವಹಾರಾಕ್ ವಿಳಾಸ್:

“KANNIK,” POST BOX 905,

Kulshekar, MANGALORE-575 005.

Fr Dark Valdar

ಈ ವಾಕ್ ತೆರಾವಿ ಸೈರಿಕ್



ಲೇಖಕ:

ಜಿ. ಸಾ. ಅಲ್ವರಿಸ್



ನವೆಂಬರ್ 1976

4086
N→KON
ALV




ಮೊಲ್: 2-00



ಪ್ರಕಾಶಕ:

ಕೊಂಕಣಿ ಗ್ರಂಥಾಂ ಪ್ರಕಾಶನ್
ಮಿತ್ರ್ ಭವನ್, ಡಾ|| ಸಿ. ಮತಾಯಸ್ ರೋಡ್,
ಕಪಿಕಾಡ್, ಮಂಗ್ಳೂರ್-4.



ವಾಚ್ಛಾಂಕ್ ಸಂದೇಶ್

ಎಕಾ ವರಸ್ಸಾ ಆಧಿಂ ಹಾಂವೆಂ “ಎಲಿಜ್” ಕಾಣ್, ಪುಸ್ತಕಾಚೊ ಫೊರಾರ್ “ಈನಾಕ್ ತೆರಾನಿ ಸೈರಿಕ್” ನಾಂವಾಖಾಲ್ ಮ್ಹಜಿ ಸ್ವಂತ್ ಕಾದಂಬರಿ ಭಾಸಾವ್ನ್ ಇಪ್ಪಿಹಾರ್ ಛಾಪ್ಲೆಂ. ತಿ ಭಾಸಾವಣ್ ಆಜ್ ಜ್ಯಾರಿ ಕರುಂಕ್ ಮಾಕಾ ಫಾವೊ ತ್ಯಾ ಮಾಪಾನ್ ಭಲಾಯ್ಕಿ, ಜಾಣ್ವಾಯ್ ಆನಿ ತಾಂಕ್ ವದ್ಗಾಯ್ಲೆಲ್ಯಾ ದೆವಾಚೊ ಹಾಂವ್ ಉಪ್ಕಾರ್ ಬಾವ್ತುಂಚಿಂ ಅರ್ಗಾಂ ಭೆಟ್ತಾಂ.

ಮ್ಹಜಿ ಹಾಚಾ ಪೈಲೆಂ ಪ್ರಗಟ್ಲೆಲಿ ನೊವಿ ಕಾದಂಬರಿ, “ಜಲ್ಮಾಚೊ ಘುಂಟ್” ತುಮಿಂ ವಾಚ್ಛಾಂನಿ ಉರ್ಬೆಸ್ತ್ ಮನಾನ್ ಘೆವುನ್ ಮಾಕಾ ಬೊರೊಚ್ ಪ್ರೋತ್ಸಾಹ್ ದಿಲ್ಲಾ, ಪಾಸುನ್ ಹಾಂವ್ ತುಮ್ಚೊ ಮನಃ ಪೂರ್ವಕಿಂ ಉಪ್ಕಾರ್ ಬಾವ್ತುನ್, ‘ಸಮೇಸ್ತಾಂಕ್ ದೇವ್ ಬೊರೆಂ ಕರುಂ!’ ಮ್ಹಣುನ್ ಪುಕಾರ್ತಾಂ. ತಸೆಂಚ್ ಹಿಯೊ ವೆಗಿಂಚ್ ಖಿರೀದ್ ಕರುನ್ ಮಾಕಾ ಫುಡೆಂ ಆನೈಕ್ ನೊವಿ ಕಾದಂಬರಿ ಬರವ್ನ್ ಪ್ರಗಟುಂಕ್ ಉತ್ತೇಜನ್ ಆನಿ ಧನಾ ಅನ್ಕೂಲ್ ವದ್ಗಾಯ್ಲೆಲ್ಯಾತ್ ಮ್ಹಣುನ್ ಭರ್ವಸ್ತಾಂ.

ಆನೈಕ್ ನೊವಿ ಕಾದಂಬರಿ ರಚಿತ್ ಜಾತಾ ಪರ್ಯಂತಲ್ಯಾ ವಾಯ್ಡ್ಯಾ ಮಧೆಂ ತುಮ್ಕಾಂ ದೀಂವ್ಕ್ ಮ್ಹಜಾ ಆದ್ಲ್ಯಾ ಸಾಂಕ್ರೇ-ಕಾಣಿಯಾಂ ಪೈಕಿಂ 19 ವರಸ್ಸಾಂ ಆದ್ಲಿ “ಹಾಂವ್ ಆಪಾಯಾಂತ್ ಆಸಾಂ” ನಾಂವಾಚಿ ಛಾಪ್ಕಾಂತ್ ಆಸಾ. 250 ಪುಟಾಂಕ್ ಮಿಕ್ಣೊಂಚಾ 5-50 ರೂಪ್ಯಾಂ ಮೊಲಾಚಾ ಹ್ಯಾ ಬಳ್ವೆಂತ್ ಕೃತಿಯೆಕ್ ತುಮ್ಚೊ ತುರ್ತ್ ಸ್ವಾಗತ್ ರಾಕುನ್ ಆಸ್ತಲೊ ಮ್ಹಳ್ಳೆ ಪಾತ್ಯೆಣೆರ್ ಹೊಂದೊನ್ ಆಸಾಂ.

—ಜೊ. ಸಾ. ಅಲ್ಪಾರಿಸ್.



ಈ ನಾಕ್ ತೆರಾವಿ ಸೈರಿಕ್

ಪೈಲೊ ಅದ್ಯಾಯ್

ಕ್ರಿಶ್ಚೇ ಧುವೇಕ್, ಈವಾಕ್ ಯೆದೊಳ್ ಇಕ್ರಾ ಸೈರಿಕೋ ತುಟೊನ್ ವೊಸುನ್ ಶೆವಟಿಂ ಕಾಲ್ ಆಯಿಲ್ಲಿ ಆರೇಬಿಯಾಗಾರಾಚಿ ಬಾರಾವಿ ಕಶಿಯೊ ಥಿರ್ ಜಾಲಿ ಮ್ಹಣುನ್ ಅನಂದಿತ್ ಜಾವ್ನ್ ಸುಶೆಗಾಚಿ ನೀದ್ ನಿದ್ಲೊಲೊ ಪಾಲೆಂಟಾಯ್ನ್ ಮೊಂತೆರೊ ಆಚ್ ಸಕಾಳಿಂ ಸುಡ್ನುಡೊ ಉಟುನ್, ಸಕಾಳ್ಚೊ ನಾಸ್ಚೊ ಭೀ ಸೆವುನ್, ಆಪ್ಲ್ಯಾ ದಿಸ್ಪಡ್ತ್ಯಾ ಕಂಟ್ರಾಕ್ಟಾಚಾ ಪಾವ್ರಾಕ್ ವೊಸುಂಕ್ ಭಾಯ್ರ್, ಸರ್ತಾನಾ ಕಾಲ್ಚಾ ಸೈರಿಕೆಚೊ ದಲಾಲ್ (ಮ್ಹಾಲ್ಯೊ) ಫೆಲಿಸ್ ಭಾರಿ ತುರ್ತಾಚಿ ಕದಮಾಂ ಕಾಡೀತ್ ಯೇವ್ನ್ ಆಂಗ್ಲಾಂತ್ ಪಾವ್ಲೊ ಆನಿ,—

“ದೇವ್ ಬೊರೊ ದೀಸ್ ದೀಂವ್, ಮೊಂತೆರಾಮ್!” ಮ್ಹಣುನ್ ಭಾಯ್ರ್ಚ್ ಉಬೊ ರಾವ್ಲೊ. ಭಿತರ್ ವೊಸುನ್ ಕಾಲ್ಚಾಬರಿ ಮರ್ಯಾ ದೆಚಾ ಪದ್ವತೇನ್ ಉಲಂವ್ಚಾ ತಸಲಿ ಮನಸ್ಥಿತಿ ತಾಚಾ ಥೈಂ ನಾತ್ಲಿ.

“ದೇವ್ ಬೊರೊ ದೀಸ್ ದೀಂವ್!” ಪ್ರತಿಪಾದ್ ಕೆಲೊ ಮೊಂತೆ ರಾನ್. “ಸಕಾಳಿಂಪುಡೆ ಕಿತೆಂ ಖಬಾರ್ ಆಡ್ಲ್ಯಾಯ್? ಭಿತರ್ ಯ್ಹೆ, ಭಾಯ್ರ್ ಉಬೊಚ್ ರಾವಾನಾಕಾ.”

“ಭಿತರ್ ಬಸುನ್ ಉಲಂವ್ಕ್ ತುಕಾಯೊ ವೇಳ್ ನಾ, ಮಾಕಾಯೊ ನಾ. ಏಕ್ ‘ಅರ್ಜಂಟ್’ ನಿರೋಪ್ ದೀಂವ್ಕ್ ಆಯ್ಲೊಂ ತುಕಾ.”

“ಕಿತೆಂ?” ಆತುರೊ ಮೊ ತೆರೊ

“ಈವಾಚಾ ಕಾಲ್ಚಾ ಸೈರಿಕೆ ವಿಶಾಂತ್” —

“ಆನಿಕೆ ಕಿತೆಂ ಬಾಕಿ ಉರ್ಲಾಂ-ಹಿಂ ತ್ಯಾ ವಿಶಾಂತ್?” — ಮಧೆಂಚ್ ಸವಾಲ್ ಕೆಲೆಂ ಮೊಂತೆರಾನ್ ಆತುರಾಯ್ ತಡ್ವುಂಕ್ ತಾಂಕಾನಾಸ್ತಾಂ.

“ತಾಂಕಾಂ ತುವೆಂ ಭಾಸಾಯಿಲ್ಲೆಂ ಆಹಾಗೀ-ನಾ, ತೆಂ ಪಾವಾನಾ-ಹಿಂ”

“ಥೂ...ಕ್ ! ದುಡ್ವಾಕ್ ಭಾಳ್ಳೆಲ್ಯಾಂಚೇರ್ ದಿಕ್ವಾರ್! 25 ಬೊಟಾಂ (ಹಜಾರ್) ಭಾಸಾಯ್ಲೆಲಿಂ ತಾಂಕಾಂ ಪಾವಾನಾಂತ್‌ಹಿಂ-ಗಿ ? ಆನಿ ಕಿತ್ಲಿಂ ಜಾಯ್‌ಹಿಂ ? ”

“ಚಡಿತ್ ಪಾಂಚ್, —ಅಸೆಂ ಭರ್ತಿ ತೀಸ್.”

“ಏಕ್ ನವೊ ಪ್ರೆಸೊ ಚಡಿತ್ ದೀನಾಂ. ತಸೆಂಚ್ ಸಾಂಗ್ ತಾಂಕಾಂ”
ರಾಗಾನ್ ತಾಂಚೊ ಜಾವ್ನ್ ಉಲ್ಟೆಲೊ ಮೊಂತೆರೊ ಆನಿ ವೊಸುಂಕ್ ಆಪುಣೇ ಆಂಗ್ಣಾಂತ್ ದೆಂವ್ಲೊ.

“ತುಂ ದಿನಾಯ್ ಜಾಲ್ಯಾರ್ ತುಂ ಸಲ್ವತಾಯ್. ಕೆಪ್ಪನ್ ಕೊಡ್ರಸ್ ದೀಂವ್ಕ್ ಆಯ್ಲೊ ಜಾಲಾ.”

“ದೀಂವ್—ದೀಂವ್. ತಾಕಾ ಬೊರೆಂ ಪೆನ್ಸನ್ ಯೆತಾ, ಆನಿ ಆಪ್ಲಿ ಏಕ್‌ಚ್ ಧುವ್. ಮಾಕಾ ದೊಗಿ ಆಸಾತ್. ಪೆನ್ಸನ್ ಯೆನಾ ”

“ಆಮ್ನರ್ನಾಕಾ, ಮೊಂತೆರಾಮ್. ದಿಲ್ಕಾರ್ ಬೊರೆಂ ಪಾಂಚ್ ಹಜಾರಾಂಚಾ ತೊಂಡಾರ್ ಪಳೆವ್ನ್ ಪಾಂಯಾಂಕಡೆ ಆಯಿಲ್ಲಿ ಇತ್ಲಿ ಬೊರಿ ಸೈರಿಕ್ ಹೊಗ್ಡಾಯ್ಲಾಕಾ. ಈವಾಕ್‌ಚ್ ಯೋಗ್, ಜಾಲ್ಲ್ಯೊ ರಾಯ್ ಕುಂಪರಾ ಸಾರ್ಕೊ ಯುವಕ್ ತೊ. ತಾಚೆ ಕೀರ್ತಿಕ್ ಆನಿ ರೆಂಕಾಕ್ ತೀಸ್‌ಚ್ ನೈ, ಪನ್ನಾಸ್ ಹಜಾರ್ ದಿಲ್ಕಾರೀ ಲುಕ್ಸಾಣ್ ನಾ. ಬರೇ ದವ್ಲತೇಕ್ ಮಾತ್ರ ಆಜ್ ಇತ್ಲೆಂ ಧನ್ ತಾಕಾ ದಿಂವ್ಚೆಂ, — ತಾಚಾ ರೆಂಕಾಚೊ ಭರ್ಮ್ ರಾಕ್ಚಾ ಪಾಸ್ತತ್. ಫಾಲಾ ಪೊರ್ವಾಂ ತೆಂ ಆನಿ ತಾಚಾಕೀ ಚಡ್ ಈವಾಕ್‌ಚ್ ಮೆಳ್ಚೆಂ. ತಾಕಾ ಮೆಳ್ಚೆಂ ತುಕಾ ಮೆಳ್ಚಾಬರಿಚ್ ನೈ-ವೆ ? ” ಫೆಲಿಸಾನ್ ಭುಲಂವ್ಚಾಬರಿ ವಿವರಾಯ್ಲೆಂ.

“ಕೊಣಾಕ್ ಮೆಳ್ಚೆಂ—ಕಿತೆಂ ಮೆಳ್ಚೆಂ ಫೆಲಿಸಾ ?” ಶ್ರೀಮತಿ ಮೊಂತೆರೊ ಮೆಟಾರ್ ಯೇವ್ನ್ ರಾವುನ್ ಸಂಭಾಷಣಾಂತ್ ವಾಂಟೆಲಿ ಜಾಲಿ.

“ಮೆಳ್ಚೆಂ ನೈ, ಆನಿಕೀ ಗಿಳ್ಚೆಂ” ಸಣ್ಣೊ ಮೊಂತೆರೊ. “ತಾಂಕಾಂ ಆನಿಕೀ ಪಾಂಚ್ ಹಜಾರ್ ಜಾಯ್‌ಹಿಂ, —ತಾಂಚಾ ರೆಂಕಾಚೆಂ ಮೊಲ್ ಭರ್ತಿ ಕರುಂಕ್.”



“ಅನೀಕ ಪಾಂಚ್ ಹಜಾರ್!”—ಅವರ ಮೊಂಡೆರೊ.

“ದಿಲ್ಕಾರ್‌ಚ್ ಬೊರೆಂ, ಮೊಲ್ಲಿಬಾಯೆ. ನಾ ತರ್ ಸೈರಿಕ್ ತುಟಾ.”

“ಫೊಗೊಳ್ ದೆವಾ ! ಈವಾಚೆಂ ಖೊಟೆಂ ಸಶೀಬ್‌ಗೀ ಮ್ಹಣ್ತಾಂ!”
ತಿ ಖಿಂತಿನ್ ಪಿಂಗಾಳಿ.

“ನಶೀಬ್-ಗಿಶೀಬ್ ಕಾಂಯ್ ನೈ. ಈವಾಕ್ ನಿರ್ಮಿಲ್ಲೊ ಚಡೊ ನೈ ತೊ” —ತಿರಾಸ್ಕಾರಾನ್ ಉಲೈಲೊ ಶ್ರೀ ಮೊಂಡೆರೊ.

“ತರ್ ಈವಾಕ್ ನಿರ್ಮಿಲ್ಲೊ ಕುಡ್ಕುಡಾಂತೊ ಸಾಂತ ಕೊಣ್ ತೊ ? ” ಮೊಲ್ಲಿ ಸೈರಾಣ್ ಚುಕೊನ್ ಸಣ್ಣಣ್ಣೆ. “ಈವಾಕ್ ಕಾಲ್ ಘಟ್ ಜಾವ್ನ್ ಆಜ್ ತುಟಾ ತಿ ಸೈರಿಕ್ ಬಾರಾವಿ-ಮೊ ? ”

“ಬಾರಾವಿಚ್ ನೈ ಶೆಂಬರಾವೀ ಜಾಲಾರೀ ತುಂ ಫಿಕಿರ್ ಕರುನಾಕಾ, ಮಾಂ” ಮ್ಹಣಾಲೆಂ ಈವಾ, ಯೆದೊಳ್ಳೆಂ ಉಲಣೆ ಭಿತರ್ ಥಾವ್ನ್ ಆಯ್ಕುನ್ ಆತಾಂ ತಾಂಚಾಲಾಗಿಂ ಯೇವ್ನ್ ರಾವುನ್.

“ಕಿತೆಂ ಅರ್ಥ್ ನಾತ್ಲೆಂ ಉಲೈತಾಯ್ಲೊ ತಾಂ ? ” —ಆವ್ಚೆ ಧುವೇಕ್ ಧಮ್ಕುನ್ ಮ್ಹಣಾಲಿ. “ಆಜ್ ಹಿ ಬಾರಾವಿ ಸೈರಿಕ್ ತುಟಾಲ್ ಹಾಚಾ ಉಪ್ರಾಂತ ಯೆಂವ್ಚಿ ತಿ ‘ತೆರಾವಿ’ ಮ್ಹಳ್ಳೆಂ ಜಾಣಾಂಯ್ ತಾಂ ? ”

“ತೆರಾವಿ ಜಾವ್ನ್ ಆಸ್ಲಾರ್ ಕಿತೆಂ ಬಾಧಕ್, ಮಾಂ ? ” ಈವಾನ್ ಆಜಾಪ್ಲೆಲ್ಯಾ ಸ್ವರಾನ್ ಪ್ರತಿ ಸವಾಲ್ ಕೆಲೆಂ ಆವ್ಚೆಕ್.

“ತೆಂ ಹಾಂವ್ ಮಾಗಿರ್ ಸಾಂಗ್ತಾಂ. ಆತಾಂ ತುಂ ಮಧೆಂ ಉಲೈ ನಾಕಾ; ಭಿತರ್ ಚಲ್. ತೆರಾವಿ ಸೈರಿಕ್ ಪುಣಿ ಮ್ಹಜಾ ಘರಾ ಭಿತರ್ ಯೆಂವ್ಚಿ ನಾಕಾ; ಕಳ್ಳೆಂವೆ ? ಕಳ್ಳೆಂವೇ ಡಾರ್ಲಿಂಗ್, ತುಕಾಯಿ ? ” ಹೆಂ ತಿಣೆ ಘೊವಾಕ್ ಉದ್ದೇಸುನ್ ಮ್ಹಳ್ಳೆಂ. “ದೀವ್ನ್ ಸೊಡ್ ಚಡಿತ್ ಪಾಂಚ್ ಹಜಾರ್.”

“ತುವೆಂ ಮ್ಹಳ್ಳೆಲೆಂ ವಾಜ್ಚೆ, ಮೊಲ್ಲಿಬಾಯೆ. ಪಾಂಚ್ ಹಜಾರ್ ರೀಣ್ ಪುಣಿ ಬುಡ್ಡುನ್ ದೀವ್ಚೆಂ ವೈ, ತೆರಾವೇ ಸೈರಿಕೇನ್ ಮಾಗುನ್ ಘೆಂವ್ಚಿಂ ಫುಡ್ಲಿಂ ಖೆಸ್ತಾಂವಾಂ ನೈ!” ಮ್ಹಣಾಲೊ ಫೆಲಿಸ್ ಉಜಾಕ್ ವ್ಹಾರ್ಲೆಂ ಘಾಲುನ್.

ಹಾಂಗಾ ಈವಾ ಪರ್ತ್ಯಾನ್ ಮೆತೆರ್ ಜಾವ್ನ್ ಧೈರಾನ್ ಉಲವ್ನ್ ಮ್ಹಣಾಲೆಂ,—

“ಪಾಂಚೆಚ್ ನೈ ಬಗಾರ್ ಅನಾಲಾಗಿಂ ಆಸ್ಲೊ ಪುರಾ ದುಡು ದೀತ್ ಜಾಲಾರೀ ತೊ ನೊವ್ರು ಮಾಕಾ ನಾಕಾ, ಫೆಲಿಸಾಮಾ. ಬರೇ ದುಡ್ವಾಚಾ ತೊಂಡಾರ್ ಪಳೆವ್ನ್ ಮಾಕಾ ಸೈರಿಕೆಚೊ ಹಾತ್ ವೊಡ್ವಾವ್ನ್ ಯೆತಾ ತೊ ಚೆಡೊ ಕಂಜ್ವಾಸ್ ಮಾರ್ವಾಡ್ಯಾ ಪ್ರಾಸ್ ಪಾಸ್ಪ್! ತಾಕಾ ಮ್ಹಜಾ ದಾವ್ಯಾ ಪಾಂಯಾಚಿ ಲಾತ್!—ಕಳ್ಳಿಂಗಿ? ಹಾಂವ್ ಮಾರ್ಕೆಟಿಂತ್ ಲೈಲಾಂವಾರ್ ವಿಕ್ರಾಪಾಕ್ ದವರ್ಲೆಲಿಂ ಬೆಳಾಚೆಂ ಬೊಂಬ್ಬೆಂ ಮ್ಹಣುನ್ ಸಮ್ಜಾಲಾಗಿ ತೊ ದೊತಿಚೆಂ ಐವಜ್ ಚಡಯಿತ್ ವೊರುಂಕ್? ದುಡ್ವಾಕ್ ಚಡ್ ಮಾನ್ಯತಾ ದಿತಾ ತೊ ಚೆಡೊ ಫಾಲಾ ತೆ ತೀಸ್ ಹಜಾರ್‌ಯೊ ಖಾವ್ನ್ ಮುಗ್ಗುನ್ ಪೊರ್ವಾಂ ಮಾಕಾಯೊ ವಿಕುನ್ ಮರ್ಮಾ ಮಾರೀತ್!”

“ಆಯೊ! ಲೋವ್ ಉಲೈ-ಗೊ! ತುಜಿ ಫಾಂಟ್ ಪುರಾ ಸೆಜಾ ರ್ಯಾಂಕ್ ಐಕಾಲಿ ಮ್ಹಣ್ ದಿಸ್ತಾ!”—ಚತ್ರಾಯ್ ದಿಲಿ ಆಮೆನ್.

“ಸೆಜಾರ್ಯಾಂಕ್ ಹಾಂವ್ ಭಿಯೆನಾಂ. ಚಾಡ್ಯಾಳಿಂ ಕೊಣ್ ಅಸಾತ್ ತಿಂ ಆತಾಂಚ್ ಪೊಸುನ್ ಸಾಂಗುಂದಿತ್ ಪೆಲ್ಯಾಂಕ್. ಸೆಜಾರಾನಿ ಯೆದೊಳ್ ಮಾಕಾ ವೊಡ್ ಉಪ್ಕಾರ್ ಕೆಲಾ ಹಾಚಾ ಆಧಿಂ ಚಡುಣ್ ಘಟ್ ಜಾಲೊ ತೀನ್ ಸೈರಿಕೋ ಆಡ್-ಪಾಂಯ್ ದೀವ್ನ್ ತುಟವ್ನ್. ಹಾಂಚೆಂ ಲೆಕ್ ದವರುನಾಯ್ ದಿಸ್ತಾ ತುಮೆಂ?”—ಈವಾ ಹಿಸ್ತಾ ಭಾಯ್ರ್ ಚಿಡ್ಲೆಂ.

“ತರ್ ಜೀಣ್‌ಭರ್ ಆಂಕ್ವಾರ್‌ಚ್ ರಾವ್-ಗೊ, ಲಜ್ ಭಂಗೈಲ್ಲೊ!” ತಿಯೊ ತಾಖ್ಲಿ.

“ಅನಿ ಇತ್ಲೊ ದುಡು ದೀವ್ನ್ ಕಾಜಾರ್ ಕಸಲ್ಯಾ ಸುಖಾಕ್? ತೊ ತೀಸ್ ಹಜಾರ್ ತಾಕಾ ದೀವ್ನ್ ತಾಚಾ ಖಾಲ್ ಜಿಯೆಂವ್ಕ್ ವೆಚಾ ಬದ್ಲಾಕ್ ಬೆಂಕಾಂತ್ ಮ್ಹಜಾ ನಾಂವಾರ್ ಪಾಯ್ವಾಡಾಚಿಕ್ ದವರಾ. ತಾಚೆ ವಾಡಿ ನಂಚ್ ಹಾಂವ್ ಮ್ಹಜೆಂ ಸಗ್ಳೆಂ ಜೀವನ್ ಅಧಿಕ್ ಸುಖಾನ್ ಸಾರುಂಕ್ ಸಕ್ತೆಲಿಂ.”

“ತುಜಾ ಚಿಂತ್ಲ್ಯಾ ಪ್ರಮಾಣ್ ಕರುಂಕ್ ಗೆಲ್ಯಾರ್ ಆಮ್ಚೆ ಮರ್ಯಾ ದೆಕ್ ಕೊಣ್ ತೀನ್ ಕಾಸಾಂಚೆಂ ಲೆಗುನ್ ವೊಲ್ ಬಾಂದಿಸೊನಾ. ಜಾಯ್

ಪುರ್ತೆಂ ಧನ್ ಆಸುನೀ ಚೆಡ್ವಾಕ್ ಆಂಕ್ವಾರ್ ಭೆಸಾಂತ್ ಬಾಂದುನ್ ಘಾಲಾಂ ಮ್ಹಣ್ಲೊ ಲೋಕ್.”

“ತಸೆಂ ಹಿ ಸೈರಿಕ್ ಗೆಲಿ ತರ್ ಫುಡೆಂ ಎಕೀ ಯೆಂವ್ಚಿನಾ ಮಾಕಾ ? ”

“ಯೆತೆಲಿ-ಗೊ, ಯೆತೆಲಿ,—ಅಪಶಕುನಾಚಿ ತೆರಾವೀ. ಮ್ಹಣ್ತಾನಾ ಮ್ಹಜಿ ಕುಡ್ ಸಗ್ಳಿ ಹಿಮೆವ್ತಾ ! ”

“ತೆರಾವೇಂತ್ ತಿತ್ಲೆಂ ಕಿತೆಂ ವಾಯ್ಪ್ ಆಸಾ ? ” — ಈವಾನ್ ವಿಚಾರ್ಲೆಂ.

“ಜೆ...ಜೂಸ್ ! ಬಿ. ಎ. ಶಿಕ್ಲೆಲ್ಯಾಕ್ ತುಕಾ ತ್ಯಾ ವಿಶಾಂತ್ ಆನಿಕೀ ಕಾಂಯ್ಚ್ ಗೊತ್ತುನಾಂಗೊ ? ‘ಆನ್‌ಲಕ್ಕೀ ತರ್ಟೆನ್’ ಮ್ಹಣ್ತಾತ್ — ಮ್ಹಳ್ಳೆಲೆಂ ತುವೆಂ ಆಜ್ ಮ್ಹಣಾಸರ್ ಆಯ್ಕುನಾಯ್ ? ”

“ಫಿತಿಸ್ಪಣ್ ! ಪಿಶಾಂಚೊ ಅಚಾರ್ ! ಅಪಶಕುನ್ ಆಯ್ಲಾರ್ ತೆಂ ಮಾಕಾ ಯೆತೆಲೆಂ ತುಕಾ ಯೆಂವ್ಚೆನಾ. ತುಂ ಭಿಯೆನಾಕಾ.”

“ತುಕಾ ಯೆಂವ್ಚೆಂ ತೆಂ ಆಮ್ಕಾಂ ಯೆಂವ್ಚಾಬರಿ ನೈ ಮ್ಹಣುನ್ ಸಮ್ಜಾ ತಾಯ್, ಪಿಶಾ ? ತೆ ಕಷ್ಟ್ ಆನಿ ಭಂಗಸ್ತಳ್ ಪಳೆಂವ್ಕ್‌ಜಾಯ್ ಆಮ್ಕಾ ದೊಳ್ಯಾಂನಿ; ಭೊಗುಂಕ್‌ಜಾಯ್ ತುಜಾ ಬರಾಬರ್ ಆಮಿಂಯೊ. ಫೊವ್ ಆನಿ ತಾಂಗೇಲಿಂ ಆಸ್ತೆಲಿಂ ತಾಂಚಾ ಇತ್ಲ್ಯಾಕ್.”

“ತರ್ ಕಾಚಾರಾಚಿ ಆಲೋಚನ್ ರದ್ ಕರ್ಯಾಂ, ಆನಾ” ಮ್ಹಣಾಲೆಂ ಈವಾ ಯೆದೊಳ್ ಪೊಗೊಚ್ ರಾವುನ್, ಆಪ್ಲೆ ಜಿಕ್ತಾಗೀ ಯಾ ಧುವಗೀ ಮ್ಹಣುನ್ ಲಕ್ಷಾ ದೀವ್ನ್ ಆಸ್ಲೆಲ್ಯಾ ಬಾಪಾಚಾ ತೊಂಡಾಕ್ ಪಳೆವ್ನ್, “ಹಾಂವ್ ಜೀಣ್‌ಬರ್ ಆಂಕ್ವಾರ್ ಭೆಸ್ ಸಾಂಜಾಳುನ್ ಜಿಯೆತಾಂ.”

“ತೆಂಚ್ ಬೊರೆಂ” ಮ್ಹಣಾಲೊ ಬಾಪ್ ತಾಕಾ ಉತ್ತೇಜನ್ ದೀವ್ನ್.

“ದೋತಿಚೊ ದುಡು ತುಜಾ ಸೂಚನಾ ಪ್ರಕಾರ್ ಬೆಂಕಾಂತ್‌ಚ್ ಆಸೊಂ.”

ಹಾಂಗಾ ಫೆಲಿಸ್ ಮಧೆಂ ಉಲವ್ನ್ ಮ್ಹಣಾಲೊ,—

“ದೇವ್ ದಿತಾನಾ ದೆಂವ್ಚಾರ್ ಆಡ್ ಯೆತಾಹಿಂ. ತಸಿ ಜಾಲಿ ತುಮ್ಮಿ ಆವಸ್ಥಾ. ತರ್, ಚಡ್ ದೀಂವ್ಕ್ ಜಾಯ್ನಾ ಮ್ಹಣ್ತಾತ್ ಮ್ಹಣುನ್ ತಾಂಕಾಂ ಆತಾಂಚ್ ಸಾಂಗೊಂ ? ”

“ತುಂ ತಸೆಂ ಮ್ಹಣಾನಾಕಾ, ಫೆಲಿಸಾಮಾ,” ಮ್ಹಣಾಲೆಂ ಈವಾಚ್ ಮಧೆಂ ಯೆವ್ನ್, “ತಾಂಕಾಂ ಹಿ ಸೈರಿಕ್‌ಚ್ ನಾಕಾ ಮ್ಹಣ್ತಾತ್,— ಅಸೆಂ ಸಾಂಗುನ್ ಸೊಡ್. ಪೊಸೊಂದಿತ್ ಪೆಲ್ಯಾನ್.”

“ಮೊಂತರಾಮ್, ಮೊಲ್ಲಿಬಾಯ್, ತುಮ್ಮೆಂ ತೀರ್ಪ್ ಕಿತೆಂ ? ”

“ಈವಾಕ್ ಮಿಶಿ ನಾ ಮ್ಹಣ್ಚೆ ನಾಕಾಚ್” — ಖಡಾಖಡಿಂ ತೀರ್ಪ್ ದಿಲೆಂ ಮೊತ್ತೆರೊನ್.

“ಕಿತೆಯೊ ಕರಾ. ಹಾಂವ್ ನಾಂ ಹ್ಯಾ ನಾಪಾಸ್ ತೀರ್ಪಾಂತ್” ಮ್ಹಣಾಲಿ ಮೊಲ್ಲಿ ರಾಗಾನ್ ಹಾತ್ ಪಾಪ್ಪುನ್. “ಫುಡೆಂ ಜಾಂವ್ಚೆಂ ಸರ್ವ್ ಬೊರೆಂ ಆನಿ ವಾಯ್ಕ್ ಬಾಪ್ ಆನಿ ಧುವೆಚ್ ಪಳೆಂವ್ಡಿತ್ — ಭೊಗುಂದಿತ್ ಆನಿ ಅವಮರ್ಯಾದೆಕ್ ತೊಂಡ್ ದಾಕಂವ್ಡಿತ್. ಕೊಡ್ರಾಸಾಚೆ ಧುವೆಚೆ ನಶೀಬ್ ಬೊರೆಂ, ಫೆಲಿಸಾ. ವೊಸ್ ತೂಂ.”

ಫೆಲಿಸ್ ಕಾಂಯ್ ಫಿಕಿರ್ ನಾತ್‌ಲ್ಲಾ ಬರಿ ಗುಂವ್ಲೊ ಆನಿ ಪೆಲ್ಯಾ ವಾಡ್ಯಾಂತ್ಲಾ ಮಿಲಿಟರಿಗಾರಾಚೆ ಧುವೆಚಿ ಸೈರಿಕ್ ಘುಟ್ ಕರುಂಕ್ ತಾಂಗೇರ್ ಗೆಲೊ.

ಅಶೆಂ, ಬರೇ ಹಟಾಚೆ ನಾಡಿನ ಈವಾಚೇರ್ ಜೈತ್ ವ್ಹಲೆಂ, ಬಾರಾವಿ ಸೈರಿಕ್ ತುಟವ್ನ್ ತಾಕಾ ಆನಿ ತಾಚೊ ಫುಡಾರ್ ಅಪಶಕುನಾಚಾ ಸೀಮ್ಯಾರ್ ವ್ಹೊರುನ್ ಉಭೊ ಕೆಲೊ ಹಾಂಗಾ ತಾಣೆ ಆಪ್ಣಾ ಹುಜ್ರಿ ಆಸ್ಚಾ ಮೋನ್ ವಾಟಾಂ ಪೈಕಿಂ ಏಕ್ ವಿಂಚುಂಕ್‌ಚಾಯ್. ಪೈಲಿ ತೆರಾವೀ ಸೈರಿಕ್ ಆನಿ ತಿ ಆಡ್ತಲಿ ಯಾ ಫಾವೊ ಕರ್ತಲಿ ತಿಂ ಖೆಸ್ತಾಂವಾಂ ಆನಿ ಕಷ್ಟ್. ದುಸ್ರಿ, — ಕಾಯಾಮ್ ಎಕ್ಸ್‌ಪರ್ಣಾಚೊ ಅಂಕ್ವಾರೀ ಭೆಸ್. ಹಾಂಚಾಂ ಪೈಕಿಂ ತೆಂ ಖಿಂಚಿ ವಿಂಚಿತ್ ? ವಿಂಚ್ಚೆಂ ಹಕ್ಕ್ ತಾಕಾ ದೇವಾನ್ ದೀವ್ನಾ ತರ್ ? ದೇವಾಚಾ ನಿವೊಣಾ ಪ್ರಕಾರ್‌ಚ್ ಜಾಂವ್ಕ್‌ಚಾಯ್ ತರ್ ಹ್ಯಾ ಸವಲಾಂಕ್ ಜವಾಬ್ ಜಾವ್ನ್ ಆಸಾ ಹ್ಯಾ ಕಾಣ್ಯೆಚೊ ಫುಡೊ ವಾಂಟೊ.

ಮಸೂ, ಅದ್ಯಾಯ್

ಭಾಗಿ ತೊ ಕಾಳ್ ಆಮ್ಚಾಂ ಆಜಾಂ-ಪೊಣ್ಣಾಂಚೊ, ಜೆದ್ವಾಂ ಲಗ್ನಾಚಿ ಸೈರಿಕ್ ಗಾಂಟಾಂವ್ಚೊ ವಾವ್ರ್ ಜಾವ್ನ್ ಆಸುಲ್ಲೊ ಮಾರ್ಯಾದೆಚೊ ವಿಶ್ವಾಸಾಚೊ, ಭದ್ರತೆಚೊ ಆನಿ ಖಾತ್ರೇಚೊ. ಲಗ್ನಾಚೆ ಪ್ರಾಯೆಕ್ ಪಾವುಲ್ಲೆ ಚಲಿಯೆಕ್ ಹ್ಯಾ ವಿಶಾಂತ್ ಕಾಂಯ್ಚ್ ಖಿಂತ್-ಹುಸ್ಕೊ ನಾತ್‌ಲ್ಲೊ ತಿಕಾ ಜಾರಾವೆಂ ಗಿಮಾಳ್ ಸರೊನ್ ತೆರಾವೆಂ ಲಾಗ್ಲೆಂ ಮ್ಹಣ್ತಾಚ್ “ಕಾಜಾರ್ ಜಾತಾಯ್‌ಗೊ?” ಮ್ಹಣುನ್ ಕೆಲ್ಲಾ ಮಾ-ಬಾಪಾಚಾ ಸವಲಾಕ್ “ಹುಂ” ಮ್ಹಣುನ್ ಕಪ್ಲಾತ್ ದೀವ್ನ್ ಸೊಡ್ಕೆಂ ಮಾತ್ ತಿಕಾ ವಾಂಟ್ಯಾಚೆಂ ಕರ್ತಲ್. ಮಾಗಿರ್ ವ್ಹಡಿಲಾಂಚ್ ತಿಕಾ ಬೊರಾಂತೊ ಬೊರೊ ಚೆಡೊ ವಿಚ್ತಾಲಿಂ, ತಾಕಾ ಆಪ್ಲೆ ಧುಮೇಕ್ ಆರತಿ ಭೆಟಯ್ತಾಲಿಂ, ಆನಿ, ಲಗ್ನಾಚಿ ಜವಾಬ್ದಾರಿ ವೆಳಾರ್ ಸಂಪಯ್ತಾಲಿಂ.

ಆಡ್ ತೊ ಕಾಳ್ ಸರೀ ಬದಲ್ಲ್ಯಾ. ತ್ಯಾಪರ್ವಿಂ ಲಗ್ನಾಚಾ ಸೈರಿ ಕೆಚೊ ಪಾಟೋ-ರೀತಿಯೊ ಬದ್ಲೊನ್ ನೊವೊಚ್ ರೂಡಿಂತ್ ಆಯ್ಲ್ಯಾತ್. ಚಲಿಯೆಕ್ ಪ್ರಾಯೆಕ್ ಪ್ರಾಯ್ ಗಡ್ ಉತ್ರಾನ್ ಪಂಚ್ವಿಸಾಂಕ್ ಲಾಗಿಂ ಗೆಲಿ ಜಾಲ್ಯಾರಿ ತಿಕಾ ಜೊಕ್ತಿ ಸೈರಿಕ್ ಸಲಿಸಾಯೆನ್ ವ ತುರ್ತಾನ್ ಯೇವ್ನ್ ಲಾಗಾನಾ. ತಿಕಾ ವ್ಹಡಿಲಾಂಕ್, ಆಪ್ಲ್ಯಾ ಪೆಲ್ಯಾಂಕ್, ತಿಚೊ ಹುಸ್ಕೊ ಆಸ್ಲೆ ಲ್ಯಾಂಕ್ ಆನಿ ಸೈರಿಕೆಚಾ ದಲಾಲಾಂಕ್ ಲೆಗುನ್ ಸೈರಿಕೆವಿಶಿಂ ಪುಶ್ಕಳ್ ಶ್ರಮ್ ವಾಟಾವುಂಚಿ ಗರ್ಜ್ ಪಡ್ತಾ. ತಾಂಚಿ ವಾಂದ್ವ್ ನಿರ್ಫಳ್ ಜಾಲ್ಲ್ಯಾ ವಗ್ತಾ ಪತ್ರಾಂನಿ ಇಸ್ತಿಹಾರ್ ಪ್ರಗಟುನ್ ಸೈರಿಕ್ ಆಪಂವ್ಚಿ ಪದತ್ ಜಾಲು ಜಾಲ್ಯಾ, ತರಿಪಣ್ ಬೊರೊ ಪ್ರತಿಫಳ್ ಲಾಭ್ಲೊ ಆಪ್ರುದ್. ಸಬಾರ್ ಪಾವ್ಲಿಂ ಘಟ್ ಜಾಲ್ಲಿ ಸೈರಿಕ್ ಸೈತೀ ಎಕಾ ನಾ ಎಕಾ ನೀಬಾನ್ ವ ಕಾರಾಣಾನ್ ವ ಕೊಣಾಚಾ ಆಡ್ ಪಾಂಯಾನ್ ತುಟೊನ್ ವೆತಾ.

ಅಧಿಂ ಏಕ್ ಜೆಡುಂ ಬೊರಾ ಆನಿ ಆಸ್ಪದ್ವಾಂತ್ ಘರಾಣಾಂತ್ಲೆಂ ಮ್ಹಳ್ಳಿ ಶಿಫಾರಾಸ್ ಪಾವ್ತಾಲಿ ಸೈರಿಕ್ ಜಮೊಂಕ್. ಆಸೆಂ ಏಕ್ ಪಾವ್ಲಿ ಜಮ್ಲೆಲಿ ತಿ ಘಟ್ ಜಾವ್ನ್ ಠಿಕ್ತಾಲಿ. ಪುಣ್ ಆತಾಂ ಘರಾಣ್, ಕುಟಾಂಬ್ ಶ್ರೀಮಂತಿಕಾಯ್, ಶಿಕಾಪ್, ಬೊರಾ ಸಾಂಬಾಚೆಂ ಕಾಮ್ ಭೀ ಆಸ್ಲಾರೀ

ಉಪ್ಪಾರಾಕ್ ಪಡಾನಾ. ಥೊಡ್ಯಾಂಚಾ ಆಭಿಪ್ರಾಯಾ ಪ್ರಮಾಣೆ ಹೆಂ ಪುರಾ ಲಗ್ನಾಚೆ ನವ್ರೇನ್ ಅಶೀ ಅವಶ್ ಮ್ಹಣ್ ದಿಸ್ತಾ ಜಾಲಾರ್ ಆನಿ ಥೊಡ್ಯಾಂಚಾ ಸಮ್ಮಣೇ ಪ್ರಕಾರ್ ಅವಶ್ ನೈ. ಚೆಡ್ವಾಕ್ ಚೆಡುಂ, ಚೆಡ್ವಾಕ್ ಚೆಡೊ ಪಸಂತ್ ಜಾಲೊ ಜಾಲಾರ್ ಸೈರಿಕ್ ರಿಕ್ಲಿ.

ಪುಣ್ ತ್ಯಾ 'ಪಸಂತಿಕೆ'ಚಾ ಲಕ್ಷಣಾಕ್ ಸಬಾರ್ತೆ ಘಾಂಟೆ ಆನಿ ಆಡ್ ಘಾಂಟೆ ಆಸಾತ್. ತಾಂಕಾಂ ಲಾಗುನ್ ಚೆಡ್ಯಾ-ಚೆಡ್ವಾ ಮಧೆಂ ಯೋಗ್ಯತೆಚೆ ಮತ್ಲಾಬ್ ಹಿಸ್ತಾ ಭಾಯ್ರ್ ದಿಸ್ತಾತ್ ಜಾಲ್ಲ್ಯಾನ್ ಚೆಡ್ವಾಕ್ ಸೈರಿಕೊ ಕಿತ್ಲೊಯೊ ಯೇವ್ನ್ ಲಾಗ್ತಾತ್ ಆನಿ ತಸೆಂಚ್ ಸುಟೊನ್ ವೆತಾತ್. ಆಸೆಂ ತೆಂ ಸಬಾರ್-ಶಿಂ ವರ್ಸಾಂ ಪರ್ಯಂತ್ ಮಾರ್ಕೆಟೆಂತ್ ವಿಕ್ರಾಪಾಕ್ ದವರ್ಲೆಲೆ ವಸ್ತು ಸಮಾನ್ ಜಾವ್ನ್ ಉರ್ತಾ. ಆನಿ ಕಿತ್ಲೊ ಚಡ್ ಯೇವ್ನ್ ಪಳೆವ್ನ್ ಗೆಲ್ಲೊಗೀ ತಿತ್ಲೆಂ ಉಣೆಂ ತ್ಯಾ ಚೆಡ್ವಾಚೆಂ ಮೊಲ್ (ಖಾಯ್ಸ್) ದೆಂವ್ತಾ. ಆಸಲೊ ಏಕ್ ದಾಕ್ಲೊ ಹ್ಯಾ ಕಾಣ್ಯೆಚಿ ಕಥಾನಾಯಕಿ ಜಾವ್ನ್ ಆಸ್ಚೆಂ ಈವಾಜ್ ಪುರೊ.

ಈವಾ ಕೊಲೆಜೆಚೆಂ ಊಂಚ್ಲೆಂ ಶಿಕಾಪ್ ಜೊಡ್ಲೆಲಿ ಹುಡಾರ್ ತಸಿ ರುಪೇಸ್ತ್ ಚಲಿ. "ಡಾಯಸ್ ಟ್ರೇಡಿಂಗ್ ಏಜನ್ಸೀಸ್" ವ್ಯಾಪಾರ್ ಸಂಸ್ಥಾಚಾ ಮ್ಹಾಲಕಾಚಿ, ಶ್ರೀ ಟೊಮಿ ದಾಯಸಾಚಿ 'ಪ್ರಾಯ್ವೆಟ್ ಸೆಕ್ರೆಟರಿ'. ಬೊರಿಶಿ ಸೈರಿಕ್ ಆಕರ್ಷಣೆಂ ಪ್ರತೀ ಏಕ್ ಸುಲಕ್ಷಣ್ ತಾಚಾ ಡ್ಯಾಕ್ಟಿಡ್ವಾಕ್ ಲಾಗುನ್ ಆಸ್ಲೆಂ. ತರೀ ಶಿಕಾ ಯೆದೊಳ್ ಜಾರಾ ಸೈರಿಕೋ ಯೇವ್ನ್ ಲಾಗ್ಲೊ ಆನಿ ತಸೊಚ್ ಸುಟೊನ್ ಗೆಲ್ಲೊ ಮ್ಹಳ್ಯಾರ್ ಸತ್ ವಾಂದಾಂಕ್ ಜಾಯ್ನಾ ತಸಲಿ ನಿಬೋರ್ ಗೋಷ್ಟಿ. ಪುಣ್ ತೆಂ ಏಕ್ ಆಪುಟ್ ಸತ್. ದೋತಿಚಾ ಐವಜಾಕ್ ಲಾಗುನ್ ಸುಟುಲ್ಲ್ಯಾಚ್ ಸೈರಿ ಕಾಂಚೊ ಸಂಕೊ ಸಾತ್. ಪೈಲೆಂ ಜಾಯ್ತ್ ಮ್ಹಣುನ್ ಭಾಸ್ ದೀವ್ನ್ ಮಾಗಿರ್ ಕೊಣಾಚಾ ಚಾಡಿಯಾಂಕ್ ಗಮನ್ ದೀವ್ನ್ ನೊಪ್ರಾಗೆಲ್ಯಾ ಪಾಡ್ವಿಂಚಾಂನಿ ಸಾಕಾ ಮ್ಹಣುನ್ ಸೊಡ್ಲೆಲ್ಯೊ ದೋನ್. ತಸೆಂಚ್ ನೊಪ್ರಾ ವಿಶಾಂತ್ ನೀಜ್ ಮಾಹೆತ್ ಕಳಿತ್ ಜಾವ್ನ್ ಈವಾಚಾ ವ್ಹಡಿಲಾಂ ನಿಬೊ ನಿರಾಕರ್ಲೆಲ್ಯೊ ದೋನ್. ಸೈರಿಕ್ ಘಾಟ್ ಜಾಲಾ ಉಪ್ರಾಂತ್

ವಿರಾರಾಕ್ ದೀಸ್ ನಮ್ಕಾರುನ್, ತೊ ದೀಸ್ ಉದೆಂವ್ಕ್ ಚಾರ್ಜ್ ಬಾಕಿ ಉಸ್ತಾನಾ ನೊವೊ ಆಕಸ್ಮತಾನ್ ಮೊರೊನ್ ತುಟ್ಲಿ ಏಕ್.

ಅಸೆಂ ಬಾರಾ ನಿರ್ಫಳ್ ಜಾವ್ನ್ ಗೆಲ್ಯಾ ಉಪ್ರಾಂತ್ ಈವಾಕ್ ಸೈರಿ ಕೆಜಿ ಚಟುವಟಿಕ್ ಪರಿಪೂರ್ಣ್ ಬಂದ್ ಜಾಲಿ; ತಾಣೆಂಚ್ ಬಂದ್ ಕೆಲಿ ಮ್ಹಳ್ಯಾರ್ ಸತ್. ಕಾರಾಣ್, ಫುಡೆಂ ಯೆಂವ್ಚಿ ತಿ 'ತೆರಾವಿ'. ತೆರಾವೊ ಸಂಕೊ ಅಪಶಕುನಾಚೊ ಮ್ಹಳ್ಯೊ ಫಿತಿಸ್ವಣಾಚೊ ಆಭಿಪ್ರಾಯ್ ಸಗ್ಳ್ಯಾ ಪ್ರಥ್ವೆವೈಲ್ಯಾ ದೇಶಾಂನಿ ಪ್ರಚಾರಾಂತ್ ಆಸ್ಲೊ. ಇಂಗ್ಲಿಷ್ ಭಾಷೆಂತ್ ತಾಕಾ 'ಅನ್‌ಲಕ್ವೀ ತರ್ಬೆನ್' ಮ್ಹಣ್ಣೆಂ ನಾಂವ್ ಪಡ್ಲಾಂ.

ತೆರಾವೆ ಸೈರಿಕೆಂತ್ ಮ್ಹಣ್ಣೆಜಾ ಘರಾಣಾಕ್ ವೀಗ್ನ್ ಯೆತಾ ಮ್ಹಣುನ್ ಈವಾಚಾ ಆವ್ಯಕ್ ಕೊಣೆಂಗಿ ಸಾಂಗ್ಲೆಂ ತೆಂ ತಿಚಾ ಕಾಳ್ಜಾಂತ್ ವಿಳ್ಯಾಬರಿ ರೊಂಬೊನ್ ಆಸ್ಲೆಂ. ಮ್ಹಣುನ್ ತಿ ಈವಾಕ್ ಸೈರಿಕೆ ತರ್ಬೆನ್ ಬದ್ಲಿ ವಿರೋದ್. ಕೊಣಾಕ್ ಹೆಂ ಕಳಿತ್ ನಾಸ್ತಾಂ ತಿಚಾ ಘರಾ ಆಯಿಲ್ಲೊ ಏಕ್-ದೋನ್ ಸೈರಿಕೋ ತಿಣೆಂಚ್ ನಾಕಾ ಮ್ಹಣುನ್ ಪಾಟಿಂ ಧಾಡ್ಲೊ.

ತೆರಾವ್ಯಾ ಸಂಕಾ ವಿಶಾಂತ್ ಈವಾನ್ ಎಕಾ ದಿಸಾ ಎಕಾ ಜಾಣಾ ರ್ಯಾಲಾಗಿಂ ವೊಸುಸ್ ಗುಟಾನ್ ಮಾಹತ್ ವಿಚಾರ್ಲಿ. ತಾಣೆ ಅಸೆಂ ಮ್ಹಳೆಂ,—

“ತೆರಾವೊ ಆಂಕ್ ಜೆಜು ಕ್ರಿಸ್ತಾಚೆಂ ಮಾಲ್ದಿಸಾಂವ್ ಪಡ್ಲೊಲೊ ಮ್ಹಳ್ಯೆಂ ಸರ್ವ್ ಜನಾಂಚೊ ಲೋಕ್ ಸತ್ ಮಾಂದ್ಲಾ ಆನಿ ಭ್ಯಾನ್ ಕಾಂಟಾಳ್ತಾ. ಜೆಜು ಕ್ರಿಸ್ತ್ ಆನಿ ತಾಚಿ ಬಾರಾ ಜಣ್ ಸಿವ್ಕ್ (ಅಪಸ್ತಲ್) ಮೆಳುನ್ ತೆರಾ ಜಣಾಂಚೊ ಪಂಗಡ್ ಜಾತಚ್ ತಾಂಚಾಂವ್ಯೆಕಿಂ ತೆರಾವ್ಯಾನ್ ಜೂಡಾಸಾನ್—ಜೆಜುಕ್ ವಿಶ್ವಾಸ್ ಘಾತ್ ಕೆಲೊ. ತ್ಯಾವರ್ವಿಂ ಜಸೆಂ ತೊ ಜೂಡಾಸ್ ಗಲ್ವಾಸ್ ಫೆವ್ವನ್ ಮೆಲೊಗಿ ತಸೆಂಚ್ ಜೆಜುಯೊ ಭಯಂ ಕರ್ ಕಷ್ಟಾಂಕ್ ಬಲಿ ಜಾವ್ನ್ ಮಿಸಾರ್ ಮೆಲೊ. ಅಸೆಂ ತೆರಾವೊ ಸಂಕೊ ಜೆಜುಚೊ ಶ್ರಾಪ್ ಪಡ್ಲೊಲೊ ಮ್ಹಣುನ್ ಲೋಕ್ ಸಮ್ಜಾಲೊ, ಆತಾಂಯೊ ಸಮ್ಜಾತಾ ಆನಿ, ತೊ ಶ್ರಾಪ್ ಚುಕವ್ನ್ ಘೆಂವ್ಚಾ ಪಾಸ್ವತ್ ನಹಿಂಜಿ ಮನಿಸ್ ಬಗಾರ್ ಮನ್ವಾತ್ ಆನಿ ರುಕ್-ಝಾಡಾಂ ಲೆಗುನ್ ಕಾಂಟಾಳ್ತಾತ್. ತಾಚಿಂ ಮಿಣಾ ಆನಿ ದಾಕ್ಲೆ ಸಂವ್ಸಾರಾರ್ ಧಾರಾಳ್

ಆಸಾತ್. ದೃಷ್ಟಾಂತಾಂಕ್: ನಾರ್ಲಾಚಾ ವ ಇರೊಳ್ವಾಳಾಚಾ ಶಿವ್ವ್ಯಾಂನಿ, ಭಾತಾಚಾ ಕಣ್ವ್ಯಾಂನಿ, ದಾಕಾಂಚಾ ಆನಿ ಹೆರ್ ಕಸಲ್ಯಾಯಿ ಫಳಾಂಚಾ ಘೊಸಾಂನಿ, ಫಡಾಯಾಚಾ ಫಾಣ್ಯಾಂನಿ, ರುಕಾಚಾ ಫಾಂಟ್ಯಾಂನಿ, ಪಾನಾಂನಿ, ಇತ್ಯಾದಿ, ತೆರಾ ಆಸಾನಾಂತ್. ಬಾರಾಂ ಪ್ರಾಸ್ ಉಣಿಂ ಅಥವಾ ಚೊವ್ದಾಂ ಪ್ರಾಸ್ ಚಡ್ ಆಸ್ತಾತ್. ಎಕಾ ವೆಳಾ ಅಪ್ಪೊಬ್ಲೆಂ ಶಿವ್ವ್ಯಾಂತ್ ಯಾ ಘೊಸಾಂತ್ ತೆರಾ ಮಾತ್ರ್ ಆಸ್ಲ್ಯಾರ್ ತಾಂತ್ಲೆಂ ಏಕ್ ಕಿಡ್ಯಾರೆಂ ಯಾ ಪೊಟ್ಟಿ ಯಾ ಮುಟ್ಟಿಲ್ಲೆಂ ಆಸ್ತಾ. ಫಡಾಯಾಚಾ ಫಾಣ್ಯಾಂತ್ ತೆರಾ ಕೆಳಿಂ ಆಸ್ಲಿಂ ತರ್ ತಾಂತ್ಲಿಂ ದೋನ್ ಜೊವ್ನ್ ಸಂಕೊ ಹಿಸ್ವಾಕ್ ಬಾರಾಚ ಮೆಳಾಶೆಂ ಕರ್ತಾ ಪ್ರಕೃತ್. ತೆರಾ ಜಣಾಂಚಿ ಸಭಾ ಯಾ ಸಮಿತಿ ಘಡಿನಾಂತ್. ತೆರಾ ಜಣಾಂ ಸಾಂಗಾತಾ ಪೈಣ್ ಕರಿ ನಾಂತ್. ದುಕೊರ್ ಆನಿ ಕುಂಕ್ಡಾಂ ತೆರಾ ಪಿಲಾಂ ಕಾಡಿನಾಂತ್. ಘರಾಂತ್ ಜಣಾಂಚೊ ಸಂಕೊ ತೆರಾ ಜಾಲೊ ಯಾ ಜಾಂವ್ಕ್ ಆಯ್ಲೊ ಮ್ಹಣ್ತಾನಾ ತಾಂಚಾಂಜ್ಯೆಕಿಂ ಕೊಣ್ ಎಕ್ ಜಣ್ ಮೊರ್ತಾ ಯಾ ಕಿತೆಂ ನಾ ಕಿತೆಂ ಕಾರಾಣಾಕ್ ಲಾಗುನ್ ಘರಾಂತ್ಲೆಂ ಎಕ್ ಜಣ್ ಭಾಯ್ರ್ ಸರುನ್ ವಿಂಗಡ್ ಜಿಮೆತಾ ಘೊಡ್ಯಾಂ ರೇಸಿಂತ್ ಆನಿ ಜುಗಾರೆಂತ್ ತೆರಾ ಸಂಕ್ಕಾರ್ ದುಡು ಫಾಲಾಂಕ್ ಧೈರ್ ಘೆಂವ್ಚೆ ಬೋವ್ ವಿರಳ್.”

ಇತ್ಲೆಂ ಪೂರಾ ಆಯ್ಕಾಲ್ಯಾ ಉಪ್ರಾಂತ್ ಈವಾ ಸೈರಿಕೆಚೆಂ ಚಿಂತುಂಕ್ ಸೈತೀ ಭಿಯೆಲೆಂ. ಲಗ್ನಾಚಿ ಆಶಾ ಮೆಸ್ತುನ್ ಜೀಣ್‌ಭರ್ ಆಂಕ್ವಾರ್ ಫೆಸ್ ಪಾಳ್ತೆಲಿಂ ಮ್ಹಣುನ್ ತಾಣೆ ಥಿರ್ ನಿಜೀವ್ ಕೆಲೊ.

ಪುಣ್ ನಿರ್ಮೋಣಾಚೊ ಖೆಳ್ ದೆವಾನ್ ಜಸೊ ಮಾಂಡುನ್ ದವರ್ಲ್ಯಾ ತಸೊಚ್ ಜಾರಿ ಜಾವ್ನ್ ಸಂಪೊಂಕ್‌ಜಾಯ್. ತ್ಯಾ ಪ್ರಕಾರ್ ಈವಾಕ್ ತೆರಾವಿ ಸೈರಿಕ್ ಭೆಟುಂಕ್‌ಚ್ ಆಸ್ಲಿ. ತಿ ಕಪಿ ಭೆಟೊಂಕ್ ಆಯ್ಲಿ, ತಾಚೊ ಪರಿಣಾಮ್ ಕಸೊ ಜಾಲೊ, ಕೊಣಾಕ್ ವಾಯ್ ಮೆಳ್ಳಿಂ ಆನಿ ಕೊಣಾಕ್ ಬೊರೆಂ ಭೊಗುಂಕ್ ಫಾವೊ ಜಾಲೆಂ, ಇತ್ಯಾದಿಚೊ ವಿವರ್ ಜಾವ್ನ್ ಆಸಾ ಹ್ಯಾ ಕಾಣ್ಯೆಚೊ ಫುಡೊ ವಿಭಾಗ್.

ತಿಸ್ರೂ ಅದ್ಯಾಯ್

ಈವಾಚೆಂ ಕಾಜಾರೀ ಸುಖಾಚೆಂ ಸ್ವಪಾಣ್ ಬಾರಾವಿ ಸೈರಿಕ್ ತುಟೊನ್ ಗೆಲ್ಲಾ, ದಿಸಾ ಆಖೇರ್ ಜಾವ್ನ್ ಗೆಲ್ಲೆಂ. ಜಾಲಾರೀ ಹೆರ್ ಸರ್ವ್ ಜಿನ್ನಾಂಚೆಂ ಸುಖ್ ಆಪ್ಣಾಂ 'ಡಾಯಸ್ ಟ್ರೇಡಿಂಗ್ ಏಜನ್ಸೀಸ್' ಸಂಸ್ಥಾಂತ್ ಬೊರಾ, ಸಾಂಬಾಳಾಚೆಂ ಕಾಮ್ ಆಸ್ತೆಲೆಂ ಪರ್ಯಂತ ಧಾರಾಳ್ ಮಾಪಾನ್ ಮೆಳ್ತೆಲೆಂ ಮ್ಹಳ್ಳಿ ಪಾತ್ಯೆಣ್ ಬಗ್ಲೇಕ್ ಘೆವುನ್ ತೆಂ ಸಂತೊಸಾನ್ ಜಿಯೆಂವ್ಕ್ ಲಾಗ್ಲೆಂ. ಹ್ಯಾ ಪಾಸುನ್ ತೆಂ ಆಪ್ಲಿ ಸರ್ವ್ ಜಾಣ್ವಾಯ್, ಚಲಾಕ್ ಆನಿ ಶ್ರಮ್ ಧನ್ಯಾಕ್ ಮೆಚೊಂಚಾ ರೀತಿಂನಿ ವಾಪಾರುನ್ ತಾಕಾ ದಾದೊಸ್ ಕರುಂಕ್ ಪೆಚಾಡ್ಲೆಂ ಆನಿ ಬಹುಮಟ್ಟಾಕ್ ಜಿಕ್ಲೆಂ.

ಈವಾಚೊ ಧನಿ ಟೊಮ್ ಡಾಯಸ್ ಸಂಸ್ಥಾಚೊ ಏಕ್ ಮಾತ್, ಮ್ಹಾಲ್ಕ್ ಜಲ್ಮಾ ಥಾವ್ನ್ ಎಕಾ ಪಾಂಯಾನ್ ಲಂಗೊ (ಫೊಂಟೊ) ತಾಕಾ ಬೆತಾಚಾ ಆಧಾರಾವಿನಃ ಘರಾಭಾಯ್, ಸುಡ್ನಡೆಂ ಚಪ್ಕೊಂಕ್ ತಾಂಕಾಂ ನಾತ್ಲೆಂ. ಕಾರಾಚಿ ಗರ್ಜ್ ಆಸ್ಲಿ.

ತೊ ಪಾಂಯಾನ್ ಲಂಗೊ ಜಾವ್ನ್ ಆಸ್ಲೊ ಜಾಲಾರೀ ತಕ್ಲೇನ್ ಭಾರಿಚ್ ಬುದ್ಧಂತ ಮನಿಸ್. ಶ್ರೀಮಂತ ಘರಾಣಾಂತ್ ಜಲ್ಮಾಲ್ಲ್ಯಾ ತಾಕಾ ತಾಚಾ ಮಾ-ಬಾಪಾನ್ ಕಿತೆಂಚ್ ಉಣೆಂ ಕರಿನಾಸ್ತಾಂ ಹೆರ್ ಭುರ್ಗ್ಯಾಂಕ್ ದಿಲೆಂ ತಿತ್ಲೆಂ ಕೊಲೆಜೆಚೆಂ ಶಿಕಾಪ್ ಪರ್ಯಂತ ದೀವ್ನ್ ಆಪ್ತುಬಾಯೆನ್ ವಾಗಯಿಲೊ. ಶಿಕಾಪ್ ಆಖೇರ್ ಜಾಲ್ಲೆಂಚ್ ತೊ ವ್ಹೇಗೊಚ್ ಘರಾಂತ್ ಬಸ್ಲೊನಾ ತಾಚಾ ವಾಂಟ್ಕಾಚೆಂ ಹಕ್ಕಾಚೆಂ ಧನ್ ಬಾಪಾಲಾಗ್ಚೆಂ ಮಾಗುನ್ ಘೆವುನ್ ತಾಚಾ ಆಧಾರಾನ್ ಆನಿ, ಆಪ್ಣಾಚ್ ಬುದ್ಧಂತಾಯೆಚಾ ಹುರು ಪಾನ್ "ಡಾಯಸ್ ಟ್ರೇಡಿಂಗ್ ಏಜನ್ಸೀಸ್" ನಾಂವಾಚೊ ಪ್ಯಾಪಾರ್ ಸಂಸ್ಥೊ ಉಭೊ ಕೆಲೊ. ತಾಣೆ ಆಪ್ಲ್ಯಾ ಅಫೀಸಾಚಾ ಎಕಾ ಕೆಬಿನಾಂತ್ (ಕೂಡಾಂತ್) ಬಸುನ್, ತಾಂತ್ಲೊ ಧಾಯ್, ವ್ಹೇಸಾನಾಸ್ತಾಂ, ಗಾಂವಾನ್ ಗಾಂವಾಕ್ ಭೊಂವಾನಾಸ್ತಾಂ, ಬಸ್ಲೆಲ್ಯಾಕಡೆ ಥಾವ್ನ್ ಚ್ಹೆ ಬರ್ಪಿನಿಶಿಂ ಆನಿ ಚೆಲೆಫೊನಾ ಮುಖಾಂತ್ ಆಪ್ಲ್ಯಾ ಇಂಡಿಯಾಂತ್ಲಾ ಸಬಾರ್ ವ್ಯಾಪಾರ್ ಕೆಂಪೆನ್ಯಾಂಸಂಗಿಂ ಸಂಪರ್ಕ್ ವಹಿವಾಟ್ ಚಲವ್ನ್ ಆಪ್ಲೊ ಸಂಸ್ಥೊ ಅಭಿವ್ವ

ದೇಕ್ ಚಡ್ವೆಲೊ ಆನಿ ಲಾಕಾಂನಿ ಫಾಯ್ಲೊ ಕಮಾಯ್ಲೊ. ಹಾಂತುಂ ತಾಕಾ ಆಪ್ಲ್ಯಾ ವಿಶ್ವಾಸಿ ಸವ್ಯರಾಂಚೊ ಪರಿಪೂರ್ಣ್ ಸಹಕಾರ್ ಲಾಬ್ಲೊ ಜಾಲೊ. ತಾಚಾ ಲಾಭಾಚೆ ರುರಿಕ್ ಸುಕಿದಾಡ್ ಮ್ಹಳ್ಳಿ ನಾ ಜಾಲಿ. ತಿ ರುರ್ ತೊ ಸ್ವಾರ್ಥಾನ್ ಆಪ್ಲ್ಯಾಚ್ ತಾಬ್ಯಾಂತ್ ಜಮ್ಯನಾತ್‌ಲೊ ಬಗಾರ್ ಫಾವೊತ್ಯಾ ಮಾಪಾನ್ ಪ್ರತೀ ಎಕಾ ನವ್ಯರಾಕ್ ಖುಶೆನ್ ವಾಂಟುನ್ ದಿತಾಲೊ ಆನಿ ತಾಂಕಾಂ ಸದಾಂಕಾಳ್ ದಾದೊಸಿ ಸ್ಥಿತೆಂತ್ ದಪರುನ್ ತಾಂಚಾ ಬೊರ್ಯಾ ಮನಾಂಕ್ ಆನಿ ಭಕ್ತೀಚಾ ಅರಾದಾನಾಕ್ ಪಾತ್ರ್ ಜಾತಾಲೊ.

ಲಾಕಾಂಪತಿ ಟೊಮ್ ಹಾಯಸ್ ಆಪ್ಲ್ಯಾ ತಾಬ್ಯಾಂತ್ ಆಸ್ಲೆಲ್ಯಾ ಖೊಬ್ ಧನಾಚಾ ಶಕ್ತೀನ್ ಸರ್ವಯ್ ಜಿನ್ನಾಚೆಂ ಸಂವ್ಸಾರೀ ಸುಖ್ ಭೊಗುಂಕ್ ಫಾವೊ ಜಾಲ್ಲೊ ಮನಿಸ್. ತರಿಪಣ್ 'ಕಾಜಾರೀ ಸುಖ್' ಮ್ಹಣ್ತಾತ್ ತೆಂ ಶ್ರೇಷ್ಟ್ ಸುಖ್ ಮಾತ್ ಆಪ್ಲ್ಯಾಕ್ ಫಾವೊ ನಾ ಮ್ಹಳ್ಳಿ ತಾಚಿ ಬೆಜಾರಾಯ್. ಆಪ್ಲ್ಯಾಕ್ ತೆಂ ಭೊಗ್ಚೆಂ ಭಾಗ್ ಆಪ್ಲ್ಯಾ ಲಂಗ್ವಾ ಪಾಂಯಾನಿಂತ್ ಆಡ್ವಾರ್ಲಾಂ ಮ್ಹಣುನ್ ತೊ ಸಮ್ಜಾಲೊ. ತೆಂ ಅನೈತೀಕ್ ಉಪಾಯಾಂನಿ ಭೊಗುಂಕ್ ತಾಕಾ ಸಾಧ್ಯ್ ಆಸ್‌ಲ್ಲೆಂ. ಪುಣ್ ತಾಚೊ ಆತ್ಮೊ ತಾಕಾ ತ್ಯೆ ಗಲೀಜ್ ವಾಟೇನ್ ಪೊಸೊಂಕ್ ಸೊಡಿನಾತ್‌ಲ್ಲೊ.

ಜಾಲಲ್ಯಾ-ಸಾಮಾನ್ಯ ರೀತೀನ್ ಕಾಜಾರ್ ಜಾವ್ನ್ ತೆಂ ಭೊಗ್ಚೆಂ ಸಾಧಾನ್ ತಾಣೆ ಕರ್ಯೆತೆಂ. ಕೆಲ್ಲಿಂ ಜಾಲಾರ್ ಚೆಡ್ವಾಂ ತಾಚಾ ಖರಾ ದೊಗಾನ್ ಸೈ ತರೀ ತಾಚಾ ದುಡ್ವಾಕ್ ಭಾಲೋನ್ ತಾಚಾ ಸಂಗಿಂ ಕಾಜಾರ್ ಜಾಂವ್ಕ್ ಪುಡೆಂ ಯೆತಿಂ. ಪುಣ್, ಖರೊ ವಯಾಕ್ತಿಕ್ ಮೋಗ್ ನಾಸ್ತಾಂ ಧನಾಚೆ ಆಶೆನ್ ಆಯಿಲ್ಲಾ ಸಂಗಿಂ ಕಾಜಾರ್ ಜಾಲಾರ್ ತಿಚೆ ಥಾವ್ನ್ ಸುಖ್ ಪ್ರಾಪ್ ಚಡ್ ಮಾಪಾನ್ ಕಷ್ಟ್, ದುಖ್ ಆನಿ ನಿರಾಶಾಚ್ ಭೊಗುಂಕ್ ಮೆಳಾತ್ ಮ್ಹಣ್ ಭಿಯೆವ್ನ್ ತಾಣೆ ಲಗ್ವಾಚಾ ಚಿಂತ್ನಾಂಕ್ ಸುರ್ದಾತ್ ಥಾವ್ನ್‌ಚ್ ಮುಖೆಂತ್ ಜಾಗೊ ಇನ್ಸಾರ್ ಕರುನ್ ಸುರಕ್ಷಿತಾಯ್ ಭೊಗ್ಲಿ.

ಟೊಮಿನ್ ಈವಾಕ್ ಆಪ್ಲಿ 'ಪ್ರಾಯ್ವೆಟ್ ಸೆಕ್ರೆಟರಿ' ನೇಮಕ್ ಕರುನ್ ಘೆತಾನಾ ತೊ 40 ವರ್ಸಾಂಚೊ ಮಧ್ಯ ಪ್ರಾಯ್‌ಸ್ತ್. ತೆಂ ಫಕತ್ 22 ವರ್ಸಾಂಚೆಂ ಪುಲ್ಲಿಂ ಮ್ಹಣ್ಲೊ. ಈವಾ ತಾಚಾಖಾಲ್ ಪಾಂಚ್ ವರ್ಸಾಂಚಿ

ಖಿಳ್ತೆ ನಾತ್ಲಿ ಉಂಚ್ಚಾ ಮೂದರೆಚಿ ಸೆವಾ ಕರುನ್ ತಾಚಾ ವಿಶೇಷ್ ಪ್ರೀತಿಕ್ ಆನಿ ಉದಾರ್ ಮನಾಕ್ ಪಾತ್ಕ್ ಜಾಲೆಂ. ಹ್ಯಾಚ್ ಪಾಂಚ್ ವರಾಂಚಾ ವಾಯ್ಡ್ಯಾಂತ್ ತಾಕಾ ಎಕಾ ಪಾಟ್ಲ್ಯಾನ್ ಆನೈಕ್ ಮ್ಹಣುನ್ ಬಾರಾ ಸೈರಿಕೋ ಯೇವ್ನ್ ಗೆಲ್ಲೊ. ಜರೀ ಟೊಮಿ ಪಾಯಾನ್ ಸಾಫ್ - ಸುದ್ ಆಸ್ಲೊ ತರ್ ಈವಾಕ್ 12 ಸೈರಿಕೋ ಹೊಗ್ಡಾವ್ನ್ ನಿರಾಲೆಂತ್ ಶೆವ್ಪೊಂಚಿ ಗತ್ ಯೆತಿಚೆನಾ. ತೊಚ್ ತಾಚೆ ಸಂಗಿಂ ಖಂಡಿತ್ ಕಾಜಾರ್ ಜಾಲೊ.

ಟೊಮಿ ಪಾಯಸಾಕ್ ಆಪ್ಲೆ ಕಾಜಾರ್ ಜಾಯ್ನಾಸ್ತಾನಾ ಎಕ್ಸರೊ ಜಿಯೆಂವ್ಚಾಕ್ ಅರ್ಥಾಭರಿತ್ ಕಾರಾಣ್ ಆಸಾ ಮ್ಹಣ್ ಭೊಗ್ತಾಲೆಂ. ಲೆಕಿನ್ ಸರ್ವಯೊ ಸುಲಕ್ಷಣಾಂಚಿ ಸುದರ್ ಮೂರ್ತಿ ಜಾವ್ನ್ ಆಸ್ತಾ ಈವಾನ್ಯೊ ಇತ್ಲಿ ಚಡ್ ಪ್ರಾಯ್ ಜಾಲಿ ತರೀ ಅಸೆಂಚ್ ಅಂಕ್ವಾರಿ ಭೆಸಾಂತ್ ಜೀವನ್ ಚಾಲು ದವರ್ಚಾಂತ್ ವಾಜ್ವಿ ಕಾರಾಣ್ ಯಾ ಅರ್ಥ್ ನಾ ಮ್ಹಣುನ್ ತೊ ಚಿಂತಾಲ್ತೊ. ಕಾರಾಣ್ ಈವಾಕಡೆಚ್ ವಿಸಾರ್ಚೆಂ ಮನ್ ಜಾಲೆಂ ತೆದ್ನಾ ಸಟ್ ಕರ್ನ್ ತಾಚೆಂ ಗಿನ್ಯಾನ್ ತಾಕಾ ಆಡ್ ರಾವ್ಲೆಂ ಆನಿ ಮ್ಹಣಾಲೆಂ, — 'ತುಂ ತಾಚಾಕಡೆ ಕಾರಾಣ್ ಮಾಗ್ತಿ ತರ್ ತೆಂ ಬೊಲ್ತೊಚ್ ಅರ್ಥ್ ಕರ್ತೆಲೆ, "ಹೊಚ್ ಮ್ಹಜೆಸಂಗಿಂ ಕಾಜಾರ್ ಜಾಂವ್ಚಾ ಉದೇಶಿಂ ವಿಚಾರ್ತಾಗಾಯ್" ಮ್ಹಣ್ ಚಿಂತೆಲೆಂ ಆನಿ, ಹ್ಯಾ ಸಂದರ್ಬಾಚಿ ಸಸಾರ್ಗಾಯ್ ಘೆವುನ್ ತೆಂ ತುಜಾಚ್ ಗಳ್ಯಾಕ್ ಪಡೊನ್ ಕಾಜಾರ್ ಜಾಂವ್ಕ್ ತುಕಾ ಸದಾಂ ಧೊಸುಂಕ್ ಲಾಗ್ತೆಲೆಂ ಚತ್ರಾಯ್!' ಹ್ಯೆ ಚತ್ರಾಯೆಕ್ ಲಕ್ಷ್ಯ ದೀವ್ನ್, ಆಪ್ಲೆ ಸೈರಿಕೆಚಾ ಲಪ್ಡ್ಯಾಂತ್ ಶಿಕೊನ್ ಪಡ್ಚೆಂ ನಾಕಾ ಮ್ಹಣ್ ಸಮೊನ್ ತಾಣ್ ಈವಾಕಡೆ ಬಿಲ್ಕುಲ್ ವಿಚಾರ್ಲೆನಾ.

ಈವಾಕ್ ದೋನ್ ಯಾ ತೀನ್ ಸೈರಿಕೋ ಯೇವ್ನ್ ಸುಟೊನ್ ಗೆಲ್ಲಿ ಖಬಾರ್ ತಾಕಾ ತಾಚಾ ನವ್ಯರಾಂ ಮುಖಾಂತ್ ಕಳಿತ್ ಆಸ್ಲಿ. ಪುಣ್ ತಸಲ್ಯಾ ಸೈರಿಕಾಂಚೊ ಸಂಕೊ ಬಾರಾ ಜಾವ್ನ್ ಗೆಲಾ, ಆನಿ ಯೆಂವ್ಚಿ ತಿ ತೆರಾವಿ ಅಪಶಕುನಾಚಿ ದೆಕುನ್, ತ್ಯಾವಿಶಿಂ ತೆಂ ಭಿಯೆವ್ನ್ ತೆಂ ಅಂಕ್ವಾರ್ಚ್ ರಾವ್ಲಾಂ ಮ್ಹಳೊ ಘುಟ್ ತೊ ನೆಣಾ ಆಸ್ಲೊ. 'ಮ್ಹಜೆ ನವ್ಯರೇಂತ್ ತೆಂ ಆಸಾ ಜಾಲ್ಲ್ಯಾನ್ ತೆಂ ಕಾಜಾರಾಚೆಂ ಚಿಂತಿನಾಸ್ತಾಂ, ವ ಚಿಂತುನ್

ಕಾಜಾರ್ ಜಾಂವ್ವೊ ಆಸ್ವದ್ ನಾಸ್ತಾಂ ಆಂಕ್ವಾರ್ ರಾವ್ಲಾಂ ಆಸ್ತೆಲೆಂ—
ಆಸೆಂ ಸವೊನ್ ತೊ ತಾಚಿ ಬಿರ್ಮತ್ ಆಟಂವ್ಕ್ ಲಾಗ್ಲೊ. ತಾಕಾ ಹ್ಯಾ
ಬಾಂದ್ವಾಸಾಂತ್ಲಿ ಸುಟ್ಕಾ ದಿಲ್ಯಾರ್ ತೆಂ ಕಾಜಾರ್ ಜಾಯ್ತ್ ಮ್ಹಣ್
ದಿಸ್ತಾ, ಸಾಧಾನ್ ಕರುನ್ ತಾಕಾ ಏಕ್ ಬೊರಿಶಿ ಸೈರಿಕ್ ಲಾಗವ್ನ್
ಘಾಲ್ತೊಲೊಂ ಆನಿ ಕಾಮಾಂತ್ಲಿ ಸುಟ್ಕಾ ದಿತಲೊಂ,—ಅಸೊ ಏಕ್
ನಿರ್ಧಾರ್ ಕರುನ್ ತೊ ಸಂದರ್ಬಾಕ್ ದೊಳೆ ಸೊಡೀತ್ ರಾವ್ಲೊ.

ತೆದಾಳಾ ತಾಕಾ 45-ವೆಂ ಆನಿ ಈವಾಕ್ 27-ವೆಂ ವರಸ್ ಚಲ್ತಾಲೆಂ.
ತ್ಯಾಚಿ ವರಸ್ಸಾಚೆ ಆಖೇರೆಕ್ ಟೊಮಿಕ್ ಪೊಟಾಂತ್ ಆತ್ಮ್ಯಾ ಜಿನ್ನಾಚೊ
ಏಕ್ ಗುಪ್ತ್ ರೋಗ್ ಉಬ್ಜಾಲೊ. ಪೊಟಾಕ್ ಕಿತೆಯೊ ಸೆವ್ಲೆಲ್ಯಾಫರಾ
ಆಡ್ಖಟಿಂತ್ ದುಕ್ಟೆಂ, ಆನಿ ಜೀವಾಂತ್ ತಾಂಡ್-ವೋಡ್ ಜಾವ್ನ್ ಮರ್ಕ್
ಸಂಕ್ಡ್ ಭೊಗ್ಚೆಂ. ಜಪಾಜಪಿಂ ತಾಣೆ ಘಟಾನ್‌ಂಚ್ ಆಪ್ಲ್ಯಾ ವೈಜಾಕ್
ಸಾಂಗುನ್ ಪರಿಕ್ಷಾ ಕರ್ಚೆಲಿ. ತ್ಯಾ ವೈಜಾಕ್ ರೋಗಾಚೊ ನೀಜ್ ಘುಟ್
ಕಳಿತ್ ಜಾಲೊನಾ. ಶಹರಾಂತ್ಲ್ಯಾ ಹೆರ್ ಹುಶಾರ್ ದಾಕ್ಟರಾಂಚಿ ಮಜತ್
ಮಾಗ್ಲಿ. ತಾಂಕಾಂಯೊ ಕಳೊನಾ. ಆಯುರ್ವೇದಿಕ್, ಹೊಮೆಯೊಪತಿಕ್,
ಆಲೊಪತಿಕ್, ಇತ್ಯಾದಿ, ವಕ್ತಾಂ ಎಕಾ ನಂತರ್ ಏಕ್ ಕರುನ್ ಪಳೆಲೆಂ.
ರೋಗ್ ಪರಿಹಾರ್ ಜಾಯ್ನಾಸ್ತಾಂ ವರಸ್ಸಭರ್ ತಸೊಚ್ ಉರ್ದೊ !


ತಾಣೆ ಆಪ್ಲ್ಯಾ ಪಿಡೆಚೊ ಘುಟ್ ಕೊಣಾಕ್‌ಚ್ ಸಾಂಗಾನಾಸ್ತಾಂ ತಿ
ಸೈರಾಣೆನ್ ಸೊಸ್ಲಿ. ವೆಳಾ ಕ್ರಮಾ ಪ್ರಮಾಣೆ ಆಫೀಸಾಕ್ ವೊಸುನ್
ಸುಡ್ನೊಡ್ಯಾಬರಿ ಆಪ್ಲೆಂ ಕಾಮ್ ಕೆಲೆಂ. ಘುಟ್ ಉಗ್ಡಾಪೊ ಜಾಲಾರ್
ವ್ಯಾಪಾರ್ ಸಂಸ್ಥಾಕ್ ಮಾರ್ ಬಸ್ತಾ ಮ್ಹಳ್ಳೆಂ ತೊ ಜಾಣಾ ಆಸ್ಲೊ. ಧನಿ
ಪಿಡೇಸ್ತ್ ಜಾಲಾ ಮ್ಹಣ್ ಕಳ್ಳಾರ್ ಮೈಲ್ಯಾನ್ ಮೈಲೆಂ ದುಪ್ಪರಿಣಾಮ್
ಜಾಂವ್ಚೊ ಆಪ್ಲ್ಯಾ ನವ್ಯರಾಂ ಥೆಂ. ತಾಂಚಾಪೈಕಿಂ ಕೊಣ್ ಭಿಯೆವ್ನ್
ನಿಸ್ತೀಜತ್ ಜಾತಾತ್. ಕೊಣ್ ತಾಚೇರ್ ವಾಂಕ್ಡೊ ದೊಳೊ ದವರಾನ್
ಅಸಾತ್ ತೆ ಆಡ್ಲೆಂ ಸುತೊಸ್ ಪಾವ್ತಾತ್ ಆನಿ ತಾಕಾ ಘಾತ್ ಕರುನ್
ತಾಚೆ ಅಪ್ಪರಾಂಕ್ ಮಾಂಡ್ಲಿ ಕರ್ತಾತ್. ಹಕ್ಯಾದಾರಾಂ, ಜಿಂ ಯೆದೊಳ್
ಮೈಸಾಮೈಸ್ ಆಸುನ್ ಮೊಟ್ ಆನಿ ಬೊಲೊ ಫೆವುನ್ ರಾಕ್ತಾತ್ ತಿಂ
ಆತಾಂ ಚಿಕ್ಕಿ ಜಿಕ್ಕಿ ಫುಡೆಂ ಸರುಂಕ್ ಧೈರ್ ಘೆತಾತ್. ಆಸೆಂ ಎಕಡ್ಯಾನ್

ಕಾಮಗಾರಂ ಮಧುಂ ದುಸ್ಪಟ ಅನಿ ಅನೈಕತ್ವಾನ್ ಹಕ್ಯದಾರಾಂಚೆಂ
ಅಕ್ರಮಣ್ ಚಾಂವ್ಕ್ ಲಾಗಾತ್ ಜಾಲಾರ್ ಸಂಸ್ಥಾಚೆಂ ಸತ್ಯಾನಾಸ್
ಜಾತೆಲಿಂ, ಮ್ಹಣ್ ಚಿಂತುನ್ ಕಿತ್ಲೊ ಕಾಳ್ ಪರ್ಯಾತ್ ಘುಟ್ ಸಾಂಬಾ
ಳುಂಕ್ ತಾಂಕ್ಲೆಂಗೀ ತಿತ್ತುನ್ ಮ್ಹಣಾಸರ್ ತೊ ಹಟಾನ್ ಅನಿ ಸೈರಾಣೆನ್
ಸೊಸುಂಕ್ ವದ್ತಾಡ್ಲೊ.

ಉಪ್ರಾಂತ್ ಸಲ್ವಾತಾಂ ಮ್ಹಳ್ಳೆಂ ಬಾಸ್ ಜಾತಚ್ ತೊ ಆಪ್ಲೆ
ಜಿಣ್ಯೆಂತ್ ಪೈಲ್ಯಾಚ್ ಪಾವ್ಲ್ಯಾ ಎಕಾ ಹಪ್ಪಾಚಿ ಪುರ್ಸತ್ ಕರುನ್, ಆಪ್ಲೆಂ
ಶಹರ್ ಸೊಡುನ್ ಪ್ರವಿಣ್ ವೈಜಾಂಕ್ ನಾಂವಾಡ್ಲೆಲ್ಯಾ ಅನೈಕಾ ಪ್ಲೆಡ್
ನಗರಾಕ್ ಎಕ್ಸುರೊಚ್ ಗೆಲೊ. ಅಪುಣ್ ವ್ಯಾಪಾರಾ ಸಂಬಂದಿಂ ವತಾಂ
ಮ್ಹಣುನ್ ಆಪ್ಲ್ಯಾ ಸಮ್ಯರಾಂಕ್ ಘೆಟ್ ಸಾಂಗುನ್ ಗೆಲೊ.

ತಾ, ಶಹರಾಂತ್ ಎಕಾ ದಾಕ್ಟೆರಾಚಿ ಭೆಟ್ ಜಾಲಿ. ತಾಣೆ ಪಾಂಚ್ಚೆ
ನಿಮಿಷಾಂಚೆ ತಪಾಸ್ಲೆ ಉಪ್ರಾಂತ್ ಆಪ್ಲ್ಯಾಕ್ ಕಳಿತ್ ಜಾಲೊ ಘುಟ್
ಉಗ್ಡಾಪೊ ಕರುನ್ ತಾಕಾ ಸಾಂಗ್ಲೆಂ ಕೀ ತಾಚಾ ಪೊಟಾಂತ್ ಕೆನ್ನರಾಚೊ
ರೋಗ್ ಉಬ್ಜಾಲಾ. ಥೊಡ್ಯಾಚ್ ದಿಸಾಂ ಉಪ್ರಾಂತ್ ಒಪರೇಶನ್
ಕರುನ್ ಚಿಕಿತ್ಸಾ ಕರುಂಕ್ ಜಾಯ್. ಕೆಲೆನಾ ತರ್ ಪಿಡಾ ಜೂನ್ ಜಾತೆಲಿ,
ಉಪ್ರಾಂತ್ ಕಿಂತೆಚ್ ಕೆಲ್ಯಾರಿ ಪ್ರಯೋಜನಾಚೆಂ ಜಾಂವ್ಚೆಂನಾ. ತಾ,
ಪಾಸ್ವತ್ ತಾಣೆ (ಡಾಯಸಾನ್) ಆಪ್ಲೊ ಸರ್ವ್ ಚಟುವಟಿಕೋ ದಂಸ್ತ್ರಾಚಿ
ತಾಬ್ಯಾಕ್ ದೀವ್ನ್ ಆಪ್ಲೆ ಪರಿಪೂರ್ಣ್ ವಿಶೆವ್ ಘೆವುಂಕ್ ಜಾಯ್.

ಟೊಮಿ ಡಾಯಾಸಾಕ್ ಹ್ಯಾ ತೀರ್ಪಾಕ್ ಖಾಲ್ತೆಮಾನ್ ಫಾಲಾ,
ಬಗಾರ್ ಬಚಾವೆಚಿ ದುಸ್ರಿ ವಾಟ್ ನಾ ಜಾಲಿ. ಹ್ಯಾ ಪ್ರಕಾರ್ ಪ್ಲಿಡಿ
(ಸಂಸ್ಥಾಚಿ) ಮಾಂಡಾವಳ್ ಕರ್ಚಾ ಪಾಸ್ವತ್ ತೊ ಉಟುಲುಟುಂ ಆಪ್ಲ್ಯಾಚ್
ಶಹರಾಕ್ ವಾಪಾಸ್ ಆಯೊ.



ಚೊನ್ನೊ ಆದ್ಯಾಯ್

ಟೊಮಿ ಆಪ್ಲೊ ಸಂಸ್ಥೊ ಉಭೊ ಕೆಲ್ಲೊ ತೆದ್ನಾಚ್ ಆಪ್ಲೊ ಜಲ್ಮಾಚೆಂ ಘರ್ ಸೊಡುನ್ ವಿಂಗಡ್ ಜಿಯೆತಾಲೊ. ಆಪ್ಲೆಂ ಆಫೀಸ್ ಆಸ್ಚಾಕಡೆ ದಿಸ್ಪಡ್ತೆಂ ಮೊಸುಂಕ್ ಯೇಂವ್ಕ್ ಚಡ್ ಪೈಸ್ ಆಸಾ ಪುರಾಸಣ್ ಜಾತಾ, ವೇಳೆಯೊ ಪಾಡ್ ಜಾತಾ ದೆಕುನ್ ಆಫಿಸಾ ಥಾವ್ನ್ ಅರ್ದೆಂ ಮೈಲ್ ಪೈಸ್ ಏಕ್ ಹಳ್ತಾಚೊ ಬೊಂಗೊ ಬಾಂದವ್ನ್, ದೊಗಾಂ ಚಾಕ್ರಾಂಚೆ ಸಹಾಯೆನ್ ತಾಂತುಂ ಆರಾಮಾಯೆನ್ ಜಿಯೆತಾಲೊ. ಚಾಕ್ರಾಂ ಬೋವ್ ಚಡ್ ವಿಶ್ವಾಸಾನ್ ತಾಚಿ ಚಾಕ್ರಿ ಕರ್ತಾಲಿಂ. ಜಾಲಾರೀ ಭಾಯ್ಲಿಂ ತಿಂ ಆಪ್ಲ್ಯಾಚ್ ಖಾಸ್ ಸಂಭಂದಿಕಾಂಬರಿ ಪಾತ್ಕಣೆಚಿಂ ಜಾವ್ನಾನಾಂತ್. ತಾಂಚೆ ಅಜಾಗೃತೆಂಚ್ ಆಪ್ಲ್ಯಾಕ್ ಹೊ ರೋಗ್ ಉಪ್ಜಾಲೊ ಆಸ್ತಲೊ ಮ್ಹಣುನ್ ತಾಣೆ ದುಬಾವ್ ಕೆಲೊ. ಫುಡೆಂ ಘರಾಂತ್ ತಶೆಂ ಸಂಸ್ಥಾಂತ್ ಗರ್ಜೆಪುರ್ತೊ ತಬ್ಬಿಲ್ಯೊ ಆನಿ ಸುದ್ರಾಪಾ ಚಿ ವ್ಯವಸ್ಥಾ ಕರುಂಕ್‌ಜಾಯ್ ಮ್ಹಣುನ್ ತಾಣೆ ಪರ್ಗಾಂವಿ ನಗರಾ ಥಾವ್ನ್ ಪಾಟಿಂ ಯೇವ್ನ್ ಪಾಪ್ ಲ್ಲಾಚ್ ದಿಸಾ ಸಾಂಜೆರ್‌ಶೆಂ, ಪೈಲ್ಯಾನ್ ಪೈಲೆಂ ಆಪ್ಲ್ಯಾ ಬೋವ್ ಚಡ್ ಪಾತ್ಕಣೆಚಾ ವಕಿಲಾಕ್ ಘರಾ ಆಡುಂಕ್ ಮನಿಸ್ ಥಾಡ್ಲೊ.

ವಕಿಲ್ ಮಾರಿಯೊ ದೆಕ್ಯುಚ್ ಘಳಾಯ್ ಕರಿನಾಸ್ತಾಂ ಯೇವ್ನ್ ಟೊಮ್ ಡಾಯಸಾಚಾ ನಿದ್ವಾ ಕೂಡಾಂತ್ ಹಾಜರ್ ಜಾಲೊ. ಟೊಮಿ ಆಜ್ ಪೈಲ್ಯಾಚ್ ಪಾವ್ಟ್ ಪಿಡೇಸ್ತಾಬರಿ ಖಾಟಿರ್ ಆಡ್ ಪಡುನ್ ಆಸಾ ತೊ ಪಳೆವ್ನ್ ವಕಿಲ್ ಸಹಜ್‌ಪಣಿ ಗಾಭಲೊ. ತೆಂ ಪಳೆಲ್ಲಾ, ಟೊಮಿನ್ ತಾಕಾ ಸಮಾದಾನ್ ಕರುಂಕ್ ಹಾಸ್ತಾ ತೊಂಡಾನ್ ಸ್ವಾಗತ್ ಭಟ್ಕಿಲೊ ಆನಿ ಆಪ್ಲ್ಯಾಚೆ ಪಾಸ್ಕೇಕ್ ಏಕ್ ಕದೆಲ್ ಆಡವ್ನ್ ತಾಚೆರ್ ಬಸ್ತೆಲೊ.

ಡಾಯಸ್ ಪರ್ಗಾಂವಾಕ್ ಗೆಲಾ ಮ್ಹಳ್ಳೆಂ ಜಾಣಾ ಆಸ್ಲೆಲ್ಯಾ ಲೆಕಿನ್ ಕಸಲ್ಯಾ ಖಾತಿರ್ ತೆಂ ನೆಣಾ ಆಸ್ಲೆಲ್ಯಾ ಪಕೀಲಾನ್ ಆತಾಂ ಬಸ್ತಾ ಘೆತಚ್ ಖಾಶೀ ನಮುನ್ಯಾರ್ ಸವಾಲ್ ಕೆಲೆಂ, —

“ಪರ್ಗಾಂವೀಂ ಶಹರಾ ಥಾವ್ನ್ ಕಿತೆಂ ಬೊವಿ ಖಬಾರ್ ಆಡ್ಲ್ಯಾಯ್ ಮೊಕಾ, ಮಿಸ್ಟರ್ ಡಾಯಸ್ ? ”

“ಖಿಬಾರ್..., ತುಕಾ ಆನಿ ಹೆರಾಂಕ್ ಬೊರಿಚ್ ಪುಣ್, ಮಾಕಾ ಅಡ್ಲೂಕ್. ಅರೆ! ಗಾಭರ್ನಾಕಾ! ಪುರ್ತೆಂ ಆಯ್ಕುನ್ ಜಾಣಾ ಜಾ.

ತುವೆಂ ಆನಿ ಹಾಂವೆಂ ಮೆಳುನ್ ತುರ್ತಾಚಿ ಕಾಮಾಂ ಕರುಂಕ್ ಆಸಾತ್ ಹ್ಯಾ ಘಡ್ಯೆ ಥಾವ್ನ್. ದೆಕುನ್ ಲಾಂಬಾವುನ್, ರುಂದಾವುನ್ ವೇಳೆ ಪಾದ್ ಕರುಂಕ್ ಮಾಕಾ ಖುಶಿ ನಾ; ಸೀದಾ ಪ್ರಸ್ತಾವಾಕ್‌ಚ್ ದೆಂವ್ತಾಂ.

ಹಾಂವ್ ಎಕಾ ವರಸ್ ಥಾವ್ನ್ ಎಕಾ ಗುಪ್ತ್ ರೋಗಾನ್ ಖಿಳ್ತಾ ನಾಸ್ತಾಂ ಪೊಳ್ವೊಳ್ತಾಂ. ಹಿ ಖಿಬಾರ್ ಆಜ್ ಪೈಲ್ಯಾನ್ ಪೈಲೆಂ ತುಕಾ ಮಾತ್ ಸಾಂಗ್ಲಿ.”

“ತೊ ರೋಗ್ ಕಿತೆಂ ತೊ ಹಾಂವೆಂ ಜಾಣಾ ಜಾವ್ಯೆತ್-ಗಿ ? ”

“ರೋಗಾಚೆಂ ನಾಂವ್ ಮಾತ್ ಹಾಂವ್ ಸದ್ವ್ಯಾಕ್ ಕೊಣಾಕ್‌ಚ್ ಸಾಂಗುಂಕ್ ತಯಾರ್ ನಾಂ. ತ್ಯಾವಿತಿಂ ಬೆಜಾರ್ ಪಾವನಾಕಾ. ಫಾವೊ ತ್ಯಾ ವೆಳಾರ್ ಹಾಂವ್ ಸಾಂಗ್ತಲೊಂ ಯಾ ತುಕಾ ಕಳಿತ್ ಜಾತಲೆಂ. ಆತಾಂ, ...ರೋಗ್ ಕಿತೆಂ ತೊ ವಿಶಯ್ ಮಹತ್ವಾಚೊ ನೈ. ಪುಣ್ ತಾಚಾವರ್ವಿಂ ಮ್ಹಜೆಂ ಆವ್ಯ್ ಬೋವ್ ಮೊಟ್ಟೆಂ ಆಸಾ ಮ್ಹಳೊ ಅಡ್ಲೂಕ್ ಘುಟ್ ಪರ್ಗಾಂವಾಂತ್ಲಾ ಎಕಾ ಪ್ರವೀಣ್ ವೈಜಾನ್ ಕೆಲ್ಲ್ಯಾ ತಮಾಸ್ಚ್ಯಾದ್ವಾರಿ ಉಗ್ಡಾಪೊ ಜಾಲಾ. ತೆಂ ಏಕ್ ವರಸ್ ನೈ, ಮೈನೆಯೊ ನೈ ಬಗಾರ್ ಬರೇ ದಿಸಾಂನಿ ಮೆಜ್ಯೆತ್ ತಿತ್ಲೆಂಚ್ ಮೊಟ್ಟೆಂ ಆಸುಂಕ್ ಪುರೊ ಮ್ಹಣುನ್ ತಾಣೆ ಆಂದ್ಲಾಜಿ ಉಚಾರ್ಲಾ. ದೆಕುನ್ ತಾಣೆ ಮಾಕಾ ಫರ್ಮಾಯ್ಲಾಂ, ಪ್ರಪ್ರ ಥಮ್ ಹಾಂವೆಂ ಸರ್ವ್ ಚಟುವಟಿಕೋ ಬಂದ್ ಕರುನ್ ಥೊಡೆ ದೀಸ್ ಪರಿಪೂರ್ಣ್ ವಿಶವ್ ಘೆವುಂಕ್‌ಜಾಯ್. ಉಪ್ರಾಂತ್ ಒಪರೆನಾ ಖಾತಿರ್ ಹಾಂವೆಂ ತ್ಯಾ ಶಹರಾಕ್ ವೈಸುಂಕ್‌ಜಾಯ್. ತಾಂಚೆಂ ಹಾಂವ್ ವಾಂಚೊನ್ ಉರ್ಚೆಂ ಯಾ ಮೊರ್ಚೆಂ ಮ್ಹಜಾ ಆಪ್ಕಾರ್ ಹೊಂದೊನ್ ಆಸಾಂ.

ಹ್ಯಾಂ ಪಾಸುನ್ ಹಾಂವೆಂ ಮ್ಹಜಾ ಜೀವನಾಂತ್ಲೆ ಅಂತಿಮ್ ಕಾಯ್ದೆ ಕಿತೆಂ ಜ್ಯಾರಿ ಕರುಂಕ್ ಉರ್ಲಾತ್ ತೆ ಆತಾಂಚ್—ಮ್ಹಜೊ ಪುಣ್ ಕುಡಿಂತ್ ಆಸ್ತಾನಾಂಚ್—ಕರುನ್ ಸಂಪಂವ್ಚೆಂ ಅವಶ್ ಜಾವ್ನ್ ಆಸಾ.

ಕಾನೂನು ಪ್ರಕಾರ ಹಾಂವೆ ಪಾಳುಂಕ್ ಜಾಯ್ ತೆ ಅಂತಿಮ್ ಕಾಯ್ದೆ ಕಿತ್ತೆ ತೆಂ ಆಮಿಂ ಚರ್ಚೆ ಕರುನ್ ಪಳೆಯಾಂ.

“ಮ್ಹಜಾ ಕುಡಿ ಆನಿ ಅತ್ಮಾ ಸಂಬಂದಿಂ ಎಕೀ ಕಾಯ್ದೆ ಬಾಕಿ ನಾ ಮ್ಹಜಾ ಆಪಾರ್ ಧನಾಕ್, ಸಂಸ್ಥಾಕ್ ಆನಿ ಹಕ್ಕಾಂಕ್ ಲಗ್ತಿ ಆಸ್ಚೆ ಮಾತ್ ಬಾಕಿ ಆಸಾತ್.

“ಪೈಲೆಂ ಆಮಿಂ ಮ್ಹಜಾ ನಂತರ್ ಮ್ಹಜೆಂ ಹಕ್ಕಾದಾರಾಂ ಕೊಣ್ ತಿಂ ಪಳೆಯಾಂ. ಮಾಗಿರ್ ಧನ್ ಕೊಣಾಕ್ ದಿಂವ್ಚೆಂ ಆನಿ ಸಂಸ್ಥಾ ಕೊಣಾಕ್ ವರ್ಗಾವುಂಚೊ ತೆಂ ಥಾರಾವುಯಾಂ.

“ಹಕ್ಕಾಂಚೆಂ ದೆಣೆ ಜೊಡುಂಕ್ ಮ್ಹಜಾಚ್ ರಗ್ತಾಕ್ ಜಲ್ಮಾಲ್ಲೆಂ ಫಳ್ ನಾ ಹೆಂ ತುಂ ಬೊರ್ಯಾನ್ ಜಾಣಾಂಯ್. ತರ್ ತಿಂ ಕೊಣಾಕ್ ಪೊಸುಂಕ್ ಫಾವೊ ? ”

“ತುಜಾ ಖಾಸ್ ಸಂಬಂದಿಕಾಂ ಪೈಕಿಂ ತುಕಾ ಕೊಣ್ ಚಡ್ ಪಸಂತೆಚೆಂ ಆನಿ ಪ್ರೀತಿ-ವಿಶ್ವಾಸಾಚೆಂ ಆಸಾ ತಾಕಾ ವಿಂಚುನ್ ವೀಲಾದ್ವಾರಿಂ ತಾಕಾಚ್ ಹಕ್ಕಾದಾರ್ ನಮಿಯಾರ್.”

“ಮ್ಹಜೆ ಖಾಸ್ ಸಂಬಂದಿಕ್, ಬಾಪ್ಲೆ, ಮಾವ್ಲೆ, ಭಾವ್ ಆನಿ ತಾಂಚೆಂ ಭುರ್ಗಿಂ ಸಕ್ಕಾಂ ದುಡ್ವಾಚಾ ರಾಶಿರ್ ಬಸುನ್ ಖೆಳ್ತಾತ್. ತಾಂಕಾಂ ಮ್ಹಜಾ ಹಕ್ಕಾಂಚೆ ಗರ್ಜೆಚ್ ನಾ. ಗರ್ಜೆ ನಾಸ್ತಾಂಕ್ ತಿಂ ವಿಭಾಡುಂಕ್ ದಿಂವ್ಚೆಂ ಪಿಶೆಪಣ್.”

“ತರ್, ತಾಂಕಾಂ ದೀನಾಕಾ. ತುಜೆಂ ಹಕ್ಕಾಂ—ತಾಂತುಂ ತುಜೆಂ ಧನ್ ಆನಿ ಸಂಸ್ಥೆಯೊ ಆಟಾಪ್ತಾತ್ ಜಾಲ್ಲ್ಯಾನ್—ಮ್ಹಜಾ ಸಮ್ಜಣೆ ಪ್ರಮಾಣೆ ಗರ್ಜೆವಂತಾಂಕ್ ದಿಂವ್ಚೆಂ ವಾಚ್ಪಿ.”

“ಗರ್ಜೆವಂತಾಂ ಮ್ಹಳ್ಳಾರ್ ಕೊಣ್ ? ತಿಂ ಖಿರಿಂಚ್ ಗರ್ಜೆವಂತಾಂ ಮ್ಹಳ್ಳೆಂ ಪಾರ್ಕುನ್ ಜಾಣಾ ಜಾಂವ್ಚೆಂ ಕಸೆಂ ? ”

“ಗರ್ಜೆವಂತಾಂ ಜಿನ್ನಾವಾರ್ ವರ್ಗಾಚೆಂ ಆಸಾತ್. ಆಮ್ಚಾ ಆನಿ ಹೆರ್ ಸಮಾಜಾಂನಿ ಧರ್ಮಾಶ್ರೆ ಆಸಾತ್. ಥ್ಯೆಂ-ತ್ಯಾಂನಿ ಆಸಾತ್ ನೀಜ್ ಗರ್ಜೆವಂತಾಂ. ಪುಣ್, ಧರ್ಮಾಶ್ರಾಂಕ್ ದಿಲ್ಯಾರ್ ತೆ ತುಜಾ ಧನಾಚೊ ಮಾತ್ ಬೊರೊ ಪ್ರಯೋಗ್ ಕರ್ತಾತ್. ಲೆಕಿನ್ ತುವೆಂ ತುಜಾ ಬುದ್ಧಿಂ

ತ್ಯಾಯೆನ್ ಸ್ಥಾಪಿತ ಕರುನ್, ಅಭಿವೃದ್ಧೇಚಾ ವಾಟಾಂನಿ ಚಲವ್ನ್ ಆಡ್ಲೊ ಸಂಸ್ಥೊ ತೆ (ಧರ್ಮಾಶ್ರೆ) ಯೆದೊಳ್ಳಾಬರಿಚ್ ಚಲವ್ನ್ ಸಾಂಬಾಳುಂಕ್ ಸಕ್ಚೆನಾಂತ್.”

“ಛೆ-ಛೆ, ಮ್ಹಜೊ ಸಂಸ್ಥೊ ಧಾಂಪುಂಕ್ ಯಾ ಆಳ್ವೊಂಕ್ ಸೊಡುಂಕ್ ನಜೊ !” ಮ್ಹಣಾಲೊ ಡಾಯಸ್ ಗಡ್ವಡ್ಲೆಲ್ಯಾಬರಿ ಉಲವ್ನ್. “ತಾಂತುಂ ಯೆದೊಳ್ ಆನಿ ಆತಾಂ ನವ್ಕರಿ ಕರುನ್ ಸುಖಾನ್ ಜೀವನ್ ಸಾರ್ವಿಂ 18 ಘರ್-ಕುಟ್ಮಾಂ ಮದ್ಗಚ್ ವಾಟೇರ್ ಪಡೊನ್ ಕಷ್ಟಾಂಕ್ ಉಂಡಿ ಜಾತೆಲಿಂ.”

“ಹಾಂವ್ಚೆಂ ಸಾಂಗುಂಕ್ ಜಿಂತ್ಲೆಂ ತೆಂಚ್, ಮಿ. ಡಾಯಸ್, ಸಮಾ ಪಳೇಲ್ಯಾರ್ ಗರ್ಜೆವಂತಾಂ ಜಾವ್ನ್ ಆಸಾತ್ ತುಜಿಂಚ್ ನವ್ಕರಾಂ, ತಾಂಚಿಂ 18 ಘರ್-ಕುಟ್ಮಾಂ. ದೆಕುನ್ ತಿಂ ತಾಂಕಾಂಚ್ ದಿಂವ್ಚೆಂ ಸರ್ವೊತ್ತಮ್.”

“ತ್ಯಾ ತರ್ಪೆನ್ ಹಾಂವೆಂ ಮಸ್ತ್ ಚಿಂತುನ್ ಪಳೆಲಾಂ, ಮಾರಿಯೊ. ತಸೆಂಚ್ ಕೆಲ್ಯಾರ್ ವಾಜ್ವಿ ಮ್ಹಳ್ಳೆಂ ಮಾಕಾ ಖಚಿತ್ ಜಾಲಾಂ. ಪುಣ್ ಆನಿಕೀ ಗೂಂಡಾಯೆನ್ ಚಿಂತಾನಾ ತಾಂಚಾ ಮಧೆಯೊ ಸರ್ವಾಧಿಕಾರಾಕ್ ಆನಿ ಮದ್ದಾಂಕ್ ಲಾಗುನ್ ಪ್ಯಾಪ್ಲೆಟಿ ಆನಿ ರುಗ್ಡೆಂ ಜಾಂವ್ಚೆ ನಖ್ವಿ ಸಂಭವ್ ಆಸಾ. ಎಕಾಮೆಕಾ ರುಗ್ಡೊಂಕ್ ಲಾಗಿತ್ ತರ್ ಸಂಸ್ಥೊ ಉರಾತ್‌ವೆ ?”

“ತುಕಾ ತಿ ಭಿರಾಂತ್ ಭೊಗ್ತಾ ತರ್ ಬೊರಿಶಿ ಮಾಂಡಾವಳ್ ದುಖ್ ಆಸಾ ”

“ಕಿತೆಂ ತಿ, ಸಾಂಗ್ ? ”

“ನವ್ಕರಾಂವ್ಚೆಂ ತುಜಾ ಸಾರ್ಕೊ ದುಶಾರ್ ಆನಿ ಸಾಮರ್ಥ್ಯವಂತ್ ಎಕ್ಲೊ ಕೊಣ್ ಆಸಾ ತರ್, ತಾಕಾಚ್ ತುಜಾ ಜಾಗ್ಯಾರ್ ಧನಿ ಕರ್ ಆನಿ, ಹೆರಾಂಕ್ ಆತಾಂಚಾಚ್ ಸ್ಥಾನಾಂನಿ ಕಾಯಾಮ್ ದವರ್.”

“ತುಜೆಂ ಕಲ್ಪುನ್ ಜಾಲಾರ್ ಬೋವ್ ಪಸಂತೆಚೆಂ, ಮಾರಿಯೊ. ಪುಣ್ ಮ್ಹಜೊ ಸಂಸ್ಥೊ ಆತಾಂಚಾಬರಿ ಚಲೊಂವ್ಕ್ ಮ್ಹಜಾ ತಸಲೊ ಎಕ್ಲೊಚ್ ಪಾವಾನಾ. ಹಾಂವ್‌ಯೊ ಎಕಾಂಗೀ ಅಧಿಕಾರ್ ಚಲ್ಯೆನಾತ್‌ಲೊಂ. ಮಾಕಾ ಸಾಮರ್ಥ್ಯ ವಾವಾನಾತ್‌ಲ್ಲೆ. ಮಾಕಾ ಉಜೊ ಆನಿ ದಾವೊ ಹಾತ್ ತಶೆಂ ದೊಗಾಂಚೊ ಅಧಾರ್ ಆಸುಲ್ಲೊ. ತಸೆಂಚ್ ಫುಡೆಂ ಮ್ಹಜಾ

ಪಾಂಟ್ಯಾಚಿಂ ಕಾಮಾಂ ಹ್ಯಾ ದೊಗಾಂನಿ ವೊಸುನ್ ಘೆವುನ್. ಎಕ್ವಟೀ ಮನಾನ್ ಎಕಾ ಶೆವೊಟಾ ಥೈಂ ಪಳೆವ್ನ್ ವಾವ್ರ್ಲಾರ್ ಮಾತ್ ಸಂಸ್ಕೊ ಬೊರಾನ್ ಚಲಾತ್. ಮ್ಹಣ್ಚ್ ಅಧಿಕಾರ್ ದೊಗಾಂಕ್ ದೀಂವ್ಕ್ ಪಡ್ತಾ ನೈವೇ. ದೊಗಾಂನಿ ಎಕಾ ಘರಾಂತ್ ಕಸೆಂ ಅಧಿಕಾರ್ ಚಲಂವ್ಕ್ ಚಾಯ್ನಾಂಗಿ ತಸೆಂಚ್ ಸಂಸ್ಕಾಂತೀ ಜಾಂವ್ಚೆಂನಾ."

"ಕೊಣ್ ತೆ ದೊಗ್ ಜಣ್ ತುಕಾ ದೋನ್ ಹಾತಾಂಬರಿ ಆಧಾರಾಚೆ?"

"ಮಾಕಾ ಉಜ್ವೊ ಹಾತ್ ಜಾವ್ನ್ ಆಸಾ ಈವಾ."

"ಈವಾ? ಏಕ್ ಆಲ್ಪಿ ಚಲಿ?" — ಆಕ್ಲಾಸ್ಲೊ ವಕಿಲ್.

"ತುಂ ಆಜಾಪ್ಲೆಲ್ಯಾಂತ್ ನವಾಲ್ ನಾ. ಕಿತ್ಯಾ, ತುಂ ತಾಕಾ ಬೊರಾನ್ ವಳ್ಳಾನಾಯ್. ಹಾಂವ್ ವಳ್ಳಾತಾಂ. ತಾಚಾ ತಿತ್ಲೆಂ ಹುಶಾರ್ ಆನಿ ಚಲಾಕೀ ಚೆಡುಂ ತುಕಾ ಹ್ಯಾ ಸಗ್ಳ್ಯಾ ಶಹರಾಂತ್ ಸೊದ್ಲಾರ್ ಮೆಳಾ ಶೆನಾ. ಪುರುಷಾಂಕ್ ತೆಂ ಮಿಕ್ವಾತಾ. ಸತ್ ಸಾಂಗ್ತಾಂ ತುಕಾ, ಗೆಲ್ಲ್ಯಾ 6 ಮ್ಹಾಂನಿ ಸಂಸ್ಕಾಂತ್ ಜಾಲಾ ತಿ ವಿಶೇವ್ ಆಭಿವೃದ್ ಈವಾವರ್ವಿಂ. ತಾಣೆ ಬರ್ಪೆಲ್ಲಿಂ ಮನ್ ಪಿಸಾಂವ್ಚಿ ಪತ್ರಾಂ ವಾಚುನ್ ಹಜಾರೊಂ ಮೈಲಾಂ ಪೈಶಿಲೆ ಗ್ರಾಯ್ಕ್ ಆಮ್ಚಾ ಪಾಂಯಾಂಲಾಗಿಂ ಆಯ್ಲಾತ್. ಈವಾಚಾ ಚಲಾಕೀ ಆನಿ ಸಾಫಾಯ್ ಉಲಣಾಕ್ ಪಿಸೊವ್ನ್ ಆಮ್ಕಾಂ ಧಾರಾಳ್ ಕಮಿಶನಾರ್ ವ್ಯಾಪಾರ್ ವಹಿವಾಟ್ ಸ್ಥಾಪಿತ್ ಕರುನ್ ಗೆಲ್ಯಾತ್. ತೆಂ ನಾತ್ಲೆಂ ತರ್ ಮಾಕಾ ಉಜ್ವೊ ಹಾತ್ ನಾತ್ಲೆಲ್ಯಾಂಬರಿ ಭೊಗ್ತೆಂ. ಚೆಡ್ವಾಚೆಂ ಸರಿಬ್ ಬೊಟಿಂಗೀ ಯಾ ಮ್ಹಜೆಂಗಿ ಕೊಣ್ಣಾ. ಜರೀ ಹಾಂವ್ ಪಾಂಯಾನ್ ಲಂಗೊ ನಾತ್ಲೆಲ್ಲಿಂ ತರ್ ಆಜ್ ಮಾಕಾ ಮ್ಹಜಾ ಪುಡಾರಾ ಸಂಬಂದಿಂ ಕಿತೆಂಚ್ ಬಂದಬಸ್ತ್ ಕರುನ್ ಮೊರ್ಚಿ ಗರ್ಜ್ ಆಸ್ತಿನಾ. ಲಗ್ನಾ ಸಂಬಂದಾ ಬಾಲ್ ತೆಂಚ್ ಹಕ್ಕಾಂದಾರ್ನ್ ಆನಿ ಸರ್ವಾಧಿಕಾರ್ನ್ ಜಾತೆಂ."

"ಆತಾಂ ತೆಂ ಪೂರಾ ಉಲವ್ನ್ ಪ್ರಯೋಜನ್ ನಾ. ಕಿತ್ಯಾ, ಲಗ್ನಾ ಸಂಬಂದ್ ಘಡುಂಕ್ ಸಾಧ್ಯೆನಾ. ತುಂ ಮೊರ್ಚೊ ನೈ ಜಾಲ್ಲೆಂ ತರ್ ಸರ್ವಾಧಿಕಾರ್ ತಾಕಾಚ್ ಆತಾಂಯೊ ದಿವ್ಚೆಂ. ತೆಂ ಕಾಂಯ್ ವಾಂಕ್ಡೆಂ ತಿಂಕ್ಡೆಂ ಕರಿನಾಶೆಂ ತುಂ ಹ್ಯಾ ಖಾಟ್ಕೆರ್ ಆಸುನೀ ಆಗಾಗ್ಗೆ ಮೇಲ್ವಿಚಾರ್ ಪಳೆತೊಯ್. ಪುಣ್ ತುಜೆಂ ಭವಿಷ್ಯ್ ಆವ್ಯಾಚಾ ಕೆಸಾರ್ ಉಮ್ಕಾಳ್ತಾ."

ಆಸ್ತಾಂ, ತೆಂ ತುಜೊನ್ ಫಾಲಾ ಮೊರ್ಚಿ ಜಾಲಾರ್ ತೆಂ ಕಿತೆಂ ಕರುನ್ ಸೊದಿತ್ ಕೊಣ್ಣಾ ! ತುಜಾಬರಿಚ್ ತಾಚೇರ್ ನೀಗಾ ದವರುನ್ ಫಾವೊ ತಾ, ವೆಳಿಂ ಫಾವೊ ತೆಂ ನಿರ್ದೇಶನ್ ದೀವ್ನ್ ತಾಕಾ ಸಾಂಬಾಳುನ್ ವ್ಹೊರ್ಟೊ ಆನ್ಕೊ ಜಾಯ್. ತುಜೊ ದಾವೊ ಹಾತ್ ಜಾವ್ನ್ ಆಸುಲ್ಲೊ ಕೊಣ್ ? ”

“ಮ್ಹಜೊ ವಿಶ್ವಾಸಿ ಎಕಾಂವ್ಚೆಂತ್ ಆನಿ ಕೆಶಿಯರ್ ಶ್ರೀ ದೊಯ್ ಮುಠಾಯ್ಸ್ .”

“ವ್ಹಾ ! ” ಮ್ಹಣಾಲೊ ವಕಿಲ್ ಚಕಚಕಿತ್ ಜಾವ್ನ್. “ತರ್ ಸಾಂಡ್ ತುಜಿ ಸಂಸ್ಕೃತ ತರ್ಫನ್ ಖಿಂತ್-ಭಿರಾಂತ್. ದೊಗಾಯಿಂ ಹುಶಾರ್; ಸಾಂಗಾತಾಚ್ ಆಂಕ್ವಾರಾಂ ತಾಂಕಾಂ ಪೈಲೆಂ ಲಗ್ನಾ-ಬಾಂದಾಂತ್ ಎಕ್ವಟಾಯ್, ಉಪ್ರಾಯ್, ತುಜೆಂ ಸರ್ವೆಚ್ ತಾಂಚಾಂ ಹಾತಿಂ ಸೊಡ್.”

“ಕಲ್ಪನಾಂ ಜಾಲಾರೀ ಬೊರಿಂ ಬೊರಿಂ ಅಯ್ಲಿಂ ಆಮ್ಕಾಂ”.... ಹಾಸೊ ಪಿಡೇಸ್ತ್ ಡಾಯಸ್. “ಪುಣ್ ಹಾಂವ್ನ್ ತುಕಾ ಏಕ್ ಸವಾಲ್ ಕರ್ತಾಂ, ಮಾರಿಯೊ, ತಾಂಕಾಂ ದೊಗಾಂಕೀ ಲಗ್ನಾಚಾ ಬಾಂದಾಂತ್ ಎಕ್ವಟಾಂವ್ಚೊ ಅಧಿಕಾರ್ ತುಕಾ-ಮಾಕಾ ಆಸಾವೆ ? ತಾಂಕಾಂ ಎಕಾಮೆಕಾ ಮೋಗ್, ಆಕರ್ಶಣ್ ಆನಿ ಖಾಯ್ಸ್ ಆಸುಂಕ್ ಜಾಯ್ಲೊ ನಾಕಾ ? ಆಮಿಂ ಆಜ್ ಧಾಡಾವ್ನ್ ಪಿಕವ್ನ್ ಬಾನಾವ್ನ್ ಗಾಂಟಾಯಿಲ್ಲೆಂ ಫಾಲಾ-ಪೂರ್ವಾಂ ತುಜೊನ್ ವಿಂಗಡ್ ಜಾಂವ್ಚೊ ಸಂಭವ್ ಆಸಾಗೀ ನಾ ? ಸತ್ ಸಾಂಗ್ಚೆಂ ಜಾಲಾರ್ ಈವಾಕ್ ಏಕ್ ಬೊರಿಶಿ ಸೈರಿಕ್ ಲಾಗವ್ನ್ ಫಾಲ್ತಲೊ ಮ್ಹಳ್ಳೊ ಹುಸೊ ಮಾಕಾ ಎಕಾ ವರ್ಸಾ ಥಾವ್ನ್ ಆಸಾ. ಜಾಲಾರೀ ಲಗ್ನಾ ತರ್ಫನ್ ಈವಾಚೆಂ ಮನ್ ಕಸೆಂ ಆಸಾ, ತೆಂ ಯೆದೊಳ್ ಮ್ಹಣಾಸರ್ ಕಾಜಾರ್ ಜಾಯ್ನಾಸ್ತಾಂ ಕಿತ್ಯಾ ರಾವ್ಲಾಂ, ಹೆಂ ಹಾಂವ್ ಪಾರ್ಕುನ್ ಅಥವಾ ತಾಚಾ ಕಡೆ ವಿಚಾರುನ್ ನೆಣಾಂ.”

“ತೆಂ ಧಾರಾಳ್ ಸೈರಿಕೋ ಯೇವ್ನ್ ವೊಸುನ್ ಬೆಳ್ಳೆಲಾಂ. ತಾಕಾ ಬಾರಾ ಸೈರಿಕೋ ಘಟ್ ಜಾವ್ನ್ ಸುಟೊ ಮ್ಹಳ್ಳಿ ಖಬಾರ್ ನಾಂವೇ ತುಕಾ ? ” ವಕೀಲಾನ್ ಮ್ಹಳಿಂ.

“ಬಾ...ಪ್ರೇ ಬಾರಾ ? ”

“ಹೂಂ, ಬಾರಾ. ಆನಿ ಆತಂ ಆಮಿಂ ಕರುಂಕ್ ಯೋಜಿತಂವ್ ತಿ ತೆರಾವಿ. ಹ್ಯಾ ಸಂಬಂದಿ ಆನ್ಯೇಕ್ ತಾರಿಪೆಚಿ ಖಬಾರ್ ಕಿತೆಂಗೀ ಮ್ಹಳ್ಯಾರ್ ತೆರಾವಿ ಸೈರಿಕ್ ಅಪಶಕುನಾಚಿ ಮ್ಹಣ್ ಭಿಯೆವ್ನ್ ಈವಾ ಕಾಜಾರ್ ಜಾಯ್ನಾಂಚ್ ಮ್ಹಳ್ಳೊ ನಿರ್ಧಾರ್ ಧರುನ್ ಆಸಾಹಿಂ.”

“ಹೆಂ ಪೂರಾ ತುಕಾ ಕಸೆಂ ಕಳ್ಳೆಂ ? ”

“ಎಕಾ ಮೈನ್ಯಾ ಆಧಿಂ ಹಾಂವೆಂ ಮ್ಹಜಾ ಎಕಾ ಕುಮೈಟ್‌ಜಾ ಮಿತ್ರಾಕ್ ಹಾಚಿ ಸೈರಿಕ್ ವಿಚಾರುಂಕ್ ಹಾಂಗೇರ್ ಜಣ್ ಧಾಡ್ಲೊ. ಈವಾಚೆ ಆಮೈನ್ ತೆಂ ಕಾಜಾರ್ ಜಾಯ್ನಾ—ಫಲಾಣ್ಯಾ ಕಾರಾಣಾನ್ ಮ್ಹಣುನ್ ಪಾಟಿಂ ಧಾಡ್ಲೊಹಿಂ.”

“ಘಾ!!! ಹಾಸ್ಯಾಸ್ಪದಾಚೆಂ ಪೊಟ್ಟು ಕಾರಾಣ್ ತೆಂ. ಅಪಶಕುನಾಚಿ ಮ್ಹಣ್‌ಲಾಂಚಾ ಬೊಡಾಂನಿ ಖಾರ್ಕುನಾ. ತಾಕಾ ದೆವಾನ್ ನಿರ್ಮಿಲಾ, ತಿ ತೀಚ್ ಸೈರಿಕ್ ಜಮ್ಮೆಲ್ ಆಸ್ತಾಂ ಬಾರಾವಿ-ತೆರಾವಿ ಮ್ಹಣುನ್ ಲೆಕ್ ಘಾಲ್ನ್ ಭಿಯೆಂವ್ಚೆಂ ಮೂರ್ಖಪಣ್. ತರಿಪುಣ್ ತುವೆಂ ಹಿ ಖಬಾರ್ ಸಾಂಗುನ್ ಬೊರೆಂ ಕೆಲೆಂಯ್. ಆತಾಂ ಆಮ್ಚಾ ವಾಂಟಾಚೆಂ ತುರ್ತ್ ಕರ್ತವ್ಕ್ ಕಿತೆಂ ತೆಂ ತುಕಾ ಸಾಂಗ್ತಾಂ. ಆಮಿಂ ರೊಯಾಕ್ ಆನಿ ಈವಾಕ್ ಘೊವ್ ಬಾಯ್ಲ್ ಕರುನ್ ಸಂಸ್ಕಾಚೊ ಸರ್ವ್ ಅಧಿಕಾರ್ ದಿಂವ್ಚೊ ಮ್ಹಣುನ್ ಕೆಲ್ಲೊ ಠರಾವ್ ಬೊರೊಚ್ ಆನಿ ತೊ ವೆಗ್ಗಿಂ ಕಾರ್ಯಾಂತರ್ ಕರುಂಕ್ ಆಮಿಂ ಮಿಸತ್ ವಾಟಾಂವ್‌ಜಾಯ್. ತ್ಯಾ ಪಾಸ್ವತ್ ತಾಂಕಾಂ ದೊಗಾಂಕೀ ಆತಾಂಚ್ ಹಾಂಗಾ ಆಪಯಾಂ. ಆತಾಂ ವೋರಾಂ ಕಿತ್ಲಿಂ ಜಾಲಿಂ ? ”

“ಸಾಡೆ-ಪಾಂಚ್.”

“ಓ! ಆಫಿಸ್ ಧಾಂವ್ಚೊ ವೇಳ್. ತಿಂ ಆಫಿಸಾಂತ್ ಆಸಾತ್‌ಗೀ ಯಾ ಗೆಲಿಂ ಕೊಣ್ಣಾ.” ಆನಿ ತಾಣೆ ಖಾಟ್ಯೆಲಾಗಿಂ ಏಕ್ ಬುತಾಂವ್ ದಾಂಬೊ. ಘರಾಂತ್ ಖೈಂಗೀ ವೀಜ್-ಕಾಂಟಿಣ್ ವ್ಹಾಜ್ಲಿ. ಆದ್ಯಾ ನಿಮಿಷಾನ್ ಏಕ್ ಸೊಭಿತ್ ಚಲಿ ಕೂಡಾಕ್ ಆಯ್ಲಿ. ತಿಕಾ ಡಾಯಸಾನ್ ಸಾಂಗ್ಲೆಂ,—

“ಟೀನಾ, ಡ್ರಾಯ್ವರಾಕ್ ಹಾಂಗಾ ಧಾಡ್.”

ತೆಂ ಗೆಲೆಂ. ಡ್ರಾಯ್ವರ್ ಆಯ್ಲೊ.

“ದುಮ್ಮಾ, ಕಾರ್ ಆಫೀಸಾಕ್ ವ್ಹೊರ್ ಆನಿ ಈವಾಕ್ ಆನಿ ರೊಯಾಕ್ ಹಾಂಗಾ ಆಡುನ್ ಯ್ತೆ. ಆಫೀಸ್ ಬಂದ್ ಆಸ್ಲಾರ್ ತಾಂತಾಂಚಾ ಘರಾ ಪೊಸುನ್ ಆಪ್ಲೆ. ತುತ್‌!”

ತೊ ಗೆಲ್ಯಾ ಉಪ್ರಾಂತೆ ಟೊಮಿಚ್ ಅಸೆ ಮ್ಹಣಾಲೊ,—

“ಈವಾಕ್ ರೊಯ್ ಖಾಯ್ಸ್ ಕರಿತ್ ಮ್ಹಣ್ಲೊ ಭರ್ವಸೊ ಆಸಾ ಮಾಕಾ. ಪುಣ್ ತೆಂ ಮಾತ್ ಹಾಕಾ ಕಿತೆಂ ಕರ್ತಾ ಕೊಣ್ಣಾ.”

“ಸರ್ವಾಧಿಕಾರ್ ಮೆಳ್ತಾ ಮ್ಹಳ್ಳೆ ಆಶೇನ್ ಖಾಯ್ಸ್ ಕರ್ತಲೆಂ.”

“ಛೆ-ಛೆ! ತಾಂಕಾಂ ಸರ್ವಾಧಿಕಾರ್ ದಿತಾಂವ್ ಮ್ಹಣುನ್ ಪ್ರೆಲೆಂ ಸಾಂಗ್ತೆಂಚ್ ನ್ಹೆ. ಜ್ಯಾ ಪರಿಸ್ಥಿತೆಂತ್ ತಿಂ ಆತಾಂ ಆಸಾತ್ ಹಾಂತುಂಚಿ ತಾಂಕಾಂ ಎಕಾಮೆಕಾ ಥೆಂ ಪರಸ್ಪರ್ ಮೋಗ್ ಆನಿ ಪೋಡ್ಲಿ ಆಸಾಗೀ ತೆಂ ಆಮಿಂ ಸೊದುನ್ ಕಾಡುಂಕ್‌ಜಾಯ್. ಆಸಾ ತರ್ ಮಾತ್ ತಾಂಕಾಂ ಸೈರಿಕ್ ಘಟ್ ಕರ್ಚೊ.”

“ನಾ ತರ್ ? ” ವಕಿಲಾನ್ ವಿಚಾರ್ಲೆಂ.

“ಈವಾಕ್ ಬೊರೆಂ ಭೊಗ್ವೆಂ ನಶಿಬ್ ಆಸಾ ತರ್ ತೆಂ ರೊಯಾಕ್ ಖುಶೇನ್ ಖಾಯ್ಸ್ ಕರ್ತಲೆಂ. ನಾ ತರ್ ಪೊಸೊಂ ಪ್ರೆಲ್ಯಾನ್. ಸರ್ವ್ ಹಕ್ಕಾಂ ಆನಿ ಆಧಿಕಾರ್ ರೊಯಾಕ್ ಎಕ್ಲ್ಯಾಕ್‌ಚ್ ದೀವ್ನ್ ಸೊಡ್ತಾ.”

“ತಸೆಂ ಕರ್ತಾಯ್ ತರ್ ಈವಾಕ್ ನವ್ಕರೆಂತ್ಲೆಂ ಭಾಯ್ರ್ ಘಾಲ್ಚೆಂ ಜಾತಲೆಂ. ತೆಂ ಸಂಸ್ಥಾಂತ್ ಉರಾತ್ ಜಾಲಾರ್ ರೊಯಾಕ್ ನಿರಂತರ್ ಉಪದ್ರಾಚಿ ರ್ಕುರ್ ಜಾಂವ್ಕ್ ಪಾವ್ತಲೆಂ.”

“ವ್ಹಯ್, ತಾಕಾ ಕಾಮಾಂತ್ಲೆಂ ನಿಕ್ಲಾವ್ನ್ ಧಾಡ್ಚೆಂ ಪೆಲ್ಯಾನ್.”

“ಉಪ್ರಾಂತೆ ರೊಯಾಚಿಯೊ ಇಲ್ಲೆಂ ಚಿಂತುನ್ ಪಳೆ. ಆತಾಂ ಶಾಣೊ ಆಸ್ಲೊ ಚೆಡೊ ಧನಿ ಜಾಲೊ ಮ್ಹಣ್ಲಿಚಿ ಘೊಡ್ ಶೆಂಬ್ಯಾಂತ್ಲಾನ್ ಧಾಂವ್ಡಾಂವ್ಕ್ ಲಾಗಾತ್ ಜಾಲಾರ್ ತುಜೊ ಶೆವಟ್ ನಾಸ್ ಕರುನ್ ಉಡ್ವತಲೊ. ತಾಕಾ ಬೊರಾ ಭಾಷೇನ್ ಸಾಂಬಾಳ್ಚಿ ಏಕ್ ಜಾಯ್ತ್ಲೆ ಈವಾಬರಿ ಸಾಮರ್ಥ್ಯೆ ದುಸ್ತಿ ಕೊಣ್ ಆಸಾ ಜಾಲಾರ್ ತಿಚಿ ಸೈರಿಕ್ ತುಂಚಿ ಗಾಂಟಾವ್ನ್ ಘಾಲಿ. ತಾಚೊ ಪುಡಾರ್ ಭದ್ರತೆಚೊ ಜಾಂವ್ಕ್ ಜಾಯ್ ತರ್ ತಾಣೆ ನಾಕಾರೀ ಚೆಡ್ವಾಕ್ ಭುಲೋನ್ ಕಾಜಾರ್ ಜಾವ್ನ್,

ತೀರ್ಜೀವವಿಂ ಸಂಸ್ಥಾಪಕ ಲಾಠ್ ಯೆನುಲೆಂ ಪಾಕ್ಚಾ ಬಂದಬಸ್ತ್ ಕರ್ಚಿ ಬೊರೊಂ.”

“ತಸಲಿ ಬಂದಬಸ್ತ್ ಕರುಂಕ್ ಆಮ್ಕಾಂ ವಾಂದೆ ಆಸ್ಚೆನಾಂತ್, ಮಾರಿಯೊ” ಮ್ಹಣಾಲೊ ಡಾಯಸ್ ಆಮ್ಕಾಕೊ ಹಾಸುನ್. “ಈವಾ ಜರೀ ರೊಯಾಕ್ ನಿರಾಕರಿತ್ ತರ್ ತಾಚೊ ಜಾಗೊ ಭರ್ತಿ ಕರುಂಕ್ ಹೆಂ- ಆತ್ಮಾಂ ಹಾಂಗಾ ಯೇವ್ನ್ ಗೆಲ್ಲಿಂ ಟೀನಾ ಆಸಾ.”

“ಟೀನಾ ? ತುಜೆಂ ಘರ್ ಚಾಕರ್ನ್ ? ”

“ಘರ್ ಚಾಕರ್ನ್ ಮ್ಹಣುನ್ ತಾಕಾ ಹಲ್ಕುನಾಕಾ, ತೆಂ ಮ್ಹಜಾ ಘರಾಂತ್ಲೆಂ ಕಾಮ್ ಕರ್ತಾ ದೆಕುನ್ ತೆಂ ಚಾಕರ್ನ್ ನ್ಹೆ. ಈವಾ ಬರಾಬರ್ ಮ್ಹಜಾ ಆಫೀಸಾಂತ್ 2 ವರ್ಸಾಂ ಟಾಯ್ಪಿಸ್ಟ್-ರಿಸೆಪ್ಷನಿಸ್ಟ್ ಜಾವ್ನ್ ಆಸ್ಲೊ. ತೆಂ ಪಿ. ಯು. ಸಿ. ಪಾಸ್ ಜಾಲಾಂ ಶಿವಾಯ್ ಹೋಮ್ ಸಾಯೆನ್ಸಾಂತ್ ಡಿಪ್ಲೊಮಾ ಜೊಡ್ಲಾ. ಮ್ಹಜಿ ಭಲಾಯ್ಕಿ ಅವಿಲಾ, ಮೈನ್ಯಾಂನಿ ಚಡ್ ಭಿಗೊಡ್ ಆಯ್ಲಿ ತೆದ್ನಾ ಹಾಂಗಾ ಚಾಕ್ರಾಂಚೊ ಮೇಲ್ವಿ ಚಾರ್ ಪಳೆಂವ್ಕ್ ಹಾಂವೆಂ ತಾಕಾ ಆಫೀಸಾಂತ್ಲೆಂ ಆಡುನ್, ಆಫೀಸಾಂತ್ಲಾಚೆ ಸಾಂಬಾಳಾ ಆನಿ ರೇಗ್ರಾಂಕ್ ಅನುಸಾರ್ ಘರಾ ರಾವೈಲಾಂ. ತೆಂ ಹಾಂಗಾ ಆಯ್ಲಾ ಉಪ್ರಾಂತ್ ಘೆಪಾಂತ್ಲಾ ವಾತಾವರಣಾಂತ್ ಆನಿ ಮ್ಹಜಾ ಕಾಲಿತೆಂತೀ ಮಸ್ಕ್ ಜೊರೆಪಣ್ ಜಾಲಾಂ. ಮ್ಹಜಾ ವಿರಾ, ಅಂದ್ವಾಜಾ ಪ್ರಕಾರ್ ಹೆಂ ಟೀನಾ ತಾ, ಈವಾಕ್ ಕಸಲ್ಯಾಯೊ ಲಕ್ಷಣಾಂತ್-ವಿಶೇಷಣಾಂತ್ ಉಣೆ ನಾ. ಈವಾ ಆಫೀಸ್ ಆಡಾಳ್ತಾಂತ್ ಹುಶಾರ್; ಹೆಂ ಘರಾಡಾಳ್ತಾಂತ್ ಪ್ರವೀಣ್. ಗರ್ಜ್ ಪಡ್ತಾನಾ ಆಫೀಸಾಂತ್ಲಿ ಜವಾಬ್ದಾರಿಯೊ ಪಳೆತ್ ಹೆಂ.”

“ಹಾಕಾ ಹಾಂವೆಂ ತುಜಾ ಆಫೀಸಾಂತ್ ಪಳೆಲ್ಲ್ಯಾಚೊ ಆಟವ್ ಆಸಾ, ಮಿ. ಡಾಯಸ್. ಪುಣ್ ತಾ, ಸಂದರ್ಬಿಂ ಪಳೆಲ್ಲ್ಯಾಕ್ ಆನಿ ಆತ್ಮಾಂ ಪಳೆಲ್ಲ್ಯಾಕ್ ಮಸ್ತ್ ಫರಕ್ ದಿಸ್ಲೊ. ಹೆಂ ಆಫೀಸಾಂತ್ಲಾಚಿ ಭೈಣ್‌ಗಾಯ್ ಮ್ಹಣ್ ದುಬಾಪ್ಲೊಂ.”

“ಆಫೀಸಾಂತ್ಲೆಂ ನೈಸಾಪ್ ಉಂಚ್ಲೆಂ ಆನಿ ನಾಜೂಕ್. ಹಾಂಗಾ ತೆಂ ಸಾದ್ಯಾ ನೈಸಾಂತ್ ಆಸಾ ಜಾಲ್ಲ್ಯಾನ್ ಭೇದ್ ದಿಸ್ಲೊ ತುಕಾ.”

“ತರ್ ಆಮಿಂ ಈವಾಚೆರ್‌ಚ್ ಹೊಂದೊನ್ ತಾಕಾಚ್ ಧುಂಪಂವ್ಕ್ ಜಾಯ್ ಮ್ಹಣ್ಣೆ ಗರ್ಜ್ ನಾ ನೈ-ವೆ ? ”— ಮ್ಹಣಾಲೊ ವಕಿಲ್.

“ತಸೆಂ ಕರ್ಚಿ ಗರ್ಜ್‌ನಾ.”

“ಆತಾಂ, ಆಮಿಂ ಆನ್ಯೆಕ್ ವಿಶಯ್ ವಿಮರ್ಶನ್ ಪಳೆವ್ನ್, ತೊ ಕಿತೆಂ ಜಾಣಾಯ್‌ವೆ ? ಜರೀ ಈವಾ ರೊಯಾಕ್ ಪಸಂತ್ ಕರ್ತಾ ಪುಣ್ ತೊಚ್ ಈವಾಕ್ ಖಾಯ್ಸ್ ಕರಿನಾ, ತರ್ ದುಸ್ರಿ ವಾಟ್ ಕಿತೆಂ ? ”

“ಈವಾಕ್ ಕರಿನಾ ತರ್ ಟೀನಾಕ್ ಕರ್ತಲೊ.”

“ಟೀನಾಕೀ ಕೆಲೆನಾ ಮ್ಹಣ್ ಸಮಜ್. ತ್ಯಾ ವಗ್ತಾ ಕಸಲೊ ಪರಿಪಾರ್ ? ”

“ರೊಯಾನ್ ಖಾಸ್ಗೇನ್ ದೊಳೊ ದವರ್ಲೆಲೆಂ ಕೊಣ್ ಎಕ್ಲೆಂ ಆಸ್ತೆಲೆಂ. ತೆಂ ಕೊಣ್, ಕಸಲ್ಯಾ ಲಕ್ಷಣಾಂಚೆಂ ತೆಂ ಝಾಡ್ತಿ ಕರುನ್ ಪಳೆಯಾಂ. ಆತಾಂ ರೊಯ್ ಆನಿ ಈವಾ ಯೆಂವ್ಚಾ ಪೈಲೆಂ ತುಕಾ ಏಕ್ ಚತ್ರಾಯ್ ದಿತಾಂ. ಮ್ಹಜಾ ಪಿಡೆಚೊ ಘಾಟ್ ಕೊಣ್‌ಚೆಂ ನೆಣಾ. ಸಂಭಾಷಣಾ ಮಧ್ಯೆಂ ತುವೆಂ ತೊ ಅಜಾಗ್ರತೆನ್ ತಾಂಕಾಂ ಉಗ್ಡಾ ಪೊ ಕರುಂಕ್ ನಜೊ. ಗರ್ಜ್ ಮ್ಹಣ್ ದಿಸ್ಚಾ ಸಂದರ್ಬಾರ್ ಹಾಂವ್‌ಚೆಂ ಕರ್ತಲೊ.”

ಪಾಂಚ್ಚೊ ಆದ್ಯಾಯ್

“ರೊಯ್ ಆನಿ ಈವಾ ಹಾಂಗಾ ಪಾವುಂಕ್ ಆಸಿಕ್ ಆದ್ಯಾಯ್ ಘಂಟ್ಯಾಚೊ ವೇಳ್ ಆಸಾ, ಮಾರಿಯೊ. ತೆದೊಳ್ ಪರ್ಯಂತೊ ವೇಳ್ ಆಮಿಂ ಕಿತ್ಯಾ ಪಾಡ್ ಕರ್ಚೊ ? ಆಮೆಂ ಕಾಮ್ ವೆಗ್ಗಿಂ ಸಂಪಂವ್ಚಾ ಖಾತಿರ್ ಆಮಿಂ ಟೀನಾಕ್ ಹಾಂಗಾ ಆಪವ್ನ್, ತಾಚೊ ವಿಚಾರ್ ಕರುನ್, ರೊಯಾಚೆ ಸೈರಿಕೇ ತರ್ಫೆನ್ ತಾಚೆಂ ತೀರ್ಪ್ ಕಿತೆಂ ತೆಂ ಜಾಣಾ ಜಾವು ಯಾಂಗಿ ? ”— ಆಮ್ನರೀ ಸೂಚನ್ ಕೆಲೆಂ ಡಾಯಸಾನ್.

“ದರ್ವಡ್ ಕರೂನಾಕಾ, ಮಿ. ಡಾಯಸ್. ತುಕಾ ಪ್ರಥಮಾನ್ ಸೈರಿಕ್ ಗಾಂಟಾಂವ್ಕ್ ಜಾಯ್ ಈವಾ-ರೊಯಾಚಿ ನೈ-ವೆ? ತು ಎಕಾ ಮೆಕಾ ಪಸುತ್ ಕರ್ತಿತ್ ಜಾಲ್ಯಾರ್ ಆಮ್ಕಾಂ ಟೀನಾಚಿ ಗರ್ಜ್ ಕಿತೆಂ? ಸೈರಿಕೇ ವಿಶಾಂತ ಟೀನಾಕ್ ಖಬಾರ್ ಕಳಿತ್ ಕರ್ಚಿ ನಾಕಾ. ಪೈಲೆಂ ಸಾಂಗುನ್ ಆನಿ ಆಶಾ ಉಸ್ಕಾವ್ನ್ ಮಾಗಿರ್ ನಾಕಾ ಮ್ಹಣುನ್ ನಿರಾಶೆಂತ್ ಶೆವ್ಪಾಂವ್ಚೆಂ ಯೆಕಿನ್ನಣ್ ನೈ.”

“ತುಂ ವಕೀಲ್. ತುಕಾ ತೆಂ ಪೂರಾ ಸಮ್ಜಾತಾ. ದೆಕುನ್ ಹಾಂವೆಂ ತುಕಾ ಪೈಲೆಂ ಆಪ್ಪೆಲ್ಲೊ. ಆಶಾಂ ರೊಯಾ ಆನಿ ಈವಾ ಸಂಗಿಂ ಸಂಘಾ ಪಣ್‌ಯೊ ತುಂಚ್ ಕರ್ಚಿ ? ”

“ಹಾಂವ್ ಕರಿನಾಂ. ತುಕಾ ಕಳ್ತಾ ತಸೊ ತುಂಚ್ ತಾಂಚೊ ವಿಜಾರ್ ಕರ್. ಹಾಂವ್ ಪೊಗೊ ಬಸುನ್ ಆಯ್ಕಾತಾಂ. ಖೈಂ ಖೈಂ ಗರ್ಜ್ ಮ್ಹಣ್ ದಿಸ್ತಾ ಫೈಂ ಮಾತ್ ಗರ್ಜೆಪುರ್ತೆಂ ಹಾಂವ್ ಮಧೆಂ ಉಲ್ಟೆತಾಂ.”

ಇತ್ತೆಂ ಮ್ಹಣುನ್ ಜಾತಾನಾಂಚ್ ಕೂಡಾಚೆಂ ದಾರ್ ಉಸಾಲೆಂ ಆನಿ ರೊಯ್ ಭಿತರ್ ಸರೊಲ್ಲಾ.

“ದೇವ್ ಜೊರಿ ಸಾಂಜ್ ದೀಂವ್, ಧನ್ಯಾ !” ಹಾತ್ ಜೊಡುನ್ ವಂದನಾರ್ಪಣ್ ಕರುನ್ ಮಾನ್ಸುಗೆನ್ ಉಭೊಚ್ ರಾವ್ಲೊ, ರೊಯ್.

“ತುಕಾಯೊ, ರೊಯ್” ಮ್ಹಳೆಂ ಡಾಯಸಾನ್ ಖಾಟಿವೆಲೊ ಉಟಾ ನಾಸ್ತಾಂಚ್.” “ತುಂ ಗಾಭರ್ಲಾಯ್-ಸೊ ದಿಸ್ತಾಯ್, ರೊಯ್.. ಗಾಭರ್ ನಾಕಾ. ಹಾಂವ್ ಪೈಣಾಚಿ ಪುರಾಸಣ್ ನಿವಾರಾಂವ್ಕ್ ಖಾಟಿರ್ ಆಡ್ ಪಡುನ್ ವಿಶೆವ್ ಘೆತಾಂ. ವಕೀಲ್ ಮಾರಿಯೊ ದೆಕ್ಯಾಚಾಚೆ ಪಾಸ್ಕೇಕ್ ಕದೆಲ್ ದವರುನ್ ಬಸ್. ಈವಾ ಆಯ್ಲೆಂನಾವೆ ? ”

“ಡ್ರಾಯ್ವರ್ ಯೆತಾನಾ ತೆಂ ಘರಾ ವೊಸುನ್ ಜಾಲ್ಲೆಂ. ಹಾಂವೊಂ ವೆಚಿ ತಯಾರಿ ಕರ್ತಾಲೊಂ. ಡಾಯ್ವರ್ ಮೊಕಾ ಹಾಂಗಾ ದೆವವ್ನ್ ಈವಾಕ್ ಆಡುಂಕ್ ತಿಚಾ ಘರಾ ಗೆತೊ.” ಆನಿ ತೊ ಗುಂವ್ಲೊ, ವಕೀಲಾಕ್ “ಗುಡ್ ಈವ್ನಿಂಗ್” ಮ್ಹಣುನ್ ಮೊನ್ ಭೆಟ್ತೊ ಆನಿ ತಾಚಾ ಧಾವ್ಯಾಕ್ ಕದೆಲಾರ್ ಬಸ್ಲೊ.

“ಬೊರೆಂ, ರೊಯ್. ಆತಾಂ ಹೆವ್ವಿನ್ ಚೀತ್ ದೀ. ತುಕಾ ಕಿತ್ಯಾ ಆಪ್ತೆಲಾ ತೊ ಇರಾದೊ ಸೀದಾ ಸಾಂಗುನ್ ಸೊಡ್ತಾಂ”—ತುರು ಕೆಲೆಂ ಡಾಯಸಾನ್ ದೊನೀ ಹಾತ್ ಆಪ್ಲ್ಯಾ ಹದ್ಯಾರ್ ದವರುನ್ ಆನಿ ದೀಪ್ತ್ ವೈರ್ ಮಾಳೈಚಾ ಸಿಲಿಂಗಾಕ್ ಜೊಕುನ್. “ಮಾಕಾ ಉತರ್ ಪ್ರಾಯ್ ತುರು ಜಾಲಿ ಮ್ಹಳ್ಳೆಲ್ಯಾಚಿಂ ಖುಣಾಂ ಮ್ಹಜೇ ಥೈಂ ಉಗ್ತಿಂ ಪಡೊಂಕ್ ಲಾಗ್ಲ್ಯಾಂತ್. ಮ್ಹಜಿ ಭಲಾಯ್ಕಿ ಮ್ಹಜಾ ಎಕಾ ಪಾಂಯಾಬರಿ ಲಂಗ್ತಿ ಜಾಂವ್ಕ್ ಲಾಗ್ಲ್ಯಾ. ಹಾಂವೆಂ ಯೆದೊಳ್ ಮ್ಹಣಾಸರ್ ವಾವ್ರ್ ಕಲೆಲ್ಯಾ ಬರಿ ಪುಡೆಯೊ ಕರ್ಚಿ ದೀಸ್ ಮುಗೊನ್ ಆಯ್ಲೆ ಮ್ಹಳಾಂ ದಾಕ್ತೆರಾನ್. ಮ್ಹಜಾ ಚಟುವಟಿಕಾಂಕ್ ಪೂರ್ಣ್ ವಿರಾಮ್ ಘಾಲುಂಕ್ ತಾಣೆ ಫರ್ಮಾಯ್ಲಾಂ.”

“ತುಕಾ ಪಿಡಾ ಕಿತೆಂ, ಧನ್ಯಾ ?” ಖಿಂತಿಸ್ತೆಂ ಸವಾಲ್ ಕೆಲೆಂ ರೊಯಾನ್.

“ಪಿಡಾ ?...ಪೀಡಾ ಭೀ ಕಾಂಯ್ ನಾ. ಫಕತ್ ಭಲಾಯ್ಕೆಂತ್ ಸುಕ್ತಿ. ಹಾಂವೆಂ ಹಾಚಿ ಬೆಪರ್ವಾ ಕೆಲ್ಯಾರ್ ಪುಡೆಂ ಪಿಡೇಕ್ ಉಂಡಿ ಜಾಂವ್ಚೊ ತುರ್ತು ಸಂಭವ್ ಆಸಾಂ. ದೆಕುನ್, ದಾಕ್ತೆರಾಚೆಂ ಫರ್ಮಾಣ್ ತೆಂ ದೆವಾಚೆಯೊ ಮ್ಹಣ್ ಮಾಂದುನ್ ಹಾಂವೆಂ ಆಜ್ ಥಾವ್ನ್ ಥೊಡ್ಯಾ ವಾಯ್ಲ್ಯಾಕ್ ಪರಿಪೂರ್ಣ್ ವಿಶೆವ್ ಘೆಂವ್ಚೊ ನಿರ್ಧಾರ್ ಕೆಲಾ. ಪುಣ್, ಸಾಂಗಾತಾಚ್, ಮಾಕಾ ಅಧಿಕ್ ಹುಸ್ಕೊ ಆಸಾ ಮ್ಹಜ್ಯಾ ಸಂಸ್ಥಾಚೊ ಆನಿ ತಾಂತುಂ ವಾವುರ್ತೆಲ್ಯಾಂ ತುಮ್ಚೊ—ಸರ್ವ್ ನವ್ಯರಾಂಚೊ. ತುಮಿ ಮ್ಹಜೇನಿಮ್ತಿ ಕಷ್ಟಾಂಕ್ ಉಂಡಿ ಜಾಂವ್ಕ್ ನಜೊ ಬಗಾರ್, ಯೆದೊಳ್ಚಾ ಬರಿಚ್ ಸುಖಾನ್ ಜಿಯೆಂವ್ಕ್ ಜಾಯ್ ಮ್ಹಳ್ಳಿ ಆಭಿಲಾಷಾ. ತ್ಯಾ ಪಾಸ್ವತ್ ಸಂಸ್ಥೊ ಬಾಳ್ವೊಂಕ್ ಜಾಯ್. ಆತಾಂಚಾ ಕೀ ಚಡ್ ಆಭಿವೃದ್ಧಿಕ್ ಚಡೊಂಕ್ ಜಾಯ್. ಹೆ ಪುರಾ ಕರುಂಕ್ ಮಾಕಾ ಹಾಂಗಾ ಖಾಟೈರ್ ನಿರ್ದಾಂ ಥೈಂ ಥಾವ್ನ್ ಸಾದ್ ಆಸಾವೆ, ರೊಯ್ ?”

“ನಾ ಧನ್ಯಾ. ತುಜಿ ಆಫೀಸಾಂತ್ ಗರ್ಜ್ ಆಸಾ.”

“ಪುಡೆಂ ಆಫೀಸಾಂತ್ ಮ್ಹಜಿ ಗರ್ಜ್ ಪಡಾನಾಶೆಂ ಸಂಸ್ಥೊ ಚಲಂವ್ಕ್ ಜಾಯ್ ಮ್ಹಣ್ಲೆಂ ಹಾಂವೆಂ. ಕಶೆಂ ಕರ್ಚೆಂ ಸಾಂಗ್ ?”

“ಆಮಿಂ ಸಕ್ಕಡೀಂ ಯೆದೊಳ್ವಾಕಿ ಚಡ್ ಶ್ರಮಾನ್ ಆನಿ ಎಕ್ವಟೀ ಮನಾನ್ ತುಜೇ ತರ್ಫೆನ್ ವಾವುರ್ತಾಂವ್, ಧನ್ಯಾ. ತುವೆಂ ದಿಸ್ಪಡ್ತೆಂ ಆಫೀಸಾಕ್ ಪೊಸುನ್ ಮೊಟ್ಟೆಂ ದರ್ಶನ್ ದೀವ್ನ್ ಆಯ್ಲಾರ್ ಪುರೊ.”

“ದರ್ಶನ್ ದೀಂವ್ಕ್ ತಾಂಕಾತ್‌ಗೀ ಹಾಂವ್ ನೆಣಾಂ. ಆನಿ ತುಮ್ಮಿ ತಿ ಎಕ್ವಟೀ ಮನಾಚಿ ಗೋಷ್ಟಿ ಆಸಾ ಪಳೆ, ತಿ ಬರೇ ಚಾರ್ ದಿಸಾಂಚಿ ಜಾವ್ನ್ ಉರ್ತೆಲಿ, ಜರೀ ತ್ಯಾ ಎಕ್ವಟಾಕ್ ಬಳಿವ್ನ್ ಕಟ್ ಜಾವ್ನ್ ಏಕ್ ಯೋಗ್, ಮುಖಂಡ್ ನಾ ಜಾಲ್ಯಾರ್. ದೆಕುನ್, ತ್ಯಾ ಮುಖೆಲ್ಪಣಾಚಾ ಹುದ್ದಾಕ್ ಯೋಗತಾ ಆಸ್ಚೊ ಉಮೆದ್ವಾರ್ ತುಜಾಕೀ ಬೊರೊ ದುಸ್ರೊ ನಾ ಮ್ಹಣುನ್ ಹಾಂವ್ ಸಮ್ಜಾಲಾಂ ”

“ಭೊಗೊಸ್ ಧನ್ಯಾ!” ಹಾತ್ ಚೊಡುನ್ ಆಕ್ಲಾಸ್ಚೊ ರೊಯ್. “ಹಾಂವ್ ಬಿಲ್ಕುಲ್ ಯೋಗ್, ನೈ, ಧನ್ಯಾ. ಮೆನೆಜರ್ ಡಿ'ಕುನ್ಹಾ ಆಸಾ ಮ್ಹಜಾಕೀ ಚಡ್ ಸರ್ವಿಸ್ ಕೆಲ್ಲ್ಯೊ ಅನುಭವೀ ಉಮೆದ್ವಾರ್.”

“ಡಿ'ಕುನಾ ..!” ಹಾಸ್ಚೊ ಧನಿ. “ತೊ ಮ್ಹಜಾ ಹುತಾಖಾಲ್ ಪಾಗ್ ಖಾತಾನಾಂಚ್ ದಿಸ್ಪಡ್ತೆಂ ಅರ್ದಿ ಬಾಟ್ಲಿ ಘೊಟಾ. ಘೊಟಲ್ಯಾ ಬಗಾರ್ ತಾಕಾ ಲೆಖ್ಣಿ ಚಲಂವ್ಕ್ ತಾಂಕಾನಾ. ಆನಿ ಸಂಸ್ಕಾಚೊ ಸರ್ವಾಧಿ ಕಾರ್ ತಾಕಾ ದಿಲ್ಯಾರ್ ಆಮಾಲಾಚೊ ಬಾಟ್ಲೊ ಆಫೀಸಾಂತ್‌ಚಿ ದಾಸ್ತಾನಿ ದಪರುಂಕ್ ಎಕ್ ನವೆಂ ಕಬಾಟ್ ಆಡುಂಕ್ ಪಡಾತ್. ಮಾಗಿರ್ ತೊ ವಾವ್ರ್ ಕರ್ತಲೊ ಫಕತ್ ಪಿಯೆಂವ್ಚೊ ಆನಿ ಆಯ್ಲೆಲ್ಯಾಂಕೀ ಪಿಯೆಂವ್ಕ್ ದೀವ್ನ್ ಧಾಡ್ಚೊ ”

ಹಾಂಗಾ ತೆಗೀ ದಾದೊಶಿ ಹಾಸ್ಲೆ.

“ತೊ ನಾಕಾ ಪ್ವಣ್ ದಿಸ್ತಾ ಜಾಲ್ಯಾರ್ ನಾಕಾ. ತಾಚಾ ಬದ್ಲಾಕ್ ತುಜೊ ಸಹಾಯಕ್ ಜಂದ್ರಕಾಂತ್ ಆಸಾ. ತೊ ಬುದ್ಧ್ವಂತ್ ಆಸಾ” — ಮ್ಹಳೆಂ ರೊಯಾನ್.

“ತಾಕಾ ಮ್ಹಜ್ಯಾ ಸಂಸ್ಕಾಂತ್ ಕಾಯಾಮ್ ರಾಂವ್ಚೊ ಇರಾದೊನಾ. ಘೊಡ್ಯಾ ಮೈನ್ಯಾಂನಿ ತಾಚಾಚ್ ಬಾಪಾಚಿ ಕಂಪೆನಿ ಉಭಿ ಜಾಂವ್ಚಿ ಆಸಾ. ಜಾತಾ ಪರ್ಯಂತ್ ಮೂತ್ ತೊ ಮ್ಹಜಾಖಾಲ್ ತರ್ಬೆತಿ ಚೊಡುನ್ ಆಸ್ತಲೊ. ಮಾಗಿರ್ ತೆವ್ಕಿನ್ ವೆತಲೊ. ಆಶೆಂ, ತ್ಯಾ ದೊಗಾಂಕ್ ವಿಂಗಡ್

ಕಾಡುನ್ ದವಸ್ಲೂರ್ ಮ್ಹಜಾ ವೈಲ್ಯಾ ವರ್ಗಾಚಾ ಸವ್ಕರಾಂ ಪೈಕಿಂ ಶಾತಿ ಮಂತ್ ತಸೊ ಚಲಾಕ್ವಂತ್ ಮ್ಹಳ್ಯೊ ಉರ್ತಾಯ್ ತುಂ ಎಕ್ಲೊಚ್.”

“ಮ್ಹಜಾಕೀ ಚಡ್ ಹುಶಾರ್ ಈವಾ ಆಸಾ ನೈಂಗೀ, ಧನ್ಯಾ ?”

ಹಾಂವ್ ಜಾಣಾಂ. ಪುಣ್ ತೆಂ ಆಲ್ಚೆಂ ಚೆಡುಂ ತಾಕಾ ಸಂಸ್ಥಾಪಿಂ ಆಡಳಿತೆಂ ಸಾಂಬಾಳುಂಕ್ ಪುರುಷಾಚಾ ಮುಟ್ವಾಚೆಂ ಧೈರ್ ಆನಿ ತ್ರಾಣ್ ನಾ.”

“ಪುಣ್ ತೆಂ ತಕ್ಲೆನ್ ಬಳಿಷ್ಟ್ ಆನಿ ಜಿಬೇನ್ ಚುರುಕ್ ಆಸಾ. ತಾಕಾ ಮ್ಹಜೆಂ ಧೈರ್ ಆನಿ ತ್ರಾಣ್ ವದ್ಗಾಯ್ ಜಾಲಾರ್ ತೆಂ ಸರ್ವಾಧಿಕಾರ್ ಚಲಂವ್ಕ್ ಸಕ್ತೆಲೆಂ, ಧನ್ಯಾ.”

“ತೆಂ ಆಮಿಂ ಮಾರಿಯೊನ್ ಆನಿ ಹಾಂವೆಂ ಲೆಕ್ ಘಾಲುನ್ ಪಳೆಲಾಂ. ಪುಣ್ ಆಮಿಂ ಭಿರಾಂತ್ ಕಿತ್ಯಾಂತ್ಲಿ ಮ್ಹಳ್ಯಾರ್ ತಾಚೆ ತಕ್ಲೆಕ್ ಆನಿ ತುಜಾ ಧೈರಾಕ್ ಪರಸ್ಪರ್ ತಾಳಿ ಪಡಾತ್‌ಗೀ ಮ್ಹಳ್ಯೆಲ್ಯಾಂತ್. ಸಮಾ ಪಡಾತ್ ತರ್ ಫಿಕಿರ್ ನಾ. ಲೆಕಿನ್ ಸಮಜ್, ತೆಂ ಸರ್ವಾಧಿಕಾರಿಣ್ ಜಾತಚ್ ತುಂ ತಾಕಾ ದೀಂವ್ಕ್ ವೊಡ್ವಾಯ್ ತೆಂ ಧೈರ್ ಆನಿ ತ್ರಾಣ್ ಖುಶೇನ್ ಘೆವುಂಕ್ ತೆಂ ಇನ್ಕಾರ್ ಕರಿತ್ ಜಾಲಾರ್ ಆನಿ, ಬದ್ಲಾಕ್, ಆಪ್ಣಾಕ್ ಪಸಂತ್ ಆಸ್ಚಾ ಕೊಣಾ ಎಕಾ ಲಾಭಾಡಿ ಮ್ಹವಾಲ್ಯಾಕ್ ಭುಗೇ ದಾರ್ ಕರುನ್ ಘೆತ್ ಜಾಲಾರ್ ಸಂಸ್ಥಾಪಿಂ ಫುಡಾರ್ ಕಿತೆಂ ? ತುಮಿಂ ಸಕ್ಡಾಂಚಿ ಗತ್ ಕಿತೆಂ ?”

ರೊಯ್ ಚಿಂತೆಸ್ತ್ ಜಾಲೊ ಆನಿ ವೊಗೊಚ್ ರಾವ್ಲೊ.

“ಹ್ಯಾ ಸವಾಲಾಂಕ್ ತುವೆಂ ಕಿತ್ಲೆಂ ಚಿಂತುನ್ ಪ್ರಯತ್ನ್ ಕೆಲ್ಯಾರೀ ಯೋಗ್ಯ್ ಜವಾಬ್ ಘಡುಂಕ್ ತುಂ ಸಕ್ಲೊನಾಯ್. ರೊಯ್ ಮ್ಹಣಾಲೊ ಡಾಯಸ್ ತಾಚಾ ಚಿಂತ್ನಾಕ್ ಆಡ್ ವೊಸುನ್. “ಪಾಟ್ಲೆಂ ಮುಖ್ಲೆಂ ಸರ್ವ್ ಚಿಂತುನ್ ಆನಿ ವೊರವ್ನ್ ಪಳೆವ್ನ್ ಆಮಿಂ ತುಕಾಚ್ ಮ್ಹಜಾ ಸ್ಥಾನಾರ್ ಧನಿ ಕರ್ಚೊ ರವಾವ್ ಕೆಲಾ. ದೆಕುನ್ ತುಂ ಆಮ್ಕಾಂ. ಉಳ್ಳೊ ರಾವುನಾಕಾ ಜೆಂ ಹಾಂವ್ ಬೊರಾ ವಿಶ್ವಾಸೀ ಮನಾನ್ ದಿತಾಂ ತೆಂ ತುಂ ಖುಶೇನ್ ಘೆ ಆನಿ, ತುಂಯಿ ಚಡ್ ಬೊರೊ ಜಾ, ಸಹ-ವಾವ್ರಾಡ್ಯಾಂಕೀ ಬೊರೊ ಭದ್ರತೆಚೊ ಫುಡಾರ್ ಲಾಭ್.”

“ಪುಣ್, ಹುದೊ ವಹಿಸುನ್ ಘಂವ್ವಾ ಪೈಲೆಂ ಮ್ಹಜೆಂ ಎಕ್ ಕಡಕ್ ಶರ್ತ್ ಆಸಾ ತೆಂ ತುವೆಂ ಜರೂರ್ ಪಾಳುಂಕ್‌ಜಾಯ್. ತೆಂ ಜಾವ್ನ್ ಆಸಾ ತುವೆಂ ಕಾಜಾರ್ ಜಾಂವ್ಕ್‌ಜಾಯ್ ಮ್ಹಣ್ಲೆಂ. ತುಜಾ ಭೈಣ್ಯಾಂಚೆಂ ಪೈಲೆಂ ಕೆಲ್ಯಾ ಬಗಾರ್ ತುಂ ಜಾಯ್ನಾಯ್ ಮ್ಹಣುನ್ ತುಂ ಯೆದೊಳ್ ಎಕ್ಸುರೊ ಆಸಾಯ್ ಆತಾಂ ತೆಂ ನೀಬ್ ಪುಣಿ ಹಾಂವ್ ಮಾಂದಿನಾಂ. ಭೈಣ್ಯಾಂಚೆಂ ಆನಿ ತುಜೆಂ ಎಕಾಚ್ ಕಾರ್ಯಾನ್ ಕರುಂಕ್ ಜಾತಾ ಜಾಲಾರ್ ಪಳೆ. ಖರ್ಚಾಚೆಂ ಫಿಕಿರ್ ಕರುನಾಕಾ. ಹಾಂವ್ ದಿತಾಂ.”

ರೊಯ್ ಗಾಲಾಂನಿ ಹಾಸೊಚ್; ಉಲ್ಟೆಲೊನಾ.

“ಆನಿ, ಯೆಂ... ತುಂ ಕೊಣಾ ಸಂಗಿಂ ಕಾಜಾರ್ ಜಾತಲೊಯ್ ? ತುಂ ಸಂಸ್ಥಾಚೊ ಧನಿ ಮ್ಹಳ್ಳಿ ಖಬಾರ್ ಆಯ್ಕುನ್ ಪಿಸೊಳ್ಯಾಂಚಿ ವ್ಹೆಡ್ಲಿ ಲಾಯ್ನ್ ಲಾಗ್ತಲಿ ತುಜಾ ಪಾಟ್ಲಾನ್. ತಾಂಚಿ ಮದ್ಲಾ ಎಕ್ಲಾಕ್ ಮಿಂಚುನ್ ನೈ ಬಗಾರ್, ತುಜಾ ಕಾಮಾಂ ಜವಾಬ್ದಾರ್ಯಾಂನಿ ಪೂರ್ಣ್ ಸಹಕಾರ್ ದಿಂವ್ಕ್ ಸಕ್ಚೆಂ ಕೊಣ್ ಆಸಾ ಪಳೆ ತಾಕಾ ಮಾತ್ ಮಿಂಚುನ್ ಕಾಡುಂಕ್‌ಜಾಯ್. ತುವೆಂ ನಿಗಾ ದವರ್ಲೆಂ ಕೊಣೇ ಬೊರೆಂ ಚೆಡುಂ ಆಸಾವೆ ? ”

“ಲಗ್ನ್ ಉದೆಶಿಂ ಹಾಂವೆಂ ಯೆದೊಳ್ ಖಿಚಾಯೊ ಚೆಡ್ವಾಚೆರ್ ದೊಳೊ ದವರ್ಲೊ ನಾ, ಧನ್ಯಾ” —ಖಾತ್ರಿ ದಿಲಿ ರೊಯಾನ್.

“ಬೋವ್ ಬೊರಿ ಖಬಾರ್ ಆಮ್ಕಾಂ, ನೈ-ಗೀ ಮಾರಿಯೊ ? ಆಮ್ಚಾ ವಾಂಟ್ಕಾಕ್ ವಾಂವ್ಕ್ ಆನಿ ಗುಸ್ಪಡ್ ಮಸ್ತ್ ಉಣಿ ಜಾಲಿ ಆನಿ ಆಮಿಂ ಕೆಲ್ಲಿ ತಿ ಆಲೋಚನ್ ಜಾಲು ವ್ಹೊರೈತ್ ಮ್ಹಣ್ ದಿಸ್ತಾ. ಪಳೆ ರೊಯ್,” ಹಾಂಗಾ ಧನಿ ಖಾಟ್ಕೆರ್ ಉಟುನ್ ಬಸ್ಲೊ. “ಆಮಿಂ ಬೊರಿತಿ ಏಕ್ ಮಾಂಡ್ಲಿ ಆಸಾ ತಿ ತುಕಾ ಸಾಂಗ್ತಾಂ. ತುಕಾ ಚಲಿ ಸೊದುನ್ ತುವೆಂ ಪೈಸ್ ವೆಚಿ ಗರ್ಜ್‌ನಾ. ಆಮ್ಚಾ ಸಂಸ್ಥಾಂತ್ ಪಾಂಚ್ ಅಂಕ್ವಾರ್ ಚಲಿಯೊ ಆಸಾತ್. ಸಂಸ್ಥಾಚೊ ಬೊರೊ ಅನುಭವ್ ಆಸ್ಚಾ ತಾಂಚಾ ಪೈಕಿಂ ಎಕ್ಲಾಕ್ ಮಿಂಚುನ್ ಘೆಲಿ ಜಾಲಾರ್ ತುಕಾ ದೊಡ್ಯಾ ಆದಾಯಾಚೆಂ ಜಾಂವ್ಕ್ ಪಾವ್ತೆಲೆಂ. ಕೊಣ್ ಪಸಂತ್ ಆಸಾ ತುಕಾ ? ಲಜೀವಿನಾ ಸುಟಾವೆಂ ಸಾಂಗ್ ಆಮ್ಕಾಂ.”

ರೋಯಾಲ್ ಪೈಲೆಂ ಚಿಂತ್ಲೆಂ ಮಾಗಿರ್ ಅಲೆಂ ಉಚಾರುನ್ ಮ್ಹಳೆಂ,—

“ಹಾಂವೆಂ ಆಮ್ಚಾ ಆಫಿಸಾಂತ್ಲ್ಯಾ ಚೆಡ್ವಾಂಕ್ ಪಾರ್ಕಿಲಾಂ ತ್ಯಾ ಪ್ರಕಾರ್ ಸತ್ ಸಾಂಗ್ಚೆಂ ಜಾಲಾರ್ ಸಂಸ್ಥಾಪಿತಾ ಬೊರಾಪಣಾ ತರ್ಫೆನ್ ತಿಂ ಸಕ್ಡಾಂಯೊ ಮಾಕಾ ಅಧಿಕ್ ಪಸಂತೆಚಿಂ. ಪುಣ್ ಲಗ್ನಾಚೆ ದಿಷ್ಟಿನ್ ತಾಂಚಾ ಮದ್ಲೆಂ ಕೊಣ್ ಚಡ್ ಬೊರೆಂ ತೆಂ ಹಾಂವ್ ನೆಣಾಂ. ಪಾರ್ಕುಂಚಿ ಜಾಣ್ವಾಯ್ ಮಾಕಾ ನಾ. ದೆಕುನ್ ತುಂಚ್ ಎಕ್ಲ್ಯಾಕ್ ವಿಂಚುನ್ ದಾಕಯ್. ತಾಕಾ ಹಾಂವ್ ಆಕ್ಷೇಪಾವಿನಾ ಮ್ಹಜಿ ಪತಿಣ್ ಕರುನ್ ಘೆತಾಂ.”

ರೋಯ್ ಪುಶಾರ್ ತಕ್ಲೆಚಾ ಈವಾಚೆಂ ನಾಂವ್ ವಿಂಚುನ್ ಸಾಂಗ್ತಲೊ ಮ್ಹಣುನ್ ಮಾರಿಯೊನ್ ಆನಿ ಟೊಮಿನ್ ಲೆಕ್‌ಲ್ಲೆಂ. ಪುಣ್ ಸಾಂಗ್ಲೆನಾ ತೆಂ ಪಳೆವ್ನ್ ತೆ ಭಿತರ್ಲೆ ಭಿತರ್ ಕಾವ್ಲೆಲೆ. ರೋಯಾಕ್ ಈವಾ ಥ್ಯೆಂ ಆಕರ್ಶಣ್ ನಾ ಮ್ಹಣುನ್ ರುಜು ಕರುಂಕ್ ಹಾಚಾಕೀ ಬೊರೀ ರುಜ್ವಾತ್ ದುಸ್ರಿ ಜಾಯ್‌ಗಿ ?

“ವಿಂಚ್ಚಿಂ ಕಾಮ್ ಆಮ್ಚಾಂ ಕಷ್ಟಾಂಚೆಂ ಮ್ಹಣುನ್ ಆಮಿಂ ತೆಂ ತುಕಾಚ್ ಬಾಕಿ ದವರುಲ್ಲೆಂ” ಮ್ಹಳೆಂ ಡಾಯಸಾನ್ ಬೆಜಾರಾಯೆನ್. “ತುಂವೆಂ ತೆಂ ಮ್ಹಜೆರ್‌ಚ್ ಲೊಟುನ್ ಫಾಲಿಂಯ್. ಮ್ಹೊಡ್ ನಾ. ಆತಾಂ ತೆಂ ವಿಂಚ್ಪಾಚೆಂ ಕಾಮ್ ಆಮಿಂ ಒಟ್ಟುಕ್‌ಚ್ ಕರುಂಯಾಂ. ಆಮ್ಚೆಂ ಸೀನಿಯರ್ ಟಾಯ್ಪಿಸ್ಟ್ ಶೋಭಾ ಆಮ್ಚಾ ಸಮಾಜೆ ಭಾಯ್ಲೆಂ. ‘ಕಾಜಾರ್ ಜಾತಾಯ್ಲೊ ಮ್ಹಜಾಸಂಗಿಂ’ ಮ್ಹಣ್ಚೆ ಜಾಲಾರ್ ‘ಜಾಯ್ನ್’ ಮ್ಹಣ್ಚೆಂ ಜೆಡುಂ ನ್ಹೆ ತೆಂ ತಾಚೆಂ ವ್ಹಡಿಲಾಂಯೊ ಹರ್ಕತ್ ಆಡ್ಚಿಂನಾಂತ್. ಕಿತ್ಯಾ, ತೆಂ ಚೆಡುಂ ಜೂನ್ ಜಾಲಾಂ. ಘರಾ ದುಬ್ಳಿಕಾಯ್ ಆಖೇರ್ ಜಾಲ್ಚಿಚ್ ನಾ. ಪುಣ್ ಅಂತರ್—ಸಮಾಜಿಕ್ ಲಪ್ಡಾಂಚಿ ಸೈರಿಕ್ ತುಕಾ ನಾಕಾ. ಕ್ಲಾರ್ಕಾಂ ಒಲಿಂಡಾ ಆನಿ ಪ್ರೇಮಾ ತುಜೆ ಪ್ರಾಯ್ ಮುಖಾರ್ ತರ್ನಿಂ ಪಿಂಪ್ರಿಂ, ತುಕಾ 35 ಜಾಲಿಂ; ತಿಂ ಆಜೂನ್ ವೀಸಾಂ ಸಕ್ಲಾ ಆಸಾತ್. ತಾಂಕಾಂಯೊ ಹಿಸ್ವಾ ಭಾಯ್ರ್ ಸೊಡುಂಯಾಂ. ಮಾಗಿರ್ ಉರ್ತಾತ್ ಈವಾ ಆನಿ ಟೀನಾ. ಹಾಂಚಾಂ ಪೈಕಿಂ ತುಕಾ ಕೊಣ್ ಚಡ್ ಪಸಂತೆ ಆಸಾ ? ”

ರೋಯ್ ಸೀದಾ ಉಲಂವ್ಕ್ ಮಸ್ಕ್ ನಾಗಾಲೊ.

“ಅರೇ ಪಿಶಾ, ಚಿಂತುಂಕ್ ಕಿತೆಂ ಆಸಾ ?” ಮ್ಹಳೆಂ ವಕಿಲಾನ್.
 “ಹುಶಾರ್ ತಕ್ಲೆಚೆಂ ಈವಾ ಮ್ಹಣುಂಕ್ ಇತ್ಲೊ ನಾರ್ಗಾಶಾಯ್ ಕಿತ್ಯಾ ?”

“ಈವಾ ಮುಖಾರ್ ಮಾಕಾ ಪಿಸೊ ಮ್ಹಳ್ಯಾರೀ ವಾಜ್ಚಿ, ಮಿ.
 ದೆಕ್ಪುಚ್. ತಾಚೆ ತಕ್ಲೆಕ್ ಆನಿ ಮ್ಹಜೆಕ್ ತಾಳ್ ಪಡಾರೆನಾ” —
 ಮ್ಹಣಾಲೊ ರೊಯ್ ಮನಾಂತ್ಲೆಂ ಸೀದಾ ಉಲವ್ನ್.

“ಪುಣ್, ಥೊಡ್ಯಾ ವೆಳಾ ಆಧಿಂ ತುವೆಂ ಮ್ಹಳೆಂಯ್ ಈವಾಕ್
 ಧನಿನ್ ಕೆಲ್ಯಾರ್ ತುಂ ತಾಕಾ ತುಜೆಂ ಬಳ್ ಆನಿ ಧೈರ್ ವದ್ಲಾವ್ನ್ ಸಹಕಾರ್
 ದಿತಲೊಯ್ ಮ್ಹಣುನ್.” ವಕಿಲಾನ್ ಪ್ರತಿವಾದ್ ಮಾಂಡ್ಲೊ.

“ಸಂಸ್ಕೃತಾ ಆಡಲ್ತಾಂತ್ ದಿತಲೊಂ ಮ್ಹಳೆಂ; ತಾಚಾ ಸಂಗಿಂ
 ಲಗ್ನ್ ಕರುನ್ ಮ್ಹಣೊನಾ ಹಾಂವೆಂ.”

“ಲಗ್ನ್ ಜಾವ್ನ್ ದಿಲ್ಯಾರ್ ಚಡ್ ಬೊರೆಂ ನೈ-ವೆ, ರೊಯ್ ?
 ಫೊವ್ ಆನಿ ಬಾಯ್ಲ್ ಮ್ಹಳ್ಯಾ ಸಂಬಂದಾಖಾಲ್ ತುವೊಲ್ಚೊ ತಕ್ಲೊ
 ಎಕಾಮೆಕಾ ಆಪ್ಣೆಂಚ್ ಎಕ್ವಟೊನ್ ಚಡ್ ಬೊರೆಪಣ್ ಜಾತೆಲೆಂ ನೈ-ವೆ ?”

“ತುಮಿ ತಿತ್ತುನ್ ಮುಖ್ಲೆಂ ಚಿಂತುನ್ ಉಲಂವ್ಚಾ ಆಧಿಂ ತೆಂ ಮಾಕಾ
 ಪೈಲ್ಯಾನ್ ಪೈಲೆಂ ಪಸಂತ್ ಕರ್ತಾ ವ ನಾ ತೆಂ ನಖ್ವೀ ಜಾಣಾಂತ್ವೆ ?”

“ತುಂ ತಾಕಾ ಪಸಂತ್ ಕರ್ತಾಯ್ ಯಾ ನಾ ? ಹಾಕಾ ಜವಾಬ್
 ದಿ ಪೈಲೆಂ” ಮ್ಹಳೆಂ ಡಾಯಸಾನ್.

“ಮ್ಹಜೆಂ ಫಿಕ್ರಿ ನಾಕಾ ತುಮ್ಕಾಂ. ಹಾಂವ್ ಪಸಂತ್ ಕರಿನಾತ್ಲ್ಯಾರೀ
 ಪಸಂತ್ ಕರ್ ಮ್ಹಣುನ್ ತುಮಿಂ ಸಾಂಗ್ಲಾರ್ ಪುರೊ, ಹಾಂವ್ ಕರಿನ್.
 ಲೆಕಿನ್ ತಾಚೊ ಭರ್ವಸೊ ನಾ ಮಾಕಾ. ತಾಚೊ ಮರ್ಜೊ ವಿಶೇಷ್
 ಆಸಾತ್. ಖಾರಾ ಸೈರಿಕಾಂಕ್ ಲಾತ್ ದಿಲ್ಲೆಂ ಹೆಮ್ಮಾಚೆಂ ಚೆಡುಂ ತೆಂ.
 ತೆರಾವೇ ಸೈರಿಕೆಂತ್ ಮಾಕಾ ಆನಿ ತಾಕಾ ಕೊಣೆಯೊ — ದೆವಾನ್ ಲೆಗುನ್
 ಗಾಂಟಾಂವ್ಚೆಂ ನಾಕಾ.”

“ಛಿ! ಛಿ! ಫಿತ್ಸಿಪುಣ್ !! ಕೊಣೆ ಸಾಂಗ್ಲಾಂ ತುಕಾ ತೆರಾವಿ ಸೈರಿಕ್
 ಬೊರಿ ನೈ ಮ್ಹಣುನ್ ? ಸಾಂಡ್ ತುಜಿ ಭಿರಾಂತ್ ಆನಿ ತಾಕಾ ತುಜೆಂ
 ಕರುನ್ ಘೆ. ತುಮ್ಚೆಂ ಸಂದನ್ ಜಾತೆಲೆಂ” — ಮ್ಹಳೆಂ ಡಾಯಸಾನ್.

“ತುವೆಂ ಮಾಕಾ ಧನ್ಯಾಚೊ ಹುದೊ ದಿಂವ್ಚೊ ವಿಶಯ್ ತೆಂ
 ಜಾಣಾಂವೆ ?”

“ನಾ.”

“ಸಾಂಗುನಾಕಾತ್. ಆತಾಂಜೀ ಪರಿಸ್ಥಿತೆಂತಚ್ ಜರೀ ತೆಂ ಮಾಕಾ ಆಕ್ಷೇಪಾವಿನಃ ಉಗ್ತಾ ಮನಾನ್ ಪಸಂತ ಕರ್ತಾ ತರ್ ಹಾಂವ್ ಕಬೂಲ್ ಆಸಾಂ.”

“ಪಸಂತ ಕರ್ತೆಲೆಂ ಮ್ಹಳ್ಳಿ ಹಮಿದಾರಿ ಆಸಾ ಮಾಕಾ. ಜರೀ ತಾಜಾಚ್ ದುರಾದೃಷ್ಟಾಕ್ ಲಾಗುನ್ ಕೆಂ ತುಕಾ ತಿರಾಸ್ಕಾರ್ ಕರಿತ್ ಜಾಲಾರ್ ವ್ಹೆಡ್ ನಾ. ಟೀನಾ ಆಸಾ; ತೆಂ ಜಾಯ್ತೊ-ಮೂ ? ”

“ತುವೆಂ ವಿಂಚುನ್ ಜಾ ಮ್ಹಣುನ್ ದಾಕಂವ್ಚೆಂ ಮಾಕಾ ಕೊಣೀ ಜಾಯ್ತೊ, ಧನ್ಯಾ. ಪುಣ್ ಚೆಡ್ವಾನ್ ಮಾತ್, ತುಜಾ ವತ್ತಾಯೀ ಬಗಾರ್, ಆಪ್ಲ್ಯಾಚಿ ಖುಶೀನ್ ಮಾಕಾ ಪಸಂತ ಕರುಂಕ್ ಜಾಯ್. ಟೀನಾಕ್ ಯೆದೊಳ್ ಎಕೀ ಸೈರಿಕ್ ಯೇವ್ನ್ ಮ್ಹಳ್ಳಿ ಖಬಾರ್ ಆಸಾ ಮಾಕಾ. ಹೆಂ ಕಿತ್ಯಾ ತೆಂ ಕಾರಾಣ್ ಪೈಲೆಂ ಜಾಣಾ ಜಾಂವ್ಚೆಂ ಬೊರೆಂ. ತಾಕಾ ಕಾಜಾರಾಚಿ ಖುಶಿ ನಾಂಗಿ, ಮಾದ್ರಿಚಾ ಭೆಸಾಕ್ ವೆತಾಗಿ ನಾ ತರ್ ತಾಕಾ ಕೊಣಾಸಂಗಿಂ ಲಗ್ನಾ ಉತಾರ್ ಜಾಲಾಂಗಿ ತೆಂ ಜಾಣಾ ಜಾಲಾರ್ ಬೊರೆಂ.”

ಹೆಂ ಆಯ್ಕುನ್ ಡಾಯಸ್ ಆನಿ ಮಾರಿಯೊ ಚಿಕ್ಕಿ ಗಡ್ಬಡ್ಲೆ. ಡಾಯಸ್ ಟೀನಾಚಿ ಅಲೋಚನ್ ಕಿತೆಂ ತಿ ಜಾಣಾ ಜಾಂವ್ಚೆ ಆಶುರಾಯೆನ್ ಒಸ್ಲಾ ಧ್ಯಂಚ್ ಉಳ್ವಳ್ಳೊ ಆನಿ ಸೈರಾಣ್ ಜುಕ್ತಚ್ ತಾಣಿ ತೊಂಡ್ ಸೊಡುನ್ ಮ್ಹಳೆಂ,—

“ಮಾರಿಯೊ, ಈವಾ ಯೇಂವ್ಕ್ ವೇಳ್ ಆಸಾ. ಹ್ಯಾ ಭಿತರ್ ಆಮಿಂ ಟೀನಾಚೊ ಇಲ್ಲೊ ವಿಚಾರ್ ಕರುನ್ ಜಾಣಾ ಜಾಂವ್ಚೆಂ ಬೊರೆಂ ಮ್ಹಣ್ ದಿಸ್ತಾ. ಈವಾಬರಿ ಟೀನಾಯೊ ಹಾಕಾ ಖಾಯ್ಸ್ ಕರಿನಾ ಮ್ಹಣ್ ಕಳೊನ್ ಯೆತ್ ಜಾಲಾರ್ ಆಮಿಂ ಅಲೋಚನ್ ವ್ಯರ್ಥ್ ಜಾಯ್. ಈವಾಚೊ ವಿಚಾರ್ ಕರ್ಚ್ ಪೈಲೆಂ ಟೀನಾ ಕಿತೆಂ ಮ್ಹಣ್ ತೆಂ ಕಳ್ಳಾರ್ ಮಾಗಿರ್ ಈವಾಚೆರ್ ಗರ್ಜೆಪುರ್ತೊ ಇಲ್ಲೊ ವತ್ತಾಡ್ ಫಾಲುನ್ ತಾಚೆಂ ಪುನ್ ಭುಲಂವ್ಕ್ ಜಾಯ್ಲೊ ಯಾ ನಾಕಾ ತೆಂ ಸಮ್ಜಾತೆಲೆಂ. ಟೀನಾ ಆಪುಣ್ ಜಾಯ್ನಾ ಮ್ಹಣಾತ್ ಜಾಲಾರ್ ಆಮಿ ಈವಾಚೆರ್ ವತ್ತಾಡ್

ಫಾಲೂಂಕ್‌ಚ್ ಜಾಯ್. ಟೀನಾಕ್ ಪುಣಿ ಸೊಡ್ಕೆತೆ ಲೆಕಿನ್ ಈವಾಕ್ ಸೊಡುಂಕ್ ನಜೊ.”

“ತರ್ ಆಪಯ್” ಮ್ಹಳೆಂ ಮಾರಿಯೊನ್.

ಡಾಯಸಾನ್ ತಕ್ಲಣಾ ಕಾಂಪಿಣ್ ವ್ಹಾಜವ್ನ್ ಟೀನಾಕ್ ಆಪ್ಲೆಂ.

“ಹಾಂವ್ ಭಾಯ್ರ್ ವೊಸೊಂ ? ” ವಿಚಾರ್ಲೆಂ ರೊಯಾನ್ ಉಟುನ್.

“ನಾಕಾ. ತುವೆಂ ಆಸುಂಕ್‌ಜಾಯ್. ಆಮಿಂ ಉಲಂವ್ಚೆಂ, ಟೀನಾನ್ ಉಲಂವ್ಚೆಂ ತುವೆಂ ತುಜಾಚ್ ಕಾನಾಂನಿ ಆಯ್ಕುನ್ ಜಾಣಾ ಜಾಂವ್ಚೆಂ ಬೊರೆಂ.”

ಸವೊ ಆದ್ಯಾಯ್

ಟೀನಾ ಆಯ್ಲೆಂ.

ಆಪ್ಣಾಕ್ ಹಾಂಗಾ ಆಪಯಿಲ್ಲಾಚೊ ಉದ್ದೇಶ್ ಕಿತೆಂ ತೊ ತೆಂ ನೆಣಾ ಆಸ್ಲೆಂ ಜಾಲ್ಲಾನ್ ಭಿತರ್ ಸರ್ತಾನಾ ತಾಚಿ ಪೈಲಿ ನದರ್ ತಾಕಾ ಆಡಾಂವ್ಕ್ ಜಾಯ್ನಾತ್‌ಲ್ಲಾಬರಿ ಮಾರಿಯೊಚೆ ಬಗ್ಲೆಕ್ ಬಸುನ್ ಆಸ್‌ಲ್ಲಾ ರೊಯಾಚಾ ತೊಂಡಾಕ್‌ಚ್ ಗೆಲಿ ಆನಿ ತೆಂ ಆಮ್ಕುಕೆಂ ಹಾಸ್ಲೆಂ. ಧನ್ಯಾನ್ ಹೆಂ ಪಳೆಲೆಂ. ತಾಕಾ ಹೆಂ ಏಕ್ ಅಪರಕುನ್‌ಶೆಂ ದಿಸ್ಲೆಂ. ಹೆಂ ಈವಾಕ್ ಆಡ್-ಪಾಂಯ್ ದಿತಾ ಮ್ಹಣ್ ಚಿಂತ್ಲೆಂ ತಾಣೆ. ರೊಯಾನ್ ಟೀನಾಕ್ ‘ತುಕಾ ಧನಿ ಆಪ್ಲೆತಾ’ ಮ್ಹಳ್ಳಾಬರಿ ದೊಳ್ಕಾನಿಂಚ್ ನಿಶಾನ್ ದಿಲಿ. ಟೀನಾಕ್ ಸಮ್ಜಾಲೆಂ. ತೆಂ ಧನ್ಯಾ ಹುಜ್ರೆಂ ಗೆಲೆಂ ಆನಿ, “ಫರ್ಮಾಯ್, ಧನ್ಯಾ” ಮ್ಹಣಾಲೆಂ ಹಾಳ್ತಾಯೆನ್.

“ತಾ, ಕದೆಲಾರ್ ಬಸ್ ಇಲ್ಲೊ ವೇಳ್”—ಮ್ಹಳೆಂ ಧನ್ಯಾನ್.

ತೆಂ ವಿದೇಯ್ಪಣಿ ಆನಿ ಮಾನ್ಸುಗೇನ್ ಧನ್ಯಾನ್ ದಾಕ್ಟೆಲ್ಲಾ ವ್ಹೊರಾ ವಿಂಗಡ್ ಕದೆಲಾರ್ ಸಕ್ಡಾಂಕ್ ಫುಡ್ ಕರುನ್ ಬಸ್ಲೆಂ. ಲಜೇನ್ ಕೊದೊಳ್ಚೆಂ ಮಾ ದೊಡೊನ್ ದೊಡೊನ್ ಬಸ್ಲೆಂ ನಕ್ಲಿ ಅಭಿನಯನ್ ತಾಣೆ ಕೆಲೆಂನಾ.

ಚಾರ್ ಜಣಾಂ ಸಂಗಿಂ ಬಸುನ್ ಕಿತೆಯೊ ಗರ್ಜೆಚೊ ವಾವ್ರ್ ಕರುಂಕ್ ಯಾ ಪ್ರಸ್ತಾಪ್ ತರ್ಕುನ್ ಉಲಂವ್ಕ್ ಆಪ್ಣಾಕ್ ತಯಾರ್ ಆಸಾಂ ಮ್ಹಳ್ಳೆಲ್ಯಾಬರಿ ತೆಂ ಸುಡ್ನುಡೆಂ ದಿಸ್ಲೆಂ ರೊಯಾಕ್.

ಡಾಯಸಾನ್ ಇಲ್ಲಿಂ ಜಿಂತುನ್ ಮಾಗಿರ್ ಉಲಂವ್ಕ್ ಶುರು ಕೆಲೆಂ,—

“ಟೀನಾ, ಹಾಂವ್ ಪರ್ಗಾವಾಕ್ ಗೆಲ್ಲಾ ಥೊಡ್ಯಾ ದಿಸಾಂ ಆಧಿಂ ತುಜಿ ಆವ್ಯೆ ಮ್ಹಜಾಲಾಗಿಂ ಆಯಿಲ್ಲೆ, ತುಕಾ ವೆಗ್ಳಿಂ ಕಾಜಾರ್ ಕರುಂಕ್ ಜಾಯ್ ದೆಕುನ್ ಏಕ್ ಬೊರಿಶಿ ಸೈರಿಕ್ ಲಾಗವ್ನ್ ಫಾಲ್ ಧನ್ಯಾ ಮ್ಹಣುನ್ ಏಕ್ ಉಪ್ಕಾರ್ ಮಾಗುನ್ ಗೆಲ್ಲೆ. ಹ್ಯಾ ವಿಶಾಂತ್ ತುಕಾ ಖಬಾರ್ ಆಸಾವೇ ? ”—ಅಸೆಂ ಫೊಟ್‌ಚ್ ಉಲೈಲೊ ತೊ.

“ತಿಕಾ ದುಸ್ರೊ ವಾವ್ರ್ ನಾತ್‌ಲ್ಲೊ ಮ್ಹಣ್ ದಿಸ್ತಾ” ಮ್ಹಣಾಲೆಂ ಟೀನಾ ಸತ್‌ಚ್ ಮ್ಹಣ್ ಸಮ್ಜೊನ್. “ಹಾಂವ್ ಕೊಣಾ ಪಾಟ್ಲ್ಯಾನ್ ವೊಸೊನ್ ಮರಾಧ್ ಹೊಗ್ಡಾಯ್ತಾಂ ಮ್ಹಣ್ ಭಿಯೆವ್ನ್ ತಿಣೆ ಮ್ಹಜೇ ಖಬ್ರೇವಿನಾ; ತುಜಾಲಾಗಿಂ ತೊ ಉಪ್ಕಾರ್ ಮಾಗ್ಲೊಗಾಯ್ ? ” ರಾಗಾನ್ ತೊಂಡಾರ್ ಚಿಕ್ಕ ಕಾಳಿಂ ಜಾಲೆಂ ತೆಂ.

“ತುಂ ಮರಾಧ್ ಹೊಗ್ಡಾಯ್ತಾಯ್ ದೆಕುನ್ ನೈ, ಟೀನಾ. ತುಕಾ ಫಾವೊತೇ ಪ್ರಾಯೆರ್ ಕಾಜಾರ್ ಕರುನ್ ದಿಂವ್ಚೊ ವಾವ್ರ್ ಆಪ್ಲ್ಯಾ ಪಾಂಟ್ಯಾಕ್ ಪೈಲೊ ಮ್ಹಣ್ ಸಮ್ಜೊನ್ ತಿಣೆ ಮಾಗ್ಲೊ. ಆಪ್ಲಿ ಜಪಾ ಬ್ದಾರಿ ವೆಳಾರ್ ಸಂಪಂವ್ಚೊ ದುಸ್ರೊ ಆಸಾ ತಿಕಾ. ತಿಕಾ ಶೆವೊಟಾ ಥೈಂ ಮಾಕಾಯೊ ಥೊಡಿ ಜವಾಬ್ದಾರಿ ಆಸಾ. ತುಕಾ ಕಾಯಾಮ್ ಮ್ಹಜಾಚ್ ಚಾಕ್ರೀಂತ್ ದವರಿನ್ ಜಾಲ್ಯಾರ್ ತೊ ಶೆವಟ್ ವೆಗಿಂಚಾಕ್ ಜಾರಿ ಕರುಂಕ್ ಜಾಯ್ನಾ. ದೆಕುನ್ ತುಕಾ ಹಾಂವೆಂ ಕಾಮಾಂತುನ್ ನಿವೃತ್ ಕರ್ಚೊ ತರಾವ್ ಕೆಲಾ.”

“ಆಯೊ ! ”—ಪಿಂಗಾಲೆಂ ತೆಂ ದೊನೀ ಹಾತ್ ಅರ್ನುನ್ ಧರುನ್, “ಮಾಕಾ ಕಾಮಾಂತ್ಲೆಂ ಕಾಡ್ತಾಯ್, ಧನ್ಯಾ ? ಮ್ಹಜಾ ಆವ್ಯೆಚೆಂ ಆಯ್ಕುನ್ ತುಂ ಮಾಕಾ ತುಜಾ ಚಾಕ್ರೀಂತ್ಲೆಂ ಕಾಡೊನಾಕಾ ! ಉಪ್ಕಾರ್ ಮಾಗ್ತಾಂ ! ತುಜಾ ಚಾಕ್ರೀ ಭಾಯ್ರ್ ಮಾಕಾ ಕಾಜಾರ್ ಬಿಲ್ಕುಲ್ ನಾಕಾ, ಚಾಕ್ರೀ ಸೊಡುನ್ ಕಾಜಾರ್ ಜಾಲೆಂ ತರ್-ಮ್ಹಜೇ ವಿದವ್ ಆವ್ಯೆಕ್ ಆತಾಂ

ದಿಸಾಂತ್ ದೋನ್ ಪಾವ್ವಿಂ ಖಾಂವ್ಕ್ ಮೆಳ್ತಾ ತಿ ಭಾಕ್ರಿ ಉಪ್ರಾಂತ್ ಮೆಳಾಶಿನಾ. ಹೆಂ ತಿಣ್ ಚಿಂತುನ್ ಪಳೆಲಾಂಗೀ ನಾಂಗೀ !” ಆನಿ ತೆ ಹಾತಾಂಚೊ ಮುಟೊ ದೊಳ್ಕಾಂಕ್ ಆಡ್ ಧರುನ್ ರಡುಂಕ್ ತಯಾರ್ ಜಾಲೆಂ.

“ರಡೊನಾಕಾ, ಟೀನಾ. ತಸಲಿ ಕಷ್ಟಾಂಚಿ ಪರಿಸ್ಥಿತಿ ತುಮ್ಕಾಂ ಯೆಂವ್ಪಿನಾ. ಯೇಂವ್ಕ್ ಹಾಂವ್ ಸೊಡಿನಾಂ. ಸಾಂಗಾತಾಚ್ ಮ್ಹಜೇ ಚಾಕ್ರೇ ಪಾಸ್ವತ್ ತುಜೆಂ ಕಾಜಾರ್ ಬಾಕಿ ಘಾಲುಂಕ್ ಜಾಯ್ನಾ.”

“ತಸೆಂ, ಸೈರಿಕ್ ಬಾಗ್ಲಾರ್ ಏವ್ನ್ ರಾವುಲ್ಲಿ ತಯಾರ್ ಆಸಾಗಿ ? ”

“ನಾ” ಮ್ಹಳೆಂ ಧನ್ಯಾನ್ ಭೆಷ್ಟೆಂಚ್. “ಸೊದುಂಕ್ ಜಾಯ್.”

“ಮೆಳುನ್ ತಿ ಥಿರ್ ಜಾಲಾ ಪರ್ಯಾಂತ್ ಪುಣಿ ಮಾಕಾ ಚಾಕ್ರೆಂತ್ಲೆಂ ಧಾಯ್ರ್ ಧಾಡುನಾಕಾ ಧನ್ಯಾ.”

“ತಸೆಂ ತುಕಾ ಆಜ್‌ಚ್ ನಿಕ್ಕಾಯ್ನಾ, ಟೀನಾ. ಪುಣ್ ಸೈರಿಕ್ ಘಟಾ ಜಾತಚ್ ತುಕಾ ಚಾಕ್ರಿ ಸೊಡುನ್ ವೆಚೆಂಚ್ ಪಡ್ತಲೆಂ. ಕಾಯಾವರ್ ಚಾಕ್ರೇಂತ್ ದವರ್ನ್ ಲಗ್ನಾಕ್ ಅವ್ಯಾಸ್ ದೀನಾ ಜಾಯ್ ಜಾಲ್ಯಾರ್ ಲೋಕ್ ಮಾಕಾ ಆಬ್‌ಸ್ಪರ್ಧಿ ಮ್ಹಣುನ್ ದುರ್ನಾತಲೊ. ಶಿವಾಯ್, ತುಕಾ ಪ್ರಾಯೆಚಿ ಗಡ್ ಉತರ್ಲ್ಯಾ ಉಪ್ರಾಂತ್ ಸೈರಿಕ್ ಲಾಗ್ಚೆ ವಾಂದೆ ಆಸ್ತಲೆ.”

“ಮಾಕಾ ಲೊಕಾಚಾ ಉಲಣ್ಯಾಚೆಂ ಭೆಂ ದಿಸಾನಾ, ಧನ್ಯಾ. ಮಾಕಾ ಕಾಮಾಂತ್ಲೆಂ ಕಾಡ್ಚಿ ಜಾಲ್ಯಾರಿ ತುಕಾ ಲೋಕ್ ದುರ್ನಾತಲೊ. ಮ್ಹಜಿ ಅವಯ್ ಸಕ್ತಾಂಚಾಕೀ ಪೈಲೆಂ. ಹಾಂವ್ ಬೆಕಾರ್ ಆಸಾಂ ಮ್ಹಣ್ ಖಬಾರ್ ಜಾಯ್ ಜಾಲ್ಯಾರ್ ಯೇಂವ್ಕ್ ನಿರ್ಮಿಲ್ಲಿ ಸೈರಿಕ್‌ಯೊ ಯೆನಾಸ್ತಾಂ ರಾವಾತ್. ತುಜೇ ಚಾಕ್ರೇಂತ್ ಆಸ್ಚೆಂ ಪಳೆವ್ನ್ ಕೊಣೀ ಫ್ಲಹೆಂ ಸರಾತ್ ಮ್ಹಣ್ಚೊ ಭರ್ವಸೊ ”

“ತರ್ ಹಾಂವ್ ಸೈರಿಕ್ ತಲಾಸ್ ಕರೊಂ ತುಕಾ ? ”

“ತೆದೊ ಉಪ್ಯಾರ್ ಮಾಗ್ಚೆಂ ಹಕ್ಕ್ ಮಾಕಾ ನಾ, ಧನ್ಯಾ.”

“ಹಾಂವೆಂ ದಾಕ್ಟೆಲ್ಲೊ ನೊವೊ ತುಂ ಪಸಂತ್ ಕರ್ತಲೆಯ್‌ಮೊ ? ”

“ಹಾಂವೆಂ ಪಸಂತ್ ಕರ್ಚೊ ನ್ಯಾಯ್ ನಾಂಚ್, ಧನ್ಯಾ.”

“ಕಿತ್ತಾ ನಾ ? ”

“ಮಾಕಾ ಪಸಂತ್ ಜಾಯ್ನಾ ತಸಲ್ಯಾಕ್ ತುಂಚ್ ಪೈಲೆಂ ಪಸಂತ್ ಕರೊ ನಾಯ್ ಮ್ಹಳ್ಳಿ ಖಾತ್ರಿ ಆಸಾ ಮಾಕಾ.”

“ಹೆಂ ಖರೆಂಗೀ ಯಾ ತೊಂಡಾಚೊ ಸೈಲಾಪ್‌ಗೀ ಪಳೆಂವ್ಕ್‌ಜಾಯ್ನಾ ಮಾಕಾ ಆತಾಂಚಿ. ಹಾಕಾ ಪಳೆ, ಹೊ ರೊಯ್ ಪಸಂತ್ ಆಸಾವೇ ತುಕಾ? ಜೊರೆಂ ಚಿಂತುನ್ ಜವಾಬ್ ದೀ.”

“ತುಕಾ ಹಾಂನ್ ಪಸಂತ್ ಆಸಾಂ ತರ್ ಮ್ಹಜೊ ಆಕ್ಷೇಪ್ ನಾ.”

“ದರ್ವಡೀ ಜವಾಬ್ ಮಾಕಾ ನಾಕಾ, ಟೀನಾ” ಮ್ಹಣಾಲೊ ಡಾಯಸ್ ಗಂಭೀರಾಯೆನ್. ಟೀನಾನ್ ರೊಯಾಕ್ ತಿರಾಸ್ಕಾರ್ ಕೆಲ್ಲಿಂ ಜಾಲ್ಯಾರ್ ಡಾಯಸಾಕ್ ಸಂತೊಸ್ ಭೊಗ್ಲೊ. ಪುಣ್, ಟೀನಾಚಿ ಜವಾಬ್ ತುಕಾ ಅಡ್ಡುಕ್‌ಲಾಗ್ಲಿ. “ಬೊರಾನ್, ಸವ್ಯಾಸಾಯೆನ್ ಚಿಂತುನ್ ಪಳೆ. ಹೊ ಪ್ರಾಯೆನ್ ಥೊಡೊ ಜೂನ್ ಜಾಲಾ. ಹಾಚೆಂ ಘರಾಣ್ ದುಬ್ಳೆಂ. ಘರಾಂತ್ ಜಣಾಂ ಮಸ್ತ್ ಆಸಾತ್. ಕಾಜಾರಾಕ್ ತಯಾರ್ ಜಾಲ್ಲ್ಯೊ ಭೈಣ್ (ತುಕಾ ಭಾವೀ ನಂದ್ಲೊ) ತೆಗಿ ಆಸಾತ್. ತಾಂಚಾ ಒಟ್ಟುಕ್ ತುಕಾ ಸುಖಾನ್ ಜಿಯೆಂವ್ಕ್ ಪರ್ವಾಡಾತ್‌ಗೀ ಚಿಂತುನ್ ಪಳೆವ್ನ್ ಸಾಂಗ್. ಮ್ಹಜೇ ದಾಕ್ಟರ್‌ಚೆ ಆಜ್ ಚಾಯ್ತ್ ಮ್ಹಣುನ್ ಫಾಲ್ಯಾಂ ಕಷ್ಟಾಂಕ್ ಸಾಂಪಡ್ಲೆಲ್ಯಾ ವಗ್ತಾ ಮಾಕಾ ಶಿರಾಪ್ಪೆಂ ನಾಕಾ” —ಅಶೆಂ ತಾಚಾ ಥೈಂ ಭೈಂ ಉಟಂವ್ಕ್ ತಾಣೆ ನೀಬಾಂ ಮುಖಾರ್ ದವರ್ಲಿಂ.

“ತೆಂ ಪೂರಾ ರೊಯ್ ಪಳೆವ್ನ್ ಸುಧಾರ್ಲೆಲೊ, ಧನ್ಯಾ ತುಕಾ ಹಾಂವ್ ತಿರಾಸ್ಕಾರ್ ಕರ್ಚ್ ಸ್ಥಿತೆಂತ್ ನಾಂ” —ಸೀದಾ ತೀರ್ಪ್ ದೀವ್ನ್ ಸೊಡ್ಲೆಂ ಚೆಡ್ವಾನ್.

“ಬೊರೆಂ. ಆತಾಂ ವ್ಹೆಸ್. ರೊಯಾಚೆಂ ತೀರ್ಪ್ ತುಕಾ ಥೊಡ್ಯಾ ವೆಳಾ ಉಪ್ರಾಂತ್ ಆಪವ್ನ್ ಕಳಿತ್ ಕರ್ತಾಂ.”

ತೆಂ ಗೆಲೆಂ,

ಸಾತ್ವೋ ಅಧ್ಯಾಯ್

“ಕ್ರಿಯಾಲ್ಯೇಯಾ-ಮೂ, ರೋಯಾ? ತುಜೆ ದುಬಾವ್ ಪರಿಹಾರ್ ಜಾಲೆ ನೈ-ವೆ? ತೆಂ ಮಾದ್ರಿಚಾ ಭೆಸಾಕ್ ವೊಸಾನಾ; ತಾಣೆ ಕೊಣಾಕ್ ಉತಾರ್ ದಿಲ್ಲೆಯೊ ನಾ. ಈವಾ ಶುಕಾ ಇನ್ಕಾರ್ ಕರಿತ್ ಜಾಲ್ಯಾರ್ ಹೆಂ ಆಸಾ ಶುಕಾ.”—ಮೆಚ್ಚಿಲೆಂ ಡಾಯಸಾನ್. ಪುಣ್ ಮನಾಂತ್ ತಾಣೆ ಮಾಗ್ಲೆಂ ದೆವಾಕಡೆ ಈವಾನ್ ಇನ್ಕಾರ್ ಕರಿನಾಶೆಂ ತಾಚೆ ಮತಾಂತ್ ಉತ್ಪಾಂ ಘಾಲ್ ಮ್ಹಣುನ್.

ಹಾಂಗಾ ಮಾರಿಯೋ ಉಲವ್ನ್ ಮ್ಹಣಾಲೊ,—

“ತರ್ ಆಮಿಂ ಈವಾಚೊ ವಿಚಾರ್ ಕರ್ಚೊ ಕಿತ್ಯಾ? ತೆಂ ಆಸೊಂ ತಾಚಾ ಇತ್ಲಾಕ್.”

“ತೆಂ ಹಾಕಾ ಪಸಂತ್ ಕರಿತ್ ಜಾಲ್ಯಾರ್ ಚಡ್ ಬೊರೆಂ, ಮಾರಿಯೊ ”

“ತೆಂ ಹಾಕಾ ಪಸಂತ್ ಕರಿತ್ ಜಾಲ್ಯಾರ್ ಗುಸ್ಪಡೆಚೊ ಸಮಸ್ತ ಉಭೊ ಜಾತಲೊ, ಮಿ. ಡಾಯಸ್.”

“ಕಸೊ ? ”—ಮ್ಹಳೆಂ ಡಾಯಸಾನ್ ನೆಣಾರ್ಪಣಾನ್.

“ಟೀನಾಕ್ ಆಮಿಂ ಫಟ್ಕಿಲ್ಲಾಬರಿ ಜಾತಾ ನೈ-ವೆ ? ”

“ರೋಯಾನ್ ಕಾಂಯ್ ತಾಕಾ ಉತಾರ್ ದಿಲಾಂ-ವೆ ? ರೋಯಾನ್ ಈವಾಕ್ ಪಸಂತ್ ಕೆಲೆಂ ಆಸ್ತೆಲೆಂ, ಈವಾಚೆಂ ನಶಿಬ್ ಬೊರೆಂ ಆಪ್ಣಾಚೆಂ ಬೊಟೆಂ, ಅಸೆಂ ಚಿಂತುನ್ ತೆಂ ಚುಪ್ ಬಸ್ತೆಲೆಂ. ತಸೆಂ ಹರ್ ಎಕ್ಲಾಕ್ ಬೊರೆಂಚ್ ಕರುಂಕ್ ಆಮ್ಕಾಂ ಸಾದ್, ಆಸಾವೆ ? ಎಕ್ಲಾಚೆಂ ಜೈತ್ ಆಸ್ಚೆಕ್ಲಾಕ್ ಸಲ್ವಣ್,—ಹೆಂ ಸಂವ್ಸಾರಾಚೆಂ ನಿಯಮ್.”

ಅಸೆಂ ಮ್ಹಣುನ್ ಜಾತಾನಾಂಚ್ ಈನಾ ಕೂಡಾಂತ್ ಯೇವ್ನ್ ದಾಜರ್ ಜಾಲೆಂ

ಹಾಂಗಾ ವಕಿಲ್ ಆನಿ ರೋಯ್ ಧನ್ಯಾಸಂಗಿಂ ಬಸುನ್ ಆಸ್ಲೆ ಪಳೆವ್ನ್ ತೆಂ ಅಜಾವ್ಲೆನಾ. ಸಂಸ್ಕೃತೀ ರಾಟಾವಳೇಕ್ ಲಾಗುನ್ ಮ್ಹಣ್ ಸಮ್ಜುನ್ ತಾಣೆ ಆಫೀಸಾಂತ್ಲೆ ಸಳಾವಳೆನ್ಚ್ ಹಾಂಗಾಯೊ ಪ್ರತೀ

ಎಕ್ಸಾಕ್ ವಂದನಾರ್ಪಣ್ ಕರುನ್ ತಾಂಚಾ ಮಧೆಂ ಎಕಾ ಕದೆಲಾರ್ ಸುಡ್ನುಡೆಂ ಬಸ್ಲೆಂ, ಖುಶಾಲಾಯೆನ್ ಉಲ್ಟೆಲೆಂ, ಹಾಸ್ಲೆಂ, ಹೆರಾಂಕೇ ಹಾಸ್ಲೆಲೆಂ. ರೊಯಾಕ್ ಹೆಂ ಅಭಿನಯನ್ ಸವೆಂಚ್ ನ್ಹೆ. ತಾಣೆ ತೆಂ ಪುರುಷಾಂಕ್ ಆಪ್ಣಾ ಧೈಂ ಆಕರ್ಸುಂಕ್ ಕೆಲ್ಲೆಂ ನ್ಹೆ. ತಾಚಾ ಸೈಂಭಿಕ್ ಸವಯೆಚೆಂ. ಕಂಪನೆಚಾ ಕಾಮಾಂನಿ ಅಸಲೆಂ ಚಿಂಗ್ಣಾಯೆಚೆಂ ನಟನ್ ಆವಶ್ ಆನಿ ಖಂಡಿತ್ ಫಾಯ್ದಾಚೆಂ. ಪುಣ್ ಕಾಜಾರೀ ಜೀವನಾಂತ್ ಆಪ್ಣಾ ಪತಿ ಸಂಗಿಂ ಆಸ್ತಾನಾ ಹೆಂ ಕಿತೆಂ ಕರಿತ್ ತೆಂ ತೊ ನೆಣಾ ಆಸಲ್ಲೊ.

ಇಲ್ಲಾ ವೆಳಾನ್ ಈವಾ ಡಾಯಾಸಾಚೆ ಕುಶಿಕ್ ಪಳೆವ್ನ್,—

“ಮಾಕಾ ಕಿತ್ಯಾ ಆಪ್ಲೆಂಯ್, ಬೊಸ್ಸ್ ? ಪರ್ಗಾಂವಾ ಥಾವ್ ಬೊರಿಶಿ ಕಾಣಕ್ ಭೀ ದೀಂವ್ಕ್ ಆಡ್ಲ್ಯಾಯ್‌ವೆ ? ” ಮ್ಹಣಾಲೆಂ, ಬಾವ್ಡ್ಯಾಚೆ ಭಿತರ್ಲಿ ಗುಪ್ತ್ ಭಯಂಕರ್ ಪರಿಸ್ಥಿತಿ ನೆಣಾ ಜಾವ್ನ್.

ತರೀ ಡಾಯಸಾನ್ ತಾಚಾಬರಿಚ್ ಖುಶಾಲೀ ಭಾಷೇನ್ ಜವಾಬ್ ದೀವ್ನ್ ಮ್ಹಳೆಂ,—


“ವ್ಹಯ್, ಆಡ್ಲ್ಯಾ,—ಏಕ್ ಬೊರೊಸೊ ನೊವ್ಪೊ.”

“ಓ ! ತುಜಿಂ ಪೊಟ್ಟು ಫಕಣಾಂ ಆಸಾತ್ ತಿಂ ಕೆ ದಾಳಾಯೊ ತಯಾರ್. ತೊಂಡಾಚೆ ಗಪ್ಪೆ ಮಾತ್. ಕಾರ್ಯಾನ್ ಪುರಾ ಚಾಪ್ಪೆ”—ಪುರ್ಪುರ್ಲೆಂ ತೆಂ ಕೃತಕ್ ಶಿಣಾನ್.

“ಹ್ಯಾ ಪಾವ್ಟ್ ಚಾಪ್ಪೆ-ಗಿಪ್ಪೆ ನಾ ಬಗಾರ್ ಗೊಡ್-ವೊಟ್ ಘಾಲ್ಲೆಂ ಬೊರೆಂ ರುಚಿಚೆಂಚ್. ಪುಣ್ ತುವಂ ಖಾಸ್ಕೇನ್‌ಂಚ್ ಗಪ್‌ಚುಪಿಂ ಕೊಣಾಕೀ ಉತಾರ್ ದೀವ್ನ್ ಕಾಜಾರಾಚಿ ತಯಾರಿ ಕೆಲ್ಲಿ ನಾ-ಮೂ ? ”

“ತುಂ ಏಕ್ ಕಿತೆಂ ಉಲ್ಟೆತಾಯ್, ಬೊಸ್ಸ್.. ತಯಾರಿ ಆನಿ ಮ್ಹಜೆಂ ಕರ್ಮ್. ಮ್ಹಜೆ ಆತಾಂಚೆ ಪರಿಸ್ಥಿತೆಂತ್ ತಯಾರಿ ಕರ್ಚಿ ಸೊಡ್, ಚಿಂತುಂಕ್ ಸೈತೀ ಧೈರ್ ವ ಚೇತನ್ ಪಾವಾನಾ. ಕೊಣೆ ಸಕ್ಡಾಂನಿ ಸಾಂಡ್ಲೊಲ್ಲೊಯಾ ಬಾಯ್ಲ್ ಮೆಲೆಲ್ಲೊ ಮ್ಹಾತಾರೆೊ ಸೊದುಂಕ್‌ಜಾಯ್ ಕೊಣ್ಯಾ ! ತರ್ನಾಚೊ ಮಾಕಾ ಖಾಯ್ಸ್ ಕರಿಸೊನಾ.”

“ಅಸೆಂಚ್ ಮ್ಹಣುನ್ ರಾವ್ತಿ ಜಾಲ್ಯಾರ್ ತುಜೆ ಪ್ರಾಯ್ ತಪಿಚ್ ರಾವ್ತಾವೆ ? ”



“ತೆಂ ಜಾಯ್ ಜಾಲಾರ್ ತುಂ ಪರ್ತ್ಯಾನ್ ಸಾಂಗ್, ಬೊಸ್ಸ್. ತುಂ ಕಾಜಾರೀ ದಾದ್ಲೊ ನೈ ತರೀ ತುಕಾ ತೆಂ ಪೂರಾ ಸಮ್ಜಾತಾ, ಆನಿ, ಮ್ಹಜೊ ದುಸ್ರೊ ಆಸ್ತಾಬರಿ ಉಲ್ಟೆಲೊಯ್. ಪುಣ್ ಮ್ಹಜೆಂ ನಶಿಬ್ ಫಾತ್ಕಾರ್ ಫುಟ್ಲಾಂ ತರ್ ಹಾಂದ್ ಕಿತೆಂ ಕರೂಂ ? ಮ್ಹಜೆಂ ಮಾ-ಬಾಪ್ ಕಿತೆಂ ಕರ್ತಲಿಂ ಬಾವ್ಲಿಂ ? ತುಂ ಪಾತ್ಯೆಶಿಗೀ ನಾಂಗಿ, ಮಾಕಾ ಯೆದೊಳ್ ಬಾರಾ ಸೈರಿಕೋ ಯೇವ್ನ್ ತಸೊಚ್ ಗೆಲೊ ಪೆಲ್ಯಾನ್, ಮ್ಹಜಾ ಹಣೆಬರ್ಪಾಕ್ ಏಕೇಕ್ ದೊಲ್ ಬಾಂದುನ್. ಆನಿ ಯೆಂವ್ಚಿ ತಿ ತೆರಾವಿ ಮಾಕಾ ಭಾಗ್ ಆದಿತ್ ಮ್ಹಣ್ಲೊ ಭರ್ವಸೊ ನಾ. ತುಜಾ ಸಾರ್ಕೊ ಬೊರಾ, ವಿಶಾಲ್ ಸಮ್ಜಣೆಚೊ ಆನಿ ಆಸ್ತಾದ್‌ವತ್ ಯೆತ್ ಜಾಲಾರ್ ಮಾತ್ ಮಾಕಾ ಕಾಜಾರ್; ನಾ ತರ್ ಸೊಡ್ಯಾಂ ತಿ ಖಬಾರ್.”

“ನಿರಾಶೀ ಜಾಯ್ನಾಕಾ, ಈವಾ. ತುಜೊ ಫುಡಾರ್ ನಶಿಬಾರ್ ನೈ ಬಗಾರ್ ತುಜೆರ್‌ಚ್ ಹೊಂದೊನ್ ಆಸಾ. ಹಾಂವಂ ತುಜಾ ಪಾಸ್ವತ್ ತಲಾಸ್ ಕೆಲಾ ತೊ ನೊವೊ, ತುಂ ಬೊರಾ, ಮನಾನ್ ಪಸಂತ್ ಕರ್ಚಿ ಜಾಲಾರ್ ತುಜೊ ಫುಡಾರ್ ಭಾಗಿ ಜಾತಲೊ ಮ್ಹಣುನ್ ಹಾಂವ್ ತುಕಾ ಹಮಿದಾರಿ ದಿತಾಂ.”

“ನೀಜ್ ? ಫಕಾಣ್ ನೈ, ಬೊಸ್ಸ್ ? ”

“ಅತ್ತಾ, ಸಾಕ್ಲೆಪಾಲಿ ನೀಜ್, ಈವಾ. ಫಕಾಣ್ ನೈ.”

“ತೆಂಕೊ, ಬೊಸ್ಸ್. ತಾಕಾ ಹಾಂವ್ ಪಸಂತ್ ಕರ್ತಾಂ.”

“ಪೈಲೆಂ ತಾಕಾ ಪಳೆನಾಸ್ತಾಂಚ್ ? ”

“ತುನೆಂ ಪಳೆವ್ನ್ ಮಾಕಾ ಜಾಯ್ತ್ ಮ್ಹಣುನ್ ತಾಕಾ ತಲಾಸ್ ಕೆಲಾಯ್ ನೆ-ವೇ ? ಪುರೊ.”

“ಮ್ಹಜೇಬರಿ ಮ್ಹಾತಾರೊ ಯಾ ಲಂಗೊ ಆಸ್ಲಾರೀ ಪಸಂತ್ ಕರ್ತಲಿಂಯ್ ? ”

ತೆಂ ಆಮುಕೆಂ ಹಾಸತ್ ಮ್ಹಣಾಲೆಂ,—

“ಲಂಗೊ ಯಾ ಮ್ಹಾತಾರೊ, ತೆಂ ಮಹತ್ವಾಚೆಂ ನೈ, ಬೊಸ್ಸ್. ತಾಚೊ ಸ್ವಭಾವ್ ಬೊರೊ ಆನಿ ಫಾವೊ ತಿಲ್ಲಿ ತಾಂಕ್ ಆಸ್ಲೊ ಆಸಾ ತರ್ ಪುರೊ. ಓಯೊಣೊ ಗರೀಬ್ ಆನಿ ಭಿಕಾರಿ ನೈ ಜಾಲಾರ್ ಫಿಕಿರ್ ನಾ ಮ್ಹಳಾಂ ಮಾಮ್ಜಾನ್ ಮ್ಹಜೆಂ ತೀರ್ಪಯೊ ತೆಂಚ್.”

ಹೆಂ ಆಯ್ಕುನ್ ಕೂಡಾಂತ್ಲೆ ತೆಗೀ ಪುರುಷ್ ಹಾಸ್ಲೆ.

“ಓ! ತುಮಿಂ ಹಾಸ್ತಾತ್? ತುಮ್ಮಾಂ ಮ್ಹಜೇ ತಸಲ್ಯಾ ಆಂಕ್ವಾರ್ ಚಲಿಯಾಂಚೆ ಹಾಲ್ ಆನಿ ಬಾಂದ್ಪಾಸ್ ಭೊಗುನ್ ಅನುಭವ್ ಆಸುಲ್ಲೊ ಜಾಲ್ಯಾರ್ ಹಾಸ್ತಾ ಬದ್ಲಾಕ್ ರಡ್ತಾತ್.”

ಹಾಸೋ ಬಂದ್ ಜಾಲೊ. ಈವಾಕ್ ಭುಜಂವ್ಚೆ ಭಾಷೆನ್ ಡಾಯಸ್ ಮ್ಹಣಾಲೊ,—

“ಮಾಫ್ ಕರ್, ಈವಾ. ಆಮ್ಚೆರ್ ಕೊಪೊನಾಕಾ. ಹಾಂವೆಂ ತುಕಾ ಪಳೆಲಾ ತೊ ನೊವೊ ಗರೀಬ್ ಯಾ ಪಿಯೊಣೊ ನೈ; ಗ್ರೇಸ್ತ್ ಆನಿ ಪ್ರಾಯಸ್ತಿಯೊ ನೈ. ತಾಕಾ ಪಳೆವ್ನ್ ತುಜೊ ಪಾಪ್ಪಾ, ಮಾಮ್ಮಾ ಆನಿ ತುಾಯಿಂ ಮೆಚ್ವಾತೆಲ್ಯಾತ್. ತುಮ್ಮೆಂ ಜೀವನ್ ಸುಖಾನ್ ಸಾರುಂಕ್ ಜಾಯ್ ಪುರ್ತಿ ತಾಂಕ್ ಆನಿ ಜೋಡ್ ಆಸಾ, ತಾಕಾ.”

“ಓ. ಕೆ., ಬೊಸ್ಸ್. ತೊಚ್ ಪುರೊ. ತುಂ ತಾಕಾ ಏಕ್ ಪಾವ್ಟ್ ಆಮ್ಚೆರ್ ಆಡುನ್ ಯೆ.”

ಡಾಯಸಾಕ್ ಇತ್ಲಾಲ್ಯಾರ್ಚಿ ಖಾತ್ರಿ ಜಾಲಿಕೀ ರೊಯಾಕ್ ಈವಾಚಿ ಸೈರಿಕ್ ಘಟ್ ಜಾಲ್ಲ್ಯಾಬರಿಚ್ ಮ್ಹಣುನ್. ತತ್ಪರಿಣಾಮ್ ಜಾವ್ನ್ ತೊ ಸುತೊಸಾನ್ ಸುಡ್ನಡೊ ಜಾಲೊ ಆನಿ ಖಾಟ್ಕಿವೈಲೊ ದೆಂವುನ್ ಪಾಂಯಾಂ ಚೇರ್ ಉಭೊ ರಾವ್ಲೊ. “ತಾಕಾ ತುಂ ಆತಾಂಚ್ ತುಜಾ ಸಾಂಗಾತಾ ತುಮ್ಮೆರ್ ವ್ಹೊರುಂಕ್ ಸಕ್ತಾಯ್, ಈವಾ” ಮ್ಹಣಾಲೊ ತೊ ಉದ್ದೇಗಾನ್.

ಈವಾಕ್ ಯೆದೊಳ್ಚಾ ಸಂಭಾಷಣಾಂತ್ ಆನಿ ಧನ್ಯಾಚಾ ಹ್ಯಾ ಉರ್ಬೆಚಾ ವರ್ತನಾಂತ್ ತಾಣೆ ತಲಾಸ್ ಕೆಲ್ಲಿೊ ನೊವೊ ರೊಯ್ ಮ್ಹಣುನ್ ಸಂಶಯ್ ಕರುಂಕ್ ಇಂಬ್ಪು ನಾತ್‌ಲೊಚಿ ಜಾಲ್ಲ್ಯಾನ್ ತೊ ಆತಾಂ ಕೊಣಾಕ್ ಭಿತರ್ ಆಡ್ತಾ ತಾಕಾ ಪಳೆಂವ್ಚೆ ಆಶೆನ್ ಪಾಟ್ ನೀಟ್ ಕರುನ್ ತಾಚಾ ತೊಂಡಾಕ್‌ಚ್ ಕಾನ್-ದೊಳೆ ಸೊಡ್ತಾನಾ ಡಾಯಸ್ ರೊಯಾಸರ್ತಿಂ ಗೆಲೊ ಆನಿ ತಾಕಾ ಈವಾಚೆ ಹುಜ್ರಿಂ ಆಡುನ್ ಮ್ಹಣಾಲೊ “ಈವಾ, ಹೊಚ್ ಜಾವ್ನ್ ಆಸಾ ಹಾಂವೆಂ ತುಕಾ ತಲಾಸ್ ಕೆಲ್ಲಿೊ ನೊವೊ. ಏಕಾಮಕಾ ಹಾತ್ ದಿಯಾತ್.”

ಈವಾನ್ ರೊಯಾಕ್ ಪಳೆಲೆಂ. ರೊಯಾನ್ ಹಾತ್ ಮುಖಾರ್ ವ್ಹೆಲೊ. ಈವಾನ್ ತೊ ಆಪ್ಲ್ಯಾಂತ್ ಘೆವುಂಕ್ ಘೆಲಾಯ್ ಕೆಲಿ. ಕದಲಾರ್ ಪಾಟಿಂ ವೊಣೊನ್ ತೆಂ ಚಿಂತೆಸ್ತ್ ಜಾಲೆಂ. ಪಸಂತೆಚಿಂ ವ ಸಂತೆ ಸಾಚಿಂ ಮಿಣಾಂ ತಾಚಾ ತೊಂಡಾರ್ ಜಾವ್, ಉತ್ರಾಂನಿ ಜಾವ್ ದಿಸ್ಲೆಂ ನಾಂತ್. ಆಪುಣ್ ತಾಕಾ ಪಸಂತ್ ಕರಿನಾಂ ಮ್ಹಳ್ಳಾ ಉದಾಸಣೆಚಿ ಪ್ರಕ್ರಿಯಾಯಿಂ ತಾಣೆ ದಾಕ್ಟೆಲಿನಾ. ತೊಂಡಾರ್ ತಾಂಚೆಂವ್ಚಾ ಒದ್ದಾಕ್ ಧೊವ್ತೆಲೆಂ ತೆಂ !

“ಕಿತೆಂ ಈವಾ ? ಕಿತ್ಯಾ ಚಾಪ್ತೆ ಜಾಲೆಂಯ್ ? ತುಕಾ ಹೊ ಪಸಂತ್ ನಾ ? ” — ಅಪಧೈರಾನ್ ಸವಾಲ್ ಕೆಲೆಂ ಡಾಯಸಾನ್.

ತೆಂ ಜವಾಬ್ ದೀಂವ್ಕ್ಯಾಯಿಂ ಆಮ್ಚರ್ಲೆಂನಾ. ರೊಯಾ ವಿಶಾಂತೆ ಕಿತೆಂ ಸಾಂಗ್ಚೆಂ ತೆಂ ತಾಚಾ ಮತಾಂತ್ ಆಯ್ಲೆಂನಾ. ಜೆಂ ಇಲ್ಲಾ ವೆಳಾನ್ ಆಯ್ಲೆಂ ತೆಂ ತಾಚಾ ತೊಂಡಾರ್ಚ್ ಕಸೆಂ ಸಾಂಗ್ಲಾಂ ಮ್ಹಣ್ ಚಿಂತುನ್ ತೆಂ ಮೈಲೆಂ ನಾರ್ಗಾಲೆಂ. ಧನ್ಯಾಕ್ ಮತ್ಲಾಬ್ ಕಳೊ. ರೊಯಾಕ್ ಕಳೊ. ತೊ ಪಾಟಿಂ ಸರುನ್ ಕದೆಲಾರ್ ಬಸ್ಲೊ. ತಾಕಾ ಅಪ್ಪಾನ್ ಜಾಲ್ಲ್ಯೊ. ಉಟುನ್ ಕೂಡಾ ಭಾಯ್ರ್ ಪೆಚಿಂ ಮನ್ ಜಾಲೆಂ ತಾಕಾ ತಾಂಚ್ಚೆಕ್ ಕಬೂಲ್ ಜಾವ್ನ್ ತೊ ಉಟ್ಲೊ ಆನಿ ದಾರ್ವಾಟಾಚೆ ಕುಶಿಕ್ ಗುಂಫೊ.

“ವೊಸೊನಾಕಾ, ರೊಯ್” ಮ್ಹಣಾಲೆಂ ಈವಾ. “ಚೆಂ ಮಾರ್ಕಾ ಉಲಂವ್ಕ್ ಯೆತಾ ತೆಂ ತುಜಾ ಮುಖಾರ್ಚ್ ಉಲವ್ನ್ ಸೊಡ್ತಾಂ. ಪಾಟ್ಲೊನ್ ಉಲವ್ನ್ ಪ್ರಯೋಜನ್ ನಾ. ತುಜಿ ಸೈರಿಕ್ ಹಾಂವೆಂ ಜಿಟ್ಟಿಟ್ ಪೆಸಂತ್ ಕೆಲಿನಾ ಮ್ಹಣುನ್ ಮ್ಹಜೇರ್ ಬಿಂಬಾಳುನ್ ತುಂ ಭಾಯ್ರ್ ವೊಸೊ ನಾಕಾ. ಬಸ್” ತೊ ಒಸೊ. “ತುಜಿ ಸೈರಿಕ್ ಹಾಂವೆಂ ತಿರಾಸ್ಕಾರ್ ಕೆಲಿಯೊನಾ. ಕೆಲಿವೆ, ಬೊಸ್ಸ್ ? ”

“ಕೆಲಿನಾಯ್. ಪುಣ್ ತುಜೆಂ ಶೆಳೆಪಣ್ ಉತ್ರಾವಿನಃ ಸಾಂಗ್ತಾ ತುಜೆಂ ತಾಕಾ ತಿರಾಸ್ಕಾರ್ ಕೆಲೊಯ್ ಮ್ಹಣುನ್” ಕೊಡ್ಪಾಣೆನ್ ಉಲೈಲೊ ಧನಿ, ಆನಿ ಪಾಟಿಂ ಸರುನ್ ಬಾಟೈರ್ ಬಸ್ಲೊ.

“ಶೆಳೆಪಣ್ ನೈ ತರ್ ತಾಕಾ ವೇಂಗ್ ಮಾರುನ್ ವೊಂಟಾಂಕ್ ವೊಂಟಾಂ ದಿಂವ್ಕ್ ಜಾಯ್ ಆಸ್ಲೆಂಗಿ ಬೊಸ್ನ್?”—ವ್ಹಣಾಲೆಂ ತೆಂ ಮಸ್ಕುರೊ ಉಲೈಲ್ಲ್ಯಾಬರಿ ಹಾಸುನ್, ಶೆಳ್ವಟ್ ವಾತಾವರಣಾಂತ್ ಊಬ್ ಉಟಂವ್ಕ್.

“ತಾಣೆ ದಿಲ್ಲ್ಯಾ ಹಾತಾಕ್ ತುಜೊಹಾತ್ ಪುಣೆ ದಿವ್ಕೆತೆಂ-ಮೂ?”—ಘನಾನ್‌ಂಚ್ ಜವಾಬ್ ದಿಲಿ ಬೊಸಾನ್.

“ಮ್ಹಜೇ ಸಮ್ಜಣೇ ಪ್ರಮಾಣೆ ವೊಂಟಾಂಕ್ ವೊಂಟಾಂ, ಗಾಲಾಕ್ ಗಾಲಾ ಆನಿ ಹಾತಾಕ್ ಹಾತ್ ದಿಂವ್ಚಾಂತ್ ಕಾಂಯ್ಚ್ ವ್ಯತಾಸ್ ನಾ. ದೋನ್ ಕುಡಿಂಚೊ ಎಕಾಮೆಕಾ ಸ್ಪರ್ಷ್ ಖಿಯಾ ಭಾಗಾರ್ ಕೆಲ್ಯಾರೀ ತೊ ಸ್ಪರ್ಷ್. ಅಶೆಂ ಕರುಂಕ್ ದರ್ವಡೊನ್ ಆಮಿಂ ಎಕಾಮೆಕಾಚಿ ಸಮ್ಜತ್ (ಕಬ್ಲಾತ್) ವ್ಯಕ್ತ್ ಕರ್ಚಾ ಪೈಲೆಂ ಆಮ್ಚೆ ವಾಟೇರ್ ಅಡ್ಕಳೊ ಜೊ ಆಸಾತ್ ತೊ ಬೇಂಡುನ್ ವೊಂದಾಂವ್ಕ್ ಜಾಯ್ನೊ ನಾಕಾ, ಬೊಸ್?”

“ತುಜಿ ಬುದ್ಧಾಂತ್‌ಕಾಯ್ ವೊರ್ತಿ, ಈವಾ. ತುಜೇ ಸಮ್ಜಣೇಕ್ ತಾಳ್ ಪಡಾಶೆಂ ಎಕ್ಲ್ಯಾಕ್ ಮೆಟಾಂ ಕಾಡ್ಚೆಂ ಕಾಮ್ ಚಡ್ ವಾಂದ್ಯಾಂಚೆಂ. ತರೀ, ಹ್ಯಾ ಸೈರಿಕೆಚೇ ವಾಟೇರ್ ತುಕಾ ದಿಸ್ತಾತ್ ತೊ ಅಡ್ಕಳೊ ದಾಕಯ್ ಪಳೆಯಾಂ.”

“ಓ. ಕೆ., ಬೊಸ್. ಪೆಲ್ಯಾನ್ ಪೈಲಿ,—ತುವೆಂ ಮಾಕಾ ವಿಸಾರ್ಲೆಂಯ್ ಮಾಕಾ ರೊಯ್ ಪಸಂತ್ ಆಸಾಗೀ ಮ್ಹಣುನ್. ತೆಂ ಪ್ರಶ್ನ್ ತುವೆಂ ಪೈಲೆಂ ಮಾಕಾ ಕರ್ಚಾಕಿ ‘ತುಂ ಈವಾಕ್ ಪಸಂತ್ ಕರ್ತಾಯ್ಲೊ?’ ಮ್ಹಣುನ್ ರೊಯಾಕ್ ಕರುಂಕ್ ಜಾಯ್ ಅಸ್ಲೆಂ. ಜಾಲಾರೀ ವ್ಹೊಡ್ ನಾ. ತಿ ಗಜಾಲ್ ಸೊಡ್ಯಾಂ. ಆತಾಂ ಹಾಂವ್ ಮಾಕಾ ಕೆಲ್ಲ್ಯಾ ಪ್ರಶ್ನಾಕ್ ಜವಾಬ್ ದಿತಾಂ. ರೊಯಾಕ್ ಕೊಣೇ ಚಲಿ ಪಸಂತ್ ಕರಿತ್. ಲೆಕಿನ್ ತೊ ಮಾತ್ ಚಲಿಯಾಂಕ್ ಖಾಯ್ಸ್ ಕರ್ತಾಗೀ ಮ್ಹಳ್ಳೆಂ ದುಬಾವಾಚೆಂ ಸವಾಲ್.”

“ತೊ ದುಬಾವ್ ಕಸೊ ಜಾಲೊ ತುಕಾ?”—ಧನ್ಯಾಚೆಂ ಸವಾಲ್.

“ಆಮ್ಕಾಂ ಚಲಿಯಾಂಕ್ ಚಲ್ಯಾಂಚೆಂ ವರ್ತನ್ ಪಳೇತಾನಾ ಆಪ್ಲೆಚ್ ಯೆತಾ, ಬೊಸ್. ಚಲಿಯಾಂಚೆಂ ಖಾಯ್ಸ್ ಆಸ್ಲೊ ಚಲೊ ಆಫೀಸಾಂತ್ ಸಂಸ್ಥಾಪಾ ಪರಿವಾಟಾಕ್ ಲಗ್ತಿ ಆಸ್ಲೆಂ ಮಾತ್ ಚಲಿಯಾಂಕಡೆ ಘನಾನ್

ಉಲವ್ವ, ಬಾಕಿಚಾ ವೆಳಾಂತ ಗುಮ್ಮಾಬರಿ ಥಂಡ್ ಬಸಾನಾ. ಆಗಾಗ್ಗೆ, ಖಾಸ್ಗೆ ಚಿಂ ಇಲ್ಲೆಂ, ಖುಶಾಲಾಯೆಚಿಂ ಇಲ್ಲೆಂ ಉಲೈತಾ, ಹಾಸ್ತಾ, ಹಾಸ್ತೈತಾ, ತೊಂಡಾನ್ ಉಲಂವ್ಕ್ ಆಸ್ಪದ್ ನಾಕ್ಚಾ ಸಂದರ್ಬಾಂನಿ ದೊಳ್ಳಾನ್ ಸಿಗ್ಗಲಾಂ ಕರುನ್ ಪುಣಿ ತಾಂಕಾಂ ಸುಡ್ನುಡಿಂ ಕರುಂಕ್ ಆನಿ, 'ಜೊಲ್ಲೀ' ವಾತಾವರಣಾಂತ್ ದವರುಂಕ್ ಪ್ರಯತ್ನ್ ಕರ್ತಾ. ಆಪೂಬ್‌ಶೆಂ ಎಕ್ಲಾಕ್ ನಾ ಎಕ್ಲಾಕ್ ಪುಣಿ ಸಾಂಗಾತಾ ಹೊಟೆಲಾಕ್ ವ್ಹೊರುನ್ ಯಾ ಹೊಟೆಲಾಂತ್ಲಿ ಆಡವ್ನ್ ಏಕ್ ಕಪ್ ಛಾ ಯಾ ಕಾಫಿ ದಿತಾ ಆನಿ, ಎಕೇಕ್ ಪಾವ್ಟಿ ತಾಂಚಾ ಲಾಗಿ ಮಾಗುನ್ ಪಿಯೆತಾ. ಅಸಲಿ ಸಳಾವಳ್ ಕರ್ಚಿ ಯೋಗ್ಯತಾ ಅಥವಾ ಮನೊಭಾವ್ ರೊಯಾಕ್ ನಾಂಚೆ ಮ್ಹಣುನ್ ಹಾಂವ್ ಸಮ್ಜಾಲಾಂ. ಹಾಂವೆಂ 5-6 ವರ್ಸಾಂ ಲಾಗಾಯ್ತಾ ಹಾಚಾ ಸಂಗಿಂ ಕಾಮ್ ಕರ್ತಾನಾ ಹಾಚೊ ಸ್ವಭಾವ್ ಪಾರ್ಕಿಲಾ ಆನಿ, ಮಾಕಾ ಖಾತ್ರಿ ಚಾಲಾ ಕೀ ಹೊ ಚಲಿಯೋ ಹಲ್ಕಾಟಾಂ ಮ್ಹಣುನ್ ಸಮ್ಜಾತಾ ಆನಿ ಕಾಂಟಾಳ್ತಾ. ಹಾಚೆ ಸಂಗಿಂ ಕಾಜಾರ್ ಜಾಂವ್ಚೆಕೀ ಹೊ ಆಶೆಂಚ್ ಲೆಕಿತ್ ತರ್ ತಿಚಿ ಜೀಣ್‌ಭರ್ ಬಿರ್ಮತ್‌ಚಿ ಸೈ !"

ಧನಿ ಆನಿ ವಕಿಲ್ ಹೊ ಫಿರಾದೊ, ಆಯ್ಕುನ್ ಗಂಭೀರ್ ಜಾಲೆ. ಪುಣ್ ರೊಯ್ ಈವಾಚಿ ಪರಿಹಾಸ್ ಕೆಲ್ಲಾಬರಿ ಗಸ್ತ ಸೊನ್ ಹಾಸೊ.

ಧನ್ಯಾಕ್ ತಾ, ಹಾಸ್ಕಾಂಚೊ ಮತ್ಲಾಬ್ ಸಮ್ಜಾಲೊನಾ. ಮ್ಹಣುನ್ ತಾಣೆ ರೊಯಾಚಾ ತೊಂಡಾಕ್ ಗಂಭೀರಾಯೆನ್ ಪಳೆವ್ನ್ ವಿಚಾರ್ಲೆಂ,—

"ಹಾಸ್ಕೊಯ್ ಕಿತ್ಲಾ, ರೊಯ್ ? ತಾಣೆ ಮ್ಹಳ್ಳೆಲೆಂ ಖರೆಂ ನೈ ?"

"ಉತ್ತಾನ್ ಉತಾರ್ ಖರೆಂ, ಧನ್ಯಾ"—ಜವಾಬ್ ದಿಲಿ ರೊಯಾನ್ ಹಾಸ್ತೆಂ ಬಂದ್ ಕರುನ್. "ಈವಾ ಭಾರಿಚ್ ಬುದ್ಧ್ವಂತ್ ಚಲಿ. ತಾಕಾ ಪ್ರತಿ ಎಕ್ಲಾಚಿ ಮನಃಸ್ಥಿತಿ (ಸ್ವಭಾವ್) ಪಾರ್ಕುಂಚಿ ವಿಧಾ ಆಸಾ. ತಾ, ವಿಶಿಂ ಹಾಂವ್ ತಾಕಾ ಖೂಬ್ ಹೊಗಳ್ತಾಂ. ಪುಣ್ ಮ್ಹಜಾ ಅಂತರಂ ಗಾತ್ಲೊ ಘಾಟ್ ಪಾರ್ಕುಂಚಾಂತ್ ಮಾತ್, ತೆಂ ಸಲ್ವಾಲಾಂ. ಹಾಂವ್ ಚಲಿಯಾಂಕ್ ಹಲ್ಕಾಟಾ ಮ್ಹಣುನ್ ಲೆಕಿನಾಂ, ಬಗಾರ್ ತೊ ಮ್ಹಜಾ ಬೈಣಾಂಸಾಕೊ ಪವಿತ್ರ್ ಮಾನ್ಸುಗಚೊ ಮ್ಹಣುನ್ ಸಮ್ಜಾತಾಂ ಆನಿ ಮಾನ್ ದಿತಾಂ. ಆನಿ ಕೊಣ್ ಚಲಿಯೋ ಮ್ಹಜಾಕೀ ಚಡ್ ಹುಶಾರ್ ಆನಿ

ಶಿಕ್ಷಿ ಆಸಾತ್ ತಾಂಚಿ ಚಗ್ಗಾಯ್ ಕರುನ್ ಹಾಂವ್ ತಾಂಚಾಕೀ ಹಲ್ಕಾಟ್ ಮ್ಹಣ್ ದಾಕಂವ್ಕ್ ತಯಾರ್ ನಾಂ. ಜೀ ಚಲಿ ಮಾಕಾ ತಿಚಾಪ್ರಾಸ್ ಏಕ್ ತೂಕ್ ಹುಶಾರ್ ಅಥವಾ ಆಪ್ಲ್ಯಾ ಸಮಾಸಮ್ ಆಸಾ ಮ್ಹಣುನ್ ಆಪ್ಲ್ಯಾ ನಡ್ಲ್ಯಾನ್ ದಾಕ್ಶಿತಾ ತಿಕಾ ಹಾಂವ್ ಮೂನ್ ದಿತಾಂ. ಈವಾಕ್ ಆಪುಣ್ ಚಡ್ ಸೊಬಿತ್ ತಸೆಂ ಹುಶಾರ್ ಆಸಾಂ ಮ್ಹಳ್ಳೊ ಸ್ವಾಭಿಮಾನ ಆಸಾ.”

“ಸ್ವಾಭಿಮಾನಾಚೊ ನ್ಯಾಯ್ ಬಿಲ್ಕುಲ್ ನೈ, ಬೊಸ್ಸ್. ಮ್ಹಜಾ ತೊಂಡಾಕ್-ದೊಳ್ಕಾಂಕ್ ಸೀದಾ ಪಳೆವ್ನ್ ಉಲಂವ್ಕ್ ಪುಟ್ವಾನಾ ತೈ ವ್ಯಕ್ತೀಕ್ ಹಾಂವ್ ಖಾಯ್ಸ್ ಕರಿನಾಂ. ತಸೆಂ ಮ್ಹಣ್ತಾನಾ ಹಾಂವ್ ತೈ ವ್ಯಕ್ತೀಕ್ ಹಲ್ಕಾಟ್ ಮ್ಹಣುನ್ ಕಾಂಟಾಳ್ತಾಂ ಮ್ಹಣ್ಚೊ ಅರ್ಥ್ ನೈ. ಮಾಕಾ ರೊಯಾ ಥೈಂ ಧಾರಾಳ್ ಆಭಿಮಾನ ಆನಿ ಆಕರ್ಶಣ್ ಭೊಗ್ಲಾಂ. ತೆಂ ಹಾಂವೆಂ ತಾಚಾ ಹುಜ್ರಿಂ ವ್ಯಕ್ತ್ ಕರುಂಕ್ ಪ್ರಯತ್ನ್ ಕೆಲ್ಲಾ ಕೆಲ್ಲಾ ಹರ್ಯೆಕಾ ಸಂದರ್ಬಾರ್ ಹಾಣೆ ಅಲಕ್ಚಾ ಆನಿ ಉದಾಸಣ್ ದಾಕ್ಶಿಲ್ಯಾ. ಆಜ್ ಥಾವ್ನ್ ಹೊ ಆಪ್ಲೆ ಥಂಡೀ ಗಂಬೀರ್ ಸ್ವಭಾವ್ ಬದ್ಲಿತ್ ಜಾಲೊ ಮಾಕಾ ತಾಚಾ ಸಂಗಿಂ ಕಾಜಾರ್ ಜಾಂವ್ಕ್ ಬರ್ಪೂರ್ ಖುಶಿ ಆಸಾ.”

“ಕಿತೆಂ-ರೆ, ರೊಯ್ ? ತಾಚೆಂ ಶರ್ತ್ ಪಾಳುಂಕ್ ತುಂ ತಯಾರ್ ಆಸಾಯ್ ?”

ರೊಯಾನ್ ಜವಾಬ್ ದಿಲಿನಾ.

“ತೊ ಬೊರ್ಸಾನ್ ಚಿಂತುನ್ ಪಳೆವ್ನ್ ಜವಾಬ್ ದೀಂವ್, ಬೊಸ್ಸ್. ಆನಿ ಹಾಚಿ ಸೈರಿಕ್ ಮಾಕಾ ನಿಫಂಟ್ ಕರ್ಚಾ ಪೈಲೆಂ ಚಿಂತುನ್ ಪಳೆಂವ್ಕ್ ಮಾಕಾಯಿಂ ಥೊಡೊ ಆವ್ಯಾಸ್ ದೀ” — ಉಪ್ಕಾರ್ ಮಾಗ್ಲೊ ಈವಾನ್.

“ಬೊರೆಂ, ಈವಾ. ತುಂ ಆತಾಂ ಥೊಡೊ ವೇಳ್ ಭಾಯ್ರ್ ಟೀನಾ ಸಂಗಿಂ ಪಾಶಾರ್ ಕರ್. ತುಕಾ ಪರ್ತ್ಯಾನ್ ಆಪ್ಕೆತಾಂ.”

ತೆಂ ವಿದೇಯ್ಪಣಿಂ ಉಟುನ್ ಭಾಯ್ರ್ ಗೆಲೆಂ.

ಅಟೊ ಅಡ್ಯಾಯ್

“ಸೈರಿಕೆಚೊ ನ್ಯಾಯ್ ಕಾತ್ರಿತ್ ಶಿರ್ಕಾಲೊಮೊ, ಮಾರಿಯೋ!”
ಮ್ಹಣಾಲೊ ಡಾಯಸ್ ಖಿಂತೀನ್ ಬಾವ್ಣೊ ಜಾವ್ನ್.

“ವ್ಹಯ್. ಹಾಂಚಿಂ ಮನಾಂ ಎಕಾಮೆಕಾಕ್ ಸರೀ ಉಳ್ವಿಂ ಆಸಾತ್‌ಶಿಂ
ದಿಸ್ತಾತ್”—ಮ್ಹಳೆಂ ಮಾರಿಯೊನ್.”

“ತಾಳ್ ಪಡಾಶೆಂ ಕರ್ಚೊ ಉಪಾಯ್ ಕಿತೆಂ, ಸಾಂಗ್ ?”

“ಉಪಾಯ್ ನಾ, ಆನಿ ನಾಕಾಯೊ, ಧನ್ಯಾ” ಮ್ಹಣಾಲೊ ರೊಯ್
ಮಧೆ ಉಲವ್ನ್. “ಸೈರಿಕ್ ಘಟ್ ಜಾಂವ್ಚಾ ಪೈಲೆಂಜ್ ಶರ್ತಾಂ ಉಡಂವ್ಚಿ
ಬಾಯ್ಲೆ ಕಿತೆಂ ಸುಖ್ ದೀತ್ ? ಒಟ್ಟಾರ್ ತಾಕಾ ಹಾಂವ್ ಪಸಂತ್ ನಾ.
ನಾ ಮ್ಹಣುನ್ ಸೀದಾ ಎಕಾಚ್ ಉತ್ರಾನ್ ಸಾಂಗುನ್ ತುಜೆಂ ಆನಿ ಮ್ಹಜೆಂ
ಮನ್ ದುಕಂವ್ಚಾ ಬದ್ಲಾಕ್ ತಾಣೆ ಗರ್ಜೆಭಾಯ್ಲೊ ಲಾಂಬ್ ವಿವರ್-ವರ್ಣನ್
ಭಿ: ಕರುನ್ ಸಾಂಗುನ್ ಮುಗ್ಗಿಲೆಂ. ತಾಕಾ ದೊಳೊ ಮ್ಹಜಾಪ್ರಾಸ್
ಚಡ್ ವ್ಹೊಡ್ ರೆಂಕಾಚಿ ವ್ಯಕ್ತಿಚೀರ್ ಆಸಾ ತೆಂ ಮಾಕಾ ಕಳೊನ್ ಆಯ್ಲೆಂ.”

“ಹೂಂ? ವ್ಹೊಡ್ ರೆಂಕಾಚಿ ವ್ಯಕ್ತಿ?” —ಹಾಂಕ್ರಲೊ ಧನಿ, “ಕೊಣ್
ತೊ ತುಂ ಜಾಣಾಂಯ್ ?”

“ತುಂ ಮ್ಹಜೀರ್ ಭಿಗಡ್ಣಾಯ್ ಜಾಲಾರ್ ತಾಚಿ ಪರಿಚಯ್
ಆತಾಂಚ್ ಸಾಂಗುಂಕ್ ತಯಾರ್ ಆಸಾಂ.”

“ಸಾಂಗ್ ಭಾವಾ, ಸಾಂಗ್ ಆತಾಂಚ್”—ಲೋವ್ ಉಲೈಲೊ ಧನಿ.

“ತಾಂಚ್ ಧನ್ಯಾ—ತಾಂಚ್!!!”

“ಧೂ...ಕ್ಕು! ಹಾಂವ್ ಮ್ಹಣಾಲೊಯ್ ? ಬಾಸ್ಕಳ್ವಣ್ ಉಲೈ
ಲೊಯ್ ರೊಯ್”—ಗರಮ್ ಜಾಲೊ ಧನಿ.

“ಹಾಂವೆಂ ಮ್ಹಳ್ಳೆಲೆಂ ಬಾಸ್ಕಳ್ವಣ್ ಮ್ಹಣ್ ರುಜು ಜಾಯ್, ತರ್
ಹಾಂವ್ ರಾಜಿನಾಮ್ ದೀವ್ನ್ ಭಿಕ್ ಮಾಗುಂಕ್ ವೆತಾಂ, ಧನ್ಯಾ.”

“ಹೆಂ ಆತಾಂಚ್ ರುಜು ಜಾಂವ್ಚೆ ಜಾಯ್”—ಉಭೊ ರಾವ್ಣೊ ಧನಿ.

“ರಾವ್, ಆಮ್ಚರ್ನಾಕಾ, ಮಿ. ಡಾಯಸ್” ಮ್ಹಳೆಂ ವಕಿಲಾನ್.
“ರೊಯಾನ್ ಮ್ಹಳ್ಳೆ ಲಾಂತ್ ಥೊಡೆಂ ಸತ್ ಆಸಾ. ತುವೆಂ ತಲಾಸ್ ಕೆಲ್ಲೊ

ನೊಪ್ಪೊ ಮ್ಹಾತಾಲೊ ಆನಿ ಲಂಗೊ ಮ್ಹಣುನ್ ಫಕಣಾಂ ಉಲ್ಟಿತಾನಾ, ತೆಂ ಪೂರಾ ಮಹತ್ವಾಚೆಂ ನೈ ಮ್ಹಣುನ್ ಸಂತೊಸಾನ್ ಉಲ್ಟೆಲ್ಲೆಂ ಚೆಡುಂ ರೊಯಾಕ್ ದಾಕ್ಯೆಲ್ಲಾ ಫರಾ ಕಿತ್ಯಾ ಎಕ್ದಮ್ ಶೆಳೆವ್ನ್ ಚಾಪ್ಪೆ ಜಾಲೆಂ ? ”

ಡಾಯಸಾಚೆ ಆಟ್ಟೆ ಮುಟ್ಟೆ ರಾಗಾನ್ ಧರ್ಧರೊಂಕ್‌ಲಾಗ್ಲೆ. ಈವಾಕ್ ಆತಾಂಚ್ ಆಪವ್ನ್ ತಾಚೊ ವಿಚಾರ್ ಕರುಂಕ್ ತೊ ದವ್‌ಡ್ಲೊ. ಪುಣ್ ವಕಿಲಾನ್ ತಾಕಾ ಭೊಳಾವ್ನ್ ಸಾಂಗ್ಲೆಂ.—

“ನಿವವ್ನ್ ಖಾವುಯಾಂ. ತುಂ ಬಸ್. ಹೊ ನ್ಯಾಯ್ ಚಡ್ ಗುಸ್ಪಡೇಕ್ ಲೊಟುನ್ ವ್ಹೊರ್ಚೊ ನಾಕಾ. ಈವಾಕ್ ಹಾಜೀರ್ ಮನ್ ನಾ ತೆಂ ಖಾತ್ರಿಚ್. ಹಾಕಾ ಟೀನಾಚಿ ಸಾಂಗ್‌ಲ್ಲಿ ಚಲಿ. ದೆಕುನ್ ಈವಾಕ್ ಲಾತ—ಟೀನಾಕ್ ಹಾತ—ಸಮಸ್ಯೆ ಸಮಾಪ್ತ” —ವಕಿಲಾನ್ ತೀರ್ಪ್ ದಿಲೆಂ.

“ಹಾಂವ್ ಮಂಜೂರ್ ಕರಿನಾಂ ತುಜೆಂ ತೀರ್ಪ್” ಮ್ಹಣಾಲೊ ಡಾಯಸ್ ಹಟಾನ್. “ಮಾಕಾ ಈವಾಚೆಂ ಮನ್ ಪುರ್ತೆಂ ಪಾರ್ಕುನ್ ಪಳೆಂವ್ಕ್‌ಜಾಯ್. ತಿವಾಯ್, ತಾಕಾ ಲಾತ ದೀವ್ನ್ ಧಾಡ್ಲಾರ್ ತೆಂ ಸೊಸುನ್ ಭೊಗ್ಸುನ್ ಪೊಗಿಂ ರಾಂವ್ಚೆಂ ಈವಾ ನೈ. ತಾಕಾ ಹಾಂವ್ ಜೊರಾನ್ ವಳ್ಕಾತಾಂ. ಗಲಾಟೊ ಕರ್ತಲೆಂ. ಆಪ್ಣಾಕ್ ಆಪವ್ನ್ ಸೈರಿ ಕೆಚೊ ಪ್ರಸ್ತಾವ್ ಸಾಂಗ್ಲೊ ಕಿತ್ಯಾ ಆನಿ ಶೆವ್ಪಿಂ ಅಸೆಂ ನಿರಾಶೆಕ್ ಶೆವ್ಪಾವ್ನ್ ಅಕ್ಮಾನ್ ಕೆಲೊ ಕಿತ್ಯಾ ಮ್ಹಣುನ್ ವಾದ್-ವಿವಾದಾಕ್ ದೆಂವ್ತಲೆಂ. ತಾಣ್ ರೊಯ್ ಆಪ್ಣಾಕ್ ನಾಕಾ ಮ್ಹಣುನ್ ತಿರಾಸ್ಕಾರ್ ಕರುನಾ. ಫಕತ್ ಏಕ್ ಶರ್ತ್ ಮಾತ್ ಮುಖಾರ್ ದವರಾಂ. ತಾಕಾ ಆಮಿಂ ಪುಸ್ಲಾವ್ ಭುಲಂ ವ್ಹೆಜಾಯ್ ಮ್ಹಣ್ಣಿ ತಾಚಿ ಖುಶಿ ಆಸ್ತಲಿ. ಆನಿ ಆನೈಕಾಚೊ ಉಡಾಸ್ ದವರಾ. ತಾಕಾ ಹಿ ತೆರಾವಿ ಸೈರಿಕ್ ಅಪಶಕುನಾಚಿ ಮ್ಹಣುನ್ ತೆಂ ಭಿಯೆಲಾಂ. ಹಾಂತುಂಯೊ ತಾಕಾ ಆಮಿಂ ಲಾತ ದಿಲ್ಯಾರ್ ತೆಂ ಆಪ್ಲ್ಯಾ ಜೀವಾಕ್ ಮೋಸ್ ಕರುನ್ ಘೆತ್ ! ”

“ಧಾಡಾವ್ನ್ ಪಿಕಯಿಲ್ಲೆಂ ಮಾಕಾ ನಾಕಾ, ಧನ್ಯಾ” —ಮ್ಹಣಾಲೊ ರೊಯ್.

“ತುಂ ವೋಗೊ ಒನ್” ಭಿಷ್ಣಾಯ್ಲೆಂ ಧನ್ಯಾನ್. “ತುಂ ಭಿವ್ತುರೊ. ತೆಂ ತುಜಾಪ್ರಾಸ್ ಚಡ್ ಹುಶಾರ್ ಮ್ಹಳ್ಳೊ ಭೇದ್‌ಬಾವ್ ತುಜಾ ಮನಾಂ ತ್ ರೊಂಬ್ಲಾ. ದೆಕುನ್ ತುಂ ತಾಚಾಕೀ ಹಲ್ಲೊ ಮ್ಹಣುನ್ ಸವ್ಜಾ ತಾಯ್ ಆನಿ ಗಾಭರ್ತಾಯ್. ತಾಕಾ ತುಜೇರ್ ಖರೆಂ ಮನ್ ಆಸಾ ಯಾ ನಾ ತೆಂ ಹಾಂವ್ ಸೊದುನ್ ಕಾಡ್ತಾಂ. ತುವೆಂ ಅಂದ್ಜಾ ಜ್ ಉಚಾರ್ಲೊಲೊ—ತೆಂ ಮ್ಹಾಡ್ ರೆಂಕಾಚಾ ವ್ಯಕ್ತಿಚೆರ್ ದೊಳೊ ದವರುನ್ ಆಸಾ ಮ್ಹಳ್ಳೊಲೊ—ತೊಯೊ ಘುಟ್ ಘಾಸ್ಪಾಯ್ತಾಂ.” ಅನಿ ಮಾರಿಯೊಕ್ ಲಾಗಿಂ ಆಪವ್ನ್ ಫುಡ್ಲಿ ರಘುಡ್ಲಿ ಕಶಿ ಕರ್ಚಿ ಮ್ಹಳ್ಳ್ಯಾ ವಿಶಯಾರ್ ಘುಟಾನ್ (ರೊಯಾಕ್ ಆಯ್ಕಾನಾಶೆಂ) ಚರ್ಚೆ ಕರುಂಕ್‌ಲಾಗ್ಲೊ. ತೆ ತಕ್ಲೊ ಲಾಗಿಂ ಧರುನ್ ಉಪಾಯ್ ಘಡೀತ್ ಆಸ್ತಾನಾ —

○ ○ ○ ○

ಭಾಯ್ರ್ ಗೆಲ್ಲೆಂ ಈವಾ ಟೀನಾಕ್ ಸೊಧೀತ್ ಘರಾಂತ್ಲ್ಯಾನ್ ರಾಂದ್ಪಾ ಕೂಡ್ ಪರ್ಯಂತ್ ಗೆಲೆಂ. ವೆತಾನಾ ಸಗ್ಳ್ಯಾ ಘರಾ ಭಿತರ್ಲಿ ಚೊಕ್ಕಟ್ ಸ್ಥಿತಿ, ಅಲಂಕಾರ, ವತ್ತಾರಾಯ್ ಭೀ ಪಳೆವ್ನ್ ತೆಂ ಆಶ್ಚರ್ಯ್ ಪಾವ್ಲೆಂ. ಟೀನಾ ರಾಂದ್ಪಾ ಕೂಡಾಂತ್ ರಾತಿಚಾ ಜೆವ್ಣಾ-ತಯಾರೆಚೊ ಮೇಲ್ವಿಚಾರ್ ಪಳೇತ್ ಆಸ್‌ಲ್ಲೆಂ. “ಹಾಲ್ಲೊ ಟೀನಾ, ಜೆವ್ಣಾಕ್ ಚಡಿತ್ ಏಕ್ ಸೈರೆಂ ಆಯ್ಲೆಂ ತುಕಾ” ಮ್ಹಣಾಲೆಂ ಈವಾ.

“ವೆಲ್ಕಮ್, ಈವಾ! ತುಜಾ ತಸಲಿಂ ಆನಿಕೀ ದೊಗಾಂ ಆಯ್ಲಾರೀ ಜೆವಾಣ್ ಆಸಾ”—ಜವಾಬ್ ದಿಲಿ ಟೀನಾನ್.

“ತುಂ ‘ಹೋಮ್ ಸಾಯನ್ಸ್’ಂತ್ ‘ಎಕ್ಸ್‌ಪರ್ಟ್’ (ಹುಶಾರ್) ಆಸ್ಚೆಂ ಹ್ಯಾ ಘರಾಂತ್ಲಿ ವ್ಯವಸ್ಥಾ ಪಳೇತಾನಾ ರುಜು ಜಾತಾ. ಓ, ಬಿವ್ವಿಫುಲ್! ಮಾಕಾಯೊ ತರ್ಬೆತಿ ದಿಶಿವೇ ?”

“ಖುಶೇನ್. ಯೆಂ, ಹಾಂಗಾ ಒಸುನ್ ಉಲಯಾಂ” ಆನಿ ತಿಂ ಜೆವ್ಣಾಚಾ ಮೆಜಾಲಾಗಿಂ ವೊಸುನ್ ಕದೆಲಾಂನಿ ಬಸ್ಲಿಂ. “ತುಂ ನಿಜಾಕೀ ಜೆವ್ಣಾಕ್‌ಚೆ ಮ್ಹಣುನ್ ಆಯ್ಲೆಂಯ್‌ಗಿ ಯಾ ಹೆರ್ ಕಸಲ್ಕಾಯ್ ರಾಟಾಪಳೇನ್ ?” ವಿಚಾರ್ ಕೆಲೊ ಟೀನಾನ್.

“ತುಕಾ ವಿಚಾರ ನಾ ? ಮಾಕಾ ಬೊಸ್ಪಾನ್ ಆಪ್ಲೆಲ್ಲೆಂ.”

“ಹೂಂ-ಹೂಂ ? ಮಾಕಾ ಸಾಂಗುನಾ ತಾಣೆ.”

ಈವಾ ಹಾಸ್ಲೆಂ ಆನಿ ಮ್ಹಣಾಲೆಂ,—“ವಿಚಿತ್ರ್ ಕಸ್ತಾಚೊ ಮನಿಸ್ ತೊ ! ಬಾರಾ ಸೈರಿಕೋ ಹೊಗ್ಗಾವ್ನ್ ಜೂನ್ ಜಾಲ್ಲ್ಯಾ ಕಟ್ಟೀ-ನಶಿಬಾಚಾಕ್ ಮಾಕಾ ತೊ ತೆಂವಿ ಸೈರಾವಿ ಸೈರಿಕ್ ಲಾಗವ್ನ್ ಘಾಲ್ಚ್ಯಾ ಸಾಧಾನಾರ್ ಪಡ್ಲಾ.”

“ತುಕಾ ಸೈರಿಕ್ ? ” ಟೀನಾನ್ ಮಾತ್ಸೆಂ ಗಡ್ಬಡೊನ್ ಸವಾಲ್ ಕೆಲೆಂ.

“ಊಂ-ಹುಂ, ಮಾಕಾಚ್-ಬಾ. ಹಾಂವೆಂ ಕೆದ್ನಾಂಚ್ ಸಾಂಗುನಾ ತಾಕಾ ಮಾಕಾ ನೊವ್ರೊ ಸೊದುನ್ ದೀ ಮ್ಹಣುನ್. ಪ್ರಣ್ ತೊ ಪೊಯ್ಕ್ ಪರ್ಗಾವಾಕ್ ಗೆಲ್ಯಾ ಉಪ್ರಾಂತ್ ತಾಚೆ ತಕ್ಲೆಂತ್ ಹೆಂ ಕಲ್ಪನ್ ಕಸೆಂ ಆಯ್ಲೆಂ, ಕೊಣೆ ಘಾಲೆಂ ಹಾಂವ್ ನೆಣಾಂ. ಆಜ್ ವಾಪಾಸ್ ಯೇವ್ನ್‌ಚ್ ಆಬ್ಲೆ ತಾಣೆ ಅವಿತ್ಪಣಿ ಆಪ್ಲೆಂ ಕಾರ್ ‘ಸ್ಪೆಶ್ಲೀ’ ಮ್ಹಜಾ ಘರಾ ಧಾಡುನ್ ಮಾಕಾ ಹಾಂಗಾ ಆಡ್ಲೆಂ ಆನಿ ತ್ಯಾ ರೊಯಾ ಸಂಗಿಂ ಕಾಜಾರ್ ಜಾ ಮ್ಹಣುನ್ ವತ್ತಾಯ್ ಕರ್ತಾ.”—ಆನಿ ತೆಂ ಹೆಮ್ಮಾನ್ ಪರ್ತಾನ್ ಹಾಸ್ತಾನಾ, ಟೀನಾಚೆ ದೊಳೆ ಆನಿ ತೊಂಡ್ ಉಗ್ತೆ ಜಾವ್ನ್ ಇಲ್ಲೊ ವೇಳ್ ತಸೆಚ್ ಉರ್ದೆ.

“ಆಶ್ಚರ್ಯಾಚಿ ಗೋಷ್ಟಿ, ವ್ಹಯ್-ಮೂ ? ” ಮ್ಹಣಾಲೆಂ ಈವಾ ಹಾಸ್ತಾಚ್ ತೊಂಡಾನ್. “ರೊಯ್ ಆನಿ ಹಾಂವ್ ಸ ವರ್ಸಾಂ ಥಾವ್ನ್ ಸಾಂಗಾತಾಚ್ ಕಾಮ್ ಕರೀತ್ ಆಯ್ಲಾಂವ್. ತರೀ ಹಾಚಾ ಪೈಲೆಂ ಹ್ಯಾ ಸೈರಿಕೆಚಿ ಆಲೋಚನ್ ಜಾಂವ್ ರೊಯಾಕ್, ಜಾಂವ್ ಬೊಸ್ಸಾಕ್ ಯೇವ್ನ್.”

“ತುಕಾಯೊ ರೊಯಾಚಿ ಸೈರಿಕ್ ದಾಕ್ಟರಿ, ನೈಂಗಿ ? ” ಟೀನಾ ಚಿಕ್ಕ ಶಿಣೊನ್‌ಶೆಂ ದುರ್ಲಾಲೆಂ.

“ಹಾಂ ? ಮಾಕಾಯೊ ಮ್ಹಳ್ಳೆಲ್ಯಾಚೊ ಮತ್ಲಾಬ್ ಕಿತೆಂ ? ”—ಈವಾನೀ ಗಡ್ಬಡೊನ್ ಪ್ರತಿ ಸವಾಲ್ ಕೆಲೆಂ.

“ಮತ್ಲಾಬ್‌ಗೀ—ಬನಾವಟ್‌ಗೀ ! ಫೊಡ್ಯಾಚ್ ವೆಳಾ ಆಧಿಂ ತಾಣೆ ಮಾಕಾ ಭಿತರ್ ಆಪವ್ನ್, ರೊಯ್ ತುಕಾ ನೊವ್ರೊ ಪಸಂತ್ ಆಸಾಂ

ಮೃಣಾಳ ವಿಚಾರುನ್” — ಪುಡೆಂ ಉಲಂವ್ಕ್ ತಾಕಾ ರಾಗಾವರ್ವಿಂ ಬಾಂದ್ಪಾಸ್ ಜಾತಾನಾ, —

“ವಿಚಾರುನ್ ಕಿತೆಂ ಮ್ಹಳೆಂ ? ”

“ತಾಕಾ ಉತಾರ್ ದೀ ಮ್ಹಳೆಂ.”

“ತುವೆಂ ಕಿತೆಂ ಮ್ಹಳೆಂಯ್ ? ”

“ಹಾಂವೆಂ ‘ಜಾತಾಂ’ ಮ್ಹಳೆಂ.”

“ನೊನ್ನೆಂನ್ಸ್ ! ಪೈಲೆಂ ತುಕಾ ಆಪವ್ನ್ ವಿಚಾರ್ಲೆಂ, ನೈಂಗಿ ? ತರ್ ರೊಯಾಕ್ ದೊಗಿ ವೊಕ್ಲೋಗಾಯ್ ? ” — ಈವಾಯಿ ತಾಪ್ಲೆಂ. “ಹೆಂ ಮಾಕಾ ಪೈಲೆಂ ಗೊತ್ತಾಸ್ಲೆಂ ಜಾಲ್ಯಾರ್ —”

“ಕಾಂಯ್ ಫಿಕ್ರಿ ಕರುನಾಕಾ ತುಂ. ತುಂಚ್ ಕಾಜಾರ್ ಜಾ ತಾಜಾ ಸಂಗಿ” ಮ್ಹಣಾಲೆಂ ಟೀನಾ.

“ನಾ. ತುಂಚ್ ಜಾ. ಹಾಂವ್ ಜಾಯ್ನಾಂ.”

“ಪೈಲೆಂ ‘ಚಾನ್ಸ್’ ತುಜೆಂ.”

“ಮ್ಹಜೆಂ ಕಸೆಂ ? ತುಜೆಂ. ತುಕಾ ತಾಣೆ ‘ಪೈಲೆಂ’ ಆಪವ್ನ್ ಉತಾರ್ ದಿವ್ಚೆಲಾಂ.”

“ಹಾಂವ್ ತೆಂ ಪಾಟಿಂ ಕಾಡ್ತಾಂ.”

“ಕಾಡ್ಲ್ಯಾರಿ ತೊ ಮಾಕಾ ನಾಕಾ.”

ತಾಂಚೆಂ ಹೆಂ ವಚ್ಚಾಟ್ ಇತ್ಲ್ಯಾರ್ಚ್ ತುಟಂವ್ಕ್ ಕಾಂಪಿಣ್ ವ್ಹಾಜ್ಲಿ. ಟೀನಾ ಧನ್ಯಾಚಿ ಕೂಡಾಕ್ ಧಾಂವ್ಲೆಂ. ಅರ್ಧಾಚ್ ನಿಮಿಷಾನ್ ಈವಾ ಲಾಗಿಂ ಯೇವ್ನ್, “ಧನಿ ಆಮ್ಕಾಂ ದೊಗಾಂಕೀ ಆಪ್ತಾ. ಯೆ !” ಮ್ಹಣಾಲೆಂ.

“ಕಿತ್ಯಾ-ಹಿಂ ? ತೊ ಪಿಸೊ ಜಾವ್ನಾಮೊ ? ತುಂ ಪೊಸ್, ಹಾಂವ್ ಯೆನಾಂ.”

“ಯೆ-ಬಾ ! ನಾ ತರ್ ತಾಕಾ ರಾಗ್ ಯೆತ್. ಹ್ಯಾ ಸೈರಿಕೆಚೊ ಖೆಳ್ ಪುರ್ತೊ ಪಳೆವ್ನ್ ಸೊಡ್ಯಾಂ” ಆಸೆಂ ಮ್ಹಣುನ್ ಟೀನಾ ಈವಾಕ್ ಹಾತಾಕ್ ಧರುನ್ ತಾಂಡೀತ್ ಧನ್ಯಾಚಿ ಕೂಡಾಂತ್ ಪೊರುನ್ ಗೆಲೆಂ.

ನವೋ ಅದ್ವೈತ

ಧನಿ ಖಿಟ್ಟಾರ್ ಒಸುನ್ ಆಸ್ಲೊ. ತಾಚೊ ಜಿನಸ್ ಗರಮ್ ಜಾಲ್ಲೊ ತಾಚಾ ತೊಂಡಾರ್ ಆನಿ ದೊಳ್ಕಾಂನಿ ದಿಸ್ತಾಲೊ. ತಾಕಾ ಪಳೆವ್ನ್ ಭಿತರ್ ಸರ್ದೆಲ್ಯೊ ದೊಗೀ ಜಲಿಯೋ ಸಹಜ್ ಜಾವ್ನ್ ಕಾವ್ವಣೆನ್ ಗಾರ್ ಜಾಲೊ.

“ಬಸಾತ್” ಮ್ಹಳೆಂ ಡಾಯಸಾನ್ ಅಧಿಕಾರಾಚಾ ಭರ್ಮಾನ್.

ತಿಂ ವಿಂಗಡ್ ದೋನ್ ಕದೆಲಾಂಚೇರ್ ಸಾಂಗಾತಾಚ್ ಬಸ್ಲಿಂ. ಈವಾಚಿ ದೀಪ್ ಆಪಾಪಿಂಚ್ ರೊಯಾಚಾ ತೊಂಡಾಕ್ ಗೆಲಿ. ತೊ ಕಾಳೊ ಕೀಟ್ ಜಾವ್ನ್ ತಿರ್ಕಾಸ್ ಪಳೆವ್ನ್ ಬಸ್ಲೊ.

‘ತೆರಾವೇ ಸೈರಿಕೆಚೆಂ ಅಪಶಕುನ್ ಹೆಂ’—ಚಿಂತ್ಲೆಂ ಈವಾನ್. ಉಟುನ್ ಭಾಯ್ರ್ ವೆಚೆಂ ಮನ್ ಜಾಲೆಂ ತಾಕಾ. ಪುಣ್ ತೆದಾಳಾಚ್ ಧನಿ ಉಲಂವ್ಕ್ ಲಾಗ್ಲೊ,—

“ತುಮ್ಮಿಂ ತೊಂಡಾಂ ಚೊಯ್ತಾನಾ ಮಾಕಾ ತುಮಿಂ ಗಾಭರ್ದೆಲ್ಯಾಬರಿ ದಿಸ್ತಾತ್, ಭೈಣ್ಯಾಂನೊ”—ಶುರು ಕೆಲೆಂ ತಾಣೆ. ತಾಚೊ ತಾಳೊ ಆತಾಂ ಮೊವಾಳೊಲೊ ಆಯ್ಕುನ್ ಚೆಡ್ವಾಂಕ್ ಇಲ್ಲೊ ಜೀವ್ ಭರ್ದೊ; ಭಿರಾಂತ್ ಉಣಿ ಜಾಲಿ. “ಗಾಭರ್ಚಿ ಗರ್ಜನಾ. ಮ್ಹಜೇ ಎಕೇ ಆತ್ಮೇಚ್ ಪಿಸಾಯೆಕ್ ಲಾಗುನ್ ಹಾಂವೆಂ ತುಮ್ಮಾ ಆನಿ ಹ್ಯಾ ರೊಯಾ ಮಧೆಂ ಗುಸ್ಪಡೇಚೊ ಸಮಸ್ಯಾ ರಚುನ್ ಘಾಲೊ. ಪಿಸಾಯ್,—ಸೈರಿಕ್ ಲಾಗವ್ನ್ ಘಾಲ್ಚಿ. ತೊ ಮ್ಹಾಲ್ಯಾಚೊ ವಾವ್ರ್ ಮಾಕಾ ಸಾಂಗ್ಲೊ ನೈ. ತರಿಪುಣ್ ಎಕಾ ಬೋವ್ ಬೊರ್ಯಾ ಶೆವಟಾಕ್ ಲಾಗುನ್ ತೊ ಹಾಂವೆಂಚ್ ಕರ್ಚಿ ಗರ್ಜ್ ಆಯ್ಲಿ. ಮ್ಹಣುನ್ ಹಾಂವೆಂ ಮ್ಹಜಿಂ ಬೋವ್ ಪ್ರೀತಿ-ವಿಶ್ವಾಸಾಚಿ ನವ್ಯರಾಂ ಜಾವ್ನ್ ಆಸ್ಚಾ ತುಮ್ಮಾ ದೊಗಾಂ ಪೈಕಿಂ ಎಕ್ಲಾಕ್ ವಿಂಚುನ್ ರೊಯಾಚಿ ಜಿಣ್ಕೆ ಸಾಂಗಾತಿಣ್ ಕರುಂಕ್ ವಕಿಲ್ ಮಾರಿಯೊನ್ ಆನಿ ಹಾಂವೆಂ ಮೆಳುನ್ ಆಲೋಚನ್ ಕೆಲಿ. ಆನಿ ಆಮಿಂ ಸಮ್ಜಾಲ್ಲ್ಯಾಂವ್ ತುಮ್ಮಾಂ ಪೈಕಿಂ ಎಕ್ಲೆಂ ತಾಚಾ ಸಂಗಿಂ ಕಾಜಾರ್ ಜಾಂವ್ಕ್ ಇನ್ಕಾರ್ ಕರ್ತಲೆಂ

ಮೃಣುನ್. ಪುಣ್, ತುಮಿ ದೊಗಾಂನಿಯೊ ತಾಕಾ ಪಸಂತ್ ಕೆಲೊ ಜಾಲ್ಲ್ಯಾನ್ ಏಕ್ ಗುಸ್ಪಡಾ-ಗೊಂದೊಳಾಚೊ ಸಮಸ್ಕ ಉಬ್ಜಾಲೊ. ತೊ ಸೊಡವ್ನ್ ನಿವಾರುಂಕ್ ಜಾಯ್ ಆತಾಂ, ಆಮಿಂ, ಎಕಾ ಮನಾನ್. ತಾಕಿ ಪಾಸ್ವತ್ —”

“ಹಾಂವ್ ತಾಚಾಸಂಗಿಂ ಕಾಜಾರ್ ಜಾಯ್ನಾಂ, ಬೊಸ್ಸ್. ಟೀನಾ ಕ್‌ಚ್ ಜಾಂವ್ಕ್ ದೀ ತಾಚಾಸಂಗಿಂ”—ಮ್ಹಣಾಲೆಂ ಈವಾ ಧನ್ಯಾಕ್ ಪುರ್ತೆಂ ಉಲಂವ್ಕ್ ಆವ್ಕಾಸ್ ದೀನಾಸ್ತಾಂ.

“ತಾಕಾಚ್ ಜಾಂವ್ಕ್ ದೀ, ಧನ್ಯಾ. ಹಾಂವ್ ಜಾಯ್ನಾಂ” ಮ್ಹಣಾಲೆಂ ಟೀನಾ ಪಾಟಾಪಾಟಿ.

“ಹಾಂವ್ ಜಾಯ್ನಾಂ. ತಾಂಚ್ ಜಾ.”

“ತಾಂಚ್ ಜಾ. ತುಕಾ ಚಾನ್ಸ್ ಪೈಲೆಂ—”

“ಪುರೊ, ಪೊಗಿ ರಾವಾತ್!” ಧೆಕ್ಕೊ ಮಾರೊ ಧನ್ಯಾನ್. “ಹಾಂಗಾ ಆಮಿ ಜಾಣ್ತೆ ಆಸ್ತಾನಾ ತುಮಿ ಗಡ್ಬಡ್-ಗಲಾಟೊ ಕರ್ಚೊ ನಾಕಾ. ‘ಹಾಂವ್ ಜಾಯ್ನಾಂ ತುಂ ಜಾ; ತುಂ ಜಾ, ಹಾಂವ್ ಜಾಯ್ನಾಂ,—ಹಿ ಲದಿನ್ ಆಯ್ಲಾ ಸಗ್ಳೊ ರಾತಿಂ ಗಾಯ್ಲಾರೀ ಹೊ ಸಮಸ್ಕ ಪರಿಹಾರ್ ಚಾಂವ್ಚೊನಾ. ಕಿತ್ಯಾ, ತುಮ್ಚಾಂ ಪೈಕಿಂ ಎಕ್ಲೆಯೊ ಕಾಳ್ಜಾಂತ್ಲೆಂ ಸತ್ ಉಚಾರಿನಾ. ತರೀ ಮಾಕಾ ಸ್ಪಷ್ಟ್ ಸಮ್ಜಾಲಾಂ ಕೀ ಎಕ್ಲೆಂ ಮಾತ್ ತಾಕಾ ಖರಾ ಮನಾನ್ ಪಸಂತ್ ಕರ್ತಾ ಆನಿ ದುಸ್ರೆಂ ಘಕತ್ ಮ್ಹಜೇ ದಾಕ್ಟೆಣ್ ಪಡುನ್ ಸೈರಿಕೆಕ್ ಕಬ್ಲಾತ್ ದಿತಾ. ಖರಾ ಮನಾಚೆಂ ಕೊಣ್ ಆನಿ ಕೊಣ್ ನೈ ತೆಂ ಪಾರ್ಕುಂಕ್ ಮನ್ಶಾಚೆಂ ಅಂತಸ್ಕರಣ್ ವಾಚುಂಕ್ ಸಕ್ತೆಲ್ಯಾಕ್ ಮಾತ್ ಕಳಾತ್. ಹಾಂವ್ ತಿ ವಿದ್ಯಾ ನೆಣಾಂ. ಮ್ಹಣ್ಚೆ ಹೊ ಸಮಸ್ಕ ಸೊಡುಂವ್ಚೊ ಉಪಾಯ್ ಆಸಾ ಏಕ್‌ಚ್,—ಎಕ್ಲಾಕ್ ವಿಂಚುನ್ ದುಸ್ರಾಕ್ ನಿರಾಶಿ ಕರುನ್ ಧಾಡ್ಚೊನ್ಯೆ; ಯಾ ದೊಗಾಂಕೀ ನಿರಾಶಿ ಕರ್ಚೊಯೊ ನೈ ಬಗಾರ್ ದೊಗಾಂಕೀ ದಾದೊಶಿ ಕರುನ್ ಧಾಡ್ಚೊ.”—ಆನಿ ತೊ ತಾಂಚಿ ಪ್ರತಿಕ್ರಿಯಾ ಪಾರ್ಕುಂಕ್ ತಾಂಚಾ ತೊಂಡಾಂಕ್‌ಚ್ ಘಳಿಭರ್ ಪಳೇತ್ ರಾವ್ಲೊ.

ಚೆಡ್ವಾಂಕ್ ದೊಗಾಂಕೀ ಹಾಂತಾಂ ವೊಡ್ ಮಿಸ್ತೆರ್-ಸೊ ದಿಸ್ಲೊ. ತಿಂ ಜೆವ್ಣಾ-ಕೂಡಾಂತ್ ಆಸ್ತಾನಾ ಈವಾನ್ ಮ್ಹಳ್ಳೆಲಾಬರಿ ದೊಗಾಂಕೀ

ರೊಯಾಸಂಗಿ ಕಾಜಾರ್ ಕರೊ ಗಾಯ್ ಮ್ಹಣುನ್ ಟೀನಾನ್ ಮನಾಂತ್‌ಚ್ ಅಂದ್ವಾಜ್ ಫಾಲ್ತಾನಾ ಈವಾಕ್ ಮಾತ್ ಆಪಾಪಿಂಚ್ ಮತ್ಲಾಬ್ ಕಳ್ಳೊ ಆನಿ ತೆಂ ಹಾಸ್ಕುರೆಂ ಜಾವ್ನ್, ತೊ ಫುಡೆಂ ಕಿತೆಂ ಉಲೈತಾಂ ತೆಂ ಆಯ್ಕುಂಚ್ಲೆ ಆತುರಾಯೆನ್ ಕದೆಲಾರ್ ನೀಟ್ ಬಸ್ಲೆಂ.

“ಹುಶಾರ್ ತಕ್ಲೆಚಾ ಈವಾಕ್ ಹಾಸುಂಕ್ ಆಯ್ಲೆಂ, ಪಳೆಯಾ” ಮ್ಹಣಾಲೊ ಡಾಯಸ್, ಅಪುಣಿ ಗಾಲಾಂನಿ ಹಾಸುನ್, “ದೊಗಾಂಕೀ ಎಕ್ಲಾ ಕ್‌ಚ್ ದೀವ್ನ್ ಸೊಡ್ತಾಂ ಮ್ಹಣುನ್ ಸಮೊನ್ ಹಾಸ್ತಾಯ್‌ಗಿ, ಈವಾ ?”

“ತಸೆಂ ಕ್ರಿಸ್ತಾಂವ್ ಸಮಾಜೆಂತ್ ಹಾಚಾ ಅಧಿಂ ದಿಲ್ಲ್ಯಾಚೊ ಧಾಕೊ ಆಸಾಗೀ, ಬೊಸ್ಸ್ ?” ತಾಣೆ ಹಾಸುನ್‌ಚ್ ಪ್ರತಿ ಸವಾಲ್ ಕೆಲೆಂ.

“ನಾ. ಆಜ್ ಪೈಲೊ ಧಾಕೊ ಘಡುಯಾಂ”—ಮಸ್ಕರಿ ಉಲೈಲೊ ಡಾಯಸ್. ಸಕಡೀ ಹಾಸ್ಲೆ.

“ಛಿ! ತುಕಾ ಪರ್ಗಾವಾಕ್ ಗೆಲ್ಯಾ ಉಪ್ರಾಂತ್ ಕಿತೆಂ ಎಕಾ ಥರಾಚೆಂ ಪಿಶೆಂ ಸುರು ಜಾಲಾಂ, ಬೊಸ್ಸ್ ? ಮಾರಾ ವಿಚಿತ್ರ್ ದಿಸ್ತಾ!” ಮ್ಹಳೆಂ ಈವಾನ್.

“ವ್ಹಯ್, ಈವಾ, ಮಾರಾಯೊ ಪಿಶೆಂ ಉಟ್ಲಾಂ,—ಕಾಜಾರಾಚೆಂ ತುಮ್ಚಾಂ ಪೈಕಿಂ ಎಕ್ಲಾಸಂಗಿಂ ಹಾಂವೆಂ ಕಾಜಾರ್ ಜಾಂವ್ಕ್ ಚಿಂತ್ಲಾಂ.”

ಇತ್ಲೆಂ ಮ್ಹಳೆಂಚ್ ಈವಾ ಎಕಾಚ್ಚಾಣೆ ಪಾಕಾಟಿ ಉಸವ್ನ್ ಉಟ್ಲೆಂ, ಅನಂದ್ಪರಿತ್ ಜಾವ್ನ್ ಹಾಸ್ಲೆಂ, ಆನಿ ಉತ್ಸಾಹಾನ್ ತಾಚಾಲಾಗಿಂ ಧಾಂವುನ್ ತಾಕಾ ವೆಡ್ಕೊಳ್ ಮಾರುನ್, ಆನಿ ಆಪ್ಲೆಂ ತೊಂಡ್ ತಾಚಾ ತೊಂಡಾಲಾಗಿಂ ಪೊರುನ್, “ತುಂ ಕಾಜಾರ್ ಜಾತಾಯ್, ಬೊಸ್ಸ್ ?” ಮ್ಹಣುನ್ ಉದ್ದೇ ಗಾನ್ ಆಕ್ಲಾಸ್ಲೆಂ, “ರಿಯಲ್ಲಿ ? ಓ ವಂಡರ್‌ಫುಲ್ !” ಮ್ಹಣುನ್ ತಾಚಾ ಪೊಲ್ಕಾಚೊ ಉಮೊ ಫೆವುನ್ ಆಕ್ಲಾಸ್ಲೆಂ. ವೆಡ್ಕೊಳ್ ಸೊಡುನ್ ಚೊಮಿಚೊ ಹಾತ್ ಆಪ್ಣಾಂನಿ ಮುಡ್ತುನ್, “ಹೆಂ ತುಜಾ ತೊಂಡಾಂತ್ಲೆಂ ಕಂಯ್ ಆಯ್ಕುಂಕ್ ಮೆಳಾತ್‌ಗಾಯ್ ಮ್ಹಣುನ್ ಹಾಂವ್ ಗೆಲ್ಲ್ಯಾ ಸ ವರ್ಸಾಂನಿ ಕಾನ್ ಉಗ್ತಿ ಧರುನ್ ಅತ್ರೇಗಾನ್ ಆಸ್ಲೆಂ, ಡಾರ್ಲಿಂಗ್ ಬೊಸ್ಸ್! ಸಾಂಬಾಳಾ ಹಿಸ್ಪಾರ್ ತುಜಿ ಸೇವಕೀ ಜಾವ್ನ್ ಆಸ್ಚಾಕೀ ತುಜಿಚ್ ಪತಿಣ್ ಜಾವ್ನ್, ಧರ್ಮಾಹಿಸ್ಪಾರ್ ನಿಸ್ವಾರ್ಥಾನ್ ತುಜಿ ಚಾಕ್ರಿ ಕರುಂಕ್ ಅಂವ್ಲೆ

ತಾಲಿಂ. ಮಾಕಾ ತುಜಿ ಪತಿಣ್ ಕರುನ್ ಘೆ, ಡಾರ್ಲಿಂಗ್! ಮಾಕಾ ರೊಯ್ ನಾಕಾ; ತೊಂಚ್ ಜಾಯ್. ತುಜಿ ಸೆವಾ ಯೆದೊಳ್ ಕೆಲ್ಲಾ ಪ್ರಾಸ್ ಧಾ ವಾಂಟ್ಯಾಂನಿ ಚಡ್ ಕರುನ್ ತುಕಾ ಸುಖೀ ಕರ್ತೆಲಿಂ.”—ತೆಂ ಸಗ್ಳೆಂಚ್ ಪಿಸೊನ್ ಪುಲ್ಲೆಂ.

ಈವಾ ಇತ್ಲೆಂ ಉಲವ್ನ್ ಜಾತಾ ಪರ್ಯಂತ್ ಟೋಮಿ ಡಾರ್ಲಿಂಗ್ ಜೀವ್ ನಾತ್‌ಲ್ಲಾ, ಬೊಂಬ್ಬಾಬರಿ, ಉಗ್ತೆ ಕೆಲ್ಲೆ ದೊಳೆ ಆನಿ ತೊಂಡ್ ಧಾಂಪಿನಾಸ್ತಾಂ ದೀಪ್ಪ್ ಹೊಗ್ಡಾಯಿಲ್ಲಾ, ಆಂದ್ಕಾಬರಿ ಬಸುನ್ ಆಸುಲ್ಲೊ ಪಳೆವ್ನ್ ತೆಂ ತಾಚೆ ಗಾಲ್ ಪೊಲೆವ್ನ್, ತಾಕಾ ಮತಿರ್ ಆಡುಂಕ್ ಮ್ಹಣಾಲೆಂ,

“ಕಿತ್ಯಾ ಅಸೊ ಚಾಪ್ಲೆ ಜಾವ್ನ್ ವೊಗೊಚ್ ಪಳೆತಾಯ್, ಬೊಸ್? ಕಿತ್ಯಾ ವಿಸ್ಮಿತ್ ಪಾವ್ಲಾಯ್? ಹಾಂವ್ ಕಾಂಯ್ ವಾಯ್ ಯಾ ಭುರ್ಲೆಂ ಉಲೈಲಿಂ?”

ಬೊಸ್ ಸವ್ಯಾಸ್ ಶಿಂತಿದಾರ್ ಪಾಟಿಂ ಯೇವ್ನ್, ಈವಾಕ್ ಎಕಾ ಹಾತಾನ್ ಚಿಕ್ಕೆ ಕುಶಿಕ್ ಲೊಟುನ್, ಹಾಳ್ವಾಯೆನ್ ಅಸೆಂ ಉಲೈಲೊ,—

“ಚಿಕ್ಕೆ ರಾವ್, ಈವಾ, ಟೀನಾಚಿಯೊ ಖುಶಿ ಕಿತೆಂ ತಿ ಆಯ್ಕುನ್ ಘೆತಾಂ. ಟೀನಾ, ತುಕಾ ಮ್ಹಜೇ ಸಂಗಿಂ ಕಾಜಾರ್ ಜಾಂವ್ಕ್ ಖುಶಿ ಆಸಾವೆ?”

ಟೀನಾನ್ ಲಜೀನ್ ಧರ್ಣೆಕ್ ಜೊಕ್ಲೆಲಿ ದೀಪ್ಪ್ ವೈರ್ ಉಟೈನಾಸ್ತಾಂ, ಹಾತ್ ಜೊಡುನ್ ಸ್ಪಷ್ಟ್ ಉತ್ರಾಂನಿ ಮ್ಹಳಿಂ,—

“ಮಾಕಾ ದಯೇನ್ ಮಾಫ್ ಕರ್, ಧನ್ಯಾ. ಮಾಕಾ ಖುಶಿ ನಾ.”

“ಖುಶಿ ನಾ? ಖರೆಂಚ್ ಜಾವ್ನ್ ನಾ?”

“ಖರೆಂಚ್ ನಾ, ಧನ್ಯಾ.”

“ಕಾರಾಣ್ ಕಿತಿಂ? ಈವಾನ್ ಪೈಲಿಂ ಪುಡೆಂ ಯೇವ್ನ್ ಅಪುಣ್ ಜಾತಾಂ ಮ್ಹಳಿಂ ದೆಕುನ್ ನಾ ಮ್ಹಣಾಲೆಯ್-ಮೊ?”

ತೆಂ ತಾಕಾ ಕಸೆಂ ಸಮ್ಜಾಂವ್ಚೆಂ ತೆಂ ನಣಾ ಜಾವ್ನ್ ಧೊಡೊ ವೇಳ್ ಸಾಗ್ತಾನಾ,—

“ಉಲಯ್ ಟೀನಾ, ಭಿಯೆನಾಕಾ. ಸುಟಾವೆಂ ಸಾಂಗ್ ತುಜೆಂ ವಾಜ್ವೆ ಕಾರಾಣ್”—ಪ್ರೊತ್ಸಾಹ್ ದಿಲೊ ಪಕಿಲಾನ್.

ತಕ್ಖಣಾ ತೆಂ ಉಳಿಂ ರಾವ್ಲೆಂ ಆನಿ ಮ್ಹಣಾಲೆಂ,—

“ಅಂ ಪೈಲಿಂ ಜಾತಾ ಮ್ಹಣಾಲಿಂ ದೆಕುನ್ ನೈ, ಧನ್ಯಾ. ಪ್ರಾಯೆನ್ ತಸೆಂ ಸಾ ನಾನ್ ತುಕಾ ಆನಿ ಮಾಕಾ ತಾಳ್ ನೈ.”

“ತಾಳೋ ವ್ಯುಳ್ಳಿಲ್ಯಾಚೊ ಮತ್ಲಾಬ್ ಕಿತೆಂ ? ”

“ವಾಕಾ ಯೋಗ್ಯತಾ ನಾ.”

“ಯೋಗ್ಯತೆಗೆ ನೀಬ್ ತುಜೇ ಮ್ಹಜೇ ಮಧೆಂ ನಾ ಮ್ಹಣುನ್ ಸಮಜ್. ಹಾಂವ್ ತೆಂ ಮಾಂದಿನಾಂ. ಮಾಕಾ ಖುಶಿ ಆಸಾ ತುಜಾಸಂಗಿಂ ಕಾಜಾರ್ ಜಾಂವ್ಚಿ.”

“ತುಜಿ ಖುಶಿ ಇನ್ನಾರ್ ಕರುಂಕ್ ಹಾಂವ್ ಬೋವ್ ಚಡ್ ದುಖ್ ಪಾವ್ತಾಂ, ಧನ್ಯಾ” ಮ್ಹಣಾಲೆಂ ತೆಂ ರಡ್ಕುರೆಂ ಜಾವ್ನ್. “ತರಿಪಣ್ ಇನ್ನಾರ್ ಕೆಲ್ಯಾ ಬಗಾರ್ ದುಸ್ತಿ ವಾಟ್ ನಾ. ಮಾಕಾ ಮಾಘ್ ಕರ್, ಆನಿ ಆತಾಂಚಾ ಆತಾಂಚ್ ತುಜಾ ಚಾಕ್ರೀಂತ್ಲೆಂ ನಿಕ್ಕಾಯ್. ಹಾಂವ್ ಮ್ಹಜೇ ಆಪ್ಲೆ ಸಂಗಿಂ ಜಿಯೆಂವ್ಕ್ ವೆತಾಂ.”


“ವೆತಾಯ್ ? ತರ್ ತುಕಾ ಸ್ಪೆರಿಕ್ ನಾಕಾ ? ಕಾಜಾರ್ ನಾಕಾ ?”

“ತುಕಾ ಹಾಂವೆಂ ಕಾಜಾರ್ ಜಾವ್ನ್ ಸುಖಿ ಆಸಾಂಕ್ ಜಾಯ್ ಮ್ಹಣ್ಲೊ ವಿರೊ ಹುಸ್ಕೊ ಆಸಾ ತರ್ ಮಾಕಾ ರೊಯಾ ಸಂಗಿಂ ಜಾಂವ್ಕ್ ಸೊಡ್, ಧನ್ಯಾ ಆನಿ, ತುಂ ಈವಾ ಸಂಗಿಂ ಜಾ.”

“ವಿಚಿತ್ರ್ ತೀರ್ಪ್ ತುಜೆಂ! ಮುಕಾ ಯೆದ್ಯಾ ಪ್ಲೊಡ್ ಶ್ರೀಮಂತಾಕ್ ತುವೆಂ ಇನ್ಸಾರ್ ಕೆಲಿಯ್ ಆನಿ ಸಾಮಾನ್ಯ ವರ್ಗಾಂತ್ಲ್ಯಾ ರೊಯಾಕ್ ವಿಂಚ್ಚಿಯ್, ಕಸಲ್ಯಾ ಉದ್ದೇಶಾನ್, ಟೀನಾ?”

“ಹಾಂವೆಂ ಕಾಜಾರ್ ಜಾಂವ್ಚೆಂ ಧನಾಚಾ ಆಕರ್ಶಣಾಕ್ ಭುಲೊನ್ ನೈ, ಧನ್ಯಾ. ಮಾರ್ಕಾ ಕೊಣಾ ಥೆಂ ಮೊಗಾಚೆಂ ಆಕರ್ಶಣ್ ಭೊಗ್ತಾಗೀ ತಾಚಿ ಸಂಗಿಂ ಮಾತ್, ಕಾಜಾರ್ ಜಾಂವ್ಕ್ ಖುಶಿ ಆಸಾ. ತೊ ಗರೀಬ್ ಜಾವ್ನ್ ಆಸ್ಲಾರೀ ಫಿಕಿರ್ ನಾ. ಧನ್ ಕಾಜಾರೀ ಸುಖಾಕ್ ಅವಶ್ ನೈ, ಮೋಗ್ ಆನಿ ಮನಾಕರ್ಶಣ್ ಅವಶ್ ಮ್ಹಣುನ್ ಮ್ಹಜೇ ಆವ್ಯೆನ್ ಸಾಂಗ್ಲಾಂ. ಮ್ಹಜೊ ಆಭಿಪ್ರಾಯ್ಲೊ ತೊಚ್.”

“ಶಹಭಾಸ್ ಟೀನಾ, ಶಹಬಾಸ್!” ಪ್ಲಾಳಿಂ ಡಾಯಾಸಾನ್ ಅನಿ
ಖಿರಾ, ಸಂತೊಸಾನ್ ತಾಳಿಯೋ ಪೆಟೊ. ವಕಿಲಾನ್ಯೊ ತಾಚಾ ಸಂಗಿಂ



ಆವಾಜ್ ಕರುನ್ ಉಲ್ಲಾಸ್ ವ್ಯಕ್ತ ಕೆಲೊ. “ತುಂ ಜಾವ್ನ್ ಆಸಾಯ್ ಏಕ್ ಅದರ್ಶ್ ಚಲಿ! ಕಾಳ್ಜಾಂತ್ಲೆಂ ತುಂ ಸೀದಾ ತೊಂಡಾನ್ ಉಲೈಲಿಂಯ್. ತುಜಾ ಕಾಳ್ಜಾಂತ್ ರಕ್ತನಾ; ತೊಂಡಾಂತ್ ದೋನ್ ಭಾಸೋ ನರಿತ್. ಲಗ್ನಾಥ್ಯೆಂ ತುಜೊ ದೈಯ್ ಆನಿ ಚಿಂತಾಪ್ ಜಾವ್ನ್ ಆಸಾ ಆಪುಟ್ ಮೊಗಾ-ದೇಕಿಚೆಂ. ಭಾಗಿ ತೊ ಚಲೊ ಜಾಕಾ ತುಂ ಆಪ್ಲೊ ಜಿಣ್ಯೆ ಸಾಂಗಾತಿ ಕರ್ತಾಯ್ ತೊ. ತಾಚೆಂ ಆನಿ ತುಜೆಂ ಜೀವನ್ ಬೋವ್ ಪೂರ್ತಾ ಸುಖಾ ಆಶಿರ್ವಾದಾಂಚೆಂ ಕರುಂಕ್ ಪಾವ್ಲೆಲಿಂಯ್ ತುಂ!” —ಆನಿ ತಾಣೆ ಗುಂವೊನ್ ರೊಯಾಕ್ ಪಳೆಲೆಂ. ತೊ ಕದೆಲಾರ್ ಪಾಳ್ವಾಂತ್ ಧಲ್ತಾ, ಕಸೊ ದಿಸ್ಲೊ ತಾಕಾ.

ಟೀನಾನ್ ಭಾಯ್ರ್ ಪೊಸುಂಕ್ ಧನ್ಯಾಚಿ ಅನುಮತ್ ಮಾಗ್ಲಿ.

“ಬಸ್” ಮ್ಹಳಿಂ ತಾಣೆ ಪರ್ವಣ್ ಇನ್ಕಾರ್ ಕರುನ್, “ಅಯ್ಯೊ ನ್ಯಾಯ್ ಆಜೂನ್ ಸಂಪೊಂಕ್ ಬಾಕಿ ಉರ್ಲಾ.” ತೆಂ ಬಸ್ಲೆಂ. ತೊ ಆಪ್ಣಾ ಲಾಗಿಜ್ ಆಪುಣ್ ಜಿಕ್ಲಿಂ ಮ್ಹಳ್ಯಾ ಹೆಮ್ಮಾನ್ ಉಭೆಂ ಆಸ್ಲೆಲ್ಯಾ ಈವಾಕ್ ಪಳೆವ್ನ್ ತಾಚಿ ನಿಂದ್ವಾ ಕೆಲ್ಲ್ಯಾ ಜಿನ್ನಾರ್ ವ್ಹೊಡ್ಲಾನ್ ಆನಿ ಲಾಂಬಾಯೆನ್ ಹಾಸ್ಲೊ. “ಈವಾ, ಜಳಾರ್ ತಕ್ಲೆ ಭೋವಾರಿಂ ಆವಾಜ್ ಕರೀತ್ ಗುಂವೊನ್ ಗುಂವೊನ್ ರೆವಟಿ ನಾಕಾಚೆ ತುದಿಯೆರ್ ಬಸ್ತಾ ತಸೆಂ ತುವೆಂ ತುಜಾ ಮನಾಂತ್ಲೊ ಘಾತುಣಿ ಘಾಟ್ ಕ್ರಮೇಣ್ ಉಗ್ಡಾಪೊ ಕೆಲೊಯ್, ನೈಂಗಿ?” ಆನಿ ತೊ ಅನೀ ಹಾಸ್ಲೊ. ಮಾಗಿರ್ ಪುರಾಸಣ್ ಭೊಗ್ಲಿ ಮ್ಹಣುನ್ ಇಲ್ಲೊ ವೇಳ್ ರಾವ್ಲೊ. ಉಪ್ರಾಂತ್ ಮನಾಂತ್ಲೆಂ ದಯಾ ದಾಕ್ಷಿಣೀವಿನ್ ಸುಟಾವೆಂ ಉಲಂವ್ಚಾ ಉದೇಶಿಂ ತೊ ನೀಟ್ ಬಸ್ಲೊ ಆನಿ, ಹಾಳ್ವಾಯೆಚಾ ಸ್ವರಾನ್ ಅಶೆಂ ಮ್ಹಣಾಲೊ,—

“ಈವಾ, ತ್ಯಾ ಕದೆಲಾರ್ ಬಸ್.”

“ನಾಕಾ, ಹಾಂವ್ ತುಜೇ ಸರ್ಶಿಂಚ್ ರಾವ್ತಾಂ.”

“ಹಾಂವ್ ಪೊಳಾಪೊಳ್ ಘೆನಾಂ, ಈವಾ. ಥ್ಯೆಂ ಬಸ್ ಆನಿ ಮಾಕಾ ಸುಡ್ಪಡಾಯೆನ್ ಉಲಂವ್ಚ್ ಆಸ್ತದ್ ದೀ.”

ತೆಂ ಆತಾಂ ಟೀನಾ ಥಾವ್ನ್ ಪೈಸ್ ಪುಣ್ ಡಾಯಿಸಾಕ್ ಲಾಗಿಂಜ್ ಕದೆಲ್ ಪೋಡುನ್ ಬಸ್ಲೆಂ.

“ಈವಾ, ಟೀನಾಚಾಕೀ ಚಡ್ ಶಿಕಾಪ್ ಆಸ್ಚೆಂ, ದೆಕುನ್ ಸಹಜ್ ಜಾವ್ನ್ ಚಡ್ ಜಾಣ್ವೇಕ್ ಆನಿ ಅನುಭವೀ ಚಲಿ ತುಂ, ಕಾಜಾರ್ ಏಕ್ ಲೊಟ್ರಿ ಅಥವಾ ಜುಗಾರ್ ಮ್ಹಣುನ್ ಲೆಕ್ಲೆಂಯ್. ಕಾಜಾರೀ ಸುಖಾಕ್ ಬರೇ ಧನ್ ಮಾತ್, ಆವಶ್ಯ್ ಮ್ಹಳ್ಳೆ ಸ್ವಾರ್ಥಿ ಸಮ್ಜಣೆನ್ ತುಂ ಮಾಕಾ ಪನ್ನಾಸಾಂಚ್ಯಾ ಸೀಮ್ಯಾಕ್ ಪಾವ್ಲೆಲ್ಯಾ ಲಂಗ್ಡ್ಯಾ ಮ್ಹಾತಾರ್ಯಾಕ್ ಘೊವ್ ಕರ್ಚಿ ಖುಶಿ ಉಚಾರುನ್ ಆನಂದಾನ್ ಉಡ್ಲೆಂಯ್! ಥೂ! ಬಹಿಷ್ಕಾರಾಕ್ ಪಾತ್ರ್ ಜಾಲ್ಲೊ ಗಲೀಜ್ ಇರಾದೊ ತುಜೊ! ಮಾಕಾ ಲಜ್ ದಿಸ್ತಾ ಹಾಂಕಾಂ ಸಕ್ಡಾಂಕ್ ಮ್ಹಜೆಂ ತೊಂಡ್ ದಾಕಂವ್ಕ್. ಮ್ಹಜೇ ಥಾವ್ನ್ ಕಸಲೆಂ ಕಾಜಾರೀ ಸುಖ್ ಮೆಳಾತ್ ಮ್ಹಳ್ಳ್ಯಾ ಭರ್ವಶಾಕ್ ಧರುನ್ ಮ್ಹಜೇ ಸಂಗಿಂ ಕಾಜಾರ್ ಜಾಂವ್ಕ್ ಮುಖಾರ್ ಆಯ್ಲೆಂಯ್? ಧನ್, ದಿವ್ಪೆಂ, ಗ್ರೇಸ್ತಿಕಾಯ್ ಮಾತ್, ಸುಖ್ ವೆ? ಟೀನಾನ್ ಸಾಂಗ್ಲೊ ತೊ ಮೋಗ್ ಆನಿ ಆಕರ್ಶಣ್ ನಾಸ್ತಾನಾ ಎಕ್ಲ್ಯಾ ಸಂಗಿಂ ಕಾಜಾರೀ ಸುಖ್ ಭೊಗುಂಕ್ ಜಾತಾ ಮ್ಹಣುನ್ ತುಂ ಸಮ್ಜಾಲಾಂಯ್?”

“ಹೆಂ ಪುರಾ ತುಂ ಕಿತಾ ಉಲವ್ನ್ ತುಜೊ ಧರ್ಮ್ ಖರ್ಚಿತಾಯ್, ಬೊಸ್ಸ್? ತುಂ ಕಸೆಂ ಜಾಣಾಯ್ ಮಾಕಾ ತುಜೊ, ಟೀನಾನ್ ಸಾಂಗ್ಲೊ ತೊ — ಖರೊ ಮೋಗ್ ಆನಿ ಆಕರ್ಶಣ್ ನಾ ಮ್ಹಣುನ್? ಮ್ಹಜ್ಯಾ ಕಾಳ್ಜಾಂತ್ ತುಜೆ ದೀಷ್ಟ್ ಫಾಲುನ್ ತುವೆಂ ಪಳೆಲಾಂಯ್?” — ತೆಂ ಧನ್ಯಾಕ್ ಕುಸ್ಕುಟ್ ಸೊಡುನ್ ದೀಂವ್ಕ್ ತಯಾರ್ ನಾ ತಸೆಂ ಖಿಡಾಖಿಡಿಂ ಉಲ್ಟೆಲೆಂ.

“ಕಾಳ್ಜಾಂತ್ ದೀಷ್ಟ್ ಫಾಲುನ್ ಪಳೆಂವ್ಕ್ ಜಾಯ್ನಾ, ಪಳೆಂವ್ಕ್ ಸಕ್ಲೊ ಕೊಣ್ ಯೆದೊಳ್ ಜಲ್ಮೊನ್, ಫುಡೆಂ ಜಲ್ಮೊಂಚೊ ನಾ ತೆಂ ಜಾಣಾ ಆಸುನ್ ಚೆಡೆ ಆನಿ ಚೆಡ್ವಾಂ, ದಾದ್ಲೆ ಆನಿ ಬಾಯ್ಲೊ ಎಕಾಮೆಕಾಕ್ ರಕ್ಯೆ ತಾತ್, ಬಾನಾಯ್ತಾತ್, ಪೀಳ್ತಾತ್ ಆನಿ ನಾಗೈತಾತ್, ಈವಾ. ತುಕಾ ತುಜೇ ಆಪ್ಲೆನ್ ದಿಲ್ಲಿ ಖೊಟಿ ಶಿಕವ್ಣ್ ರುಜು ಕರ್ತಾ ತುಂ ಖಿರಾ ಮೊಗಾ ಖಾತಿರ್ ಮ್ಹಜೇ ಸಂಗಿಂ ಕಾಜಾರ್ ಜಾಯ್ನಾಯ್ ಮ್ಹಣುನ್. ಮ್ಹಾತಾರೊ ಲಂಗ್ಡೊ ಆಸ್ಲ್ಯಾರ್ ಫಿಕಿರ್ ನಾ, ತಾಂಕ್ ಆಸ್ಚೊ ಆಸ್ಚಾರ್ ಪುರೊ ಮ್ಹಣುನ್ ತಿಣೆ ತುಕಾ ಪ್ರೊತ್ಸಾಹ್ ದಿಲಾ. ಟೀನಾಚೇ ಆಪ್ಲೆನ್ ಶಿಕ್ಯೆಲೆಲ್ಯಾ

ಬರಿ ಗರೀಬ್ ಆಸ್ಲಾರ್ ಫಿಕಿರ್ ನಾ, ಮೋಗ್ ಆನಿ ಆಕರ್ಶಣ್ ಆವಶ್ ಮ್ಹಣುನ್ ಸಾಂಗುನಾ. ಮ್ಹಣುನ್ ತುಂ ಮ್ಹಜೆಂ ಲಂಗ್ಡೆಂಪಣ್ ಆನಿ ಜೂನ್ ಪ್ರಾಯ್ ಸಮೇತ್ ಕಾಂಟಾಳ್‌ಲ್ಲ್ಯಾಂ ಮ್ಹಜಾ ಅಪಾರ್ ಧನಾಭ್ಯೆ ಭುಲೊನ್ ಮಾಕಾ ಪೊಕೆಟ್ ಕರುಂಕ್ ಮುಖಾರ್ ಆಯ್ಲಾಂಯ್. ಪ್ಲಯ್, ಆಧುನಿಕ್ ಕಳಾರ್ ದರಬಸ್ತ್ ಧನ್ ಆಸ್ಲಾರ್ ಪತಿಚಾ ಖಬ್ರೆ ಆನಿ ದಿಷ್ಟಿ ಭಾಯ್ರ್ ಕಿತೆಂ ಸುಖ್ ಜಾಯ್ ತೆಂ ಮೆಳ್ತಾ ಮ್ಹಳ್ಳೊ ಘುಟ್ ತುಜೆಂ ವ್ಹಡಿಲಾಂ ಜಾಣಾಂತ್; ತುಕಾಯಿ ತಾಣೆಂ ಸಾಂಗ್ಲಾಂ. ಆನಿ ಪತಿ ಕಿತ್ಲೊ ಚಡ್ ಮ್ಹಾತಾರೊಗೀ ತಿತ್ಲೊ ವೆಗ್ಗಿಂ ತೊ ಮೊರೊಲೊ (ಮೊರಾಶೆಂ ಉಪಾಯ್ ವಾಪರ್ಟೆ ಧಾರಾಳ್ ಆಸಾತ್) ಆನಿ, ತೊ ಮೊರ್ತಚ್ ತಾಚೆಂ ಹಕ್ಕಾಂ ಸರ್ವ್ ಆಪ್ಲಿಂಚ್ ಜಾತಾತ್, ಮಾಗಿರ್ ತ್ಯಾ ಧನಾಚೆ ಶಕ್ತೀನ್ ಜಾಯ್ ತಿ ಮರುನ್ ಪೊಡುನ್ ಫೆವುನ್ ಭೊಗುಂಕ್ ಕೊಣಾಚಿಚ್ ಹರ್ಕತ್ ನಾ ಮ್ಹಳ್ಳಿ ಭೇಷರಮಿ ಮಾಹತ್ ತುಕಾ ಆಸಾ.”

“ತುಕಾ ಕಳ್ತಾ ತಸೆಂ ಉಲಯ್, ಬೊಸ್” ಮ್ಹಣಾಲೆಂ ತೆಂ ಭೇಫಿಕಿ ರೇನ್. “ತೆಂ ಪೂರಾ ಹಾಂವ್ ಆಯ್ಕಾತಾಂ. ತಿ ಮಾಹತ್ ಮಾಕಾ ಯೆದೊಳ್ ಖಂಡಿತ್ ನಾ. ತುಜಾ ಧಾವ್ನ್ ಹಾಂವ್ ಜಾಣಾ ಜಾತಾಂ. ಬೂದಿಕ್ ಜಾಲೆಂ.”

“ಜೆಂ ಹಾಂವ್ ಉಲೈಲೊಂ ತೆಂ ಆಯ್ಕುನ್ ಮಾನಾ-ಮರಾ,ದ್ವಂತಿ ಚಲಿ ಕಾಂಟಾಳ್‌ಲೊನ್ ಪೊರೊಡ್ ಕಾಡ್ತಿ. ತುಂ ಮಾಕಾ ಆನಿಕೀ ಉಲೈ ಮ್ಹಣುನ್ ಪ್ರೋತ್ಸಾಹ್ ದಿತಾಯ್, ಭೇಷರಮಿ ಚಲಿಯೇ! ನಾ, ಚಡಿತ್ ಉಲೈನಾಂ. ಸಾಂಗಾತಾಚ್ ತುಕಾ ಸೈರಿಕೀ ತರ್ಫೆನ್ ನಿರಾಶಿ ಕರುನ್ ಹಾಂವ್ ಧಾಡ್ತಾಂ.”

“ಕಿತ್ಲಾ, ಬೊಸ್ಸ್? ಖರಾ, ಕಾಳ್ಜಾನ್ ತುಕಾ ಮ್ಹಜೊ ಪತಿ ಕರುಂಕ್ ಹಾಂವೆಂ ಖುಶಿ ದಾಕ್ಟಲಿ ದೆಕುನ್ ಮಾಕಾ ಅಶಿ ಶಿಕ್ಷಾ ದಿತಾಯ್‌ವೆ?”

“ಖರೆಂ ಕಾಳ್ಜಾನ್ ಕೊಣಾಕ್ ಆಸಾ—ತುಕಾ ಯಾ ಟೀನಾಕ್? ಹೆಂ ಪಾಕುಂಜಾ ಖಾತಿರ್ ಹಾಂವೆಂ ಕಾಜಾರ್ ಜಾತಾಂ ಮ್ಹಣುನ್ ಪೊಟ್ ತುಮ್ಮಾ ಹುಜ್ರಿಂ ಉಜಾರ್ಲೆಲಿ. ತ್ಯಾ ಶೆವೊಟಾಂತ್ ಹಾಂವ್ ಜಿಕ್ಲೊಂ. ಕೊಣ್ ಜೊರೆಂ ಕೊಣ್ ಶಕ್ತೀ, ಹೆಂ ಸೊಂಪ್ಪಾಪಣಿ ಉಗ್ಡಾಪೆಂ ಜಾಲೆಂ-

ನ್ಯಾಯ್ ಸಂಪ್ಲೋ. ತುವೆಂ ಆನಿ ವೊಸ್ಕೆತಾ. ಆಮ್ಚಾ ಆತಾಂ ಟೀನಾ—
ರೊಯಾಚಿ ಸೈರಿಕ್ ಘಟ್ ಕರ್ಚೆಂ ತುರ್ತು ಕಾಮ್ ಆಸಾ.”

“ಓ. ಕೆ ಬೊಸ್ ! ಮಾಕಾ ಕಾಂಯ್ ಬೆಜಾರ್ ನಾ. ಹಾಂವ್ ವೆತಾಂ.
ತಾಂಚಿ ಸೈರಿಕ್ ಘಟ್ ಕರ್ಚೆ ವಾಟೇರ್ ಹಾಂವ್ ಆಡ್ ರಾವಾನಾಂ. ಕರಾ.
ಪುಣ್, ತುಜಿ ಆನಿ ಮ್ಹಜಿ ಸೈರಿಕ್ ಹ್ಯಾಂ ಸಾಕ್ಷಾಂ ಹುಜ್ರಿಂ ಘಟ್ ಜಾಲಿ
ಮ್ಹಣುನ್ ಸಮಜ್. ಹಾಂವೀಂ ತೇಚ್ ಸತ್‌ಮಾಂದುನ್ ವೆತಾಂ. ಆಮ್ಚೆಂ
ಲಗ್ನ್ ಜಾ ದಿಸಾ ಜಾಂವ್ಕ್ ದೆವಾನ್ ನಿರ್ಮಿಲಾಂ ತ್ಯಾ ದಿಸಾ ಜಾಂವ್.
ಮಾಕಾ ದರ್ವಡ್ ನಾ. ಸ ವರಸ್ಸಾಂ ಹಾಂವೆಂ ಸೈರಾಣೆನ್ ಸಾರ್ಸ್ಲಿಂತ್.
ಫುಡೆಯೊ ದೆವಾನ್ ನಿಶ್ಚಿತ್ ಕೆಲಾ ತಿತ್ಲೊ ವಾಯ್ಲೊ ರಾವುಂಕ್ ಹಾಂವ್
ತಯಾರ್ ಆಸಾಂ ”—ಆನಿ ತೆಂ ಉಟ್ಲೆಂ.

“ಪಿಸಾಂಟ್ಲಾಬರಿ ಉಲೈನಾಕಾ, ಈವಾ. ತುಕಾ ಮ್ಹಜಿ ಸೈರಿಕ್‌ಚ್
ಪೈ ಬಗಾರ್ ತುಕಾ ಆನಿ ಮಾಕಾ ಲಾಗಿಂ ಆಡ್ಲೊ ಸಂಪರ್ಕಾಚೊ ಕಸಲೊಚ್
ಸಂದರ್ಭ್ ತುಕಾ ಮೆಳಾಸೊನಾ. ಮ್ಹಜಿ ಆಶಾ ಖಂಡ್ ಆನಿ ದುಸ್ರೊ
ಕೊಣೇ ಮೆಳ್ತಾ ಜಾಲಾರ್ ಸೊದುನ್ ಪಳೆ.”

“ಧಾರುಣಾಯ್ ಉಲೈನಾಕಾ, ಬೊಸ್. ದುಸ್ರ್ಯಾಕ್ ಸೊಡ್ವೆ ದೀಸ್
ಸಂಪ್ಲೆ. ಗರ್ಜ್ ಆಖೇರ್ ಜಾಲಿ. ದುಸ್ರೊ ಮಾಕಾ ನಾಕಾ. ಹಿ ಮ್ಹಜಿ
ತೆರಾವಿ ಸೈರಿಕ್. ಸಾಂತ್ ಆಂತೊನಿನ್ ತೆರಾ ಮಾತ್, ಅಚರ್ಯಾಂ ಕೆಲ್ಲಿಂ,
ಚೊವ್ದಾವೆಂ ಕರುನಾ, ಜಾಣಾಯ್‌ಮೊ? ತಸೆಂಚ್ ಮಾಕಾ ತುಜಿ ಹಿ
ಸೈರಿಕ್ ನಿಮಾಣ್ ತಸೆಂ ಥಿರ್. ಚೊವ್ದಾವಿ ನಾ.”

“ತುಾ ಮಶಾರ್ ಆಸಾಯ್, ಉಲಂವ್ಕ್ ಜಾಣಾಯ್ ಮ್ಹಣುನ್
ಮಾಕಾ ದಾಕೈನಾಕಾ, ಈವಾ. ತುಜಿ ಜಾಣ್ವಾಯ್ ತುಜಾಲಾಗಿಂಚ್ ದವರ್.
ಹಾತಾಕ್ ಮೆಳಾನಾ ತ್ಯಾ ವಸ್ತುಕ್ ರ್ಖಾಕ್ ಮಾರುನಾಕಾ. ಹಟ್ ಚಲ್ಪಿ
ನಾಕಾ; ಪಟೊವ್ನ್ ಪಡ್ತೆಲೆಯ್. ತುಜೊ ನಿರ್ಧಾರ್ ಬದ್ಲಿ. ತುಕಾ ತೊ
ಬದ್ಲಾಂಕ್ ಆಧಾರಾಕ್ ಏಕ್ ಘುಟಾಚೊ ನಿರೋಪ್, ಜೊ ಹಾಂವೆಂ
ಯೆದೊಳ್ ಸಕ್ಡಾಂ ಥಾವ್ನ್ ಧಾಂಪುನ್ ದವರ್ಲೊಲೊ ಆತಾಂ ಉಗ್ಡಾಪೊ
ಕರುನ್ ಸಾಂಗ್ತಾಂ ತೊ ತುಂ ಆಯ್ಕ್; ಆನಿ ತುಮಿಯೊ ಆಯ್ಕ್. ಹಾಂವ್
ತುಮ್ಮಾ ದೊಳ್ಯಾಂಕ್ ಸಾಫ್-ಸುಫ್ ಭಲಾಯ್ಕೆವಂತ್, —ಸಾಟ್-ಸತರ್

ವರ್ಸಾಂಚೆಂ ಆವ್ಕ್ ಆಸೊ ಮನಿಸ್ ತಸೊ ದಿಸ್ತಾಂ ಆಸೊತ್. ಲೆಕೆನ್ ಭಿತರ್ಲಿ ಪರಿಸ್ಥಿತಿ ಹಾಂವ್ ಆನಿ ಮ್ಹಜೊ ವೈಜ್ ಮಾತ್ರ್ ಜಾಣಾಂಪ್. ಆತಾಂ ತುವಿಂಯೊ ಜಾಣಾ ಜಾಂವ್ಚೆಂ ಆವಶ್. ಹಾಂವ್ ಏಕ್ ಕೆನ್ನರ್ ವಿದೇಜೊ ರೋಗಿ ಜ.ವ್ನ್ ಆಸಾಂ.”

“ಕಿತೆಂ? ಕೆನ್ನರ್, ಬೊಸ್ಸ್??” ಎಕಾ ಧಮ್ಮಾನ್ ತೆಂ ತಾಚೊ ಲಾಗಿಂ ಪಾವ್ಲೆಂ “ಹೆಂ ತುವೆಂ ಸತ್ ಉಚಾರ್ಲೆಂಯ್-ಗಿ? ಯಾ ಮಾಕಾ ಪರ್ತ್ಯಾನ್ ಘಟಿವ್ನ್ ಪೈಸ್ ಕರುಂಕ್?”

“ಅತ್ಯಾ ಸಾಕ್ಷೀಖಾಲ್ ಸತ್ ಜಾವ್ನ್ ಆಸಾ, ಈವಾ.”

“ಕಿತೆಂ ಆಯ್ಕಾಲೆಂ ಹಾಂವೆಂ!”—ಪಿಂಗ್ಲೆಂ ತೆಂ ಪಾಲಿಂವ್ ಆಪ್ಲ್ಯಾ ತೊಂಡಾಕ್ ಉಕ್ಲೆನ್. “ದೆವಾ, ಮ್ಹಜಾ ಭಾವೀ ಪತಿಚಿ ತುಂ ಕಾಕ್ಪುತ್ ಕರ್!” ಆನಿ ತೆಂ ಕಾಳ್ಜಾಂತುನ್ ಉಮಾಳುನ್ ಆಯಿಲ್ಲಿಂ ಖಿರಿಂ ಖಿತ್ಕತಿಂ ದುಕಾಂ ವ್ಹಾಳವ್ನ್ ರಡ್ಲೆಂ. ಹೆರಾಂಯೊಂ ದುಖೀಸ್ತ್ ರುಪಾಂ ಜಾವ್ನ್ ಡಾಯಸಾಚಾ ಭೊಂವಾರಿಂ ಜಮೊ ಜಾಲಿಂ. “ಇತ್ಯಾ ಬೊರಾ ಮನ್ಶಾಕ್ ತುಕಾ ದೆವಾನ್ ಹ್ಯಾ ವಿದೇಚಿ ಶಿಕ್ಲ್ಯಾ ಕಿತ್ಯಾ ದಿಲಿ, ಬೊಸ್ಸ್? ಪಾಂಯಾನ್ ಲಂಗೊ ಕೆಲ್ಲಿೊ ಪಾವನಾತ್‌ಲ್ಲ್ಯಾಕ್?” ತೆಂ ರುದಾನ್ ಕರೀತ್ ಇಮ್ಮಾಂನಿ ರಡ್ಲೆಂ ಆನಿ ಟೀನಾಕೀ ರಡಾಶೆಂ ಕೆಲಿಂ.

“ಮ್ಹಜೆ ಪಾಸುನ್ ರಡೊನಾಕಾತ್; ಪ್ಯರ್ಥ್” ಮ್ಹಣಾಲೊ ತೊ ಶಾಂಕಾಂ ಸಮಾದಾನ್ ದೀಂವ್ಕ್, ಆನಿ ಖಾಟೀರ್ ಉದಾರೊ ಪಾತಾಳ್‌ಲ್ಯೊ. “ಮ್ಹಜೆಂ ಆವ್ಕ್ ಬರೇ ದಿಸಾಂನಿ ಮೆಜೊತ್ ತಿತ್ಲೆಂ ಮೊಟ್ಟೆಂ ಆಸಾ ಮ್ಹಣುನ್ ದೈಜಾನ್ ಸಾಂಗ್ಲಾಂ. ದೆಕುನ್ ಹಾಂವೆಂ ಮೊರ್ಚ್ ಪೈಲೆಂ ತಾಮ್ಚೊ, ಮ್ಹಜಾ ವಿಶ್ವಾಸೀ ನವ್ಯರಾಂಚೊ ಫುಡಾರ್ ಬೊರೊ ಆನಿ ಭದ್ರತೆಚೊ ಜಾವ್ನ್ ಆಸುಂಕ್ ಜಾಯ್ ಮ್ಹಳ್ಳ್ಯಾ ಉದೇಶಿಂ ಮ್ಹಜೊ ವ್ಯಾಪಾರ್ ಸಂಸ್ಲೊ ಮ್ಹಜಾ ಹುರಾರ್ ಆನಿ ಪ್ರೀತಿಕ್ ಪಾತ್ರ್ ಜಾಲ್ಲ್ಯಾ ತುಕಾ ಆನಿ ರೊಯಾಕ್ ದೀಂವ್ಕ್ ಏಕ್ ಬೊರಿತಿ ಮಾಂಡ್ಲಿ ಕೆಲ್ಲಿ. ತುಮ್ಮಾ ಮಧೆಂ ಧುಸ್ಪಟ್ ಜಾಂವ್ಕ್ ನಜೊ ಆನಿ ಎಕ್ವಟೀ ಸಂಭಂದಾಖಾಲ್ ಸಂಸ್ಕಾಚೆಂ ಆಡಳ್ತಿಂ ಬೊರಾ ಥರಾನ್ ಚಲವ್ನ್ ವ್ಹರುಂಕ್ ತುಮ್ಮಾಂ ಸುದ್ ಜಾಯ್‌ಶೆಂ ದೊಗಾಂಕೀ ಲಗ್ನಾಚಾ ಬಾಂದಾಂತ್ ಎಕ್ವಟಾಂವ್ಚಿ ಆಲೋಚನ್ ಮ್ಹಜಿ ಪೈಲಿ

ಜಾವ್ ಆಸ್ಲಿ. ಪ್ಲಾಣ್ ತುವೆಂ ತಿ ರದ್ ಕರುನ್ ಸೊಡ್ಲಿಯ್, ಈವಾ.,”

“ಕಾಂಯ್ ಫಿಕ್ರಿ ಕರುನಾಕಾ, ಬೊಸ್ಸ್. ಮ್ಹಜಾಕೇ ಚಡ್ ಬುದ್ವಂತ್ ಟೀನಾ ಆಸಾ ಮ್ಹಜಾ ಬದ್ಲಾಕ್.”

“ವ್ಹಯ್, ತೆಂ ಆಸ್ಲೆಂ ಮ್ಹಣ್ ಬೊರ್ಲಾಕ್ ಪಡ್ಲೆಂ. ತಾಂಚಾ ಆಡಾ ಖ್ಯಾಪಾಲ್ ಹಾಂವೆಂ ಭರ್ವಸೊ ಲೆಕ್ಲೆಲ್ಯಾಬರಿ ಸಂಸ್ಕಾಚೆಂ ಆನಿ ನವ್ಯರಾಂಚೆಂ ನಂದನ್ ಜಾತೆಲೆಂ ಮ್ಹಣ್ಣಿ ಪಾತ್ಯೆಣ್ ಆಸಾ ಮಾಕಾ. ಆನಿ ಹಾಂವ್ ಕೆದ್ನಾಯಿಂ ಸಮಾದಾನಾನ್ ಮೊರಾನ್. ಮೊರ್ವಾ ಪೈಲೆಂ ಟೀನಾ-ರೊಯಾಚೆಂ ಲಗ್ನ್ ಪಳೆಂವ್ಚೆಂ ಭಾಗ್ ಮಾಕಾ ಫಾವೊ ಜಾಲ್ಯಾರ್ ಪುರೊ.”

“ಫಾವೊ ಜಾತೆಲೆಂ, ಬೊಸ್ಸ್. ತಾಂಚೆಂ ಲಗ್ನ್ ಮಾತ್ ನೈ ಬಗಾರ್ ತುಜೆಂ ನ್ಹಂ ಜೆಯೊ ಜಾಲ್ಯಾ ವಿರೆತ್ ತುಂ ಮೊರ್ವೊನಾಯ್” —ಆನಿ ತೆಂ ಆನಿಕ್ ರಡ್ಲೆಂ

“ತುಜಿ ಲಜ್-ನಾಲಿಸಾಯ್ ಆನಿ ಸಲ್ವಣ್ ಧಾಂಪುನ್ ಮ್ಹೊರುಂಕ್ ತುಂ ಹೆಂ ಪಿಶಾಚೆಂ ಆಭಿನಯನ್ ಕರುನಾಕಾ, ಈವಾ. ಮಾಕಾ ತುಂ ವಿಸರ್” ವತ್ತಾಯ್ ಕೆಲೊ ಡಾಯಾಸಾನ್ ಧಾರುಣಾಯೆನ್ ಉಲವ್ನ್.

“ಮಾಕಾ ಸೈರಿಕ್ ನಿಶ್ಚಿತ್ ಜಾಲೆಲ್ಯಾ ಸಂಗಿಂ ಕಸೆಂ ಉಲಂವ್ಚೆ ಲಜ್ ಕಿಶೆಂ, ಬೊಸ್ಸ್? ಹಾಂವ್ ಲಜೆನಾಂ ಮಾತ್ ನೈ ಆಜ್ ಥಾವ್ನ್ ತುಜಾ ಸುಗಿಂಚ್ ಆಸುನ್ ಮ್ಹಜಾ ಹ್ಯಾ ಹಾತಾಂನಿ ತುಜಿ ಸೆವಾ ಆನಿ ಚಿಕಿತ್ಸಾ ಕರುಂಕ್ ಪೆಚಾಡ್ಲೆಲಿಂ.”

“ಮ್ಹಜೊ ಕರಿಣ್ ನಿಷೇದ್ ಆಸಾ” ಮ್ಹಣಾಲೊ ಡಾಯಸ್ ರಾಗಾನ್. “ತುಜಿ ಮನಃಸ್ಥಿತಿ ಪಳೆಲ್ಯಾ ಉಪ್ರಾಂತ್ ತುವೆಂ ನೆಹಿಂಚ್ ಮ್ಹಜಿ ಚಾಕ್ರಿ ಕರುಂಕ್ ಬಗಾರ್ ಮ್ಹಜಾ ಸಂಸ್ಕಾಂತ್ ಲೆಗುನ್ ಆಸುಂಕ್ ನಜೊ ಮ್ಹಳ್ಳಾ ತೀರ್ಪಾಕ್ ಹಾಂವ್ ಪಾವ್ಲಾಂ. ತುವೆಂ ಫಾಲ್ಯಾಚ್ ರಾಜಿ ದೀವ್ನ್ ವೆಚೆಂ ಉತ್ತಮ್. ಮಾಕಾ ತುಜೊ ವಿಶ್ವಾಸ್ ನಾ.”

“ಮ್ಹಜೊ ವಿಶ್ವಾಸ್ ನಾ?” ತೆಂ ಆಕಾಂತೊನ್ ಮ್ಹಣಾಲೊ. ಪರ್ತ್ಯಾನ್ ದುಕಾಂಚಿ ಧಾರ್ ಧಾರಾಳ್ ಮ್ಹಳ್ಳಿ. ಮಾಗಿರ್ ಆಪ್ಲೆಂ ಹೆಂಡ್ ಬೆಗ್ ಘೆವುನ್, ದುಕಾಂ ತಡ್ಪುನ್, ಡಾಯಸಾಕ್ ಪಳೆವ್ನ್ ತೆಂ ಅಸೆಂ ಉಲೈಲೆಂ,—

“ಬೋರೆಂ, ಬೋಸ್ಸೆ, ಅವಿಶ್ವಾಸೀ ಚಾಕ್ರಾಚೊ, ಮ್ಹಜ್ಯಾ ಸರ್ವ್ ಚುಕಿ ಕಾಳ್ಜಾ ಥಾವ್ನ್ ಭೊಗ್ಚಿ. ಮ್ಹಜೇ ಆಪ್ಲೆನ್ ಮಾಕಾ ವಾಯ್ ಶಿಕವ್ಣ ದಿಲ್ಲಿ ಮ್ಹಣುನ್ ಹಾಂವೆಂ ತುಜೊ ಸುರ್ವಾತೇ ಥಾವ್ನ್ ಮೋಗ್ ಕೆಲ್ಲೊ ನೈ. ತಿಣೆ ಶಿಕ್ಯೆಲ್ಲೆಂ ಇತ್ಲೆಂಚ್,--‘ತಾಚೆಂ ಕಾಮ್ ಬೊರಾನ್ ಕರ್-ಗೊ, ತಸೇಚ್ ತಾಚೊ ಮೋಗ್ಯೊ ಕರ್. ಲಂಗೊ ದೆಕುನ್ ತಾಕಾ ಕಾಂಟಾಳ್ತಾಕಾ; ಹೆರಾಂ ಹುಜ್ರೆಂ ತಾಕಾ ಹಲ್ಕಿಯೊ ನಾಕಾ.’ ಹಿ ಶಿಕವ್ಣ ತಿಜಿ ಖೊಟಿ ಮ್ಹಣುನ್ ಹಾಂವೆಂ ಲೆಕುನಾ. ತಿಣೆ ಸಾಂಗ್ಲೆಲ್ಯಾಬರಿಚ್ ಹಾಂವ್ ಚಲ್ಲಾಂ. ತುಜಾ ಪ್ರೀತಿಕ್ ಪಾತ್ರ ಜಾಯ್ತೆಂ ವಿಶ್ವಾಸನ್ ವಾವುರ್ಚ್ಯಾಂ. ತುಂ ಏಕ್ ಅಸಾಧಾರಣ್ ವ್ಯಕ್ತಿ ಮ್ಹಣ್ ಅಭಿಮಾನ ಲೆಕುನ್ ತುಜೊ ಹಾಂವೆಂ ಗುಪ್ತಿಂ ಮೋಗ್ ಕೆಲೊ. ಸಾಫ್-ಸುಫ್ ಕುಡಿಚಿ, ತುಜಾಬರಿಚ್ ಶಿಕಾಪ್ ಆನಿ ತಾಂಕ್ ಆಸ್ಚೆ ಕಿತ್ಲೆಯೊ ತರ್ನಾಟೆ ಫುಡಾರಾಚಿ ಭೇಳಿಕಿರಾಯ್ ಲೆಕುನ್ ಬೆಬ್ಬಿ ಆನಿ ಮ್ಹವಾಲಿ ಜಾವ್ನ್, ಆಪಾಪ್ಲ್ಯಾ ಘರ್ ಕುಟ್ಮಾಚಾ ಸತ್ಮಾನಾಸಾಕ್ ಕಾರಾಣ್ ಜಾಲ್ಯಾತ್. ಪುಣ್ ತುವೆಂ ತಸೆಂ ಕೆಲೆಂನಾಯ್. ಲಂಗೊ ಮ್ಹಳ್ಳೆಂ ನೀಚ್ ದಾಕವ್ನ್ ತುಜಾ ಗ್ರೇಸ್ತ್ ಬಾಪಾಚಾ ಮಿಸ್ತಾರ್ ಕುಡಿಕ್ ಬೆಸೊರ್ ಪಡಾನಾಶೆಂ ಮುರ್ಖಾನ್ ಜಿಯೆಂವ್ಚೆಂ ದೆಣೆ ಆಸ್ಲೆಂ ತುಕಾ. ತರೀ ತುವೆಂ ತಿ ಸುಸ್ತೇಚಿ ವಾಟ್ ಧರ್ಲೆನಾಯ್. ಹುತಾರ್ ಮನ್ ಆನಿ ಧನ್ ಘೊಳ್ತುನ್ ವ್ಯಾಪಾರ್ ಸಂಸ್ಥೊ ಉಜೊ ಕೆಲೊಯ್ ತಾಚಾದ್ವಾರಿಂ 18 ಘರ್ ಕುಟ್ಮಾಂಕ್ ಸುಖೀ ಜೀವನಾಚಿ ವಾಟ್ ಉಗ್ಡುನ್ ದಿಲಿಯ್. ಹ್ಯಾ ಸಾಹಸಾ ಮುಖಾರ್ ತುಂ ಲಂಗೊ ಮ್ಹಳ್ಳೊ ಊಣ್ ಕೊಣಾಕ್ ದಿಸ್ತಾ? ಮಾಕಾ ದಿಸ್ಲೊನಾ, ಬೋಸ್ಸೆ. ದೆಕುನ್ ಹಾಂವೆಂ ತುಜೊ ಮೋಗ್ ಕೆಲೊ. ಕರ್ತಾಂ ಮ್ಹಣುನ್ ಹಾಂವೆಂ ತುಕಾ ಸಾಂಗ್ಲೆನಾ. ಸತ್ ಮಾಂದಿಸೊನಾಯ್ ಮ್ಹಣ್ ಛಿಯೆಲೆಂ.

ತರೀ ಹಾಂವೆಂ ಭರ್ವಸೊ ಸಾಂಡ್ಲೊನಾ ಎಕಾ ನಾ ಎಕಾ ದಿಸಾ ತುಂಜ್ ಲಗ್ನಾಚಿ ಖುಶಿ ಮಾಕಾ ಸಾಂಗ್ತಲೊಯ್ ಮ್ಹಳ್ಳೆ ಪಾತ್ಯೆಣೆಕ್ ಧರುನ್ ರಾವ್ಲಿಂ. ಮ್ಹಜ್ಯಾ ಪಾತ್ಯೆಣೆಕ್ ಫಾವೊ ತೊ ಫಳ್ ಮೆಳ್ತಲೊ ಮ್ಹಣುನ್‌ಗೀ ದೆವಾನ್ ಲೆಗುನ್ ಮಾಕಾ ಆಯಿಲ್ಲೊ ಬಾರಾ ಸೈರಿಕೋ ನಾಕಾ ಮ್ಹಣುನ್ ಪಾಟಿಂ ಧಾಡ್ಲೊ. ತೆರಾವಿ ತಿ ತುಜಿ ದೆವಾನ್ ಮಾಕಾಚ್

ನಿರ್ಮಿಲಾ, ತರ ತಿ ಕೆದಿಂಚ್ ಚುಕ್ಕಿ ನಾ! ತಿ ಲಗ್ನಾಂತ ಜಮ್ಮೆಲಿ ಪರ್ಯಂತ
ಎಕ್ಸರೆಂ ಜಿಯೆಂವ್ಕ್ ಹಾಂವ್ ಆತಾಂಚ್ ರಾಜಿ ದೀವ್ಕ್ ವೆತಾಂ.”

ಕೊಣಾಚಿಚ್ ಜಾಗ್‌ಮಾಗ್ ನಾ !

ಆತಾಂ ಪೈಲೆಂ ತೆಂ ರೊಯಾಲಾಗಿಂ ಗೆಲೆಂ ಆನಿ ತಾಚಾ ತೊಂಡಾರ್
ಸಿದಾ ಪಳೆವ್ನ್ ಮ್ಹಣಾಲೆಂ,—

“ತುಂ ಸಂಸ್ಥಾಪ್ತಾಚೊ ಫುಡೊ ಬೊಸ್ಲೊ, ರೊಯ್. ತುಕಾ ಮ್ಹಜೆ
ಹಾರ್ದಿಕ್ ಆಭಿನಂದನ್. ತುಜಾಖಾಲ್ ಸಂಸ್ಥೊ ಆನಿಕೇ ಚಡ್ ಆಭಿವೃದ್ಧಿಕ್
ಚಡೊಂ.”

ಫೈಂಚೆ ಗುಂಫೊನ್ ತೆಂ ಟೀನಾಕಡೆ ಗೆಲೆಂ, ತಾಕಾ ವೆಂಗಳ್ಲೆಂ, ತಾಚೊ
ಹಾತ್ ಆಪ್ಲ್ಯಾಂತ ಧರುನ್ ಗದ್ದದಿತ್ ಸ್ವರಾನ್ ಮ್ಹಣಾಲೆಂ,—

“ಕೊಂಗ್ರೆಚುಲೇಶನ್ಸ್ ಟೀನಾ! ತುಜೆಂ ಕಾಜಾರೀ ಜೀವನ್ ಭಾಗಿ
ಜಾಂವ್ ಆಮ್ಚಾ ಪೈಲಾ, ಬೊಸ್ಲಾಚಿ ತುಂ ಬೊರ್ಲಾನ್ ಚುಕ್ರಿ ಕರ್.
ತುಜೆ ಆವ್ಯಕ್ ಹಾಂವೆಂ ರಾಸ್ ರಾಸ್ ಶಿಫಾರಾಸ್ ಭೆಟ್ಲೆಲ್ಯಾ ಮ್ಹಣುನ್
ಸಾಂಗ್. ಕಿತ್ಯಾ, ತಿಣೆ ತುಕಾ ಗರೀಬಾಚೊ ಮೋಗ್ ಕರ್ ಮ್ಹಳ್ಳಿ ಬೊರಿ
ಶಿಕವ್ಣ್ ದಿಲ್ಲಿ. ತ್ಯಾ ಪ್ರಕಾರ್ ತುವೆಂ ಕೆಲೆಂಯ್ ಆನಿ ಆಜ್ ತುಮಿಂ (ತಿ ಆನಿ
ಆನಿ ತುಂ) ಜಿಲ್ಲಾತ್. (ಗ್ರೇಸ್ತ್) ಧ್ಯಾಪ್ತೊ ಮೋಗ್ ಕರ್ ಮ್ಹಣುನ್
ವಾಯ್ಟ್ ಶಿಕವ್ಣ್ ದಿಲ್ಲೆ ಮ್ಹಜೆ ನಾಡ್ಲೆ ಆವ್ಯಕ್ ಹಾಂವ್ ಆಡ್ವಾಕ್
ಲಿಸಾಂವ್ ದೀಂವ್ಕ್ ವ್ಹೊರ್ತಾಂ. ದೀವ್ನ್ ಹಾಂವ್ ಮ್ಹಜೊ ಫುಡಾರ್
ಬೊಲ್ತೆ ವಾಟೇನ್ ಸೊದಿತ್ ವೆತಾಂ. ತುಮ್ಕಾಂ ಸಮೇಸ್ತಾಂಕ್ ಮ್ಹಜೆ
ಅಂತ್ರಿಮ್ ಪ್ರಣಾಮ್ !”

ಆತಾಂ ತೆಂ ಪೊಸುಂಕ್ ಗುಂವ್ತಾನಾ ಟೀನಾನ್ ತಾಕಾ ರಾವವ್ನ್
ವಿಚಾರ್ಲೆಂ,—“ಬೊಲ್ತೆ ವಾಟೇನ್ ವೆತಾಂ ಮ್ಹಣಾಲೆಂಯ್, ಖುಂಯ್ಚಿ
ವಾಟ್-ಬಾ, ತಿ?” ಜೀವ್ಪಾತಾಚಿ ಕೊಣ್ಣಾ ಮ್ಹಣ್ ಚಿಂತುನ್ ತೆಂ ಭಿಯೆಲೆಂ.

“ಆತಾಂ ಸಾಂಗಿನಾಂ. ಸಂದಬ್ ಮೆಳ್ತಚ್ ಎಕಾ ದಿಸಾ ಹಾಂಗಾ
ಯೇವ್ನ್ ತುಕಾ ಸಾಂಗ್ತೆಲಿಂ. ತೆದೊಳ್ ಪರ್ಯಂತ ಮ್ಹಜಾ ಆನಿ ತುಜಾ
ಬೊಸ್ಲಾಚಿ ಜತ್ನೇನ್ ಚುಕ್ರಿ ಕರ್. ಮ್ಹಜಾ ಬೊಸ್ಲಾಕ್ ಮೊರೊಂಕ್
ಸೊಡಿನಾಕಾ.”—ತಾಣೆ ಹಾಸುಂಕ್ ಪ್ರಯತ್ನ್ ಕೆಲೆಂ.

ಟೀನಾಕ್ ಖಾತ್ರಿ ಮೆಳ್ಳಿ ತೆಂ ಜೀವ್ವಾತ್ ಕರುಂಕ್ ವೊಸಾನಾ ಮ್ಹಳ್ಳಿ.
 “ದೋನ್ ನಿಮಿಷಾಂ ರಾವ್, ಈವಾ” ಫರ್ಮಾಯ್ಲೆಂ ಡಾಯಸಾನ್.
 ತೆಂ ಉಭೆಂಚ್ ರಾವ್ಲೆಂ, ತಾಕಾಚ್ ಪಳೆವ್ನ್.

ಡಾಯಸಾನ್ ರೊಯಾಕ್ ಆಪ್ಲೆಂ, ತಾಚಾ ಕಾನಾಂತ್ ಕಿತೆಂಗೀ
 ಗುಣ್ಣುಣಾಯ್ಲೆಂ. ರೊಯ್ ಆನೆಕಾ ಕೂಡಾಕ್ ಗೆಲೊ, ದೋನ್ ನಿಮಿ
 ಷಾಂನಿ ಏಕ್ ಚೆಕ್ ಬರವ್ನ್ ಆಡುನ್, ಧನ್ಯಾಕ್ ದೀವ್ನ್ ತಾಚೆ ಕುಶಿಕ್
 ಉಭೊ ರಾವ್ಲೆಂ. ಡಾಯಸಾನ್ ತಾಚೆರ್ ಆಪ್ಲಿ ದಸ್ಕತ್ ಗಿಚ್ಚಿಲಿ ಆನಿ ತಿ
 ಈವಾಕ್ ವೊಡ್ಡಾವ್ನ್ ಮ್ಹಳೆಂ, — “ಘೆ, ಈವಾ. ತುಜೆ ತೇ ಬೊಲ್ತೀ
 ವಾಚೆರ್ ತುಕಾ ಹಿ ಉಪ್ಕಾರ್ತೆಲಿ.”

ಈವಾನ್ ತಿ ಘೆವುನ್ ಪಳೆಲಿ. “ವ್ಹಾ! ಹೆಂ ಕಿತೆಂ ಬೊಸ್ಸ್!!
 ನೊವ್ರೊ ಬದ್ಲಾಕ್ ಏಕ್ ಲಾಕ್ ರುಪ್ಯಾಂಚಿ ಚೆಕ್ಕ್? ನೊವ್ರೊಚೆಂ
 ಮೊಲ್ ಇತ್ಲೆಂಚ್‌ಗಿ?” ಆನಿ ತೆಂ ಲಾಂಬಾಯೆನ್, ಸುಡಾಳ್, ಸಾಭಾವಿಕ್ಪಣಿ
 ಹಾಸ್ಲೆಂ.

“ನೈ. ತುವೆಂ ಸಂಸ್ಕಾಚಿ 6 ವರ್ಸಾಂ ಸೆವಾ ಕೆಲ್ಲಾ, ಶರ್ಫೆನ್ ತುಕಾ
 ಭಕ್ತೀಸ್ (ಇನಾಮ್)” ಮ್ಹಳೆಂ ಡಾಯಸಾನ್.

“ಅವಿಶ್ವಾಸೀ ನವ್ಯರಾಂಕ್ ಭಕ್ತೀಸ್ ದೀಂವ್ಕ್ ಫಾವೊ ನಾ, ಬೊಸ್ಸ್.
 ಹಾಕಾ ಹಾಂವ್ ಯೋಗ್ಯತಾ ನಾಸ್ಚೆಂ ಜಾವ್ನಾಂ. ಮಾಕಾ ನಾಕಾ ಹಿ.
 ಮಾಕಾ ಮ್ಹಜಾ ಫುಡಾರಾಚೆ ವಾಟೀರ್ ಹಿ ಉಪ್ಕಾರ್ತಾ ಬದಾಕ್ ಖೊಟೆ
 ನಾಡ್ ಜಾಯ್. ತಂಚ್ ದವರ್. ಫುಡೆಂ ಮಾಕಾ ಹಾಚಿ ಗರ್ಜ್ ಯೇವ್ಚಿ
 ಪ್ರರೊ. ತ್ಯಾ ಸಂದರ್ಬಾರ್ ತುಜಾಲಾಗಿಂ ಯೇವ್ನ್ ತಿ ಮಾಗುನ್
 ಘೆಯೆನ್.” ಆನಿ ತಿ ಚೆಕ್ಕ್ ತಾಚಾ ಖಿಟ್ಟಾರ್ ಉಡವ್ನ್ ತೆಂ ದಾರ್ವಾಟಾ
 ತೆದ್ನಿನ್ ಗೆಲೆಂ.

“ತ್ಯಾ ಸಂದರ್ಬಾರ್ ತುಕಾ ದೀಂವ್ಕ್ ಹಾಂವ್ ಜೆವಂತ್ ಉರೊ ನಾಂ.
 ಈವಾ. ದೆಕುನ್ ಆತಾಂಚ್ ವೊರ್” — ಪರಾತ್ಲೆಂ ಡಾಯಸಾನ್.

“ತಿ ಚೆಕ್ಕ್ ತುಂ ಮಾಕಾ ದಿಲ್ಕಾಖಿರಿತ್ ವೊರೊ ನಾಯ್, ಬೊಸ್ಸ್.”
 ಆಶೆಂ ಮ್ಹಣುನ್ ತೆಂ ದಾರ್ವಾಟಾಂತ್ಲಾನ್ ಮಾಯಾಕ್ ಜಾಲೆಂ.

“ಚೆಡಾಂ ಪಿಸಾಂತರ್ ಜಾಲೆನಾಮೊ, ಮಾರಿಯೊ? ಹಾಂವೆಂ

ಉಲ್ಕಿಲ್ಲೆಂ ಹಿಸ್ವಾಭಾಯ್ ಚಡ್ ಜಾಲೆಂಗಿ?"—ಡಾಯಾಸಾನ್ ಗಡ್ವಡೊನ್ ವಕಿಲಾಕ್ ಸವಾಲ್ ಕೆಲೆಂ.

“ತುಕಾ ಫಿಕಿರ್ ನಾಕಾ ತಾಜೆಂ. ತೆಂ ಬೊರೆಂ ಬುದ್ವಂತ್ ಆಸಾ. ಕಸೇಯೊ ದೀಸ್ ಸಾರಿತ್”—ಭುಜ್ವಣ್ ದಿಲಿ ವಕಿಲಾನ್.

ಫಾವೊ ಆದ್ವಾಯ್

ಈವಾ ಜಸೆಂ ಹುತಾರ್ ತಸೆಂಚ್ ಹಟ್ಟೀ ಆನಿ ಸಾಧಾನೀ ಚೆಡ್ಪಂ. ಸ ವರಸ್ಸಾಂ ಲಾಗಾಯ್ತ್ ಆಪ್ಲೆ ಆಪ್ಲ್ಯಾ ಧನ್ಯಾ ಥೈಂ ಗುಪ್ತಿನಿಶಿಂ ಆಶೆಲ್ಲಿ ಪೂಗಾಚಿ ಸೈರಿಕ್ ಆಜ್ ಅನಿರೀಕ್ಷಿತ್ ಸಂದರ್ಭಾರ್ ಚಾರ್ ಜಣಾಂ ಹುಜ್ವಿ ಉಗ್ತಿ ಉಚಾರುನ್ ಜಾಲ್ಲಿ. ಧನ್ಯಾನ್ ತಿ ಪಿಡೇಚೆಂ ನೀಬ್ ಮುಖಾರ್ ದವರುನ್ ತಿರಾಸ್ಕಾರ್ ಕೆಲಿ. ಹಾಂತುಂ ಸಾಮಾನ್ಯ ಸಮ್ಜೊಣೆಚೆ ಚಲಿಯೆಕ್ ಲಜೇನ್ ತೊಂಡ್ ದಾಕಂವ್ಕ್ ತಾಂಕ್ಲೆಂ ನಾ. ಈವಾ ವಿಶಾಲ್ ಮನಾಚಿ ಚಡ್ ಅನುಭವ್ದಾರಿ ಚಲಿ ಜಾವ್ನ್ ಆಸ್ಲಿ ಜಾಲ್ಲ್ಯಾನ್ ತಾಕಾ ಭೊಗ್ಲಿ ತಿ ಲಜ್ ತಾಕಾ ಸಕ್ಲ್ಯಾ ದಾಂಬುಂಕ್ ನೈ ಬಗಾರ್ ಆಪ್ಲ್ಯಾ ಸಾಧಾನಾಂತ್ ಫುಡೆಂ ಲೊಟುನ್ ದೀಂವ್ಕ್ ಉಪ್ಕಾರ್ಲಿ. ಹಿ ತೆರಾವಿ ಸೈರಿಕ್ ಲಗ್ನಾಂತ್ ಆಖೇರ್ ಚಾತೆಲಿ ಮ್ಹಣುನ್ ತಾಣೆ ಪ್ರವಚನ್ ಕರುನ್ ಜಾಲ್ಲೆಂ. ತೆಂ ಬರೇ ಉತ್ರಾಂ ಚೆರ್ಚ್ ಆಖೇರ್ಗೀ ಯಾ ಕಾರ್ಯಾಂತರ್ ಜಾಂವ್ಕ್ ಆಸಾ? ಈವಾಚಾ ನಿರ್ಧಾರಾ ಪ್ರಕಾರ್ ಕಾರ್ಯಾಂತರ್ ಜಾಂವ್ಕ್ ಚಾಚಾಯ್. ಹ್ಯಾ ಪಾಸ್ವತ್ ತಾಣೆ ಆಜ್‌ಚ್ ಕಮರ್ ಬಾಂದ್ಲೆಂ. ಫಾವೊತ್ಯಾ ಅಧಿಕಾರಾಂಕ್ ಭೆಟುನ್, ಆಪ್ಲ್ಯಾ ಚಲಾಕೀ ಜಿಬೇಚೊ ಬೊರೊ ಪ್ರಯೋಗ್ ಕರುನ್, ಆರ್ಜೊ ದೀವ್ನ್ ದೋತಿಚೊ ಆನಿ ಆಪ್ಲೆ ಪೂಂಜಾಯಿಲ್ಲೊ ದುಡು ಫಾರಿಕ್ ಕರುನ್, ದಾಕ್ಟೆ ಗೆಚಾ ಕೊಲೆಜೆಂತ್ ಪ್ರವೇಶ್ ಜೊಡುನ್ ಘೆತ್ಲೊ.

ತಾಂತುಂ ತೆಂ ವೈದಕೀಯ್ ತರ್ಬಿತಿ ಜೊಡೀತ್ ಆಸ್ತಾನಾ ತಾಣೆ ಟೀನಾಕ್ ಆಗಾಗ್ಗೆ ಗುಟಾಚಿಂ ಖಾಸ್ಗಿ ಪತ್ರಾಂ ಬರವ್ನ್ ಟೊಮಿ ಡಾಯಾ

ಸಾಚಾ ಭಲಾಯ್ಕೇ ವಿಶಾಂತೆ ಖಿರಿ ತಪ್ಪೀಲೆ ಮಾಹೇತ್ ಆಡುನ್ ಘೆತ್ಲಿ. ಆಪ್ಲಾ ವಿಶಾಂತೆ ಕೊಣಾಕ್‌ಚಿ ಖಬಾರ್ ಸಾಂಗೂನಾಕಾ ಮ್ಹಣುನ್ ತಾಣೆ ಟೀನಾಚಿ ವಿಶ್ವಾಸಾಖಾಲ್ ಭಾಸಾವ್ನ್ ಜೊಡುನ್ ಘೆತ್ಲಿ.

ದೋನ್ ವರಾಂ ಪಾಶಾರ್ ಜಾಲಿಂ. ಹ್ಯಾ ಆವ್ದೇಂತ್ ಟೀನಾ ರೊಯಾಚೆಂ ಲಗ್ನ್ ಜಾವ್ನ್, ತಿಂ ಡಾಯಾಸಾಚೇ ಅಪೇಕ್ಷೆ ಪ್ರಕಾರ ತಾಚಾಚ್ ಬೊಂಗ್ಲಾಂತ್ ಜಿಯೆಲಿಂ. ಟೀನಾನ್ ತಾಚಿ ಬೊರಾನ್ ಚಾಕ್ರಿ ಕೆಲಿ.

ಹ್ಯಾ ದೋನ್ ವರಾಂನಿ ಟೊಮಿ ಡಾಯಸಾಕ್ ತ್ಯಾ ಪರ್ಗಾಂವೀ ಶಹರಾಂತ್ ವೊರುನ್ ದೋನ್ ಪಾವ್ಪಿಂ ಪೊಟಾಚೆಂ ಒಪರೇಶನ್ ಕರವ್ನ್ ಆಡ್ಲೆಂ. ಪೈಲಾ, ಒಪರೇಶನಾವರ್ವಿಂ ತಾಕಾ ಫಕತ್ ತೀನ್ ಮೈನೆ ಮಾತ್ರ್ ಬೊರೆಪಣ್ ಲಾಭ್ಲೆಂ. ಮಾಗಿರ್ ತೆಚ್ ಆದ್ಲೆ ಉಪದ್ರ್ ಉಟ್ಲೆ. ಮ್ಹಣುನ್ ದುಸ್ರ್ಯಾ ಪಾವ್ಪಿ ಕೆಲೆಂ. ಪುಣ್ ಕಾಂಯ್ಚಿ ಪರಿಹಾರ್ ಲಾಬೊಲ್ಲಾ. ಖಾಟ್ಕೆಚೊ ವಿಶೇವ್ ತಾಕಾ ಕಾಯಾಮ್ ಜಾಲೊ. ಕಿತೆಂಚ್ ಕಾಮ್ ತಾಕಾ ಕರುಂಕ್ ತಾಂಕ್ಲೆನಾ. ದೀಸ್ ವೆತಾಂ ವೆತಾಂ ತಾಚಾ ಜಿಬೇಚಿ ರೂಚ್ ಮೊರೊನ್ ಗೆಲಿ ಆನಿ ಪೊಟಾಕ್ ವೆಚೊ ಆಹಾರ್ ಉಣೊ ಉಣೊ ಜಾಲೊ. ಪ್ರತಿಕ್ರಿಯಾ, —ತಾಚಿ ಅಸ್ಕತ್ಕಾಯ್ ದಿಸ್ಪಡ್ಲೆಂ ವಾಡ್ಲಿ ಆನಿ ಪಿಡೇಚೆಂ ಬಳ್ ಚಡ್ಲೆಂ. ತಿಸ್ರ್ಯಾ ಪಾವ್ಪಿ ಒಪರೇಶನಾಕ್ ವೊರ್ಚಿ ತಯಾರಿ ಕೆಲಿ. ಹೆಂ ಸರ್ವ್ ಖಾಸ್ಗಿ ಪತ್ರಾದ್ವಾರಿಂ ಟೀನಾ ಥಾವ್ನ್ ಜಾಣಾ ಜಾಲ್ಲಾ. ಈವಾನ್ ಆಯಿನ್ ವಗ್ತಾ ಟೀನಾಕ್ ಫುಟಾನ್ ತಾಕೇದ್ ಥಾಡ್ಲಿ ತಾಕಾ ಒಪರೇಶನಾಕ್ ವೊರ್ಚೆಂ ನಾಕಾ ಮ್ಹಣುನ್. ತಾಕಾ ಪರಿಹಾರ್ ಆಪುಣ್‌ಂಚ್ ವೆಗ್ಲಿಂ ಆಡುನ್ ಯೆತೆಲಿಂ ಮ್ಹಣುನ್ ಭಾಸಾಯ್ಲೆಂ. ದೆಕುನ್ ಟೀನಾನ್ ವಿವಿಧ್ ನೀಬಾಂ ಘಡುನ್, ಮುಖಾರ್ ದವರುನ್, ಧನ್ಯಾಕ್ ಒಪರೇಶನಾಕ್ ವೊರ್ಚೊ ದೀಸ್ ಪಾಟಿಂ ಲೊಟೊಲ್ಲ.

ಈವಾಚೆಂ ತಿಸ್ರ್ಯಾ ವರಾಂಚೆಂ ಶಿಕಾಪ್ ಶುರು ಜಾಲ್ಲಾ. ವೆಳಾ ತಾಣೆ ಆಸ್ಕೆಕಾ ವಿದೇಶಿ ಮೆಡಿಕಲ್ ವಿದ್ಯಾರ್ಥಿ ಸಾಂಗಾತಾ ಮೆಳುನ್, ಟೀನಾನ್ ಟೊಮಿಚಾ ಕಾಮಾಮ್ ಪೊಟಾಣೇ ವಿಶಾಂತೆ ಥಾಡುಲ್ಲಾ. ಖುಣಾಂಚೊ ವಿವರ್ ವಾಚುನ್ ಆನಿ ಪೊರೊವ್ನ್, ವಿಪರೀತ್ ಭೆಜೊ ಆಟವ್ನ್, ತಸಲಾ ಪೊಟಾಂತ್ಲಾ ರೊಗಾಚೆಂ ಕಾರಾಡ್ ಪಾರ್ಕುನ್, ತಾಕಾ ಜೊಕ್ಲೆಂ ವಕಾತ್

ಸೋಮನ್ ಕಾಡುಂಕ್ ಪ್ರಯತ್ನ ಕೆಲೆಂ. ದೋನ್ ಮೈನ್ಯಾಂಚಾ ಸಾಧಾನೀ ಶೋಧನಾನ್ ಏಕ್ ವಕಾತ್ ತಯಾರ್ ಕರ್ಚಾಂತ್ ತೆಂ ಬಿಕ್ಲೆಂ. ತ್ಯಾ ಪಕ್ವಾಚೊ ಪ್ರಯೋಗ್ ಕರುನ್ ಪರಿಣಾಮ್ ಪಳೆಂವ್ಕ್ ತಾಕಾ ಆಶಾಂ ಎಕಾ ರೋಗಿಚಿ ಗರ್ಜ್ ಪಡ್ಲಿ. ಟೊಮಿ ಡಾಯಸಾಕ್ ಚ್ ತೆಂ ವಕಾತ್ ದೀವ್ನ್ ಶೋಧನ್ ಚಾಲು ದವರ್ಚೊ ನಿರ್ಧಾರ್ ಜಾಲೊ. ತ್ಯಾ ಪ್ರಕಾರ್ ಈವಾ ಎಕಾ ದಿಸಾ ವಕಾತ್ ಸಾಂಗತಾ ಘೆವುನ್ ಖಿಬ್ರೇವಿನಾ ಟೊಮಿಚಾ ಬೊಂಗ್ಲಾಂತ್ ಯೇವ್ನ್ ಪಾವ್ಲೆಂ.

ಟೀನಾಚ್ ಪೈಲೆಂ ಭೆಟ್ಲೆಂ ತಾಕಾ ದಾರ್ವಾಟಾರ್.

“ಪಾಲೊ ಈವಾ! ಮಾಕಾ ಪೈಲೆಂ ಖಬಾರ್ ಬರೈನಾಸ್ತಾಂಚ್ ಆಸ್ಲೆಂಯ್ ತೂಂ!” — ಉಲೈಲೆಂ ಟೀನಾ ಆಕಾಂತೊನ್.

“ದೊಗಾಂ ಚಡಿತ್ ಸೈರ್ಕಾಂಕ್ ಸುಧಾರ್ನ್ಯಾಂಚಾ ತಿಲ್ಲೆಂ ತುಂ ಕೆದಾಳಾಯೊ ರಾಂದುನ್ ದವರ್ಪಾಯ್ ನೈವೇ? ರೊಯ್ ಕಸೊ ಆಸಾ?”

“ಬೊರೊ ಆಸಾ. ಅಫೀಸಾಂತ್ ಆಸಾ.”

“ಆಸೊಂ. ಆನಿ ಮ್ಹಜೊ ಬೊಸ್ಸ್ ಕಸೊ ಆಸಾ?”

“ತುಂ ಜಾಣಾಯ್. ಪೈಲೆಂ ತುವೆಂ ಸಾಂಗ್ಲೆಲ್ಲಾ ಬರಿಚ್ ಮ್ಹಜೆಂ ಲಗ್ನ್ ಪಳೆಂವ್ಕೀ ವಾಂಚೊ. ರೊಯಾಚಾ ಚೆರ್ಕಾಕ್ ಪಳೆಂವ್ಕೀ ವಾಂಚೊ. ತಿಸ್ರೆಂ, ಆನಿ ಪುಡೆಂ ಪಳೆಂವ್ಕಿಚಾಯ್.”

“ಖೈಂ ಆಸಾ ತುಜೊ ಚೆರ್ಕಾ?”

“ಪಾಳ್ವಾಂತ್ ಆಸಾ.”

“ಆಸೊಂ. ತಾಕಾ ಮಾಗಿರ್ ಪಳೆತಾಂ. ಪೈಲೆಂ ಬೊಸ್ಸಾಕ್ ಪಳೆಂವ್ಕ್ ಜಾಯ್ ಮಾಕಾ.”

“ಯ್ಹಾ, — ತಾಚಾ ನಿದ್ವಾ ಕುಡಾಕ್.”

ತಿಂ ಟೊಮಿಚಾ ಕೂಡಾಂತ್ ಲೋವ್ ಪ್ರವೇಶ್ ಘೆತಾನಾ ತೊ ದಾರ್ವಾಟಾಕ್ ಪಾಟ್ ಕರುನ್ ಕುಶಿರ್ ನಿದ್ರೆಸ್ತ್ ಆಸ್ಲೊ. ತೊ ಈವಾನ್ ಅಡಜ್ ವರ್ಸಾಂ ಆಧಿಂ ಪಳೆಲ್ಲೊ ದಡಂಗ್ ಕುಡಿಚೊ ಬೊಸ್ಸ್ ನೈಂಚ್ ಮ್ಹಣ್ವಾ ತಿಲ್ಲೊ ಬಾರೀಕ್ ಆನಿ ಲಾಜಾರ್ ಜಾಲ್ಲೊ. ದೊಗಾಂಯೊ ಆವಾ ಜಾವಿನಾ ತಾಚಾ ಖಾಟೈಸರ್ತಿಂ ಗೆಲಿಂ. ಈವಾನ್ ಬಾಗ್ವಾನ್ ತಿಳ್ಳೆಂ ತೊ

ನಿದ್ರೇಸ್ತ ಆಸಾ ಯಾ ನಾ ತಂ ಪಳೆಂವ್ಕ್. ನಿವೇಚಾ ರುಪಾರ್ ಜಾಗೊಚ್ ಆಸಾ ಮ್ಹಣ್ ಕಳ್ತಚ್ ಈವಾನ್, — “ಗುಡ್ ಮೊರ್ನಿಂಗ್, ಬೊಸ್ಸ್ !” ಮ್ಹಣುನ್ ನಾಜೂಕ್ ಭಾಪೇನ್ ಆವಾಜ್ ಕೆಲೊ.

ಕಿತ್ಲೊಗೀ ರಾಂಬ್ ವರ್ಸಾಂನಿ ಪೈಲ್ಯಾಚ್ ಪಾವ್ತ್ “ಬೊಸ್ಸ್” ಮ್ಹಣುನ್ ಆಪ್ಲೆಲ್ಲೆಂ ನಾಂವ್ ಟೊಮಿಚಾ ಕಾನಾಂನಿ ವೆತಚ್ ತಾಚಾ ನಿತ್ರಾಣ್ ಅಚಲ್ ಕುಡಿಂತ್ ವಿಚಿತ್, ಚೇತನ್ ಭರೊಲೊ ಅನುಭವ್ ಜಾಲೊ ಆನಿ, ಹರ್ಶೆಂ ಟೀನಾಚಾ ಆಧಾರಾವಿನ; ಅಪ್ಲೆಸ್ಥಕಿಂ ಕೂಸ್ ಪರ್ತುಂಕ್ ಸಕಾನಾ ತೆಲ್ಲೊ ತೊ ಆತಾಂ ಸ್ವಂತ್ ಶಕ್ತೀನ್ ಉದಾರೊ ಪರ್ತಾಲೊ. ತಾಚೆ ಆತು ರಿತ್ ದೊಳೆ ಬಗ್ಲೆನ್ ಉಭೊ, ಆಪ್ಲೆಲ್ಯಾ ದೊಗಾಂ ಸ್ತ್ರಿಯಾಂಚೇರ್ ಗೆಲೆ. ತೊ ಟೀನಾಕ್ ವಳ್ಕಾಲೊ. ಈವಾಕ್, — ನಾ.

“ಮಾಕಾ ಅತ್ತಾಂ ಈವಾನ್ ‘ಬೊಸ್’ ಮ್ಹಣುನ್ ಆಪ್ಲೆಲ್ಯಾಬರಿಚ್ ಆಯ್ಕಾಲೆಂ, ಟೀನಾ. ಪೂಣ್, ಹೆಂ ಕೊಣ್ ?”

“ಹಾಂವೆಂ, — ಈವಾನ್ಂಚ್ ತುಕಾ ಆಪ್ಲೆಲ್ಲೆಂ, ಬೊಸ್ಸ್. ಮ್ಹಜಿ ವಳಕ್ ಮೆಳ್ಳಿನಾವೇ ?” — ವಿಚಾರ್ಲೆಂ ಈವಾನ್.

“ತುಂ ಖೈಂ ಆಸಾಯ್ ? ಧೊವೆಂಚ್ ಅಂಜಾಬರಿ ನೈಸ್ಲೆಂ ದಿಸ್ತಾ ತೆಂಚೆವೆ, ತೂಂ ?” — ದೊಳ್ಕಾಂನಿ ಸಾಸ್ವಾಲ್ಲ್ಯಾಬರಿ ಪಳೆವ್ನ್ ವಿಚಾರ್ಲೆಂ ತಾಣೆ.

“ವ್ಹಯ್, ಧನ್ಯಾ,” — ಖಾತ್ರಿ ದಿಲಿ ಟೀನಾನ್.

ಟೊಮಿನ್ ಹಾತ್ ಹರ್ಡ್ಯಾರ್ ಜೊಡ್ಲೆ ಆನಿ, “ಅಂಜಾಳೀ ಈವಾ, ಮಾಕಾ ತುಜೆಂ ಶೆವಟ್ಟೆಂ ಆಶಿರ್ವಾದ್ ದೀ. ದಿಲ್ಕಾಬಗಾರ್ ಹಾಂಗಾಚೆಂ ಪೊಸೂನಾಕಾ !” — ದುಖಿನ್ ಪಿಂಗಾರ್ಲೊ.

ಈವಾನ್ ತ್ಯಾ ದೊನೀ ಹಾತಾಂಚಿ ಪಾತೊಳಿ ಆಪ್ಲ್ಯಾಂನಿ ಆರಾವ್ನ್ ಘೆವ್ನ್ ಫೊರೇತ್ ಮ್ಹಳೆಂ, —

“ಆಶಿರ್ವಾದ್ ಮ್ಹಜೆಂ ನೈ, ಬೊಸ್, ಬಗಾರ್ ದೆವಾಚೆಂ. ತುಂ ಕಸೊ ಆಸಾಯ್ ?”

“ಹಾಂವ್ ಕಸೊ ಆಸಾಂ ತೆಂಯೊ ದೇವ್‌ಚ್ ಜಾಣಾ ಆಸಾ, ಈವಾ. ಮಾಕಾ ಸಾಂಗುಂಕ್ ಕಳಾನಾ. ಸಾಂಗ್ಲೆಲೆಂ ತುಕಾ ಸಮ್ಜೊಂಚೆನಾ.”

“ಕಳ್ಳಾ ತಸೆಂ ಸಾಂಗ್. ಸಮ್ಜಾತಾ ತಿತ್ಲೆಂ ಸಮ್ಜೊನ್ ಘೆತಾಂ. ಹಾಂವ್ ಆತಾಂ ಆದ್ಲೆಂ ಈವಾ ನೈ, ಬೊಸ್ಸ್. ಆರ್ದೆಂ ದಾಕ್ಟೆರ್ನ್. ಹೆಂ ಮ್ಹಜಾ ನ್ಹೆಸ್ಪಾಂತ್ ದಿಸುನಾ ದೆಕುನ್ ತೊಂಡಾನ್ ಸಾಂಗ್ಲೆಂ; ಹೆಮ್ಮಾನ್ ನೈ. ಮಾಕಾ ತುಜಿ ಥೊಡಿ ತಪಾಸಣ್ ಕರುಂಕ್ ಅನುಮತ್ ಮೆಳಾತ್‌ಗಿ?”

“ತಪಾಸಣ್ ಮ್ಹಜೇ ಕುಡಾಂತ್ ಕಿತೆಂ ಉರ್ಲಾಂ, ದಿಸ್ತಾವೆ?”

“ಜೆಂ ಉರ್ಲಾಂ ತೆಂ ಮ್ಹಜೆಂ, ಬೊಸ್ಸ್”—ತೆಂ ಆಮ್ಚೆಂ ಹಾಸ್ತಾನಾ ತಾಂಚ್ಯೊ ದಿಷ್ಟಿ ಇಲ್ಲಾ, ವೆಳಾಕ್ ಎಕ್ವಟೊನ್ ಉರ್ಲೊ. ತೆದಾಳಾ ಟೊಮಿಚೆ ಪೊಂಟೆ ಕಾಂಪ್ಲೆ; ದೋಳೆ ಮಿರ್ಮಿರಲೆ; ತಾಚಾ ಹೆಳ್ಳೇವಿನಃ ಆಸ್ಚ್ಯಾಂಚಾ ಖಾಂಚಿಂ ಥಾವ್ನ್ ದೋನ್ ಥೆಂಬೆ ಉಮಾಳ್ಕೆ ಆನಿ ಜಿರ್ಲೆಲ್ಯಾ ಪೊಲ್ಕಾಂಚಾ ಖಣಿಯಾನಿ ವ್ಹಾಳೊನ್ ಭಿಚಾಣಾರ್ ಝಡ್ಲೆ. ಈವಾನ್ ಆಪ್ಲೆ ತುವಾಲೊ ತ್ಯಾ ದೊಳ್ಯಾಂಚೇರ್ ದಾಂಬೊ ಆನಿ ತಾಂಚಿ ದೀಪ್ ನಿತ್ಯಾಯಿಲ್ಲೆ.

“ಮಾಕಾ ಆಜೂನ್ ವಿಸ್ತುನಾಯ್ ತೂಂ?” ತೊ ಲೋವ್ ಗುಣ್ಣುಣ್ಲೆ.

“ಮ್ಹಜೊ ಪ್ರಾಣ್ ಚಾಲು ಆಸಾಸರ್ ಸಾಧ್ಯೊನಾ, ಬೊಸ್ಸ್”—

“ತರ್ ತಪಾಸಣ್ ಕರುಂಕ್ ಮ್ಹಜಿ ಪರ್ವಣ್ ಆಸಾ ತುಕಾ”

ಈವಾನ್ ಧಾ ನಿಮಿಷಾಂ ತಾಚಾ ಪೊಟಾಚೆಂ ಮಾತ್, ನಾಜೂಕಾಯೆನ್ ತಪಾಸಣ್ ಕೆಲೆಂ. ಜಾತಚ್ ತಾಣೆ ಮ್ಹಳೆಂ,—

“ತುಕಾ ಬೊರೊ ಕರುಂಕ್ ಹಾಂವೆಂ ವಕಾತ್ ಆಡ್ಲಾಂ, ಬೊಸ್ಸ್.”

“ಮೊರೊಂಕ್ ಆಡ್ಲಾಂಯ್ ತರ್ ದೀ. ಮಾಕಾ ಸೊಸುಂಕ್ ತ್ರಾಣ್ ಪಾವಾನಾ.”

“ಮ್ಹಜೆಂ ವಕಾತ್ ತುಕಾ ತ್ರಾಣ್ ದಿತಲೆಂ.”

“ನಾಕಾ ತೆಂ. ಮಾಕಾ ವೆಗ್ಲೆಂ ಮೊರೊಂಕ್ ಖುಶಿ ಆಸಾ.”

“ಟೀನಾಚಾ ಚೆಕ್ಯಾಚೆಂ ಲಗ್ನ್ ಪಳೇಸರ್ ವಾಂಚುಂಕ್ ಖುಶಿ ನಾಂವೇ ತುಕಾ?”

“ಮೊರೊಂಕ್ ಲಾಗಿಂ ಪಾವ್ಲೆಲ್ಯಾಂ ಸಂಗಿಂ ಫಕಣಾಂ ಉಲೈನಯೆ, ಈವಾ.”

“ತುಂ ಮರಣಾ ಥಾವ್ನ್ 25 ವರ್ಸಾಂ ಪೈಸ್ ಆಸಾಯ್, ಬೊಸ್ಸ್.

ರೊಯಾಟೇ ಸುನೇಕ್ ಪಳೇಸರ್ ತುಂ ಮೊರೊನ್ನಾಯ್. ಘೆ ಹೆಂ ವಕಾತ್, ಖುಯೆ. ತೊಂಡ್ ಉಗ್ತೆಂ ಕರ್ "

"ನಾಕಾ ತೆಂ. ಮಾಕಾ ಆಜ್‌ಜ್ ಮೊರೊಂಕ್ ವಕಾತ್ ಜಾಯ್." —
ತೊ ಹಟಾಕ್ ಪಡ್ಲೊ.

"ಮೊರೊಂಕ್‌ಜ್ ಹೆಂ ವಕಾತ್. ಖುಯೆ. ಬೊರೀ ನೀದ್ ಪಡ್ಲೆಲಿ ತುಕಾ. ತ್ಯಾ ನಿದೆಂತಚ ಮೊರೊನ್ ಸಿದಾ ಸರ್ಗಾರ್ ಪಾವ್ತಲೊಯ್" ಆನಿ ತೆಂ ಬಗ್ಲೇನ್ ಆಸ್ಲೆಲ್ಯಾ ಟೀನಾಕ್ ದೊಳೆ ಮೊಡೊನ್ ಪೊಳೊ ಹಾಸ್ಲೆಂ. "ದೇವ್ ತುಕಾ ಪಳೆವ್ನ್, ಇತ್ಲ್ಯಾ ವೆಗ್ಗಿಂ ತುಕಾ ಹಾಂಗಾ ಕೊಣೆ ಪಾಯ್ಲೊ? ಮ್ಹಣುನ್ ವಿಚಾರಿತ್ ಜಾಲ್ಯಾರ್ ಮ್ಹಜೆಂ ನಾಂವ್ ಸಾಂಗೊನಾಕಾ ಹಾಂ!" ಆಸೆಂ ಮಸ್ಕುರೊ ಉಲೈತಾಂ ಉಲೈತಾಂ ತಾಣೆ ಏಕ್ ಔನ್ಸ್‌ಭರ್ ಪೊಕಾತ್ ಅತೀ ಚಲಾಕೆನ್ ತಾಚಾ ತೊಂಡಾಂತ್ ವೊತ್ಲೆಂ ಆನಿ, ತೆಂ ಗೀಳಿಶೆಂ ತಾಚೆಂ ನಾಕ್ ಚಿಪ್ಪೇನ್ ದಾಂಬುನ್ ಧರ್ದೆಂ. ವಕಾತ್ ಪೂರಾ ಪೊಟಾಂತ್ ಗೆಲೆಂ.

"ತುಕಾ ಪಿಡಾ ಕೆನ್ನರಾಚಿ ಮ್ಹಣುನ್ ಖೈಂಚಾ ದಾಕ್ತೆರಾನ್ ಸಾಂಗ್ಲೆಲೆಂ, ಬೊಸ್ಸ್ ? "

ಡಾಯಸಾನ್ ತಾಚೆಂ ನಾಂವ್ ಸಾಂಗ್ಲೆಂ.

"ತಾಣೆ ತುಕಾ ಪಿಯೆಂವ್ಕ್ ವಕಾತ್ ದಿಲ್ಲೆಂವೆ ? "

"ವ್ಹೆಂ"

"ತಾಣೆ ಕಿತ್ಲ್ಯಾ ಪಾವ್ಟಿಂ ಒಪರೇಶನ್ ಕೆಲೆಂ ತುಕಾ ? "

"ದೋನ್ ಪಾವ್ಟ್. ತೆಂ ತಾಣೆ ಕೆಲೆಂನಾ. ಆನ್ಕಿಕ್ಲಾಕರ್ನಾ ಕರ್ದೆಲೆಂ. "

"ಸಮಾ ತರೀ ತಾಣೆ ತುಜಿ ಪಿಡಾ ಗೂಣ್ ಕೆಲೆನಾ ಕಿತ್ಲ್ಯಾ ? "

"ಮಾಕಾ ಕಷ್ಟೊನ್ ಮೊರೊಂಕ್ ದೆವಾನ್ ನಿಮಿಲಾಂ ಆಸ್ತಾಂ ತುಕಾ ಕಿತ್ಲ್ಯಾ ದುರ್ದೊಂಚೆಂ ? "

"ಹಾಂವ್ ತುಕಾಜ್ ದುರ್ದೊತಾಂ. ತೊ ಬೊರೊ (ಖಿರೊ) ದಾಕ್ತರ್ ನ್ಹೆ ಬಗಾರ್ ಲುಟ್ಯಾರ್ ಆನಿ ಕಸಾಯ್‌ಗಾರ್."

"ಬರೆಪಣ್ ಕರುಂಕ್ ಹೆಜಾಪ್ಲೆಲ್ಯಾಂಕ್ ಆಮಿಂ ತಸೆಂ ಕೆಂಡುಂಕ್ ನಜೊ."

"ತಾಣೆ ತುಕಾ ಬೊರೆಂ ಕರುಂಕ್ ಪ್ರಯತ್ನ್ ಕರುನಾ, ಬೊಸ್ಸ್ ತುಕಾ

ಭಸವ್ನ ತುಜೊ ಯೆತೇಷ್ಟ್ವ ದುಡು ಪಿಳುನ್ ತೊಚ್ ಬೊರೊ ಜಾಲಾ. ದೊನ್ ಒಪರೇಶನಾಂಕ್ ತಾಣೆ ತುಜಾಕಡ್ಲೆಂ ಕಿತ್ಲೆಂ ಧನ್ ವ್ಹಸುಲ್ ಕೆಲೆಂ?”

ಡಾಯಸಾನ್ ತೊಂಡ್ ಸೊಡ್ಲೆಂನಾ.

“ತುಂ ಸತ್ ಸಾಂಗಾನಾಯ್ ಜಾಲಾರೀ ಮಾಕಾ ಅಂದ್ವಾಜ್ ಆಸಾ, ಬೊಸ್ಸ್. ಪ್ರತಿ ಎಕಾ ಒಪರೇಶನಾಕ್ ಉಣ್ಯಾರ್ ಉಣೆ ದೊದೊನ್ ಹಜಾರ್ ರುಪೈ ಪುಣಿ ನಿಕ್ಯಾಯ್ಲಾತ್ ಆಸ್ತೆಲೆ. ಪಾವನಾತ್‌ಲ್ಲಾಕ್ ತಿಸ್ರಾ ಒಪರೇಶನಾಕ್ ಯೆದ್ ಮ್ಹಣುನ್ ಆಪ್ಲೆಂ-ಮೂ ತಾಣೆ?”

“ತುಂ ಕಸೆಂ ಜಾಣಾಯ್ ?”

“ತೊ ಘುಟಿ ತುಂ ಪರಿಪೂರ್ಣ್ ಬೊರೊ ಜಾಲಾ ಉಪ್ರಾಂತ್ ಸಾಂಗ್ತಾಂ. ತುಂ ಅಧಿಕ್ ಗ್ರೇಸ್ತ್, ತಸೊಚ್ ಸತ್ತೀ ಮ್ಹಳ್ಳೆಂ ಜಾಣಾ ಜಾವ್ನ್ ತ್ಯಾ ಲಾಭಾಡಿ ಆನಿ ನಕ್ಲೆ (ಇಂಗ್ಲಿಷಾಂತ್ ‘ಕ್ವಿಕ್’ ಮ್ಹಣ್ತಾತ್) ವೈಜಾನ್ ತುಕಾ ರಕವ್ನ್ ಪಿಳ್ಳಾ. ದೊನೀ ಪಾವ್ಲಿಂ ತುಜೆಂ ಒಪರೇಶನ್ ಜಾಂವ್ಚೆ ನಾ.”

“ಛೆ! ಅನ್ಯಾಯ್ ಉಲೈನಾಕಾ. ರುಜ್ವಾತೆಕ್ ಫೋಟ್ ಚಿರ್ದೆಲ್ಲಾಕಡೆ ಘಾಯಾಚೊ ಮಾಪೋ ದಿಸ್ಲೊನಾಂತ್ ತುಕಾ ?”

“ದಿಸ್ಲೊ. ಫೋಟ್ ಚಿರ್ದಾಂ ಮ್ಹಣುನ್ ತ್ಯೊ ರುಜ್ವಾತ್ ದಿತಾತ್. ಒಪರೇಶನ್ ಕೆಲಾಂ ಮ್ಹಣುನ್ ದೀನಾಂತ್. ತುಜಾ ಪೊಟಾಂತ್ ರೋಗ್ ಆಸ್ಚಾ ಜಾಗ್ಯಾರ್ ತಾಣೆ (ಯಾ ತಾಚಾ ಸರ್ಜನಾನ್) ಬೊಟ್ ಲೆಗುನ್ ಲಾಗವ್ಚಾ. ಲಾಗಯಿಲ್ಲೆಂ ಜಾಲಾರ್ ತುಂ ಪೈಲ್ಯಾಚ್ ಒಪರೇಶನಾನ್ ಪರಿಪೂರ್ಣ್ ಬೊರೊ ಜಾತ್ಯೊ ಯಾ ಮೊರೊನ್ ಸರ್ಗಾರ್ ಪಾವ್ತಾಯ್.”

“ಕಿತೆಂ ಆಯ್ಕಾಲೆಂ ಹಾಂವೆ! ಪೈಲ್ಯಾ ಒಪರೇಶನಾ ಉಪ್ರಾಂತ್ ಮಾಕಾ ತೀನ್ ಮೈನೆ ಕಾಂಯ್ಚ್ ಉಪದ್ರ್ ನಾತ್‌ಲ್ಲೆ ಪಿಡೇಚೆ.”

“ಶಿತ್ಲೊ ಪುಣಿ ಪರಿಹಾರ್ ದೀವ್ನಾತ್‌ಲ್ಲೊ ತರ್ ತುಂ ದುಸ್ರಾ ಪಾವ್ನ್ ತಾಚಾಲಾಗಿಂ ವೆತೊನಾಯ್. ದುಸ್ರೆಂ ಆನಿ ತಿಸ್ರೆಂ ಚಾನ್ಸ್ ಮೆಳೊಂ ಕ್ಚ್ಯಾ ಮ್ಹಳ್ಳೆಂ ಹಿಮ್ಮತೇನ್ ತಾಣೆ ತತ್ಪರ್ತೊ ಪರಿಹಾರ್ ಲಾಭೈಲ್ಲೊ.”

“ದಾಕ್ತರ್ ಅಸೆಂ ಹೊಂಗ್ ಕರ್ತಾತ್ಲೆ ?”

“ಬೊರೆ, ಸರ್ಕಾರ ಸನಾದ್ ಜೊಡ್ಲೆಲಿ, ಮನ್ಯಾಪಣ್ ಅಸ್ತೆ ಕರಿ ನಾಂತೆ. ಪುಣ್ ಥೊಡೆ ನೆಕ್ಲಿ ದಾಕ್ತೆರ್ ಆಸಿಂ ದೊಂಗಾಂ ಕರುನ್ ಪಿಡೇ ಸ್ತಾಂಚಾ ಜೀವಾ ಸಂಗಿಂ ಬೆಳ್ತಾತ್ ಆನಿ ಮಸ್ತ್ ದುಡು ಖಿಳ್ತಾತ್. ಒಪರೇ ಶನ್ ತಿಯೆಟರಾ ಭಿತರ್ ತುಕಾ ವ್ಹೊರ್ತಾತ್. ಭಿತರ್ ತುಜೆಂ ಒಪರೇಶನ್ ಸಾಕಾರ್ ಥರಾನ್ ಕೆಲಾಂ ಯಾ ನಾ ತೆಂ ಪಳೆಂವ್ಕ್ ತುಜಾ ಮನ್ಯಾಂಕ್ ಭಿತರ್ ವೊಸುಂಕ್ ಆನಿ ಪಳೆಂವ್ಕ್ ಸೊಡ್ತಾತ್‌ವೆ? ನಾ. ಒಪರೇಶನ್ ಕೆಲಾಂ ಮ್ಹಳ್ಳಾ ರುಜ್ವಾಳೆಕ್ ಪೊಟ್ ಚಿರ್ತಾತ್, ಇಲ್ಲಾ ವೆಳಾನ್ ತೆಂ ತಸೆಂಚ್ ಶಿಂವ್ತಾತ್ ಆನಿ ದ್ಯಾ ಕಿರ್ಕೊಳ್ ವಾವ್ರಾಕ್ ಹಜಾರ್, ದೇಡ್ ಯಾ ದೋನ್ ಹಜಾರ್ ಪರ್ಯಾಂತ್, ಪಿಡೇಸ್ತಾಚಿ ತಾಂಕ್ ಪಳೆಂವ್ಕ್ ಖಿಳ್ತಾತ್. ತೊ ಡುಡು ತಾಂಚಾ ಮಧೆಂ ವಾಂಟುನ್ ಘೆತಾತ್. ತಿಸ್ರಾ ಪಾವ್ವಿಯೊ ತುಕಾ ತಾಣೆ ಅಸೆಂಚ್ ಕರುನ್ ಪಾಟಿಂ ಧಾಡ್ಚೆಂ. ದೆಕುನ್ ತುಂ ವೊಸೊನಾಕಾ. ತುಕಾ ಕೆನ್ನರಾಚೊ ರೋಗ್ ನಾ. ತುಜೊ ರೋಗ್ ಬೊಲ್ಗೊಚ್ ಆನಿ ಸಾಮಾನ್ಯ ವರ್ಗಾಚೊ. ಫಾವೊ ತೆಂ ವಕಾತ್ ಜುಸ್ತ್ ವೆಳಾರ್ ಪಡಾನಾತ್‌ಲ್ಲಾನ್ ತೊ ಗಡ್ ಮಿರ್ವೆನ್ ಜೂನ್ ಜಾಲಾ. ತರೀ ತುಂ ಭಿಯೆನಾಕಾ. ಮ್ಹಜಾ ವಗ್ತಾನ್ ತುಂ ಬೊರೊ ಚಾಶಲೊಯ್.”

ಅಯ್ಜೆಚ್ ವಕಾತ್ ಈವಾನ್ ಗರ್ಜೆ ಪ್ರಕಾರ್ ತವಳ್ ತವಳ್ ಬದ್ಲಾನ್ ಏಕ್ ಮೈನೊ ಪರ್ಯಾಂತ್ ದಿಸ್ಪಡ್ಚೆಂ ಖಿಳಾನಾಸ್ತಾಂ ಟೊಮಿಗರ್ ಯೇವ್ನ್ ತಾಕಾ ಸೆವುಂಕ್ ದಿಲೆಂ. ಪ್ರತಿಫಳ್ ಜಾವ್ನ್ ತಾಚಾ ಥೈಂ ಜಾಲ್ಲೆಂ ಸುದ್ರಾಪ್ ಆನಿ ಬದ್ಲಾಪ್ ಸಕ್ತಾಂಕೀ ವಿಸ್ತೀತ್ ಕರುಂಕ್ ಪಾವ್ಲೆಂ. ಟೊಮಿಗೀ ಹೆಂ ಅಚರ್ಯೆಂ ಕಸೆಂ ಜಾಲೆಂ ತೆಂ ಸಮ್ಜಾನಾ ಜಾಲೆಂ. ಅಪ್ಪಾಚ್ ಪಾಂಯಾಂಚೆರ್ ಫರ್‌ಫರ್ ಸುಡಾಳ್ ಚೆಲೊಂಕ್ ತೊ ಸಕ್ಲೊ.

ತ್ಯಾ ಎಕಾ ದಿಸಾ ರೊಯ್ ಆನಿ ವಕಿಲ್ ಮಾರಿಯೋ ಆನಿ ಹೆರ್ ದೋಗ್ ಜಣ್ ತಾಚೆ ಭೆಜೀಕ್ ಆಯಿಲ್ಲೆ ಅಸುಲ್ಲೆ ತೆದ್ನಾ ತೊ ಈವಾಕಡೆ ಮ್ಹಣಾಲೊ,—

“ರೋಗಿನ್ ವೈಜಾಚಾ ಪಾಂಯಾಂಕಡೆ ವೊಸುಂಕ್‌ಜಾಯ್, ಈವಾ, ವೈಜಾನ್ ಪಾಂಯಾಂಕಡೆ ಯೆಂವ್ಚೆಂ ಮರ್ಯಾದೆಚೆಂ ನ್ಹೆ. ಆತಾಂ ಹಾಂವ್ ಕಾರಾರ್ ಖೈಂ ಜಾಯ್ ಥೈಂ ವೊಸುಂಕ್ ಸಕ್ತಾಂ ಜಾಲ್ಲಾನ್ ಫಾಲಾ ಧಾವ್ನ್ ತುಂ ದಾಂಗಾ ಯೆನಾಕಾ. ತುಜಾಕಡೆ ಹಾಂವ್ ಯೆತಾಂ.”

“ಕೆದೊಳ್ ಪರ್ಯಂತ ಮಾಕಾ ದಾಕ್ತೆಗೆಜೊ ಸನಾದ್ ಮೆಳುನ್ ವ್ಹುಜೆಂಚ್ ಚಿಕಿತ್ಸಾಲಯ್ ಉಭೆಂ ಕರ್ಚೊ ವೇಳ್ ಆನಿ ಆಸ್ಪದ್ ವದ್ಗಾನಾ ತೆದೊಳ್ ಪರ್ಯಂತ ಹಾಂವೆಂ ರೋಗಿಂಚಾ ಪಾಂಯಾಂಕಡೆ ವೊಸುಂಕ್ ಜಾಯ್, ಬೊಸ್ಸ್. ಹ್ಯಾ ತರ್ಫೆನ್ ತುಂ ಬೆಜಾರ್ ಪಾವ್ತೆನಾಕಾ. ಮಾಕಾ ಹಾಂ ಗಾ ಯೆಂವ್ಚಾಂತ್ ಬೊರೀ ಮರ್ಯಾ ಭೊಗ್ತಾ.”

“ಮರ್ಯಾ ನೈ, ಈವಾ, ಮ್ಹಜಾ ಪಾತ್ಕಾಂ ಪಾಸುನ್ ತುಕಾ ಸಜಾ ಪಾಪ್ !” — ಮ್ಹಣಾಲೊ ತೊ ಚುರ್ಚುರಾಂನಿ. “ಪುರೊ, ಹಿ ವಾಂವ್ಕ್ ತುಕಾ ವೆಗ್ಗಿಂ ಆಖೀರ್ ಜಾಂವ್ಕ್ ಜಾಯ್. ತುಜೊ ಆಮೊಲಿಕ್ ವೇಳ್ಯೊ ಪಾಡ್ ಜಾಂವ್ಕ್ ಸೊಡುಂಕ್ ನಜೊ. ತುಕಾ ಉಡಾಸ್ ಆಸಾವೇ ಹಾಂವೆಂ ತುಕಾ ಎಕಾ ಲಾಕಾಚಿ ಚೆಕ್ ದಿಲ್ಲಿ? ತುಕಾ ಫುಡೆಂ ತಾಚಿ ಗರ್ಜ್ ಪಡೊಂಕ್ ಪುರೊ, ತ್ಯಾ ಸಂದರ್ಬಾರ್ ತಿ ಮಾಗೊನ್ ವ್ಹರ್ತಲಿಂ ಮ್ಹಣುನ್ ಸೊಡ್ ಲ್ಲಿಯ್. ತೊ ದುಡು ಆಜೂನ್ ಮ್ಹಜ್ಯಾ ತಾಬ್ಯಾಂತ್ ಆಸಾ. ತುವೆಂ ತೊ ಆಜೆಚ್ ವ್ಹೊರುನ್ ತುಜೆಂಚ್ ಚಿಕಿತ್ಸಾಲಯ್ ಉಭೆಂ ಕರ್ಚೆಂ ಕಾಮ್ ಜಟ್ ಪಟ್ ಶುರು ಕೆಲ್ಯಾರ್ ಜೊರೆಂ ನೈವೆ ?”

“ತೆಂಕೂ, ಬೊಸ್ಸ್. ಪ್ರಣ್ ತೆಂ ಕಾಮ್ ಶುರು ಕರುಂಕ್ ಹಾತಿಂ ಘೆಂವ್ಚಾ ಪೈಲೆಂ ಆನ್ಕೆಕ್ ಕಾಮ್ ಕರುಂಕ್ ಬಾಕಿ ಉರ್ಲಾಂ. ತ್ಯಾಚ್ ದಿಸಾ ತುಜಿ-ಮ್ಹಜಿ ಸೈರಿಕ್ ಘಟ್ ಜಾಲ್ಲಿ ತಾಜೊ ಉಡಾಸ್ ನಾಂದೇ? ಪೈಲೆಂ ತಿ ಲಗ್ನಾಂತ್ ಥಿರ್ ಕರುಂಕ್ ಆಸಾ. ತುಕಾ ಉಡಾಸ್ ನಾ ತರ್ ರೊಯಾಕ್ ಆನಿ ವಕಿಲ್ ಮಾರಿಯೊಕ್ ಆಸ್ತಲೊ. ತೆ ಸಾಕ್ಸ್ ಆಸ್ಲೆ ಮ್ಹಜೇ ತೆರಾವೇ ಸೈರಿಕೆಕ್. ತೆಂ ಕಾರ್ಯೆಂ ಪೈಲೆಂ ಜಾಂವ್ಕ್ ಜಾಯ್; ಹೆರ್ ರಾಟಾವಳೊ ಮಾಗಿರ್, ಬೊಸ್ಸ್. ತುಂ ಕಬೂಲ್ ಆಸಾಯ್ ?”

ಟೊಮಿ ಡಾಯಸಾನ್ ಆಪ್ಲಿ ಕಬ್ಲಾತ್ ಉತ್ರಾಂನಿ ಉಚಾರ್ಲಿನಾ ಬಗಾರ್ ಈವಾಕ್ ಆಪ್ಲ್ಯಾ ಗೊಪಾಂತ್ ಆರಾವ್ನ್ ಘೆವುನ್, ಆಪ್ಲ್ಯಾ ಕಬ್ಲಾ ತೆಚಿ ಮ್ಹೊರ್ ಸಕ್ಚಾಂ ಹುಜ್ರಿಂ ಈವಾಚಾ ವೊಂಟಾಂಚೆರ್ ಆಪ್ಲ್ಯಾ ವೊಂಟಾಂನಿ ದಾಂಬ್ಲಿ.

— ಸಮಾಪ್ತ —

— ಲಿಪಿಗಣಾಂಕ —

ದ್ವಿಜೇ ವಿದ್ಯಾ ಭೋಗ

ಜುನಾನ್ ಬಾಯೆಕ್

ಮರಣಾನ್ ಕೆಲಿಂ ಸುಧಾರಣ್

(ನೊಟ್ಟ ಕಾಣಿ)

—ಜೊ. ಸಾ. ಅಲ್ವರಿಸ್.

“ಹಾಂವೆಂ ಕಾಲ್ ಪಳೆಲ್ಲೆಂ ವಿಚಿತ್ರಾಂ ಪೈಕಿಂ ವ್ಹೊಡ್ಲೆಂ ವಿಚಿತ್ರ್ ಕಿತೆಂ ಜಾಣಾಂಯ್‌ಗೀ ಡೇರ್ಚೀ ? ”

“ಕಿತೆಂ ತೆಂ ? ”

“ಪೊಲೀನ್ ಮಿಸ್ಕಿತ್ ತೊಮಾಸ್ ಕುಟಿನಾ ಸಾಂಗಾತಾ ಭಂವ್ತಾಲಿಂ, ವ್ಹಯಾ-ಬಾ ! ”

“ಚಲ್, ಚಲ್, ಲೊಟ್ಟೆ ಉಲೈನಾಕಾ ! ಚೆಡ್ವಾಂಚಿ ತೊಂಡಾಕ್ ಲೆಗುನ್ ಪಳೇನಾತ್‌ಲ್ಲೆಂ ಮಾನ್ಸುಗಾಯೆಚೆಂ ಪೊಲೀನ್ ತಾ ಬದ್ಮಾಪಾ ಸಾಂಗಾತಾ ಭೊಂವ್ತಾಲಿಂ ಮ್ಹಳ್ಳೆಲ್ಯಾಂತ್ ಹಾಂವ್ ಸತ್‌ಮಾಂದಿನಾಂ.”

“ತರ್ ಹಾಂವ್ ಭೆಷ್ಟೆಂ ಘಡ್ವಾಂ ಉಲೈಲಿಂ, ವ್ಹಯ್-ಮೂ ? ”

“ಘಡ್ವಾಂಚಿ ಗೋಷ್ಟಿ ನೈ, ಮರ್ಲಿನ್; ಪೊಲೀನ್ ಎಕಾ ಗುಣೇಸ್ತ್ ಮರ್ಯಾದ್ವಂತ್ ಚೆಡ್ವಾ ಸಂಗಿಂ ಲೆಗುನ್ ಭೊಂವ್ಚೆಂ ಚೆಡುಂ ನೈ. ಆನಿ ಜರೀ ತುಜೆಂ ಸತ್ ಜಾವ್ನ್ ಆಸಾ ತರ್ ತೆಂ ಚೆಡುಂ ಪಾಡ್ ಜಾಲ್ಲ್ಯಾಂಚಿ!”

“ತಾ ಅಟ್ವಾಂಗ್ ಮವಾಲಾಕ್ ಕೊಣ್ ಚೆಡುಂ ತಿತ್ಲ್ಯಾ ಸುಲಭಾಯೆನ್ ಭುಲ್ತಾ ಕಶೆಂ-ಬಾ, ಡೇರ್ಚಿ ? ತೊ ಜಾಧು-ಮಂತ್ರಾಂಚಿ ವಿದ್ಯಾ ಜಾಣಾಂಗಿ ? ”

“ತೊಚ್ ಜಾಣಾಂಗಿ ಯಾ ಕೊಣಾಯ್ ಕರ್ನಾ ಕರ್ತಾಕೀ ಕೊಣಾಂ. ಆನಿ ತೊ ಬದ್ಮಾಪಿ ಮ್ಹಳ್ಳೆಂ ಕೊಣ್ ನೆಣಾಂಗೀ ತಿಂ ಮಾತ್, ಚೆಡ್ವಾಂ ತಾಕಾ ಭುಲ್ತಾತ್ ಆಸ್ತಲಿಂ. ತೊಯೊ ತಸಲ್ಯಾಂಕ್‌ಚ್ ಪಾಸಾಂತ್ ವೊಡುನ್ ಘೆತಾ.”

“ತೊ ಬೆವರ್ಪಿ ಮ್ಹಳ್ಳೊ ಘುಟ್ ಪಾಲಿನ್ ನೆಣಾ ಆಸ್ತಲಿಂ ಬಾವ್ಲೆಂ. ತಾಕಾ ಕೊಣೆಯ್ ಹಿಶಾರೊ ದೀವ್ನ್ ಜಾಗೈಲ್ಯಾರ್ ಬೊರೆಂ” — ಸೂಚ್ಚೆಲೆಂ ಮರ್ಲಿನಾನ್.

“ಹಿಶಾರೊ ಬೊರ್ರಾನ್ ಘೆತ್ ಜಾಲ್ಯಾರ್ ಬೊರೆಂ ಆಸಾ. ಬದ್ಲಾಕ್ ಆಪ್ಣೆಂ ತೆಂ ಮಾಂದಿನಾ ಜಾಲ್ಯಾರ್ ? ತುಕಾ ಮ್ಹಜೊ ಮೊಸೊರ್ ಜಾಲೊ ದಿಸ್ತಾ ? ” ಮ್ಹಣುನ್ ಉಪ್ರಾಟೆಂ ಸವಾಲ್ ಕರಿತ್ ಜಾಲ್ಯಾರ್ ? ”

“ತೆಂಯೊ ಸಮಾ. ಆಜ್ಕಾಲ್ ಬೊರ್ರಾಕ್ ಸಾಂಗ್ಲಾರೀ ಘಾತಾಕ್ ಮ್ಹಣುನ್ ಸಮ್ಜಾತಾತ್. ಮಾಗಿರ್ ಸಾಂಗ್ಲೆಂಚ್ ಪಾಡ್. ಮಾಕಾಯೊ ನಾಕಾ ತಿ ಜವಾವ್ತಾರಿ ”

“ಶಿಶ್ಲೆಂಚ್. ಆನಿ ತಾಂಕಾಂ ಬೊರೆಂ ಜಾಂವ್ಕ್ ದೆವಾನ್ ನಿರ್ಮಿಲಾಂ ಜಾಲ್ಯಾರ್ ಆಮಿ ಕಿತ್ಯಾ ಆಡಾಂವ್ಕ್‌ಜಾಯ್ ? ಪಾವ್ಲಿನ್ ತ್ಯಾ ಮಮಾ ಲ್ಯಾಕ್ ಸುಧಾರಾಂವ್ಚೀ ಸುಧಾರಾಯ್ತ್ ” — ಮ್ಹಣಾಲೆಂ ಡೇರಿಯೊ.

“ಕಾಪೊ ತೊ ಪಾರ್ವೊ ಜಾಯ್ತ್. ಜಾಲ್ಯಾರ್ ತೊಮಾಸ್ ಸಾರ್ಕೊ ಜಾಯ್ತ್ ” ಮ್ಹಳೆಂ ಮರ್ಲಿನಾನ್ ವೊಪಾರೇನ್ ಉಲವ್ನ್.



ಪಾವ್ಲಿನ್ ಬೊಂಬೈ ಟೆಲಿಫೋನ್ ಕಂಪೆನೆಂತ್ ಕಾಮ್ ಕರ್ತಾಲೆಂ. 6 ಜಣಾಂ ಚೆಡ್ವಾಂಕ್‌ಚ್ ಜಲ್ಮ್ ದಿಲ್ಲಾ ಆಪ್ಲೆ-ಬಾಪಾಚೆಂ ಮಾಲ್ಟಾಡೆಂ ಧೂ ತೆಂಚ್. ಮ್ಹಣ್ಣಿಚ್ ತಾಂಚಾ ಫುಡಾರಾಚೊ ಆದಾರ್‌ಯೊ ತೆಂಚ್. ಕಷ್ಟ ಪಾಂಪ್ಪ್ ಕಾಡುನ್ ಮೆಟ್ರಿಕ್ ಪರ್ಯಾಂತ್ ಶಿಕುನ್, ಕಷ್ಟಾತೆಲ್ಯಾ ಆಪ್ಲ್ಯಾ ಕುಟ್ಮಾ ಮಂಡ್ಲಳೆಕ್ ದುಬ್ಳಿಕಾಂಸುಂತ್ಲೆಂ ಪರಿಹಾರ್ ಕರ್ಚಾ ಉರ್ಟೇನ್ ತೆಂ ಬೊಂಬೈ ಆಯಿಲ್ಲೆಂ. ಆಪ್ಲ್ಯಾ ಬಾಶಾ ಮಾವ್ಚ್ಯಾಗೆರ್ ವಸ್ತೇಕ್ ರಾವುಲ್ಲೆಂ. ಆಪ್ಲ್ಯಾ ಸಾಂಬಾಳಾಂತ್ಲಿ, ಆಪ್ಲ್ಯಾ ಖರ್ಚಾಕ್ ಕಾಡುನ್ ಉರ್ದೆಲಿ ಹರ್‌ವಕ್ ರುವಿ ಜಮೊ ಕರುನ್, ಹರ್‌ವಕಾ ಮೈನ್ಯಾಚೆ 2 ತಾರ್ಕೆರ್ ಟಪಾಲಾ ಮುಖಾಂತ್ ಆಪ್ಲ್ಯಾ ವ್ಹಡಿಲಾಂಕ್ ಧಾಡ್ತಾಲೆಂ.

ಬೊಂಬೈಂತ್ ತಾಚೆಂ ಜಿವನ್ ಬೋವ್ ಸಾಧೆಂ. ದುಡ್ವಾಚಾ ಸುರಾ ತಾಕ್ ಲಾಗುನ್ ಆನಿ ಅತ್ಯಾಚೆ ಭದ್ರತೆ ಪಾಸುನ್ ಧೈಯಿಂ ರೀತ್ ನಾಸ್ಚಿಂ ಘೆತನಾಂ ತೆಂ ಕಾಂಟಾಳ್ತಾಲೆಂ. ಪರ್ಕೆ ಚೆಡ್ವಾಂ-ಚೆಡ್ವಾಂಚಿ ಇಷ್ಟಗತ್ ಆಧಾರಿನಾತುಲ್ಲೆಂ. ಆಪ್ಲೆಂ ಕಾಮ್, ಆಪ್ಲಿ ಭಲಾಯ್ಕಿ ಆನಿ ಕ್ರಿಸ್ತಾಂವ್ ಓಕೊ

ಣೇಕ್ ಪ್ರಕಾರ್ ಆಪ್ಲಿ ಬೇಣ್—ಹೊ, ತೀನ್ ವಸ್ತು ಜಾವ್ನ್ ಆಸ್ಲೊ, ತಾಚೊ ಮೊಗಾಚೊ ಸಾಂಗಾತಿಣ್ಯೊ.

ಅಸಲೆಂ ಗುಣೇಸ್ತ್ ಚೆಡುಂ ಬೊಂಬೆಂತ್ಲ್ಯಾ ಯಮ್ಕುಂಡಾಂತ್ ಕಿತೊ ಕಾಳ್ ತಸೆಂಚ್ ಉರುತ್ ? ಸಾಧ್ಯ್ ನಾಸ್ಚಿ ಗಜಾಲ್. ವ್ಹಯ್, ತೊಮಾಸಾ ತಸಲೆ ಅಣ್ವೆ ಚೆಡೆ ಸೈತಾನಾಚೆಂ ದಲಾಲ್ ಪಣ್ ವಹಿಸುನ್ ಘೆವುನ್, ಪೆಲ್ಯಾಂಕ್ (ಚಡ್ ಕರುನ್ ಕೋಮಳ್ ನೆಣಾರಿ ಚೆಡ್ವಾಂಕ್) ವಾಯ್ಪಾಕ್ ನಾಡ್ವಾ ಸಾಧಾನಾಂತ್ ದೀಸ್-ರಾತ್ ವಾವುರ್ತಾನಾ,—ಆಪ್ಲಿ ಸ್ವಂತ್ ಜೋಡ್ ಪಾವಾನಾಸ್ತಾನಾ ಹೆರಾಂಕಡ್ಚೆಂ ಹಿಕ್ಮತ್ಯಾಂನಿ ರೀಣ್ ನಿಕ್ಪಾವ್ನ್ ಗೀ, ನಾಗೋವ್ನ್ ಗೀ, ಲಜೇವಿಣೆ ಮಾಗೂನ್ ಗಿ, ಭಾಡ್ಯಾಚೆಂ ಸುಟಾಂ ನ್ಹೆಸುನ್, ಸಿಗ್ಗಿಟಾಂಚೆ ಮುಳ್ಕಾಟಾಂ ದವ್ಲತೆನ್ ಚಿಂವುನ್, ಆಪುಣ್ ಲಾಖ್ವಿತಾಚೆ ಪಿಲ ಮ್ಹಣ್ ದಾಕೋವ್ನ್ ಸತ್ತಿ ಲೋಕಾಚ್ಯಾ ದೊಳ್ಯಾಂಕ್ ಮಾತಿ ಉಡಂವ್ಕ್ ಭಾಡ್ಯಾಚ್ಯಾ ಅಥವಾ ಇಷ್ಟಾಂಚಾ ಮೊಟರ್ ಸಾಯ್ಬಾಲಾರ್ ಬಸುನ್ ದವ್ಲತೆಚಿ ಸಪಾರಿ ಮಾರೀತ್ ಭೊಂವ್ಚೆ ಮವಾಲಿ ತರ್ನಾಟೆ ಹ್ಯಾ ಶಹರಾಂತ್ ಹೆಣೆ ತೆಣೆ ಶಿಂಪ್ಡೊನ್ ಆಸಾತ್ ಪರ್ಯಂತ್ ಶೆಗುಣೆ ಆನಿ ಸತ್ತೀ ಚೆಡ್ವಾಂಕ್ ಚಡ್ ಕಾಳ್ ಬೊರೇ ಸ್ಥಿತೇಂತ್ ಬಾಳ್ವಿ ನಾ ಮ್ಹಣ್ಚೆಂ ಆಪುಣ್ ಸತ್ ಜಾಪ್ ಆಸಾ. ಪಾವ್ಲಿನ್,—ಇತ್ಲ್ಯಾ ಮಾನ್ಸುಗೇಚೆಂ ಆನಿ ಧಿರ್ ಮನಾಚೆಂ ಚೆಡುಂ ಸೈತ್ ಆಪ್ಲೇ ಮಿಶೇ ವಿರೋದ್ ಮ್ಹಳ್ಳೆಲೇಬರಿ ತೊಮಾ ಸಾಚಿ ಕಪಟಿ ಜಾಳಾಂತ್ ಶಿರ್ಕುನ್ ಪಡ್ವಾ ಗಡಿಲಾಗಿಂ ಪಾವ್ಲೆಂ ! ಹಾ ಕಸಲಿ ಭಯಂಕರ್ ಶನಿ ! ತೆಣೆ ಗಾಂವಾಂತ್ ತಾಚಿಂ ಮಾ-ಬಾಪ್ ಆನಿ 5 ಭೈಣಿ ದಿಸ್ಲೊಡ್ಲೆಂ ತೇರ್ಸಾರ್, “ಆಮ್ಚ್ಯಾ ಪಾವ್ಲಿನಾಕ್ ಬೊಂಬೆಂತ್ ಕುಡಿ-ಅತ್ಮ್ಯಾಚಾ ಸರ್ವ್ ವಾಯ್ಪಾಂ-ವೀಗ್ನಾಂತ್ಲೆಂ ರಾಕ್ ದೆವಾ !” ಮ್ಹಣೊನ್ ಖಿಳಾನಾಸ್ತಾನಾ ಮಾಗ್ತಾನಾ, ತೆಂ ಮಾಗ್ಲೆಂ ದೆವಾಕ್ ಪಾವ್ಲಿನಾ ಥೈಂ ಕಾಮಾಮ್ ದೊಳೊ ದವರುಂಕ್ ಜಾಗೃತಿ ದಿತಾಲೆಂ. ಮ್ಹಣುನ್ ತೆಂ ತೊಮಾಸಾಚಾ ಜಾಳಾ ಭಿತರ್ ಆಜೂನ್ ಸಾಂಪಡ್ಲಾಸ್ತಾನಾ ಉರ್ದೆಲೆಂ

ತೊಮಾಸ್ ಸುಂದರ್ ಘಡ್ವೊಣೆಚೊ ಯುವಕ್. ತಾಕಾ ಪಳೆಲ್ಲ್ಯಾ ಫರಾ ಕೊಣಾಯಿ ಚೆಡುಂ ಏಕ್ ಪಾವ್ಲಿಂ ಆಸ್ಲೊ, ರುಂದಾವ್ನ್ ತಾಕಾಚ್ ಪಳೆತ್, ತಾಚೆಕಡೆ ಉಲೊಂವ್ಕ್ ಮಿಶಿ ದಾಕೈತ್, ತಾಚೇ ಸಂಗಂ ಭೊಂವುಂಕ್

ಅಶೇತ್, ಕ್ರಮೇಣ್ ತಾಚೆಂ ಪುಸ್ತಾಂವ್ಚೆ ಆನಿ ಸೈಲಾಪಿ ಉಲವ್ಚೆ ಆಯ್ಕುನ್ ತಾಚೆ ಕಸಲೆಯೊ ಖುಶೇಕ್ ಬಾಲ್ತೆಮಾನ್ ಘಾಲಿತ್. ತೊ ಏಕ್ ವೆಚಿಕ್, ಖೊಟಿ ಜೀಣ್ ಜಿಯೆಂವ್ಚೊ ಚೆಡೊ ಮ್ಹಣುನ್ ತಾಚೆಂ ರುಪ್, ನ್ಹೆಸಾಣ್ ಆನಿ ಚಾಲ್ ಪಳೆಲ್ಲಾಕ್ ಭೊಗಾಶೆಂನಾ. ತಿತ್ಲೊ ರಕ್ಲೆ ಚಾವ್ನ್ ಆಸುಲ್ಲೊ ತಾಚೊ ಭಾಯ್ಲೊ ವೇಸ್. ಏಕಾ ಘರಾ ಕಾಜಾರಾಕ್ ಗೆಲೆಲೇಕಡೆ ಪಾವ್ಲಿನಾಕ್ ತಾಚಿ ಭೆಟ್ ವಳಕ್ ಜಾಲಿ. ಇಷ್ಟಗತೇಚಿ ಬುನ್ಯಾದ್ ಪಡ್ಲಿ. ಚಂಗ್ಲಾಯ್ ಪಾಡ್ಲಿ. ಪಾವ್ಲಿನಾಕ್ ಸಂತೊಸಾಚಿ ಝುರ್ ಚಾಂವ್ಕ್ ಪಾವ್ಲಿ ತೊಮಾ ಸಾಚಿ ಇಷ್ಟಗತ್.

ಪಾವ್ಲಿನ್ ವಿಶೇಷ್ ಸೊಭಾಯೆಚಿ ಚಲಿ ನ್ಹೆಂ. ಹೆಂ ತೆಂ ಖುದ್ನ್ ಚಾಣಾ ಆಸುಲ್ಲೆಂ. 'ಹೊ ಇತ್ಲೊ ಸುಂದರ್ ಚಲೊ ಮ್ಹಜೇ ಥ್ಯೆಂ ಕಸೊ ಭುಲ್ಲೊ?'—ಹೆಂ ಸವಾಲ್ ತಾಚಿ ಮತಿಂತ್ ತವಳ್ ತವಳ್ ಯೆತಾಲೆಂ. ತ್ಯಾ ವಗ್ತಾ ತಾಚಾ ಜಿವಾಂತ್ ನಾಂವ್ ನಾತುಲ್ಲಿಂ ಭೊಗ್ಲಾಂ ಉಬ್ಜಾತಾಲಿಂ. 'ರಕ್ಲೆ ಇಷ್ಟಗತ್ ತಾಚಿ! ತಾಚೆ ಥಾವ್ನ್ ಪೈಸ್ ರಾವ್!'—ಅಸೆಂ ಚತ್ರಾಯ್ ಸಾಂಗ್ತಾಲೆಂ ತಾಚೆಂ ಅಂತಸ್ಕರ್ನ್. ತರಿಕೆ ಮೋಗ್ ಕುಡ್ಲೊ ಆನಿ ತಾಂತುಂ ಪಡ್ಲೆಲಿಯೊ ಕುಡ್ಲಿಂ ಜಾಂವ್ಕ್ ಪಾವ್ತಾತ್. ಪಾವ್ಲಿನಾಚಾ ದೊಳ್ಯಾಂಕ್ ಪಾತಳ್ ಸಾಯ್ ಮಾಂಡುಂಕ್ ಸುರು ಜಾಲಿ.

ತೊಮಾಸಾಕ್ ಮೋಗ್ ಕರುಂಕ್ ಜಾಯ್ ಜಾಲ್ಯಾರ್ ಪಾಪ್ಲಿನಾ ಪ್ರಾಸ್ ಸೊಭಿತ್ ಚೆಡ್ವಾಂ ದರಬಸ್ತ್ ಆಸುಲ್ಲಿಂ. ತಾಕಾ ಪಾವ್ಲಿನಾಚಾ ದೊಗಾಚಿ ಗರ್ಜ್ ನಾಸ್ಲಿ. ಪುಣ್ ತಾಚೊ ದೊಳೊ ಆಸುಲ್ಲೊ ಪಾವ್ಲಿ ನಾಚೆ ಜೋಡಿರ್. ಪಾವ್ಲಿನಾಕ್ ಮೆಳ್ತಾಲೊ ತಿತ್ಲೊ ಸಾಂಜಾಳ್ ಬಿ. ಎ. ರಿಕ್ಲೆಲ್ಯಾ ಚೆಡ್ಯಾಂಕ್ ಬೊಂಬ್ಪೆತ್ಲ್ಯಾ ಖಿಂಚಾ ವ್ಹೆಡ್ಲ್ಯಾ ಕಂಪೆನೆಂತ್ಯೊ ಮೆಳಾನಾತುಲ್ಲೊ. ತಾಚೆಲಾಗ್ಚೊ ದುಡು ಪಿಳ್ಳೊಚ್ ತಾಚಾ ಇಷ್ಟಗತೆಚೊ ಪ್ರಾಮುಖ್ಯ ಉದ್ಘೋಸ್. ಹೊ ಗುಟ್ ತಾಣೆ ಪಾವ್ಲಿನಾ ಥಾವ್ನ್ ಸುರ್ದೇಚಾ ಘೊಡ್ಯಾ ವಾಯ್ಲ್ಯಾಕ್ ಲೆಪ್ಪೊವ್ನ್ ಆಡ್ಲೊ. ಕ್ರಮೇಣ್ ತೊ ಉಗ್ತಾಪೊ ಕೆಲ್ಯಾ ಬಗಾರ್ ನಿರ್ವೋಗ್ ನಾ ಜಾಲೊ. ದೆಕುನ್ ಸವಾರ್ ವೆಳಿಂ ತಾಣೆ ಅಪ್ಲಿ ದವ್ಲತ್ ಆನಿ ಲಜ್ ಸಾಂಡುನ್ ಪಾವ್ಲಿನಾಕಡ್ಲೆಂ ರೀಣ್ ಮಾಗ್ಚಿ ಸವಯ್ ಸುರು ಕೆಲೆ. ಇಷ್ಟಾಂ ಮಧೆಂ ಗರ್ಜಾಂವೆಳಿಂ ಏಕಾಮೆಕಾ ರೀಣ್

ಕೊಣ್ ದೀನಾ ? ತೆದಾಳಾ ವಾಯ್ವ ಸುಶಯ್ ಕೊಣಾಚಾ ಮತಾಂತ್ ಯೆತಾ ? ಪಾವ್ಲಿನಾಚಾ ಖಡ್ವಾಂತ್ ಆಯೊನಾ. ಚೆಡ್ವಾಚಾ ಪುಸ್ತಾ ವ್ಹಾಕ್ ಸಾದಾರ್ನ್ ಘಟ್ ಕಾಳ್ಜಾಚೆಂ ಚೆಡುಂ ಸೈತ್ ಆಪ್ಲೊ ಮಡು ಮಾತ್, ನೈಂ ಬಗಾರ್ ಆಪ್ಲಿ ಕುಡ್ ಲೆಗುನ್ ತಾಚಾ ಖುಶಾಲಾಯೆ ಆನಿ ಗರ್ಜಾಂ ಖಾತಿರ್ ದಾನ್ ದೀಂವ್ಕ್ ಪಾಟಿಂ ಸರಾಶೆನಾ. ಪಾವ್ಲಿನಾನ್ಯೊ ತಾಣೆ ಮಾಗ್ಲೆಲೆಂ ರೀಣ್ ಸುರ್ವ್ಕಾರ್ ದೀಂವ್ಕ್ ಇನ್ಕಾರ್ ಕೆಲೆನಾ. ಸಾಂಗಾತಾಚೆ (ದೆವಾಚಿಚ್ ಮಾಂಡಾವಳ್ ಮ್ಹಣೈತ್) ತಾಣೆ ಆಪ್ಲ್ಯಾ ಘರಾ ಮಾ- ಬಾಪಾಕ್ ಧಾಡ್ಚೆ ರುಪೈ ಮಾತ್, ವಿಂಗಡ್ ಕಾಡುನ್ ಫಾವೊತಾ, ದಿಸಾ ಟಪಾಲಾಂತ್ ಮನಿಜರ್ಡರ್ ಕರ್ಚಿ ಸವಯ್ ಬಂದ್ ಕೆಲೆನಾ. ಆಪ್ಲ್ಯಾ ಗರ್ಜಾಂ ಖಾತಿರ್ ಬೆಂಕಾಂತ್ ಥೊಡೆ ರುಪೈ ಪುಂಜಾಂವ್ಚಿ ಬೊರಿ ಸವಯ್ ತಾಣೆ ಆಧಾರ್ಲೆಲಿ, ತಾಂತ್ಲೆ ಮಾತ್, ಕಾಡೂನ್ ತೆಂ ರೀಣ್ ದಿತಾಲೆಂ.

ಹಿ ರೀಣ್ ಮಾಗ್ಚಿ ಆನಿ ದಿಂವ್ಚಿ ಸವಯ್ ತೀನ್-ಚ್ಯಾರ್ ಮೈನೆ ಚಾಲುಚ್ ಉರೊನ್ ಗೆಲಿ. ಜಾಲಾರೀ ವ್ಹೆಲ್ಲೆಂ ತೆಂ ಪಾಟಿಂ ದಿಂವ್ಚಾ ಖಬ್ರೆರ್ ತೊ ನಾಸ್ಲೊ. ಪಾಟಿಂ ವಿಚಾರುಂಕ್ ಚೆಡ್ವಾಕ್ ದಾಕ್ಟೇಣ್. ಅಸೆಂಚ್ ಕಿತ್ತುನ್ ಪರ್ಯಾಂತ್ ಚಲಾತ್ ? ಪಾವ್ಲಿನಾ ಥೈಂ ಇಲ್ಲಿ ಇಲ್ಲಿ ಭಿರಾಂತ್ ಉಬ್ಜೊಂಕ್‌ಲಾಗ್ಲಿ. ಆದ್ಲೆಂ ಪಾಟಿಂ ದಿಲ್ಯಾ ಬಗಾರ್ ಫುಡೆಂ ದೀನಾ ಮ್ಹಳ್ಳೊ ನಿಚೇವ್ ಕರೂನ್ ರಾವ್ಲೆಂ.

o o o o

ಪಾಂಚ್ವ್ಯಾ ಮೈನ್ಯಾಂತ್ ಪಾವ್ಲಿನಾಕ್ ಸಾಂಬಾಳ್ ಮೆಳ್ಳೆಲ್ಯಾ ಎಕಾ ತಾರ್ಕೆರ್ ತೊಮಾಸ್ ಸಗ್ಳೊಚ್ ಗಡ್ಬಡ್ಲೊಲೊ ಜಿನಸ್ ದಾಕವ್ನ್ ಪಾವ್ಲಿನಾ ಸರ್ಪಿಂ ಆಯೊ ಆನಿ ಆಪ್ಣಾಕ್ 50 ರುಪೈ ದಿಲ್ಯಾ ಬಗಾರ್ ಆಪ್ಲಿ ಮರಾಂತ್ ವೆತಾ ಮ್ಹಣುನ್ ಮಾಗಾಬಾಗ್ಲೊ.

“ತೆತ್ಲೆ ದೀಂವ್ಕ್ ನಾಂತ್. ಹ್ಯಾ ಪಾವ್ಲಿಂ ಇಲ್ಲೆ ರುಪೈ ಚಡ್ ಧಾಡ್ ಮ್ಹಣೊನ್ ಗಾಂವಾ ಥಾವ್ನ್ ಕಾಗಾದ್ ಆಯ್ಲಾಂ. ದೀಂವ್ಕ್ ಬಿಲ್ಕುಲ್ ಸಾದ್ಯೆನಾ” ಮ್ಹಣುನ್ ತೆಂ ಖಡಕ್ ಉಲೈಲೆಂ.

ತೊಮಾಸಾನ್ ತಾಚೆ ಪಾಂಯ್ ಧರ್ಮ ಮಾತ್ ಬಾಕಿ. ಇತರ್ ಸರ್ವ್ ಥರಾಂಚೊ ಶಿಂತ್ಲೊ ಕರುನ್ ತೊ ಸಲ್ವಾಲ್ ಆನಿ ನಿರಾಶಿ ಜಾವ್ನ್

ಮಾಪಾಸ್ ಗೆಲೊ. ಪ್ರಣ್ ವೆತಾನಾ ಪಾವ್ಲಿನಾಚೆರ್ ಹಗಂ ಚಿಂತೀತ್ ಗೆಲೊ.
ತಾಚೆರ್ ಫಾರಿಕ್ಪಾಣ್ ಥೆಂವ್ಚೆಂ ತಾಣೆ ನಿಫಂಟ್ ಕೆಲೆಂ.

○ ○ ○ ○ ○

ಪಾವ್ಲಿನ್ ಹರ್ತೆಂಚಾಬರಿ 2 ತಾರ್ಕೆರ್ 75 ರುಪ್ಪೆ ಗಾಂವಾಕ್ ಧಾಡ್ಲ್ಯಾ
ಪಾತಿರ್ ಹೆಂವ್‌ಬೆಗಾಂತ್ ಘೆವುನ್ ಚಲತ್ ಟಪಾಲ್ ಆಫೀಸಾಕ್ ಗೆಲೆಂ.
ಟಪಾಲ್ ಆಫೀಸಾಕ್ ಪಾಪೊಂಕ್ ವಿಕಾಚ್ ಫರ್ಲಾಂಗಾಚಿ ವಾಟ್ ಉರ್ದೆಲಿ.
ತೆದಾಳಾಚಿ ಪಾಟ್ಲ್ಯಾನ್ ವಿಕ ಬಡ್ವಡೆಂ ಮೊಟರ್ ಸಾಯ್ಕ್ಯಾಲ್ ಆಯ್ಲೆಂ
ಆನಿ ಪಾವ್ಲಿನ್ ಆಸ್ಲೆಲ್ಯಾಕಡೆಚ್ ಪ್ರಟ್‌ಪಾತಿಕ್ ತೆಂಕುನ್ ರಾವ್ಲೆಂ ಪಾವ್ಲಿನ್
ಸವಾರೇಗಾರಾಕ್ ಪಳೆವ್ನ್ ಪಳೆವ್ನ್ ತಶೆಂ ಲಕ್ವಾ ದೀನಾಸ್ತಾನಾ ಪುಡೆ
ಚಲ್ಲೆಂ. ತಕ್ವಣಾ ಸವಾರೇಗಾರ್ ತೊಮಾಸ್ ತಾಚಾಕಿ ಚಿಕ್ಕಿ ಮುಕಾರ್
ವೊಸುನ್, “ಹಾಲ್ಲೊ ಪಾವ್ಲಿನ್, ಗುಡ್ ಮೊರ್ನಿಂಗ್! ಕಿಶೆಂ ಉಲ್ಟೆ
ನಾಸ್ತಾನಾ ಜಡಾಯೆನ್ ಚಲ್ತಾಯ್? ಮ್ಹಜೆರ್ ರಾಗಾರ್‌ಗಿ?” ಮ್ಹಣತ್
ಸ್ವೆಲಾಪ್ ಉಲ್ಟೆಲೊ.

ಪಾವ್ಲಿನ್ ಆಮ್ಕುಕೆಂ ಹಾಸ್ಲೆಂ; ಉಲ್ಟೆಲೆನಾ. ತೊಮಾಸಾನ್ ಸಾಯ್ಕ್ಯಾ
ಲಾವ್ಲೆಲೊ ದೆಂವಾನಾಸ್ತಾಂ ಪಾವ್ಲಿನಾಕ್ ಲಾಗಿಂ ಆಪ್ಲೆಂ ಪಾವ್ಲಿನಾನ್
ಚುಕಾರಿ ಮಾರುಂಕ್ ಸಾಧಾನ್ ಕೆಲೆಂ. ಪ್ರಣ್ ಮಸ್ತ್ ಲೋಕ್ ಹೆವ್ಳಿನ್
ತೆವ್ಳಿನ್ ಪಾಶಾರ್ ಜಾತಾಲೊ ಆನಿ ತಾಂಕಾಂ ಪಳೆತಾಲೊ ಜಾಲ್ಲ್ಯಾನ್
ರಸ್ತಾರ್ ನಾಟಕ್ ಕರುಂಕ್ ಚಿಡುಂ ಲಚ್ಲೆಂ. ತೆದಾಳಾ ತೊಮಾಸ್ ತಾಚಿ
ಹಾಚಾಕ್ ಧರುನ್ ಮ್ಹಣಾಲೊ, —

“ಚೆಲಿಫೊನ್ ಕಂಪೆನೆಂತ್ಲಿ ಪೊಡ್ಲಿ ಜೊಡ್ಕಾರ್ನ್ ತಾಂ. ಅಶೆಂ ಚಲತ್
ವಿಯ್ ವೆತಾಯ್?”

“ಪ್ರೆಸ್ ನ್ಹೆಂ. ಹಾಂಗಾಚ್ ಪೋಸ್ಟ್ ಆಫೀಸಾಕ್.”

“ಪೋಸ್ಟ್ ಆಫೀಸಾಕ್? ಹ...ಹ್ವಾ!” ಹಾಸ್ಲೊ ತೊಮಾಸ್, “ತ್ಯಾ
ಪೋಸ್ಟ್ ಆಫೀಸಾಕ್ ವೊಸಾನಾಕಾ. ಥ್ಯೆಂ ವೆತಾತ್ ತೊ ಪೂರಾ ಗಲಿಜ್
ವರ್ಗಾಚೊ ಲೋಕ್. — ಕೂಲ್ಕಾರ್ ಆನಿ ಗಿರ್ನಾಂತೊ ಕಾಮಾಗಾರ್.
ತುವೆಂ ತಾಂಚಾ ಮಧೆಂ ವೆಚೆಂ ಮಾಕಾ ಬೊರೆಂ ದಿಸಾನಾ. ತುಕಾ (ಜಿ. ಪಿ.
ಒ. (ಜನರಲ್ ಪೋಸ್ಟ್ ಆಫೀಸಾ)ಕ್ ವೊರ್ತಾಂ. ಥ್ಯೆಂ ಥಾವ್ನ್ ತುಜಾ

ಅಫೀಸಾಕ್ ವೊಸುಂಕ್‌ಲಾಗ್ಲಿಂ. ಯೆವ್ವಿ, ಮ್ಹಜ್ಯಾ ಸಾಯ್ಕಾಲಾರ್ ಬಸ್.”

“ನಾಕಾ-ನಾಕಾ, ಮಾಕಾ ಸಾಯ್ಕಾಲಾರ್ ಬಸುನ್ ಸವ್ತೆನಾ.”

“ಫಿ- ಸವಯೆಜೆಂ ನೀಬ್ ದೀನಾಕಾ —ಯೆವ್ವಿ-ಯೆವ್ವಿ, ಸವಯ್ ಕರುಂಕ್ ಜಾಯ್ —ಯೇಜಾಯಿಡ್ —ನಾ ಜಾಲ್ಯಾರ್ ಹಾಂವ್ ತುಕಾ ಸೊಡ್ತಾಂ ಮ್ಹಣ್ ಚಿಂತಾಯ್ಕಿ? —ಯೆವ್ವಿ, ಮೊಟರ್ —ಸಾಯ್ಕಾಲಾರ್ ಸವಾರ್ ಕರುಂಕ್ ಕಿತ್ಲೆಂ ಲಾಯೆಕ್ ಜಾತಾ ಪಳೆ.”

ವತ್ತಾಯ್ ಆನಿ ದರ್ ತಡ್ಪುಂಕ್ ತಾಂಕಾನಾಸ್ತಾನಾ ತೆಂ ಕಡೇಕ್ ಕಬೂಲ್ ಜಾಲೆಂ ಆನಿ ಸಾಯ್ಕಾಲಾರ್ ಪಾಟ್ಲೊನ್ ಬಸ್ಲೆಂ.

ತೊಮಾಸಾನ್ ಸಾಯ್ಕಾಲಾರ್ ಚಾಲು ಕೆಲೆಂ. ತೆಂ ಬಡಬಡ ಆವಾಜ್ ಕರ್ತಾನಾ ಚೆಡುಂ ಕಾವ್ಣೆವ್ನ್ ‘ಹಾಂಕ್-ಹಾಂಕ್!’ ಕರಿಲಾಗ್ಲೆಂ.

“ಭಿಯೆನಾಕಾ. ಮ್ಹಜ್ಯಾ ಬಾವ್ಳ್ಯಾಕ್ ವೆಡ್ಕೊಳ್ ಘಾಲುನ್, ಘಟ್ ಧರುನ್ ಬಸ್” ಶಿಕ್ಯೆಲೆಂ ತೊಮಾಸಾನ್ ಆನಿ ಸ್ಯಾಕಲ್ ಧಾಂವ್ಣಾಯ್ಲೆಂ. ಪಾವ್ಲಿನ್ ಸಾಯ್ಕಾಲಾಚೊ ವೇಗ್ ಪಳೋವ್ನ್ ಭಿಯೆಲೆಂ, ಆನಿ ತೊಮಾ ಸಾಚಾ ಎಕಾ ಬಾವ್ಳ್ಯಾಕ್ ಆಪ್ಲ್ಯಾ ದೊನೀ ಹಾತಾಂನಿ ಘಟ್ ಧರುನ್, ದೊಳೆ ಧಾಂಪುನ್ ತಾಟ್ಲೆವ್ನ್ ಬಸ್ಲೆಂ.

“ಹಹಹಹಾಹಾ!” ಹಾಸೊ ತೊಮಾಸ್ ಆಪ್ಲ್ಯಾ ಭುಜಾವೈಲ್ಯಾನ್ ಪಾಟಿಂ ಪಳೊವ್ನ್.

“ಕಿತಾ ತಸೊ ಹಾಸ್ತಾಯ್ ? ”

“ಹಾಸ್ತಾಂ ಮ್ಹಜ್ಯಾ ಬೊರಾ ನಶಿಬಾಕ್. ಕಾಲ್ ಹಾಂವೆಂ ತುಜೆ ಕಡೆ ಪಾಂಯ್ ಧರುನ್ ಭಿಕ್ ಮಾಗ್ಚೆಂ ಮಾತ್, ಬಾಕಿ ಉರ್ದೆಲೆಂ, ಜಾಲ್ಯಾರೀ ತುವೆಂ ಮ್ಹಜೇ ಥ್ಯೆಂ ದಯಾ ದಾಕ್ಯೆಲಿನಾಯ್. ಆಜ್ ಹಾಂವೆಂ ತುಕಾ ಲುಟ್ಟಿ ಮಾಂಡಾವಳ್ ಕೆಲ್ಯಾ. ಹಾಂವೆಂ ಆಪೇಕ್ಷಿಲ್ಲ್ಯಾ ಪ್ರಮಾಣೆಂಚಿ ತುಂ ಮ್ಹಜ್ಯಾ ಪಾಸಾಂತ್ ಸಾಂಪಡ್ಲೆಂಯ್. ಆನಿ ತುಕಾ ಬಚಾವಿ ನಾ. ಬಚಾವ್ ಜಾಂವ್ಚೊ ಉಪಾಯ್ ಜಾಯ್‌ವೇ ? ಕಾಡ್ 50 ರುಪೈ ಆನಿ ಮಾಕಾ ಬೊರಾನ್ ದೀ.”

“ತೊಮಾಸಾ ! ಹೆಂ ಕಸಲೆಂ ಪಡ್ವಿ ಕಾಮ್ ತುಜೆಂ ? ತುಂ ಅಸಲೊ ಘಾತ್ಕಿ ಕಂಯ್ ಜಾಲೊಯ್ ? ”

“ಗರ್ಜ್ ಪರಿಹಾರ್ ಕರ್ಚಿ ವಾಟ್ ನಾಸ್ತಾ ಕಾಳಾರ್ ಕೊಣ್‌ಯೊ ಘಾತ್ ಜಾತಾ. ಹಾಂವ್ ಆತಾಂ ಘಾತ್ ಜಾಲಾಂ ತಾಚೆಂ ಕಾರಾಣ್ ತುಂಚ್.”

“ಪುಣ್ ತುಕಾ ಹಾಂವೆಂ ಮ್ಹಜಿಯೊ ಗರ್ಜ್ ಸಾಂಗ್ಲಿನಾಂಗಿ ? ”
ಮ್ಹಣಾಲೆಂ ಪಾವ್ಲನ್ ತಾಚಾ ಕಾನಾಲಾಗಿಂ ಮೊವಾಳಾಯೇನ್ ಉಲೊವ್ನ್,
“ಮ್ಹಜೆಕಡೆ ಆಸ್ಚೆ ರುಪ್ಪೆ ಮ್ಹಜಾ ಗರ್ಜಾಂಕ್‌ಚ್ ಪಾವಾನಾಂತ್.”

“ಮನ್ ಕೆಲ್ಯಾರ್ ಪಾವ್ತಾತ್. ತುಕಾ ಮ್ಹಜೊ ವಿಶ್ವಾಸ್ ನಾ. ಹಾಂವ್ ತುಜೆಂ ರೀಣ್ ಅಪ್ಪರಿತೊಲೊಂ ಮ್ಹಣ್ ಭಿಯೆವ್ನ್ ತುಂ ಘೊಟ್ಕಿಲೆಂ ನಿಬ್ ದಿತಾಯ್. ತಾಂತುಂ ಸತ್ ಮಾಂದ್ಲೊ ಪುನಿಸ್ ಹಾಂವ್ ನೈಂ. ಮಾಕಾ ತುಜ್ಯಾ ಶೆಂಒರ್ ಗರ್ಜಾಂಪ್ರಾಸ್ ಮ್ಹಜಿ ಏಕ್ ತಿ ವ್ಹೊಡ್. ತಾಂತ್ಲೆಂ ಬಚಾವ್ ಜಾಂವ್ಕ್ ಹಾಂವ್ ಆತಾಂ ಏಕ್‌ಚ್ ತುಜೊ ಯಾ ಮ್ಹಜೊ ಜೀವ್ ರಿಸ್ಕೆಂತ್ ಘಾಲಾಂಕ್ ಭಿಯೆನಾಂ. ಮಾಕಾ 50 ರುಪ್ಪೆ ದಿ, ತೆದಾಳಾ ಮ್ಹಜಿ ಗರ್ಜ್ ತಿರ್ಪಾತೆಲಿ, ತುಂ ಬಚಾವ್ ಜಾತಲೆಂಯ್ ಆನಿ ಹಾಂವೀಂ ಬಚಾವ್ ಜಾತೊಲೊಂ. ದೀನಾಂಯ್ ಜಾಲ್ಯಾರ್ ಹಾಂವ್ ತುಕಾ ಆಜ್ ಸಗ್ಳೊ ದೀಸ್ ಹ್ಯಾ ಸಾಯ್ಕಾಲಾರ್ ಖಿಯೊಂ ರಾಪ್ಪೆನಾಸ್ತಾನಾ ಬೀದಿ ಥಾವ್ನ್ ಬೀದೀನ್ ಭೊಂವ್ಡಾ ಯೊಲೊಂ.”

“ಕಿಶೆಂಯ್ ಕರ್. ರುಪ್ಪೆ ದೀಂವ್ಕ್ ಜಾಯ್ನಾ. ಮ್ಹಜ್ಯಾ ಘರಾ (ಗಾಂವಾಕ್) ಧಾಡಂಕ್ ಆಡ್ಲೆಲೆ ರುಪ್ಪೆ ಮ್ಹಜೊ ಜೀವ್ ಗೆಲ್ಯಾರಿ ತುಕಾ ದೀನಾಂ ಹಾಂಗಾ ತುಕಾ ದೀವ್ನ್ ತಾಣೆಂ ಥೈಂ ವೊಳ್ಳೊಳಾಜಾಯ್ಲೊ ? ”

“ತೆಂ ಮಾಕಾ ಪಡೊನ್ ಗೆಲೆಂನಾ. ಆನಿ ತುಜೆಂ ಹಟ್ ಮ್ಹಜೆಕಡೆ ಚಲಾಶೆಂನಾ. ತುಜ್ಯಾ ಆವೈ-ಬಾಪಾಕ್ ತುಂ ಜಲ್ಮೊನ್ ನಾತ್‌ಲ್ಲೆಂಯ್ ಜಾಲ್ಯಾರ್ ತಿಂ ವೊಳ್ಳೊಳೊನ್ ವಾಟೀರ್ ಪಡ್ಲಿಂಗಿ ? ಎಕಾ ಮೈನ್ಯಾಂತ್ ತಾಂಕಾಂ ರುಪ್ಪೆ ಧಾಡ್ಲೆನಾಂಯ್ ಜಾಲ್ಯಾರ್ ತಿಂ ಭಿಕ್ ಮಾಗ್ಚೆ ಗತಿಕ್ ಪಾವಾಶಿನಾಂತ್. ಪುಣ್ ಹಾಂವ್ ಭಿಕ್ ಮಾಗ್ಚಾ ಪ್ರಾಸ್ ಚಡ್ ಪಾಸ್ಚ್ ಗತೀಕ್ ಪಾವ್ಲಾಂ. ಮಾಕಾ ಬಚಾವ್ ಕರ್ಚೆಂ ತುಜಾ ಬಗಾರ್ ಕೊಣ್ ನಾ. ದೆಕುನ್ ತುವೆಂ ಬೊರ್ಖಾನ್ ರುಪ್ಪೆ ಮಾಕಾ ದೀಜಾಯ್. ನಾ ತರ್ ಹಾಂವ್ ತುಕಾ ಘಾಟೊಪರ್ಚಾ ಮೊಲ್ಯಾಂತ್ ವ್ಹೊರ್ತಾಂ ಆನಿ, ಥೈಂ ತುಜಿ ಖುನ್ ಕರೊನ್ ಮ್ಹಜೊ ಥಾಯ್ಲೊ ಜೊಡ್ತಾಂ. ಇತ್ಲೆಂ ವಾಯ್ಸ್ ಕರೊಂನಾಯೆಂ



Accn No: 004086

ಮ್ಹಣ್ತಾಯ್ ಜಾಲ್ಯಾರ್ ತ್ಯಾ ಹೆಂಡ್‌ಬೆಗ್
ಹಾತಾಕ್ ಪಾಶಾರ್ ಕರ್.

“ತುಂ ಮಾಕಾ ಹ್ಯಾಪರಿಂ ಭಿಷ್ಟಾಯ್ ಜಾಲ್ಯಾರ್ ಹಾಂವ್ ಪೊಲಿ
ಸಾಂಕ್ ಹಾಕ್ ಮಾರ್ತಲಿಂ.”

“ಹಾಕ್ ಮಾರ್ನ್ ಪಳೆ. ಮಾಗಿರ್ ಜಾಂವ್ಚಾ ವಾಯ್ಚಾಕ್ ಜವಾ
ಬ್ದಾರ್ ಹಾಂವ್ ನೈಂ.”

“ಹಾಂವ್ ಸಕ್ಲಾ ಉಡ್ತಲಿಂ.”

“ತೆಯೊ ಕರುಣ್ ತುಕಾ ತಾಂಕಾಶೆನಾಂ” ಅಸೆಂ ಮ್ಹಣ್ತಾನಾ ತೊ
ವ್ಹೊಡ್ಲಾನ್ ಹಾಸೊ ಆನಿ ಸಾಯ್ಕಾಲ್ ಜೊರಾನ್ ಚಲ್ಯೆಲಾಗೊ. “ತುಜ್ಯಾ
ಜಿವಾಚಿ ಆಶಾ ಆಸಾ ಜಾಲ್ಯಾರ್ ಆತಾಂ ಉಡ್ ಪಳೆಯಾಂ.”

“ಹಾ! ಜಜ್ಜೊರ್ ಫಾತ್ಕಿ ಮನಿಸ್ ತುಂ. ಮ್ಹಜಾ ಜಿವಾಕ್
ಕಸಲೊಯ್ ಆಪಾಯ್ ಕರ್ಚಿ ಜಾಲ್ಯಾರ್ ಮ್ಹಜ್ಯಾ ಆವೈ-ಬ ಪಾಚೊ ಆನಿ
ಭೈಣೆಂಚೊ ಉಜಾಸಾರ್ಕೊ ಶಿರಾಪ್ ತುಜಾ ಮಾತ್ಕಾರ್ ಭೆಜೊಲೊ.”

ತಸೆಂ ಭಿಷ್ಟಾಯ್ನಾಕಾ. ತಸಲಾ ಶಿರಾಪಾಕ್ ಭಂವೊವ್ಚೊ ಮನಿಸ್
ತೊಮಾಸ್ ನೈಂ. ಹಾಂವ್ ತಾಂತುಂ ಪಾತ್ಕೆಂಚ್ ನಾ ಜಾಲ್ಯಾರ್! ರುಪ್ಪೆ
ಆತಾಂಚ್ ಮ್ಹಜ್ಯಾ ಹಾತಾಕ್ ಪಾಶಾರ್ ಕರ್. ನಾ ತರ್ ಹಾಂವ್ ಹೊ
ಮುಖೊ ರಸ್ತೊ ಸೊಡುನ್ ಬೊಂಬೈ ಭಾಯ್ ವೆಚಾ ತ್ಯಾ ಆಡ್
ರಸ್ತಾಕ್ ಸುರಾಂಟಿ ಮಾರ್ತಾಂ.”

ನಿಜಾಕೀ ತಾಣೆ ಜನರಲ್ ಪೋಸ್ಟ್ ಆಫಿಸಾಕ್ ವೊರಾಂ ಮ್ಹಳ್ಳೆಲೆಂ
ಜಾಲ್ಯಾರೀ ಆತಾಂ ತಾಣೆ ಖಿಯ್ಚ್ಯಾ ರಸ್ತಾಕ್ ಆಡ್ಲೆಲೆಂ ತೆಂ ಪಾವ್ಲಿನಾಕ್
ಕಳ್ಳೆಂಚೆನಾ. ಹ್ಯಾ ರಸ್ತಾಚಿ ವಳಕ್ ತೆಂ ನೆಣಾ. ದಾದರ್ ಉತ್ರೊನ್
ಮಟುಂಗಾಚಾ ರಸ್ತಾರ್ ತಿಂ ಪಾವ್ಲಿಂ. ಹಾ! ಕಸಲಾ ಅನ್ವಾರಾಂತ್
ಸಾಂಪಡ್ಲೆಂ ಬಾವ್ಡೆಂ! ಹಿಸ್ತಾ ಪೊರ್ತಾ ಹುಶಾರಾಯೆಚೊ ಪ್ರಯೋಗ್
ಕರುನ್ ತಾಣೆ ತೊಮಾಸಾಚೆಂ ಮನ್ ಗುಂವ್ಡಾಂವ್ಕ್ ಪುಶ್ಕಳ್ ಸಾಧಾನ್
ಕೆಲೆಂ. ಪುಣ್ ವ್ಯರ್ಥ್. ತೆಂ ಭಿಯಾನ್ ಸಗ್ಳೆಂ ಥಡ್ ಜಾಲ್ಲೆಂ. ತೊ
ಮೊಟರ್ ಸಾಯ್ಕಾಲ್ ಮಾರ್ಕಾರ್ ಉಬೊಂವ್ಚಾ ಜಿನ್ನಾರ್ ಜೊರಾನ್
ಚಲ್ಯೆತಾಲೊ. ತೆದಾಳಾ ಪಾವ್ಲಿನಾಚೆಂ ಕಾಳಿಜ್ ಸಾಯ್ಕಾಲಾಚಾ ಬಡ್ವಡಾಂ.

ಬರಿ ಜೊರಾನ್ ದಡ್ಡ ಡ್ವಾಲೆಂ. 'ಹಾಯ್ ದೆವಾ, ಹಾಚಾ ಸಾಯ್ಕಾಲಾಕ್ ಆಡಾವ್ನ್ ಉಭೊ ಕರ್ಚೊ ಕೊಣ್ಂಜ್ ನಾಂಗಿ ?' ಮ್ಹಣುನ್ 'ಹೆಂಡ್ ಬೆಗ್' ಆಪ್ಲ್ಯಾ ಹರ್ದ್ಯಾಕ್ ದಾಂಬುನ್ ಧರುನ್ ತೆಂ ಹಾಳ್ವಾಯೇನ್ ರಡ್ಲೆಂ. ಆಂಕ್ವಾರ್ ಸಾಯ್ವಿಣ್ಣೆಕ್ ಉಲೊ ಮಾರುನ್ ಬಚಾವಿ ಮಾಗಾಲಾಗ್ಲೆಂ. ಗುಣ್ಣಣ್ಣೆಲೆಂ ಮಾಗ್ಲೆಂ ತೊಮಾಸಾಚಾ ಕಾನಾಲಾಗಿಂಚ್ ಆಯ್ಕಾತಾಲೆಂ ಜಾಲ್ಲ್ಯಾನ್ ತೊ ತಾಚಿ ನಿಂದ್ವಾ ಕರೂನ್ ವ್ಹೊಡ್ಲ್ಯಾನ್ ಹಾಸಾಲಾಗ್ಲೊ, ಆನಿ "ರುಪ್ಪೆ ಮ್ಹಜ್ಯಾ ಆದೀನ್ ದಿಲ್ಯಾ ಬಗಾರ್ ತುಕಾ ದೇವ್ ಯೊ ಬಚಾವ್ ಕರಿನಾ, ಆಂಕ್ವಾರ್ ಸಾಯ್ವಿಣ್ಣೆಯೊ ಲಾಗಿಂ ಯೆನಾ"—ಮ್ಹಣಾಲೊ ತೊ ಸಾಯ್ಕಾಲ್ ಅನಿಕೇ ಜೊರಾನ್ ಧಾಂಪ್ಡಾವ್ನ್.

"ಸಾಯ್ಕಾಲ್ ರಾವ್ಣೆ. ರುಪ್ಪೆ ದಿತಾಂ" ಮ್ಹಣಾಲೆಂ ಪಾವ್ಲಿನ್ ಆಪ್ಲೆ ಬಚಾವ್ ಜಾಂವ್ಚೊ ಸಂಭವ್ ನಾ ತೊ ಪಳೋವ್ನ್.

"ಪೈಲೆಂ ರುಪ್ಪೆ ದಿ, ಮಾಗಿರ್ ರಾವ್ಣೆತಾಂ"—ತೊಮಾಸಾಚೆಂ ಶರ್ತ್.

"ಪೈಲೆಂ ರಾವ್ಣೆನಾಂಯ್ ಗಿ ? ಪೆಟ್ರೊಲ್ ಕಾಬಾರ್ ಜಾಲ್ಯಾ ಉಪ್ರಾಂತ್ ಪುಣೆ ರಾವ್ಣೆತೊಲೊಯ್ ನ್ಹಂವೇ ?"

"ಹಾಂತ್ಲೊ ಪೆಟ್ರೊಲ್ ಆಜ್ ಆಮಿಂ ಪುನಾ ಪಾವಾಸರ್ ಮುಗ್ವಾ ಸೊನಾ. ತಾಚಾ ಆಧಿಂ ಹಾಂವ್ ತುಕಾ ರಾನಾಂತ್ ವ್ಹೊರೊಲೊಂ ಆನಿ ತುಜೇರ್ ಹಗೇಂ ಕಾಡ್ಲೊಲೊಂ."

ಪಾವ್ಲಿನ್ ಪರ್ತುಗಲ್ ಭಿಯಾನ್ ಥರ್ಥರ್ಲೆಂ ಆನಿ ಮನಾಂತ್ಚ್ ಆಂಕ್ವಾರ್ ಸಾಯ್ವಿಣ್ಣೆಕ್ ಏಕ್ ಆಂಗೊವ್ನ್ ಭಾಸಾವ್ನ್ ಬಚಾವಿ ಮಾಗಾ ಲಾಗ್ಲೆಂ. ಚಿಕ್ಕ ಪುಡೆಂ ಪೆತಾನಾ 4 ರಸ್ತೆ ಮೆಳ್ಳೊ ನಾಖೊ ದಿಸ್ಲೊ ತಾಕಾ. ಥೈಂ ಉಭೊ ಆಸ್ಲೆಲ್ಯಾ ಪೊಲಿಸಾಚೆರ್ ದೀಪ್ ಪಡ್ಲೆಲ್ಯಾ ಫರಾ ತಾಕಾ ಇಲ್ಲೆಂ ಧೈರ್ ಭರ್ಲೆಂ. ಪೊಲಿಸಾಕ್ ಹಾಕ್ ಮಾರುನ್ ಕುಪ್ಕೇಕ್ ಆಪ್ಣೆತಲಿಂ ಮ್ಹಣ್ ಚಿಂಶುನ್ ತೆಂ ರಾಕುನ್ ರಾವ್ಣೆಂ. ಲಾಗಿಂ ಲಾಗಿಂ ಪಾವ್ಲಾನಾ ಪೊಲಿಸ್ ಹ್ಯಾ ರಸ್ತಾಚಾ ವಾಹನಾಂಕ್ ಪುಡೆಂ ವೊಸುಂಕ್ "ರಸ್ತೊ ಬಂದ್" ನಿಶಾನ್ ದಾಕೊವ್ನ್ ಆಡ್ ರಾವ್ಣೆ ಆನಿ ಆಡ್ ರಸ್ತಾಚಾ ವಾಹನಾಂಕ್ ವೊಸುಂಕ್ ಸೊಡ್ಲೆಂ. ತೊಮಾಸ್ ಅಡ್ವಣೆಂತ್ ಸಾಂಪಡ್ವಾರ್ ಪಾವ್ಲೊ. ಆಪ್ಲೆ ಸಾಯ್ಕಾಲ್ ರಾವೊಂವ್ಚೆಂಚ್ ಜಾತಲೆಂ ಆನಿ, ತೆದಾಳಾ ಪಾವ್ಲಿನ್

ಪೊಳ್ಳೆಲೆಂ ಮ್ಹಳ್ಳೆಂ ತಾಕಾ ಸುಸ್ತಾಲೆಂ. ಆತಾಂ ಉಳ್ಳೊ ಉಪಾಯ್ ಕಿಶೆಂ? ಸಾಯ್ಕಾಲ್ ರಾವೈನಾಸ್ತಾನಾ ಮಧೆಂಚ್ ಗುಂವ್ಡಾ ವ್ಹ್ ಗೆಲ್ಲಾ ರಸ್ತಾನ್‌ಚ್ ಪಾಟಿ ಆಡ್ಚಾ ಸಾಧಾನಾಕ್ ತೊ ಲಾಗೊಲ್ಲೊ. ತಸೆಂ ಗುಂವ್ಡಾಯ್ತಾನಾ ಸುವಾತೆಚೊ ಜಾಯ್ ಪುರ್ತೊ ಆಸ್ತದ್ ನಾತ್ಲೊ ಜಾಲ್ಲ್ಯಾನ್ ಸಾಯ್ಕಾ ಲಾಚೊ ವೇಗ್ ಮನಿಸ್ ಚಲ್ಚಾ ತಿತ್ಲಾ ನಿಧಾನಾಕ್ ಉಣೊ ಜಾಲೊ. ಪಾವ್ಲಿನಾನ್ ಹ್ಯಾ ಸುಸಂದರ್ಬಾಚೊ ಅಶೀ ಚುರುಕಾಯೆನ್ ಪ್ರಯೋಗ್ ಕೆಲೊ ಆನಿ ತೆಂ ರಸ್ತಾಕ್ ಉಡ್ಲೆಂ. ಪುಣ್ ದುರಾದ್ವಪ್ಪಾನ್ ತಾಚಾ ಹಾತಾಂತ್ಲೆಂ ಹೆಂಡ್‌ಬೆಗ್ (ಪರ್ಸ್) ರುಡೊನ್ ರಸ್ತಾರ್ ಪಡ್ಲೆಂ. ತೊಮಾಸಾನ್ ತೆಂ ಅಶೀ ಚಲಾಕೆನ್ ವಿಂಚ್ಲೆಂ. ಪಾವ್ಲಿನ್ ಉಡ್ತಾನಾ ಆಂಗ್ ಲಕೊನ್ ರಸ್ತಾರ್ ಪಡ್ಲೆಲೆಂ ಥೈಂಚೆಂ ಉಟುನ್ ತೊಮಾಸಾಲಾಗಿಂ ಯೇವ್ನ್ ಪಾಂವ್ಚಾ ಆಧಿಂಚ್ ತೊ ಆಪ್ಲೆಂ ಸಾಯ್ಕಾಲ್ ಮೆಳ್ಳೆಲಾ ಇಡ್ಯಾಂ ತ್ಲಾನ್ ಗುಸವ್ನ್ ಫರಾರಿ ಜಾಲೊ. ಆಕಾಂತಾಚೆ ಘಡ್ಯೆ ಪಾವ್ಲಿನಾನ್, “ಜೋರ್!—ಜೋರ್!!” ಮ್ಹಣುನ್ ಬೊಬಾಟ್ ಮಾರ್ಲಿ ಆನಿ ತೆಂ ತಾಚಾ ಪಾಟ್ಲಾನ್ ರಸ್ತಾ ಮೈಲ್ಯಾನ್ ತಾಂಕ್ತಾ ತಿತ್ಲಾ ವೇಗಾನ್ ಧಾಂವ್ಲೆಂ.

ಪಾವ್ಲಿನಾನ್ ಎಕ್ಲ್ಯಾನ್‌ಚ್ “ಜೋರ್” ಮ್ಹಣುನ್ ಕೆಲೊ ಆವಾಜ್ ಶೆಂಬರ್ ಜಣಾಂನಿ ಕೆಲ್ಲಾಬರಿ ತೊಮಾಸಾಚಾ ಕಾನಾಂಲಾಗಿಂ ವಿಪರೀತ್ ಗಲಾಟೊ ಕೆಲೊ. ತ್ಯಾ ವರ್ವಿಂ ತಿತ್ಲೊ ಲೋಕ್ ಆಪ್ಲ್ಯಾ ಪಾಟ್ಲಾನ್ ಆನಿ ಫುಡ್ಲ್ಯಾನ್ ಬೊಬಾಟುನ್ ಆಯ್ಲೊ ಆಸ್ತಲೊ ಮ್ಹಳ್ಳಿ ಗುಸ್ತಡ್ ಆನಿ ಭಿರಾಂತ್ ತಾಚೆ ತಕ್ಲೆಂತ್ ಉಬ್ಜಾಲಿ, ದೊಳ್ಯಾಂಚಿ ದೀಷ್ಟ್ ಗಯ್ತಿ ಜಾಲಿ, ಕಾನ್ವೆ ಫುಟ್ತಾತ್ ತಸೊ ಅನುಭವ್ ಜಾಲೊ. ಆಪ್ಲೆಂ ಮೊಟರ್ ಸಾಯ್ಕಾಲ್ ದಾಮಾರಾಚಾ ಸೀದಾ ರಸ್ತಾನ್ ನೈ ಬಗಾರ್ ಮೊಲ್ಯಾಂನಿ, ರುಡಾಂನಿ, ಫಾತ್ರಾಂನಿ, ಖಿಂದ್ಯಾಂನಿ ಭರ್ಲೆಲ್ಯಾ ರಾನಾ ಗುಡ್ಯಾ ಮೈಲ್ಯಾನ್ ಶೆಂಬರ್ ಮೈಲಾಂಚಾ ವೇಗಾನ್ ಉಸಾಳ್ತಾ ತಸೆಂ ದಿಸ್ಲೆಂ. ಭ್ಯಾನ್ ಬಾವ್ಲ್ಯಾನ್ ವೇಗ್ ರಾವಂವ್ಚಾ ಖಾತಿರ್ ತೀರು ದಾಂಬೊ. ಪುಣ್ ತಿರು ಲಾಗ್ಲ್ಯಾ ಬದ್ಲಾಕ್ ಇಂಜಿನಾಕ್ ಚಡ್ ಪೆಟ್ರೊಲ್ ಗೆಲೊ ಆನಿ ಸಾಯ್ಕಾಲಾಚಿ ಧಾಂವ್ ನಿರಂತ್ರಣಾಕ್ ಮಿಕ್ಲೊನ್ ಗೆಲಿ. ಆನಿ ಆಬ್ಲೆ, ಅನೈಕಾಕ್ಷಣಾ ತಾಕಾ ಏಕ್ ತಾಂಬೊ ಪರ್ವತ್ (ಮಾಳ್ಕೆಚೆಂ ಸಿಟಿ ಬಾಸ್) ಆಡ್ ಆಯ್ಲೊ ತಸೊ

ದಿಸ್ಲೊ. ತಾಚಾ ಥಾವ್ನ್ ಕುಶಿಕ್ ಸರುಂಕ್ ಚಿಂತ್ಲ್ಯಾ ಭಿತರ್ ಮೊಟಿತ್ ಸಾಯ್ಕಾಲ್ ತ್ಯಾ ಪರ್ವತಾಕ್ ಆದಾಳ್ಕೆಂ ಆನಿ ತೊಮಾಸಾಚೆಂ ಜೀವನ್ ಬೋವ್ ಚಡ್ ನಿಷ್ಪರಾಯೆನ್ ಆಖೇರ್ ಜಾಲೆಂ.

ಪಾವ್ಲಿನ್ ತ್ಯಾ ಆವ್ಘಡಾಚಾ ಸ್ಥಳಾಕ್ ಪಾಂವ್ಚ್ಯಾ ಆಧಿಂಚ್ ಲೊಕಾಚೊ ವ್ಹೊಡ್ ಜಮೊ ಥ್ಯೆಂ ವೆಡೊ ಫಾಲುನ್ ಆಸುಲ್ಲೊ. ಮದ್ಗಚ್ ತೊಮಾಸ್ ಆಚ್ಚೆಮುಟ್ಪಿ ದೊಡುನ್ ಕೆಲ್ಲ್ಯಾ ಮಾಸಾಚಾ ಮುದ್ಯಾಬರಿ ಪಡುನ್ ಆಸುಲ್ಲೊ. ತಾಕಾ ಜಲ್ಮ್ ದಿಲೆಲೆ ಆಪ್ಲೆನ್ ಲೆಗುನ್ ವಳ್ಕುಂಕ್ ಸಾದ್ಯಾನಾ ತಸೆಂ ತಾಚಾ ಕುಡಿಚೊ ಭಂಗಸ್ತಳ್ ಜಾಲ್ಲೊ. ತೆಂ ಥ್ಯೆಂ ಉಭೆಂ ರಾವುನ್ ಇಮ್ಮಾಂನಿ ರಡ್ತಾನಾ, —

ಪೊಲಿಸ್ ಆಯ್ಲೆ. ಪರಿಚಯ್ ಕರ್ಚಾ ಪಾಸ್ವತ್ ಮೊಡೆಂ ನೀಟ್ ಕರ್ತಾನಾ ವಿಚಿತ್ರಾಂ ಪೊರ್ತೆಂ ದೃಶ್ ಪಾವ್ಲಿನಾಕ್ ಪಳೆಂವ್ಕ್ ಮೆಳ್ಳೆಂ, ಕಿತೆಂಗೀ ಮ್ಹಳ್ಯಾರ್, ತಾಚೆಂ ಹೆಂಡ್‌ಬೆಗ್ ತೊಮಾಸಾಚಾ ವಸ್ತ್ರಾಂನಿ ಆಜೂನ್ ಶಿಕೊನ್ ಸುರಕ್ಷಿತ್ ಉರುಲ್ಲೆಂ ಸುಟೊನ್ ರಸ್ತಾರ್ ಉಸಾಳ್ಕೆಲೆಂ ಜಾಲಾರ್ ಯೆದೊಳ್ ಲೊಕಾಂ ಮದ್ಲೊ ಕೊಣ್ ಪುಣ್ ತೆಂ ಸ್ವಾದೀನ್ ಕರುನ್ ಲಿಪ್ಪೆತೊ. ಪುಣ್, ತಾಂತುಂ ಸತಾ-ನೀತಿಚೊ ಪೈಸೊ ಗಾಂವಾಂತ್ಲ್ಯಾ ತಾಚಾ ಗರೀಬ್ ಕುಟುಂಬಾಚೊ ದಿಸ್ಪಡ್ಲೊ ಗ್ರಾಸ್ ಆಟಾಪ್ಲೊಲೊ ಆಸುಲ್ಲೊ ಮ್ಹಣುನ್ ತೆಂ ಹೆಂಡ್‌ಬೆಗ್ ಸುರಕ್ಷಿತ್ ಉರ್ಲೆಂ ಆನಿ ತಾಕಾಚ್ ಪಾಟೆಂ ಮೆಳ್ಳೆಂ.

ಪೊಲಿಸಾಂಚಾ ವಿಚಾರಣಾಕ್ ಪಾವ್ಲಿನಾನ್ ಸತಾಂ ಆಸ್ಲೆಲ್ಯಾಬರಿ ವಿವರಾವ್ನ್ ಆಪ್ಲೆಂ ಸಂಪೂರ್ಣ್ ವಾಕ್ಯಾಲ್ ದಿಲೆಂ ಆನಿ ಆಪ್ಲ್ಯಾ ಕಷ್ಟಾಂಚಾ ಜೋಡಿಚೆಂ ಧನ್ ಆಸ್‌ಲ್ಲೆಂ ಹೆಂಡ್‌ಬೆಗ್ ಸ್ವಾದೀನ್ ಕರುನ್ ಪೈಲೆಂ ಮೆಳ್ಳೆಲ್ಯಾ ಪೋಸ್ಟ್ ಆಫಿಸಾಕ್ ಗೆಲೆಂ. ಥ್ಯೆಂ ಸತಾಚೊ ದುಡು ಫಾವೊ ತ್ಯಾ ವಾಟೀನ್ ಧಾಡುನ್ ತೆಂ ಆಪ್ಲ್ಯಾ ಮಾವ್ಚ್ಯಾಚೆ ಕೊಟ್ರೇಕ್ ಗೆಲೆಂ.

○ ○ ○ ○

ತ್ಯಾ ದಿಸಾಚಾ ಸಾಂಜೇಚಾ ಇಂಗ್ಲಿಷ್ ವರ್ತಮಾನ್ ಪತ್ರಾರ್ ಪ್ರೆಗಟ್ ಜಾಲ್ಲಿ ಖಬಾರ್ ಡೇರ್ವಿನ್ ವಾಚ್ಲಿ. ಮರ್ಲಿನಾಕೀ ತಿ ಖಬಾರ್ ದೀಂವ್ಕ್ ತೆಂ ಧಾಂವ್ಲೆಂ. ಪುರ್ತಿ ಆದ್ಲ್ಯಾಲ್ಯಾ ಉಪ್ರಾಂತ್ ಮರ್ಲಿನ್ ಮ್ಹಣಾಲೆಂ, —


“ಪಾವ್ಲಿನ್ ತ್ಯಾ ಮವಾಲಾಕ್ ಸುಧಾರಾಯ್ತ್ ಪ್ಲಾಣುನ್ ತುವೆಂ ತ್ಯಾ ಎಕಾ ದಿಸಾ ವ್ಹಳ್ಳೆರ್-ಮೂ ? ”

“ಪಾವ್ಲಿನಾನ್ ಸುಧಾರಾಯ್ಲೆಂನಾ ಜಾಲಾರಿ ಮರಣಾನ್ ಸುಧಾರಾಯ್ಲೆಂನಾ ತರ್ ತ್ಯಾ ದೊಗಾಂಚಿಯೊ ಗತ್ ಕಿತೆಂ ಜಾಂವ್ಕ್ ಪಾವ್ಲಿ ಕೊಣ್ಣಾ ! ”

ಮಾಗಿರ್ ತಿಂ ದೊಗಾಂಚಿಯೊ ಪಾವ್ಲಿನಾಚೆ ಭೆಟೀಕ್ ಗೆಲಿಂ, ಸಗ್ಳಿ ಕಥಾ ತಾಚಾಚ್ ತೊಂಡಾಂತ್ಲಿ ಜಾಣಾ ಜಾಂವ್ಕ್. ಪಾವ್ಲಿನಾನ್ ತಾಂಕಾಂ ಸುಟಾವೆಂ ವಿವರಾವ್ನ್ ಸಾಂಗ್ತಾಚ್ ಭೆಟೀಕ್ ಆಯ್ಲೆಲ್ಯಾಂ ಪೈಕಿ ಡೇರಿಯನ್ ತಾಕಾ ಉಲ್ಲಾಸುನ್ ಮ್ಹಳೆಂ,—

“ತೊಮಾಸಾಚಾ ಮರಣಾನ್ ತುಜೆಂ ಸುಧಾರಣ್ ಕೆಲೆಂ. ನಾ ತರ್ ತುಕಾ ತೊ ಗಂಗ್ಲಾಗತೇಕ್ ಪಯ್ಲ್ಯಾಬಗಾರ್ ಬರ್ಕಾತ್ ಜಿಯೆಂವ್ಕ್ ಸೊಡ್ಲೊನಾ.”

— ಆಖೇರ್ —



ಕೊಂಕ್ಣಿ ಬುಕ್ ಮೆಳ್ಳೆ ಮುಖ್ಯ ರಿಕಾರ್ಡ್:

ಮಂಗ್ರೂರಾಂತ್: ಜಿನ್ & ಕೊ., ಮಿಲಾಗ್ರಿಸ್
ಮೆನ್ಸನ್ ಮಿಲಾರ್ ಇಗ್ರಜೆ ಮುಖಾರ್.

ಪಿಂಟೊ ಬುಕ್ ಸ್ಟೋಲ್, ಸೆಂಟ್ರಲ್
ನಾರ್ಕೆಟ್, ಹಂಪನ್ ಕಟ್ಟಾ

ಕೊಡಿಯಾಲ್ ಬೈಲ್ ಬುಕ್ ಸ್ಟೋಲ್,
ಭಿಸ್ಪಾಚಾ ಘರಾಲಾಗಿಂ.

ಕೊಡಿಯಾಲ್ ಬೈಲ್ ಬುಕ್ ಸ್ಟೋಲ್,
ಕಂಕನಾಡಿ ಪೊಸ್ಟ್ ಅಫಿಸಾಲಾಗಿಂ.

ಸಾಂತಾಕ್ರುಜ್ ಪ್ರೆಸ್, ಕುಲೈಕರ್.

ಜೊ. ಸಾ. ಅಲ್ಪಾರಿಸಾಚಾ ಘರಾ,
ಇಜೈ ಪೊಸ್ಟ್ ಅಫಿಸಾನ್ವೆರ್ ನಾಳ್ಕೆರ್.

ಬೊಂಬೈಂತ್: ಶ್ರೀ ಎಸ್. ತಾವ್ರೊ, ಆಗ್ರಿಪಡಾ,
ಜೆಕಬ್ ಸರ್ಕಲ್.

ಹೊ ಪ್ರಮುಖ್ ಏಜೆಂಟ್. ಹಾಚಾ
ಮಾರ್ಫತ್ ಬೊಂಬೈಂತ್ಲಾ ಇತರ್
ಸರ್ವ್ ಕೊಂಕ್ಣಿ ಪತ್ರಾಂಚಾ ಏಜೆಂಟಾಂ
ಲಾಗಿಂ.

ಕುವೈಟ್: ಶ್ರೀ ರಿಚರ್ಡ್ ಸಿಕ್ವೇರಾ, ಚರ್ಚ್ ಕಂಪೌನ್ಡ್

(ಇತರಾಂ: ಬೊಂಬೈಂತ್ಲಾ ಎಜಿನ್ ಕಾಸ್ತಿಲೆನೊಚಿ ಏಜೆನ್ಸಿ ಆಮಿ
ರಹ್ಮ್ ಕೆಲ್ಯಾ.)

ಯೆತಾ! ಆನೈಕಾ ಮೈನ್ಯಾನ್‌ಂಚ್
ವಿಕ್ರಾಪಾಕ್ ಯೆತಾ!

H086
N-KOM
ALV

ಜೊ. ಸಾ. ಅಲ್ವಾರಿಸಾಚಿ 19 ವರ್ಸಾಂ ಅಧಿಂ “ಮಿತ್ರ್”
ಕ್ರಾಫ್ಟ್ ಸಾಂಕ್ಲೇನ್ ಪ್ರೆಗಟ್ ಜಾಲ್ಲಿ ಲಾಂಬ್ ದಾಟಿ ಕಾದಂಬರಿ—

ರಾಂವ್ ಆಪಾಯಾಂತ್ ಆಸಾಂ!

ಹಿ ಬೊಂಬೆಂತ್ ಗೊರ್ಯಾಂಚಾ ಎಕಾ ಘರಾಂತ್ ಆಯಾ ಜಾವ್ನ್
ಲ್ಲೆಲೆ ಎಕೇ ಸೊಭಿತ್ ಚಲಿಯೆಚೆಂ ಆಪ್ತಾಬ್ ದೈರ್, ಮಾನ್ಸುಗಾಯ್,
ದ್ವಂದ್ವಾತ್ಯಾ ಆನಿ ಆಪಾಯಾಂತಿ ಧಿರಾಸಾಣೆಚೊ ಮೋಗ್ ಸಾಂಬಾಳ್ಚಿಂ
ಲಗ್ ಶಿರ್ತಿರಾವ್ಚಿಂ ಧಾರಾಳ್ ದೃಶಾಂ ಆನಿ ವಿವರ್ ಆಟಾಪ್ಪಿ ಪ್ರೇಮಾಳ್
ಆನಿ ಪಾತ್ರೆದಾರೀ ಕಥಾ ಜಾವ್ನ್ ಆಸಾ.

250 ಪುಟಾಂ ಮಿಕ್ಲೊನ್ ಆಸ್ಚಾ ಹ್ಯಾ ದಾಟ್ ಪುಸ್ತಕಾಕ್ ಲಾಭಾಥ್ಯಂ
ಪಳೆನಾಸ್ತಾಂ ಮೊಲ್ ಘಾಲಾಂ ಫಕತ್

5-50

ಹ್ಯಾ ಬುಕಾ ಸಂಗಿಂ ತಾಚಿ ನೊವ್ಯಾಂತ್ಲಿ ನೊವಿ ಕಾದಂಬರಿ—

“ಈವಾಕ್ 13ವಿ ಸೈರಿಕ್” ಮೊಲ್: 2-00 ಜಾಯ್
ತರ್ ಫಕತ್ 6-00 ಹ್ಯಾ ವಿಳಾಸಾಕ್ ಮನಿಫರ್ಡರ್ ಕರ್.

S. ALVARES, MITHR BHAVAN, MANGALORE-575004.

ಮಂಗಲ್ೂರ್ ಶಹರಾಂತ್ ರಖುನ್ ದರಿರ್ ಪ್ರತಿಯೊ ಮೆಳ್ತಾತ್
ಸಾಂಗಾ—

GEM & CO—ಜೆಮ್ ಎಂಡ್ ಕೊ ರೇಡಿಯೊ ಶೊಪ್,
ಮಿಲಾಗ್ರಿಸ್ ಮೆನ್ಸನ್, ಹಂಪನ್‌ಕಟ್ಟಾ.

ಜೊ. ಸಾ. ಅಲ್ವರಿಸಾನ್ ಬರೈಲ್ಲ್ಯಾ ಆನಿ ಪ್ರಗಟ್ಟಿಲ್ಲ್ಯಾ ಬುಕಾಂಚಿಂ ನಾಂನಾಂ:—

ಪ್ಲೊಡ್ ಕಾದಂಬರಿ

- 1 ಅಂಜೆಲ್
- 2 ಅಗ್ನೇಸ್ ಮಾವ್ಚಿ
- 3 ಅಂಗವ್ಣೆಚಿ ಕಾಲ್ಸ್
- 4 ಅಬೊಲೆಂ
- 5 ರೀತಾಚೆಂ ಕಾರ್ಬಾರ್
- 6 ಆವಿಲಾಚೆಂ ಜೈತ್ ಆನಿ
ಫಾರಿಕ್ಟರ್
- 7 ಬೆಜಿಲಾಚೆಂ ಸ್ವಪಾಣ್
- 8 ಆಲೇಸಾಚೆಂ ದಾಯ್ಜ್
- 9 ಮ್ಹಜಾ ಸೈರಿಕೆಚಿ ಕಥಾ
- 10 ಜುಜೆ ಆನಿ ಸೆವ್ರಿನ್
- 11 ಹಿಲ್ಡಾಚಿ ಕಥಾ
- 12 ಕವಿ ಆನಿ ರೋಜ್‌ಮೆರಿ
- 13 ಮಾತ್ಲಾಬಿ ಮೊನಿಕಾ
- 14 ನೊಮ್ಮಾ ಫರಾಂತ್ಲಿ ಮಿನ್
- 15 ತೆರೆಜಾ, ಚತ್ರಾಯ್ !
- 16 ಹಾಂವ್ ಆಪಾಯ್ಲಾಂತ್
ಆಸಾಂ
- 17 ಚೆಡುಂ ತೆಂ ಚೆಡೂಂಚ್
- 18 ಲಿಪ್ಯೆಲ್ಲೆಂ ದಿವೆಂ
- 19 ಮೂಕಾ ನಿರ್ಮಿಲ್ಲಿ ಚಲಿ

- 20 ಸುಂದರಿ
- 21 ತಿಚ್ ಸೊದುನ್ ಆಯ್ಲಿ
- 22 ಫಾತಾಂತ್ ಕೊಣಾಚೊ
ಹಾತ್ ?
- 23 ತುಂ ಫಾಲ್ಕಾಂ ಆಸ್ಲೊನ್ಯಾ !
- 24 ಬೊಂಬೈ ಮರಿ
- 25 ನರಿಬ್‌ವಂತಿ ಮೊಂತಿ
- 26 ಜಲ್ಮಾಚೊ ಫುಟ್

ಲ್ಹಾನ್ ಕಾದಂಬರಿ

- 27 ನೊವ್ರೊ ಜಾಯ್
- 28 ಭಿರಾಂಕುಳ್ ಆಪ್ಪಡಾಚಿ
ಕಥಾ
- 29 ಮ್ಹಜಾ ಕಾಜಾರಾಚಿ ಕಥಾ
- 30 ಪತ್ರಾಡ್ಯಾಂಚೊ ನ್ಯಾಯ್
- 31 ಬೋನಸ್
- 32 ಈವಾಕ್ 13ವಿ ಸೈರಿಕ್

ನಾಟಕ್

- 33 ಚೆಡ್ವಾಚೊ ಹಂಕಾರ್ ಪಳೆ !
- 34 ಎಸ್ತೆಲ್, ತೆಗಾಂಚಿ
ವ್ಹೊಕಾಲ್